
І. ЁДЕ АЗ ГУЗАШТАГОН 


«БА АСОБАҒАЛ ОДАТ НАҚУНЕД» 


Монографияи машҳури устод Айнӣ «Мирзо Абдул- 
қодири Бедил» нахустин бор соли 1946-1947 дар чанд 
шумораи маҷаллаи «Шарқи сурх» чоп шуда буд. Хо- 
нандагон ин асарро чунон бо шавқ пешвоз гирифтанд, 
ки ҳар шумораи маҷалла чанд гоҳ даст ба даст мегашт 
ва гӯё ҳама пиру ҷавон «бедилхон» шуданд. Дар андак 
муддат он нусхаҳои маҷалла, ки дар дасти мардум буд, 
кӯҳна шуда, аз кор баромад, аксари онҳоро диғар хон- 
дан мумкин набуд ва мо ба шакли китоб пурра чоп 
шудани монографияро мунтазир будем. Лекин аз байн 
чанд сол гузашту ин асар дар шакли китоб пайдо на- 
шуд. Мо ҳайрон будем, ки чаро устод аз чопи ин китоб 
худдорӣ мекунад. 

Ниҳоят, тахминан баҳори соли 1952 ба мо, корман- 
дони Институти забон ва адабиёт эълон карданд, ки он 
рисолаи Айнӣ муҳокима хоҳад шуд, матни онро аз 
«Шарки сурх» ёфта хонем ва ба муҳокима тайёр ша- 
вем. Ҳарчанд хостем бифаҳмем, ки мақсади муҳокима 
чист, касе ба мо чизе намегуфт. 

Қамина шумораҳои даркории маҷалларо аз хона ёф- 
таму боз як бор хондан гирифтам. Баъзе рафиқони ди- 
гар ҳам ёфтанд ва ҳар рӯз, ки ба кор меомадем, дар 
байнамон аз таассуроте, ки дар натиҷаи хониши рисола. 
пайдо мегардид, сухан сар мешуд. Гоҳ рӯзи дароз фақат 
дар бераи ин китоб гап мезадем. 

Чанде пеш аз ин ба сектори-адабиёт, ки мо чанд на-. 


"фар он ҷо бо сарварии Ш. Ҳусейнзода кор мекардем, 


корманди наве омада буд. Ӯ марди солхӯрдае буд ва ка- . 


мина вайро аз солҳои донишҷӯӣ, аз замони ҷанг, ки 
дар идораи Шӯззозбан «Тоҷикистони сурх» кор ҳам ме- 
"кардам, мешинохтам ва медонистам, ки чандин сол дар 
маорифу матбуоти -республика хизмат кардааст. Чӣ 
шуд, ки охир ӯро ба институти мо ба кор фиристоданд. 
Дар институт мо, ходимони сектори адабиёт, аз ҷум- 
ла ин корманди нав дар як хона менишастем ва хар 
- дафъа ки аз рисолаи Айнӣ сухан оғоз ёфт, ӯ мегуфт, 
ки ин асари устод баъзе норасоиҳо дорад, баъзе фикр- 
ҳои ӯ аз МАРД Нам. Лонидрањадайссаст ва ҳоказо... Шояд 
аз таъсири ин ғапҳо бошад-ё-ба"сабаби он-"кйи он солҳо 
асареро ба муҳокима гузоштан аксаран чунин маъий 
дошт, ки аз оН! ҳар чӣ бештар камбудӣ ёфтан даркор 
ва ин камбудиҳоро бо суханҳои сахте гуфтан лозим 
буд, ё мумкин аст, боз босабабҳои дигаре кам-кам ка- 
мина ҳам аз рисолаи устод «норасоӣ» ёфтан гирифтам. 
Ҳар дафъа ки дар институт байни мо аз китоби устод 
гап сар мешуд, камина баъзеи ин «норасоиҳо»-ро ме- 
гуфтам. Гапҳои ман ба он корманди нав «маъқул мео- 
маданд ва ӯ маро таъриф мекард. Боре ба камина гуфт: 
«Шумо як ҷавони навкор ҳастеду аз китоби домулло 
Айнӣ ҳамин қадар камбудӣ ёфтаед, офарин! Рӯзи маҷ- 
лиси муҳокима ин камбудиҳоро гуфтанатон даркор, то 
ки ҳама донанд, ки- мо чӣ гуна ҷавонҳо дорем». Ин мас- 
лиҳат, албатта, ба ман маъқул шуд ва ман барои дар 
муҳокимаи асари устод баромад намудан тайёрӣ сар 
кардам. 

Ниҳоят, рӯзи муҳокима фаро расид. Аҳли илму ад:б 
дар зали калони Институти забону адабиёт (ҳозира би- 
нои Институти шарқшиносӣ дар кӯчаи Парвин) ҷам» 
шуданд. Худи устод Айнӣ ба ин маҷлис наомад. Устол 
он рӯзҳо дар Сталинобод вале нотоб будааст. А. Деҳо- 
тӣ узри ӯро ба ҳозирон расонид. 

Агар хато накунам, аввал А. Деҳотӣ дар бораи ри- 
солаи устод ва аҳамияти он дар адабиётшиносии мо му- 
фассалан сухан ронд. Баъд музокира сар шуд. Дар му- 
зокира камина ҳам гап задам ва бо иддиои зиёде чанд 
эрод гирифтам. 3 

Як эроди ман ин буд: Боби якуми рисолаи устод 
«Ватани Бедил» ном дошт ва ин боб бо чунин ҷумлаҳо 
сар шудааст: «Ватани Мирзо Абдулқодири Бедил мам- 


4 


МБТИ Х ЕМУ 


се 
-лакати Ҳиндустон буда, ин сарзамин ба афсонаҳои ди- 
нии аҷибу ғариб соҳиб мебошад. Агар мамлакатҳои ди- 
тари Шарқ гаҳвораи афсонаҳо бошанд, Ҳиндустон мо- 
дари он афсонаҳо ба шумор меравад». Чунон ки мебн- 
нем, ин ҷо фикри аҷибе баён шудааст ва устод Айнӣ 
ба роли мардумони Ҳиндустон дар таърихи инкишофи 
"маънавии халқҳои ҷаҳон бағоят баҳои баланд дода- 
аст. Аз чӣ сабаб бошад, ки он вақт ин гуфтаҳои устод 
ба назари ман камбудии калон намуданд. Ман гуфтам, . 
ки Ҳиндустон имрӯз аз юғи мустамликадорон озод шуда 
зиндагии нав месозад, аммо домулло аз он ҷо ҳанӯз 
фақат афсона, ҳатто «афсонаҳои динӣ» меҷӯянд. 

Ин гапи ман имрӯз хандаовар менамояд ва тамоман 
равшан аст, ки эрод аз тавзеҳи беасоси худсарона ба 
миён омадааст, вале он солҳо аксари эродҳои танқидӣ 
чунин мазмун доштанд ва аз ин рӯ, баромади ман ба 
баъзеҳо маъқул шуд. Фақат А. Деҳотӣ дар охирӣ маҷ- 
лис боз ба сухан баромада, аз ҷумла ба эродҳои ман 
ҷавоб ғуфт ва баъзе ҷавобҳояш сахт буданд. 

Қарордоди маҷлис ин шуд, ки рисолаи С. Айнӣ са-.- 
зовори чоп аст ва муаллиф баъзе норасоиҳои онрб ис- 
доҳ кунад. і 

Ҳангоми маҷлис дар дасти А. Деҳотӣ коррекгураи 
ин китоби устодро дидем. Дар дасти баъзе касони дигар 
ҳам нусхае аз корректура буд. Маълум гардид, ки ин 
китоб кайҳо бояд чоп мешудааст, вале касе баъди ба 
чоп рафтани он тақризи манфӣ навиштааст ва аз ин 
сабаб! китобро аз чоп нигоҳ доштаанд. Пас аз андаке 
фаҳмидем, ки муаллифи он тақризи манфӣ ҳамон кор- 
манди нави мо будааст, ба сабаби тақризи ӯ китоби 
Айнӣ чанд гоҳ аз чоп монда, охируламр ин муҳокимаро 
ташкил. кардаанд. Он гоҳ равшан шуд, ки чаро ин кор- 
"манди нав маро ва баъзе касони дигарро ба суханро- 
нии танқидӣ ташвиқ менамудааст. Инро дониста будам, 
ки дуд аз димоғам баромад, аз гапҳое, ки дар маҷлиси 
муҳокима гуфта будам, пушаймон шудам, зеро надонис- 
та ба онҳое, ки нашри чунин китоберо манъ кардан ме- 
хостанд, шарик гардидаам. Ғам мехӯрдам, ки акнун ди- 
ли устод аз ман монд. х 


Аз миён тахминан як моҳ гузашту Айнӣ ҳанӯз дар 
Сталинобод буд ва рӯзе фарзанди арҷманди устод Хо- 
лидахон ба камина гуфт, ки домулло шуморо дидан ме- 
хоҳанд. Аҳд кардем, ки Холидахон аз устод пурсида рӯ- 

зу соати ба мулоқоти ӯ омадани каминаро муайян ме- 
кунад. ; 

Дар андеша будам, ки бо кадом рӯй ба назди устод 
меравам. Овозаи сахтгирию сахтгапии устодро бисьёр. 
шунида будам. Яқин кардам, ки адабамро хоҳад дод. 
о. Пеш аз ин ҳар дафъа ба назди устод б» чанд савол 
мерафтам. Ин бор ҳам эҳтиётан чанд саволеро, ки ҷамь 
шуда Руд, дар дафтаре навиштам, то ки агар Вазъият. 
имкон диҳад ва коҳишҳои устод бисьёр тўл накашад, 
ҷавоби онҳоро аз ӯ пурсам. 

Устод дар чорбоғи ҳукумат зиндагӣ мекгрд. Ӯ дар 
хона танҳо буд. Дар рӯи нимкате дароз кашила ва кам- 
палеро ба болояш то китф гирифта буд. Чун камина 
даромадам, сар бардошта, нимхез шуда, ба болишт 
такья кард ва гуфт, ки ҳанӯз бемор аст ва духтурон ба 
хестану гаштан иҷозат намедиҳанд, бинобар ин аз ҷо 
нахоҳад хест. Аҷобат дар ин буд, ки каминаро монан- 
ди дафъаҳои пеш бо чеҳраи кушод ва гармпурсиҳо 
пешвоз гирифт ва дар рӯяш асаре аз ранҷиш надидам. 
Ба майли хотир аз ҳар бобат сухан ба миён меовард ва 
дар, дастам дафтареро дида, фармуд, ки саволҳоямро 
гӯям. Чун саволеро мегуфтам, устод муфассалан ҷавоб 
медод. Ҳар ҷавобаш оид ба ҳаёту эҷодиёти худаш як 
дунё маълумоти аҷиберо дар бар мегирифт. 

Афсӯс, ки ман он ҷавобҳоро дуруст шунида намета- 
вонистам, зеро банди хаёлҳое будам, ки коҳиш ва ито- 
бу хитоб кай сар мешуда бошад. Вале коҳиш сар на- 
шуд. Устод на фақат муҳокимаи рисолаи ӯ ва барома-. 
ди маро ба хотир наовард, балки номи Бедилро ягон 
бор ба забон нагирифт. Гӯё воқиае рӯй надода буд ва 
муомилаи устод ба камина тамоман монанди пештара 
давом мекард. Фақат дар охир, ки нишонаҳои аз сӯҳ- 
бат монда шуданаш намоён шудан гирифт, гуфт, ки дар 
кори илмӣ бо мавзӯъҳои майда бисёр овора нашуда, 
мавзӯъҳои калонтар гирифтан даркор аст. Ниҳоят, ба 
ман муваффақият хост ва ба ҳамон оҳанги хайрхоҳӣ 
гуфт: 

-- Лекин ба кадом мавзӯъ, ки даст занед, ба чӣ кор 
ки машғул шавед, ба асобағал одат накунед. Дар ҳар 
сурат то ҳадди имкон бе асобағал гаштанро ёд гиред. 

Донистам, ки «итобу хитобаш» ҳамин аст. Шубҳае 
намонд, ки дар маҷлиси муҳокима бо далолати он кор- 
манди нави институт барои суханронии айбҷӯёнае ҷуръ- 
ат кардани маро устод аз куҷое фаҳмидааст ва акнун 

падарона насиҳат мекунад, ки дар зиндагӣ ба ақли худ , 
амал кардан даркор аст, на ба гапи мардум. 

Он гуфтаи устод то имрӯз дар гӯшам аст ва ҳеҷ гох 
фаромӯш нахоҳам кард. : 

Бо таассуф бояд гуфт, ки устод боби якуми рисола -- 
ҳамон боберо, ки «Ватани Бедил» ном дошт, аз китоб 
баровардааст: ин боб дар нашри соли 1954 нест ва аз 
чи сабаб бошад, ҳатто ба ҷилди ХІ-и Қуллиёти ӯ дохил 
нашудааст. Ба ақидаи камина, ба чопҳои минбаъдаи 
китоби Айнӣ «Мирзо Абдулқодири Бедил» илова кар- 
дани он боб зарур аст. і АРШ 


1983 


, 


УСТОДӢ ЧУНИН БОЯД! 


Соли 1952 роҳбарияти Институти забон ва адабиёти 
Академияи илмҳои Тоҷикистон қарор дод, ки дар мат- 
буот дар масъалаи маданияти сухан баҳсе кушояд. Ба 
Додоҷон Тоҷиев ва Владимир Аронович Лившиц супо- 
риш шуд, ки дар бораи масъалаҳои умумии маданияти 
сухан мақолае нависанд. Дигар забоншиносон мавзӯъ- 
ҳои ҷудогонаи ин масъаларо байни худ тақсим намуда, 
ҳар кадоме ба навиштани мақолае тайёрӣ сар карданд. 

Ниҳоят, мақолаи калони Д. Тоҷиеву В. А. Лившиц 
дар рӯзномаи «Тоҷикистони сурх» чоп шуд ва мубохи- 
са оғоз ёфт. Ин баҳс дар таърихи забоншиносии мо яку- 
мин мубоҳисаи доманадори муташаккил дар бораи ма- 
данияти сухан буд. Хусусан солҳои чил чунин муҷокп- 
мае зарурат пайдо кард: маданияти сухан ҳар чӣ паст 
мерафт, сухани пастмаҳак ва нодурусту вайрон дар мат- 
буоту нашриёт афзоиш меёфт. Инро пешгирӣ кардан, 
чорае андешидан даркор буд. Мақсад аз он мубоҳиса 
ҳамин буд. Аз ин рӯ, забоншиносон ва нависандагон 
дар ин мубоҳиса бо ҷӯшу хурӯш иштирок намуданд. 

Мубоҳиса нав сар шуда буд, ки рӯзе директори Ин- 
ститути забон ва адабиёт аъзо-корреспонденти АФ РСС/ 
Тоҷикистон М. Фозилов каминаро назди худ хонд ва 
таклиф кард, ки ба ин мубоҳиса ҳамроҳ шавам ва 
дар бораи забони радиои Тоҷикистон мақолае нависам. 
Қамина дар андеша мондам: азбаски дар шӯъбаи ада- 
биёт кор мекунам, чӣ тавр мешавад, ки дар бораи за- 
бон мақола нависам. М. Фозилов исрор дошт, ки масъ- 
алаи забони радио хеле муҳим аст, аммо аз забонши- 

носон касе намонд, ки дар ин мавзӯъ барои мубохиса 
чизе нависад, зеро дасти ҳамаи онҳо ба мавзуъҳои ди- 
гар банд аст. Вай мегуфт, ки ту Дар институти педа- 
гогӣ аз забон ҳам дарс медиҳӣ, наход, Ки навиштани чу- 
нин мақола душвор ояд. : 

Охир илтимосро қабул намудам. Иҷозат шуд, ки 
чанд рӯз ба кор наоям, радио гӯш кунам, дар бораи 
ҳусну қубҳи забони он бештар материал ба даст орам. 
Ғайр аз ин, чанд чиз дар бораи ин ки забони радио ва 
сухани дикторҳо бояд чӣ гуна бошад, ёфта хондам. 

Ниҳоят, мақолае навиштам, ба ду-се нафар аз ра- 
фиқон хонондам, аз рӯи маслиҳати онҳо ислоҳ намудам 
ва ба «Тоҷикистони сурх» супурдам. 

Охири соли 1952 ва аввали соли 1953 мақолаҳои баҳ- 
си маданияти сухан дар рӯзномаи «Тоҷикистони сурх» 
мунтазаман нашр мешуданд. Он вақтҳо фикри мо беш- 
тар побанди ҳамин мақолаҳо буд. Ҳамин ки мақолае 
баромад, зуд мехондем ва байни худ хеле мунозира ме- 
кардем, муаллифро табрик мегуфтем ё ба сарзаниши ӯ 
забон мекушодем. Бо ин роҳ бисьёр масъалаҳоро барои 
худ равшан менамудем. 

Лекин мақолаи ман чоп шуда буд, ки якбора ҳама 
ба даҳан об гирифтанд. Мақоларо на нағз мегуфтанд, 
на бад. На хурсандӣ изҳор мекарданд, на норозигӣ. 
Гӯё мақолаи ман чоп нашуда буд. Хусусан дар ҷавонӣ 
як чизи кас аз чоп барояду мардум дар бораи он чизе 
нагӯянд, сахт алам мекунад, ҳазор андеша аз дили кас 
мегузарад. Он мақола якумин мақолаи ман дар бораи 
забон буд, яқин кардам, ки беҳуда ба коре ғайри их- . 
тисоси худ даст задаам. 

Чанд вақт аз байн гузашт. Рӯзе дӯстам Шавкат Ни- 
ёзӣ омаду гуфт: . й 
-- Имрӯз устод Айнӣ ба Самарқанд бармегардаяд, 
Ҳама нависандагон ба гусел мебароянд. Биё, мо ҳам 
ба вокзал равем, бинем, ки домуллоро чӣ тавр гусел 

мекунанд. 

Аз ин таклифи ғайри чашмдошт ҳайрон шудам ва 
гуфтам: 

-- Ман киву устод Айнӣ кӣ? Ту бо бародарат (яъне 
Фотеҳ Ниёзӣ) ба гусели домулло бароӣ, маъњие дорад. 
Ба шарофати бародар ба ин давлат мерасӣ. Аммо ман 
ба чӣ баҳона ба гусел мебароям? Шиносоии ман ба ус- 
тод ба он дараҷа нест, ки ба пешвозу гуселаш бароям. 

Шавкат Ниёзӣ гуфт: 


-- Не, мо домуллоро гусел намекунем. Дар як ка- 
нор истода, ба вокзал омадани домулло, ба вагон даро- 
маданашонро аз дур мебинем. 

Пас аз долу қазои бисьёре оқибат ба сӯи вокзал ра- 
вон шудем. То ҳаракати поезд ҳоло зиёдтар аз як соат 
вақт буд. Шавкат Ниёзӣ гуфт, ки домулло Айнӣ одатан 
ба вокзал хеле барвақт мебароянд, камаш як соат пеш 
ба вагон даромада, чизҳоро ҶО ба ҷо гузошта, хотир- 
ҷамъ менишинанд. Бино бар ин, ману Шавкат ҳам бар- 
вақт ба вокзал омадем. Дар як гӯша истодем ва мун- 
тазири омадани устод будем. Нависандагон гурӯҳ-гурӯҳ, 
дукасӣ-секасӣ омада ба вокзал медаромаданд. Аммо аз 
устод дарак набуд. Мо ҳайрон будем, ки чаро устод ин 
дафъа тарки одат карданд ва ҳанӯз намеоянд. 

Аз дур Мирсаид Миршакар намоён шуд. Чашмаш ба 
мо афтоду наздик омад ва гуфт: 

-- Ҳа, бачаҳо, чӣ ин ҶО истодаед? 

Гуфтем: 

-^- Қор дорем, ба як кас мунтазирем. 

Миршакар гуфт: . 

-- Ҳоло ҳама корро монед, биёед, домулло Айниро 
зиёрат кунед, домулло имрӯз Самарқанд мераванд. 

Гуфтем: 

-- Домулло ҳанӯз наомадаанд. 

Миршакар табассум карду: . 

-- Домулло кайҳо омадагӣ, рафтем,--- гуфт ва аз дас- 
ти мо гирифта, сӯи вокзал кашид. 

Вагони ҳукуматӣ зале доштааст, ки пур аз нависан- 
дагон буд. М. Турсунзода, А. Деҳотӣ, Ҷ. Икромӣ, Ф. 
Ниёзӣ, М. Раҳимӣ...-- 10-15 нафар ҳозир ва дар кур- 
сихои пеши девор нишаста буданд. Дар як тараф ус- 
тод Айнӣ нишаста буд, ки дар тан китель ва дар сар 
тӯппии чустӣ дошт. Дар паҳлуи устод занеро дидем, КИ 
ҳар замон аз ӯ чизе мепурсид ва ҷавоби саволашро Дар 
дафтарчае менавишт. Баъд фаҳмидем, ки ин Зан нави- 
сандаи рус Вера Смирнова будааст. Пас аз чанд сол ӯ 
мазмуни сӯҳбати онрӯзаро дар як мақолааш баён на- 
муд. 

- Ҳамин ки мо устодро "зиёрат карда, курсиҳои холӣ 
ёфта нишастем, устод ба ман рӯ оварданд: 

-- Муҳаммадҷон, мақолаатонро хондам. Мақолаи 
нағз навиштаед. Дар бораи забони радио гапҳои ду- 
руст гуфтаед. Боракалло! Ҳамин тавр навиштан гиред. 

Баъд ба М. Турсунзода муроҷиат намуданд: 


9 


-- Рафиқ Турсунзода! Муҳаммадҷон шуданӣ мена- 
моянд. Ин касро тарбия кардан даркор. 

М. Турсунзода ба нишони қабулдошт сар ҷунбонд: 

-- Барои тарбия ёфтани ҷавонҳо ҳама шароит тай- 
ёр. Ин кас дар ҷои нағз кор мекунанд, дар Институти 
забон ва адабиёт... кр 

Дигар гапҳо чандон ба гӯшам надаромад. Аз сухани 
устод, ки дар ҳаққи ман гуфтанд, сарам гаранг шуда 
буд. Дидам, ки ҳама як ба устод менигаранд, як ба 
ман. Хиҷолат кашидам, гӯё беодобие аз ман рӯй дода 
бошад, арақ аз сарам шоридан ғирифт. Даст ба киса 
бурдам, дар ягон кисаам рӯймолча набуд, ки арақи рӯ 
ямро пок кунам. То охир арақшор нишастам ва сар на- 
бардоштам. Лекин сари хамам ба осмон расида буд. 

Ниҳоят, садои занги вокзал баланд шуд ва мо бо 
устод хайру хуш гуфта, аз вагон баромадем. 

Пас аз ин чанд гоҳ биниам ба осмон шуд. Қасеро 
писанд намекардам. Бисьёр касон ба назарам мӯрчае 
менамуданд. Охир, устод Айнӣ маро таъриф кард. Бись- 
ёр шунидаам, ки ӯ устоди сахтгир аст, сустгузор нест. 
Бо вуҷуди ин ба мақолаи ман заррае эрод нагирифт. 
Пас, ман зӯр будаам! 

Хайрият, ки ин ҳиссиётамро ба касе нагуфтам. Шо- 
яд кайфиятам падидаҳои зоҳирӣ надошт ё кам дошт, 
ки аз рафиқони наздик ҳам касе ягон бор аз худ раф- 
тани маро сарзаниш ё ишора накард. Қам-кам ба худ 
омадам. 

Солҳо мегузаштанд. Он мулоқот бо устод Айнӣ, ин- 
чунин. дигар вохӯриҳо, ки пеш аз он бо ӯ доштам, ба 
ҳар муносибат ба ёд меомад. Симои ӯ ҳамеша пеши на- 
зарам буд, суханҳояш доимо дар гӯшам садо медоданд. 
Ҳоло ҳам аҳвол ҳамин аст. . 

Баъди чанд сол чӣ шуду ҳамон мақолаи худам аз 
миёни коғазҳои хона баромад. - Шод гардидаму онро 
хондан гирифтам. Хондаму бо тааҷҷуб дидам, ки дар 
чанд ҷои ин мақола забони худам нуқсон дорад, баъзе 
мисолҳоеро, ки аз забони кормандони радио оварда бу- 
дам, нодуруст эзоҳ додаам ва ҳоказо. Ҳайрати ман аз 
ин буд, ки чаро он рӯз устод Айнӣ ба чунин норасоиҳои 
мақола ишорае накард? Ҳеҷ мумкин нест, ки устод ин 
камбудиҳоро надида бошад. Пас чаро эроде нагирифт? 
Ҷузъиёти алоҳида дар ёдаш намонда бошад ҳам, чаро 
лоақал нагуфт, ки бояд эҳтиёт шавам, чун-ба сухани 
дигарон нукта мегирам, бояд сухани худам дуруст бо- 

шад? Ӯ, ки ба сахтгирӣ ном бароварда буд, аз чӣ са- 
баб маро ҳеҷ ҷанг накард? і 

Ба ин суолҳо чанд гоҳ ҷавоб ёфта натавонистам. Ҳо- 
ло тахмини ман ин аст, ки шояд мақола ба устод асо- 
сан маъқул шуда буд ва ӯ аз камбудиҳои он чашм пӯ- 
шиданро беҳтар донист. Зеро он рӯз, ки устод мақолаи 
маро таъриф кард, дар толори вагон нависандагони 
бисьёре менишастанд ва дар миёни онҳо касоне ҳам 
буданд, ки кам ё беш кӯтоҳбинӣ ва бадкинагӣ доштанд. 
Агар устод дар пеши онҳо маро сахт ё андаке коҳиш 
мекард, аз эҳтимол дур набуд, ки баъзе аз онҳо инро 
дастак карда, дигар намегузоштанд, ки ман ягон вақт 

“ба забони онҳо эрод гирам -- ҳар гоҳ аз онҳо норасоие 
бинам, метавонистанд ба ман бигӯянд: магар коҳишҳои 
Айниро фаромӯш кардӣ, ки боз забон баровардӣ! 

Ба фикрам, устод он рӯз ба ҳамин қабил андешаҳое 
маро як зарра сарзаниш накард, аз айбҳоям чашм пӯ- 
шид. Яъне гоҳ аз баъзе айбҳои ҷавонон чашм пӯшидан 
мумкин будааст. Устод мани навкорро дастгирӣ кард, 
ки ба як роҳи душворе нотарсида қадам гузорам. ЛАл- 
ҳақ, устоди чунин бояд! 

Аз ҳамон вақт нисбат ба масъалаҳои маданияти су- 
хан шавқам афзудан гирифт. 


1987 


МАВЗӮИ ШАРҚИ ХОРИҶӢ ДАР ШЕЪРИ 
М. ТУРСУНЗОДА 


Тақдири таърихии Шарқи ҳозира яке аз он пробле- 
маҳои асосӣ буд, ки ҳамеша дар маркази диққати Мир- 
зо Турсунзода қарор ёфта буд. Гоҳ дар андешаҳои шо- 
иронаи ӯ ин Шарқ ба ду --ба Шарқи Советӣ ва Шар- 
қи хориҷӣ тақсим шуда, чунонки дар силсилабандии 
«Ман аз Шарқи озод» (1950) мебинем, бисьёр қиёсу 
муқобйлаҳои тезу тунди публицистӣ ба миён меовард. 
Гоҳ ӯ фақат масъалаҳои ҳаёти халқҳои Шарқи хори- 
ҷӣ--Осиёву Африқоро ба андеша мегирифт ва гоҳ та- 
моми Шарқ, қатъи назар аз ҳудуди сиёсиву иҷтимоии 
ҳозираи он ба доираи назари М. Турсунзода даромада, 
таҷрибаи ибратомӯзи инкишофи таърихии халқҳои бос- 
тонии сершумор ва гуногунмиллату гуногунзабону гу- 
ногунмазҳаби он мавриди баррасии шоирона қарор ме- 
гирифт. 

Ин ҷо бояд ёдовар шуд, ки мавзӯи хориҷӣ дар назми 


1 


- 


советии халқҳои Осиёи Миёна аз аввали ташаккули он, 
аз солҳои бисту сӣ вуҷуд дорад. Дар адабиёти советӣ 
аз аввал мавқеи калон ишғол кардани ин мавзӯъ, ба 
ҳаёти бародарони хориҷии худ ҳавас зоҳир намудани 
меҳнаткашони тоҷик, ӯзбек, туркман ва ғайра ҳеҷ ҷои 
тааҷҷуб надорад. Чунонки медонем, 25--30 сол пеш аз 
он, яъне солҳои ҳаштоди асри гузашта, маорифпарвари 
"бузурги тоҷик Аҳмади Дониш одамонеро тасвир карда 
буд, ки оламро фақат аз деҳаи худ ва атрофи он ё фа- 
қат газ Самарқанду Бухоро иборат медонистанд. Ма- 
орифпарварон дар ибтидои асри ХХ ҳам аз чунин танг- 
назарии ҷамъият шикоят кардаанд. М. Турсунзода ҳам. 
гуфта буд: . «р 


Аз қадим ин ќӯҳсорон Боми дунё ном дошт, 
Лекин аз ин бом дунёро намедидем мо.? 


Октябрь тавонист, ки халқҳои моро аз хоби феода- 
лӣ бедор карда, чашмандози онҳоро вусъат диҳад. Бо 
фаро расидани худшиносии иҷтимоӣ ва худогоҳии мил- 
лӣ доираи назар васеъ шуда, халқи тоҷик худро як 
ҷузъи хонадони бузурги халқҳо дид, аҳамияти мубори- 
заи инқилобии худро дар ҷараёни пурзӯри муборизаи 
халқҳои гуногуни наздику дур фаҳмид. 

Рӯйдодҳои муҳимми кишварҳои хориҷӣ дар шеъри 
Пайрав, устод Лоҳутӣ ва дигарон мавқеи муайян иш- 
ғол намуд. Ҳамовозӣ ба нидои мазлумони хориҷӣ, ба 
ҷаҳду ҷадали озодихоҳонаи меҳнаткашони мазлум ва 
умуман воқиаҳои байналхалқӣ солҳои сӣ дар адабиёти 
тоҷик ҳодисаи муқаррарӣ шуда монд. 

Ин равия, чунин ҳамовозӣ, ба муносибати бедоди 
ғосибони империалистӣ бо овози баланд изҳор кардани 
хашму ғазаби мардумони советӣ ё ин ки ғалабаи озо- 
диҷӯёни кишвареро бо ҳиссиёти пурзӯре васф кардан 
-дар шеъри Мирзо Турсунзода ҳам давом ёфт. 

Вале ба зудӣ маълум шуд, ки мазмуни асосии шеъ- 
ри ӯро фақат ин чиз ташкил намедиҳад, балки эҷоди- 
ёти Турсунзода дар мавриди дарки мавзӯи хориҷӣ си- 
фати нав пайдо карда истодааст. Сифати нав иборат 
аз ин буд, ки акнун иа воқиаҳои алоҳидаи ҳаёти бай- 


1 Ниг.: Аҳмади Дониш. Осори баргузидаи бадеӣ, ба чоп тай- 
БОБАШАВХЕРОН Р. Ҳодизода ва А. Абдуллоев. «Ирфон», 1976, с. 

2 М. Турсунзода. Қуллиёт, ҷ. 1, «Ирфон», 1971, с. 78. Минбаъд 
ҷилду саҳифаи ин Қуллиёт дар матн ишора хоҳад шуд. 

| налҳалқӣ-ва ё ягон. ҷиҳати зиндагиву муборизаи халқ- 
- ҳои кишварҳои хориҷӣ, балки тамоми ҳастии иҷтимоиву 
таърихии халқҳои мубориз, масъалаҳои асосии озодиву 
"истиқлоли онҳо бо ҳама мураккабиҳояш дар шеъри Тур- 
сунзода инъикос ёфтан гирифт. . 
Ин аст, ки дар ҳудуди солҳои чилу панҷоҳ дар мав- 
риди дарки ғоявию бадеии мавзӯи хориҷӣ дар эҷодиёти 
Турсунзода як давраи нав, давраи дуввум сар шуд. Тад: 
риҷан мавзӯи хориҷӣ дар шеъри М. Турсунзода бағоят 
вусъат ёфта, ба дараҷаи мавзӯи асосии тамоми ЭҶҷОди- 
ёти ӯ.расид. ; ) 

Ходимони намоёни ҷамъиятӣ, адибон, олимон ва 
санъаткорони барҷастаи советӣ дар роҳи сулҳ ва бар 
зидди ҷанги. нави ҷаҳонӣ мубориза сар карданд. Мир- 
зо Турсунзода ба сафи ҳамин муборизони фаъол да- 
ромада, як масъулияти азими гражданӣ ба ӯҳда гирифт. 
Он суханони Мирзо Турсунзодаро, ки дар бораи худ 
мегуфт: «Шодам, аммо мехӯрам ғамҳои халқи дигаре» 
(1, 173) ё ин ки «Мехӯрӣ ғамҳои оламрову шод астӣ 
ҳанӯз» (1, 298), низ ба ҳамин маънӣ фаҳмидан лозим 
аст. «Гамҳои олам» бо ҷараёни пурқуввате ба шеъри 
Турсунзода дохил шуд. Турсунзода метавонист дар ҳакқ- 
қи худ он суханонеро гӯяд, ки Ҳайнеи бузург гуфта буд: 
«Захмҳои ҷаҳон аз дили ман гузар мекунанд». 

Бояд гуфт, ки ин «ғамҳои халқи дигаре», ин «ғамҳои 
олам» акнун умуман мавзӯи хориҷӣ набуда, балки маҳз 
мавзӯи Шарқ аст ва метавон гуфт, ки сонитар гӯё та- 
моми Осиёву Африқоро фаро гирифта, муҳимтарин 
масъалаҳои ҳаракати таърихии имрӯзи он ба доираи 
назари шоир даромад. 

Хусусан солҳои панҷоҳу шаст дарки амиқи фалса- 
фии воқиаҳои таърихии Шарқи имрӯз дар назми М. 
Турсунзода мавқеи асосӣ пайдо кард. Вай кӯшиш дошт, 
ки воқиаҳои конкрети мамлакатҳои Осиёву Африқоро 
ба муҳокима гирифта ва моҳияти онҳоро ошкор намуда, 
ҷамъбастҳои вусъатноки фалсафӣ ба. миён биёрад. 

Шеъри М. Турсунзода ба назми фалсафии публицис- 
тӣ табдил ёфт. Инро аз манзумаи «Садои Осиё» (1955), 
достонҳои «Чароғи абадӣ» (1957), «Ҷони ширин» (1960), 
«Аз Ганг то. Қремль» (1970), аз лирикаи солҳои гуно- 
гун, чунончи аз шеърҳое ба монанди «Хоҳари мубориз, 
Африқо» (1961), «Ҳар касе гӯяд -- Лумумба!» (1962), 
«Шоиро!» (1962) ва ғайра, яъне аз асарҳое, ки қисми 
асосии мероси ӯро ташкил мекунанд, дидан мумкин аст. 

Ба ин тариқ, давраи дуввуми инкишофи мавзӯи 
Шарқ дар шеъри Турсунзода давраи дарки фалсафии 
рафти таърихии замони ҳозира буд. Шоир муҳимтарин 
воқиаҳои рӯзро бо нигоҳи моҳиятҷӯй аз назар гузаро- 
нида ва гоҳ онҳоро бо воқиаҳои дирӯзу парирӯз муқои- 
са карда, маънои аслии вазъияти ҳозираро падид овар- 
дан мехост. Шоир рӯйдодҳои конкрети имрӯзаро ба ан- 
деша мегирифт ва аз онҳо маънои умумии“таърихӣ ме- 
ҷуст. ; 

Муҳаққиқи эҷодиёти Турсунзода Ю. И. Бобоев таъ- 
кид мекунад, ки «Садои Осиё» (1955) «ҳангоми воқиа- 
ҳои фоҷиаангези Шарқи Миёнаи нимаи солҳои панҷоҳ 
ба вуҷуд омада, он рӯзҳо чун садои виҷдони халқҳои 
дуньё ба гӯшҳо расид, дар дили мардум бовар ба ға- 
лабаро устувор намуд».! ; 

Ин аҳамияти актуалии онрӯзаи асарро муайян ме- 
кунад. Манзумаи «Садои Осиё» силоҳе дар дасти мубо- 
ризони араб буд. Бечиз нест, ки маҷаллаи лубнонии «Ат- 
тариқ» фавран тарҷумаи арабии онро чоп карда буд. 

Турсунзода дар як мақолааш гуфта буд, ки «силоҳи 
сухан... аз силоҳи муқаррарӣ ба маротиб зӯртар аст».? 
Ин ҳақиқат бо таҷрибаи худи Турсунзода ҳам чандин 
бор исбот шуд. 

) Лекин аҳамияти «Садои Осиё» аз ин амали фаврӣ, 

аз ин ки дар дасти муборизон он рӯзҳо монанди силоҳ 
хидмат кард, зиёдтар аст. Ин асар маҳсули кӯшиши 
ҷиддие дар роҳи дарки маънои таърихии воқиаҳоӣ рӯз 
мебошад. Шоир дар асоси рӯйдодҳои конкрет мазмуни 
таърихии замони худро ошкор кардан мехоҳад. «Садои 
Осиё» ҷавоб ба як воқиаи навбатии байналхалқӣ нест, 
балки як намуна аз чашмандози васеъ ба вазъи замон, 
ба моҳияти инкишофи таърихии он мебошад. 

Шоир садои пурқудрати Осиё, садои ғулғулаандози 
онро, ки бо наъраи рустамӣ занҷирҳои дасту поро пора 
карда, ба майдони мубориза қадам гузошт, ба гӯши 
ҷаҳониён мерасонад: 


Осиё гӯяд сухан, 
Овози онро бишнавед! 
Мавҷи дарё, 
Ғурриши баҳри дамонро бишнавед! 
АЕ: Бабаев. Певец солнечньх вершин.-- Душ., «Ирфон», 1978, 
с. 1 


” М. Турсун-заде. Самое дорогое наследство. «Правда», 25 
июня 1972 г. Х 

ҷ дй 
Осиё бедор шуд, бедор, тарки хоб кард, 
Ростиву дӯстиро оқибат дарёб кард (11, 171). 

- "Ин манзума пур аз садоҳои гуногун аст. Гоҳ «ғур- 
риши баҳр» ва «нидои азму суботи» муборизон, гоҳ «но- 
лаҳои зор-зору оҳҳои сард» ва овози «боди хазон», гоҳ 
«суруди коргар» ва садои пора шудани «занҷиру - ка- 
манд» ва ғайраро мешунавем. Гоҳ садои асрҳо ба гӯш 
мерасад: байтҳои олии Ҳофизу Саъдӣ, суруди қадимии 
фаллоҳони соҳили Нил ва орзуҳои дерини модарони 
Миср моро ба ҳаяҷон меорад ва гоҳе нидои духтари 
Чин ё ҳинду ва ё индонезиву бирмагӣ ва ғайра шунида 
мешавад. Ба ин овозҳои ғуногун, ки гоҳ ҳазин ва гоҳ 
бо ғурриши инқилобӣ садо медиҳанд, овози дарьёи Ҳи- 
сор низ ҷӯр аст: 


Рӯди хурди деҳаи ман 
рӯди пуршӯр аст, шӯр, 
Бо садои рӯдҳои Осиё 
^ ҷӯр аст, ҷӯр. 


Ду чиз -- садоҳои гуногун ва манзараҳои мухталиф 
дар ин манзума роли бағоят калон иҷро кардаанд. Ин 
ду унсур дар хотимаи шеър ба ҳам як шудааст: ҳам 
озодипарастони бо азм қомат росткардаро мебинем ва 
ҳам садои ҷӯши халқи Осиёи озодихоҳро мешунем: 


Нест аммо қуввае, ки азмро орад завол, 
Рӯҳи озодипарастонро намояд поймол. 
. Баҳри озодӣ, садои Осиё омад ба гӯш, 
Хуни халқи Осиё омад ба ҷӯш, 
омад ба ҷӯш! 


Ин ҳусни хотима аст ва он ҳама мулоҳизаҳои домана- 
дори қаҳрамони лирикӣ, он ҳама фикру андешаҳо, му- 
қоисаву муқобилаҳо, силсилаи ассоциацияҳои дур аз 
якдигарро ҷамъбаст намуда, ҳукми қатъии дили пурҷӯ- 
ши қаҳрамони муборизро баён месозад ва ин ҳукми ӯ 
ба маънои ҳақиқии он ҳама рӯйдодҳо, ба фаҳмиши ами- 
қи моҳияти аслии замон асос ёфтааст. Ҷамъбасти пур- 
вусъати таърихиву фалсафии воқиаҳои замон дар «Са- 
дои Осиё» ба дараҷаи баланд расид. - 

Дар публицистикаи сиёсии Айнӣ, ки солҳои 1919-- 
1921 ва солҳои бист дар мавзӯъҳои байналхалқӣ на- 

вишта буд, инчунин дар шеърҳои хориҷимавзӯи Пайрав, 
Лоҳутӣ, Раҳимӣ, Миршакар ва дигарон бедории иҷти- 
моиву таърихии халқи тоҷик ва якумин пояҳои худо- 
гоҳии миллии вай ифода ёфта бошад, назми Турсунзода 
савияи баландтари худогоҳии халқ, савияи замони мор9 
дар. худ акс дод. 

Дар инкишофи эҷодии Турсунзода рушду камоли хал- 
қаш аз нахустин қадамҳои худшиносии нав то солҳои 
шасту ҳафтод акс ёфта буд. Аз ин рӯ, худи вай коми- 
лан ҳақ дошт, ки гӯяд: «Тарҷумаи ҳоли ман як қисми 
тарҷумаи ҳоли халқам шудааст»!. 

Ба назари мо чунин мерасад, ки аз солҳои шаст, ху- 
сусан солҳои ҳафтод дар хусусияти ҷамъбасти бадеии 
Турсунзода боз андак дигаргунӣ рӯй дод. Ин дигаргу- 
нӣ аз ҳамин иборат буд, ки шоир аз баъзе ҷузъиёти 
конкрет, аз баъзе нишонаҳои махсуси замону маконе як 
қадар худдорӣ карда, андешаҳои ҳаёїии конкреташро 
ба шакли умумии ҳикмат ва панду андарз ифода ме- 
кардагӣ шуд. Ин аз принципҳои асосии ҷамъбасти ба- 
деӣ дар адабиёти классикии форсиву тоҷикӣ буд ва дар 
охири умри Турсунзода дар шеъри ӯ ҳам ба шаклҳои хо- 
се намоён шуд. 

Асоси онро дар бисьёр шеърҳои Турсунзода, чунончи 
цар шеърҳои «Шоиро!» (1962), «Ошьёни баланд» (1968), 
«Қалам» (1975), «Дӯстонро гум макун» (1975) ва мо- 
нанди инҳо дидан мумкин аст. Чунончи шеъри охирин- 
ро бинем: 


То тавонӣ, дӯстонро гум макун, 
Дӯстони меҳрубонро гум макун. 

Дар ҷаҳон бе дӯст будан мушкил аст, 
Мушкилосонкун касонро гум макун. 
Дӯстро аз дӯст, ҷонам, фарқ кун, 
Дӯсти пайванди ҷонро гум макун. 
Зинати боғ аз гули хандон бувад, 
Мисли гул хандонлабонро гум макун. 
Дӯст ояд, гарм дар оғӯш гир, 

Расми хуби тоҷиконро гум макун. 
Халқи олам дӯст бо мо гаштааст, 
Ваҳдати халқи ҷаҳонро гум макун. 


о 1 М. Турсунзода. Ман аз Шарқи : хӣс- 
ао, ЗУМБЛИ С ТОВЇ, рқи озод, «Маданияги Тоҷихис 

Ин шеър асосан ба шакли андарзу ҳикмати класси- 


1 кии форсиву тоҷикӣ гуфта шудааст.. 


Аз ин рӯ, метавон гуфт, ки принципҳои ҷамъбасти 


" бадеӣ дар эҷодиёти Турсунзода дар охири умри ӯ ба 


анъанаҳои панду ҳикмати.классикии форсу тоҷик бись- 
ёр наздик омад ва дар натиҷа, конкретияти тасвир кам 
шуда бошад ҳам, мазмуни фалсафӣ ва аҳамияти уму- 
миинсоний он амиқтар шуд. Дар айни замон мазмуни 
публицистӣ гирифтани анъанаҳои панду ҳикмат, ки дар 
шеъри советии тоҷикӣ аз солҳои инқилоб сар шуда буд, 
дар назми ӯ давом. ёфт. С 

Шакли андарзу ҳикмати классикиро гирифтани ҷамъ- 
басти бадеиву фалсафӣ, ба назари мо, давраи саввуми 
дарки иҷтимоии воқеияти Шарқи хориҷиро дар шеъри 
Мирзо Турсунзода ташкил медиҳад. 


Ҷустуҷӯйҳои ғоявию бадеии Турсунзода дар маври- 


ди дарки иҷтимоиву фалсафии муборизаи халқҳои Оси- 
ёву Африқо, бешубҳа, дар муддати солҳои зиёде якранг 
давом накарда, чанд марҳиларо тай кардаанд. Муайян 
кардани ин пояҳову марҳилаҳо кори душвор ва даст- 
ҷамъист. Он чи мо арз кардем, шояд барои кушода шу- 
дани баъзе уқдаҳо ёрмандӣ кунад. 


ъ 


198! 


2--277 


ПИ. БОЗҶУСТҲОИ МАЪНАВИЮ АХЛОҚӢ 


АНДЕШАПАРВАРӢ -- ФАЪОЛИЯТМАНДИИ ИҶТИМОӢ 


Дар соли 1957 романи на чандон калони Ҷалол Ик- 
ромӣ «Ман гунаҳгорам» чоп шуда буд. Воқиаҳое, ки 
дар ин роман тасви[ шудаанд, низ на чандон калон ва 
дар назари аввал на чандон ҷиддӣ мебошанд. Вале баъ- 
зеи он одамонеро, ки дар ин воқиаҳо иштирок доранд, 
фикру андешаҳои ҷиддӣ фаро гирифтааст. Дар харак- 
тери Анвар -- қаҳрамони асосии романи «Ман гунаҳ- 
горам» худтаҳлилӣ мавқеи калон пайдо кард. Анвар 
қобил аст, ки рафтору гуфтори худ, фикру ҳиссиёти худ- 
ро гаштаву баргашта таҳлил намояд, маъною мазмуни 
онро санҷад ва дар охир моҳияти аслии онро ошкор 
созад. Ин таҳлилу худтаҳлилӣ шакли нави тасвири ин- 

Сон дар насри тоҷикӣ буд. 

Ҷалол Икромӣ бо образи Анвар масъалаи муносиба- 
ти ҷиддӣ ба зиндагӣ, масъалаи масъулиятшиносии маъ- 
навии шахсро ба муҳокима гирифта буд. 

Ин масъала дар солҳои шаст ба қатори масъалаҳои 
асосии насри тоҷикӣ гузашт ва аз чанд ҷониб тадқиқ 
шуд. Он қаҳрамоне, ки ињ масъаларо ба мулоҳиза овар- 
дааст, кам-кам дигар мешуд, сифатҳои нав пайдо ме- 
кард, ба пояҳои баландтари камоли маънавӣ қадам ме- 
гузошт. Дар солҳои ҳафтод симои маънавии чунин қаҳ- 
рамони ҳамзамони тафаккурписанди мо тамоман тағйир 
ёфтааст. 

Ба назар мерасад, ки Иброҳимҷон -- қаҳрамони асо- 

сии романи Фазлиддин Муҳаммадиев «Палатаи кунҷа- 
кӣ» додари ҳамон Анвар аст, ки дар романи Ҷалол Ик- 
ромӣ «Ман гунаҳгорам» тасвир шуда буд. Вале Ибро- 
ҳимҷон додарест, ки аз бародари калонии худ хеле ҶИД-" 
дитар ва ба маротиб амиқтар фикру андеша меронад. 
Дар характери Иброҳимҷон ҳам худтаҳлилӣ, ҳудҷӯи ва 
худшиносӣ мавқеи муҳим дорад. Назари Иброҳимҷон 
дар ин худҷӯиву худрасӣ хеле васеътар, олами бо- 
тинии ӯ мураккабтар аст. Назари қахрамони Муҳамма- 
диев на фақат ба худ ва атрофиён балки ба таърих ҳам 
нигаронида шудааст. Таҷрибаи таърихии халқҳои гУ- 
ногуни дуньё ба доираи биниши Иброҳимҷон дарома- 
дааст. Нависанда гӯё таҷрибаи таърихии халқу замон- 
ҳои гуногунро меъёри баҳои воқиаҳои бузурги замони 
мо, инчунин меъёри баҳои воқиаҳои хурд ва рафтори 
шахсони алоҳида қарор додааст. - 

Қаҳрамони Икромӣ Анвар масъалаи ҷавобгарии 
шахсро барои рафтору кирдори худаш, барои ҳар як ка- 
дами худаш пеш гузошта буд, аммо қаҳрамонони Му- 
ҳаммадиев на фақат барои рафтору кирдори худ, балки 
барои ҳар он чи дар ҷамъият рӯй дода истодааст, худ- 
ро ҷавобгар медонанд. Эҳсоси ҷавобгарии маънавӣ ба- 
рои ҳар он чи дар ҷамъият рӯй медиҳад, муҳимтарин 
сифати қаҳрамонони романи «Палатаи кунҷакӣ» Иб- 
роҳимҷон, Носир Аббос, Ивон-амак, Алихон Зардодхон 
аст. Ин хусусияти маънавиву психологии ОНҲО маҳсу- 
ли замонест, ки бемаънавиятӣ ва фасоиди ахлоқ дар 
ҷамъият ривоҷ меёфт. 

Дар атрофи чунин хусусиятҳои романи Муҳаммади- 
ев дар матбуоти Тоҷикистон муфассалан гуфтугузор шу- 
да буд. Бо вуҷуди ин, мо лозим медонем, Ки ҳоло ба ин 
масъала боз диққат ҷалб намоем. Мо ақида дорем, ки 
ин ҷо яке аз равияҳои асосии инкишофи насри ҳозираи 
тоҷикӣ намудор шуда, ҷустуҷӯҳои эҷодии нависандаго- 
ни моро ба муҳимтарин ҷустуҷӯҳои эҷодии умумиит- 
тифоқӣ мепайвандад. Бисьёр хусусиятҳои мавзӯу мун- 
дариҷа ва шаклу таркиби ин романи нависанлаи тоҷик 
ҳозир дар насри советии сермиллати м0 мавқеи калон 
ишғол карда истодаанд. Чунончи, ассоциацияҳои таъри- 
хӣ, ки дар «Палатаи кунҷакӣ» фаровонанд, ҳоло дар 
баъзе асарҳои адабиёти халқҳои бародар ҳам ба шакл- 
ҳои гуногун зоҳир шуда, дар ташаккули маънавиёти 
ҳамзамонони мо роли муҳим бозида истодаанд. 

Аз ҷумяа дар асари нависандаи қазоқ Анвар Олим- 

ҷонов «Армуғони Ӯтрор» таърих ба олами маънавии 
қаҳрамонони ҳамзамони мо дохил шуда, дар фаро ра- 
сидани камолоти граждании мардуми имрӯза иштирок 
менамояд. Ё ки сохтори романи нависандаи туркман 
Тиркиш Ҷумъагелдиев «Замин ҳамаро ёд дорад» чунин 
аст, ки гоҳе тасвири ҳаёти имрӯза ва руҷӯъ ба гузаш- 
та паҳлу ба паҳлу омадааст. Дар романи нависандаи 
қазоқ Такин Олимқулов «Аспи сафед» журналист Ялав- 
сиз Дӯстов дар бораи зиндагий онҳое, ки бояд қаҳра- 
монони очерки ӯ шаванд, дуру дароз ва бо шиддат ба 
фикру андеша рафтааст. Мунаққиди қазоқ Муҳаммад- 
ҷон Қаратоев ин асарро романи андешаҳо, романи 
фикрҳо номида буд. Дар баъзе асарҳои нависандаи ӯз- 
бек Асқад Мухтор, хусусан дар романи ӯ «Чинор» му- 
лоҳизаву андешаҳо хеле вусъат ёфта ва амиқ шуда, 
ранги фалсафӣ пайдо карданд. ; 4 

Чунин ба назар мерасад, ки мунаққид М. Қаргтоев 
бо таъбири «романи андеша» моҳияти хусусиятҳои на- 
ви баъзе романҳои ҳозираро дуруст муайян кард. Дар 
адабиёти советӣ, аз ҷумла дар адабиёти Осиёи Миёна- 
ву Қазоқистон як шакли нави роману повесть ташак- 
кул ёфт, ки буньёди он бар фикру андеша ва муҳоки- 
маю мунозира аст. «Палатаи кунҷакӣ»-и Муҳаммадиев 
аз ҷумлаи Чунин асарҳост.." 

Ба ин маънӣ романи Фазлиддин Муҳаммадиев «Па- 
латаи кунҷакӣ» дар адабиёти тоҷикӣ аҳамияти калони 
навоварона дорад. Он ҷустуҷӯҳое, ки нависанда дар ин 
роҳ аз повести «Одамони кӯҳна» сар карда, дар повес- 
ти «Дар он дуньё» амиқтар бурда буд, дар якумин ро- 
мани ӯ натиҷаи ҷиддӣ дод. 

Бояд гуфт, ки ҳоло дар адабиёти тоҷик дар ин роҳ 
Муҳаммадиев танҳо нест. Ӯрун КҚӯҳзод ва Саттор Тур- 
сун ҳам бештар ба «повести андешапарварӣ» майл до- 
ранд. Ё 

Як повести нави Ӯрун Кӯҳзод «Андешаҳо дар тан- 
ҳоӣ» (1976) ном дошта, баъд «Қини Хумор» унвон ёфт. 
Чунон ки мебинем, калимаи «андешаҳо» ҳатто дар но- 
ми ин асар зикр шудааст. Ба фикри мо, ин повесть ҳам 
Маҳз аз ҳамин ҷиҳат бағоят ҷолиби диққат аст, ки дар 
роҳи тадқиқи бадеии характери ҳамзамонони ҷавони мо. 
амиқтар шуда истодани асосҳои таҳлилии насрро ни- 
шон медиҳад. ) 

Дар характери қаҳрамони ин повесть Исфандиёр 
ҳам худтаҳлилӣ мавқеи калон дорад. Фикру андешаҳои 

танҳоии Исфандиёр хеле ҷиддӣ, гуногунҷиҳат ва мурак- 
каб мебошанд. Ин асари Ӯрун Қӯҳзод пур аз мулоҳи- 
заву андеша, пур аз хиссиёту ҳаяҷон буда, фикри хо- 
нандаро бедор мекунад ва қуввае дорад, ки барои ҷамъ- 
-иятро ба ҳалли масъалаҳои муҳимми иҷтимоӣ сафарбар 
намудан хизмат карда метавонад. Дуруст аст, ки Вусъ- 
ати назари қаҳрамони Қӯҳзод баъзан ҳануз ба дара- 
ҷаи қаҳрамони Муҳаммадиев нест, пухтаги ва амиқии 
андешаҳои ӯ ҳам ҳоло ба он дараҷа нарасидааст. Ан- 
дешаҳои ӯ ҷандон. ранги фалсафӣ надоранд. Лекин му- 
ҳимтар аз ҳама ин аст, ки рӯҳи граждании мулоҳизаю 
муҳокимаҳои ӯ бағоят пурзӯр аст. Аз повести «Писанд- 
дара» то «Андешахои танҳоӣ» биниши қаҳрамони Ӯрун 
Қӯҳзод хеле нозуктар шуда, фикру ҳиссиёти ӯ камо- 
лоти гражданӣ пайдо кардааст. , 

Мутаассифона, қаҳрамони повести Қӯҳзод дар ама- 
лиёт чандон- фаъол нест, дар роҳи ба амал ҷорӣ карда- 
ни он ҳама андешаҳое, ки дорад, ҳанӯз ҷиддан фаъоли- 
ят нишон надодааст. Дар характери ӯ ҳанӯз фаъоли- 
ятмандии ботинӣ ва зоҳирӣ як нашудааст, байни ин ҳар 
ду ҳоло то андозае ҷудоӣ ба назар мерасад. Ин ҳолат 
шояд аз он сабаб рӯй дода бошад, ки қаҳрамон ҳанӯз 
ҷавон буда, дар зиндагӣ, дар рафтору фаъолият таҷ- 

- риба надорад, гӯё ӯ ҳоло фикран ба амалиёти ҷиддӣ 
тайёр шуда истодааст. З 

Ба ин маънӣ, қаҳрамони КҚӯҳзодро комилан каҳра- 
мони нофаъол донистан лозим нест. Муҳим ин аст, ки 
ӯ ботинан фаъол аст. Вай қобил аст, ки бо шиддати 
андешаҳои худ фикри хонандаро ҷиддан ба ҷунбиш орад, 
ҳамияти граждании хонандаро бедор кунад, ӯро низ ба 
амалиёту фаъолият тайёр намояд. Шак нест, ки бо чу- 
нин тайёрии ҷиддии ботинӣ амалиёт сар кардан беш- 
тар аҳамият дорад. Зеро ҳангоми чунин андешаҳои пур- 
шиддат эътиқодмандии ғоявии ҳақиқӣ, қарордоди 
қатъии огоҳона ҳосил мегардад ва фаъолияти амалие, 
ки ба чунин эътиқодмандии устувор асос ёфтааст, фаъ- 
олияти собитқадамона ва пурсамаре хохад буд. 

Чи дар романи «Палатаи кунҷакӣ» ва чи дар повес- 
ти «Андешаҳои танҳоӣ» ба доираи фикру андешаҳои 
қаҳрамонон муҳимтарин масъалаҳои ВОҚЕИЯТИ ИҶТИМОИИ 
имрӯзӣ дохил шудааст. Бо шиддати тамом ба муҳокима 
гирифтани масъалаҳои муҳимми ҳаёти ҳозира, навъҳои : 
нави психологизм дар ин асарҳо рӯҳи публицистиро кув- 
ват додааст. Оҳанги публицистӣ дар ин асарҳо як во- 

ситаи пуртаъсири ба процессҳои иҷтимоӣ ҷасурона да- 
холат кардани қаҳрамон ва нависанда, яке аз падидаҳои 
асосии фаъолиятмандии иҷтимоии онҳост. Тезутундии 
. тублицистӣ аҳамияти ҷамъиятӣ ва роли тарбиявии ин 
асарҳоро зиёдтар кардааст. 

Лекин ба воситаи андешаҳои доманадор пеш гузош- 
тани масъалаҳои муҳимми иҷтимоӣ ҳамеша боиси қув- 
ват гирифтани оҳанги публицистӣ намегардад. Гоҳе ан- 
дешаҳои мураккаб ва зиддиятноки нависандаю қаҳра- 
мони ӯ нисбатан ба оромӣ ва тамкин ҷараён меёбад, 
камтар талотум дорад ва дар сари як масъала бештар 
марказият ёфтааст. Дар повести Саттор Турсун «Пай- 

ванд» (1976) ҳамин ҳолатро мебинем. Мақсади Саттор 

Турсун ба як ё якчанд масъалаи калони иҷтимоӣ ба 
тарзи тезу тунде ҷалб кардани диққати аҳли ҷамъият 
нест, Қаҳрамони ҷавони ӯ Фарҳод гӯё як масъалаи хур- 
ди маишӣ --феъли бади падарашро, он озорҳоеро, ки 
дар хурдсолӣ ва овони наврасӣ аз падар, аз модаран- 
дар, аз хонаводаи худ дида буд, ба мулоҳиза гирифта- 
аст. Лекин масъала фақат дар назари аввал хурд ме- 
намояд, вале дар ҳақиқат нависанда кӯшиш дорад, ки 
ҷиддияти ҷустуҷӯҳои маънавии қаҳрамони ҷавон, ба во- 
қиаҳои зиндагии худ назари фалсафӣ афкандани ӯро 
нишон диҳад. 4 

Аз нахустин повести Саттор Турсун «Сукути қулла- 
ҳо», хусусан аз асарҳои баъдинаи ӯ, ба мисли ҳикояи 
«Нисфирӯзӣ» ва ғайра маълум шудан гирифт, ки ӯ на- 
висандаи андешапарвар аст. Ҳоло андешаҳои ӯ ҷидди- 
тар, баёнаш пухтатар ва техникаи адабиаш мукаммал- 
тар шуда истодааст. Метавон гуфт, ки повести «Пайванд» 
асари шогирдона нест. Ӯ дар роҳи муайян кардани маъ- 
нои амиқи рафтору кирдор ва фикру эҳсосоти инсон, 
дар роҳи дарки моҳияти аслии ҷидду ҷаҳди маънавии 
ҳамзамонони мо нахустин муваффақиятҳо ба даст овар- 
да истодааст. 

Фарҳод -- қаҳрамони повести «Пайванд» астрофизи- 
ки ҷавон аст, ки кайҳонро меомӯзад. Ӯ дар Москва таҳ- 
сили олӣ, ва аспирантураро тамом карда, номзади илм 
шудааст ва ҳоло дар он ҷо кор мекунад. Лекин азоби 
солҳои кӯдакию наврасӣ -- ноинсофӣ ва ҷафои падар 
ҳеҷ аз едаш намеравад. Ҳоло ӯ пас аз даҳ сол боз ба 
зодгоҳаш, ба як деҳаи кӯҳистон омадааст ва дар бораи 
зиндагии худ, зиндагии падару модарандар ва додаро- 
ну хоҳаронаш бо шиддати тамом фикр меронад ва маъ- 

нои онро муайян кардан мехоҳад. Ин андешаҳо ҳама ҷо- 
либи диққатанд. 

Асари Кӯҳзод «Андешаҳои танҳоӣ» қариб сар то по 
аз монологи ботинӣ иборат аст. Повести Саттор Турсун 
чунин нест. Дар асари ӯ ҳам монологи ботинӣ бисьёр 
аст, лекин тасвири бевоситаи амалиёти қаҳрамон ҳам 
бештар мавқеъ дорад. Гоҳе худи муаллиф ҳам бароба- 
ри қаҳрамон ба фикру мулоҳиза рафтааст ва баъзан 
муайян кардани ҳудуди андешаҳои муаллифу қаҳрамон 
душвор аст. Муаллифу қаҳрамон хар ду баробар фикр 

. мекунанд, баробар дар сари ҳалли муаммоҳои зиндагӣ 
теша ба пои андеша мезананд, фикру ҳисси ҳар ду гуё 
як аст. 

Ин фикру андешаҳо, инҳама тадқиқу таҳлилҳо дар 
охир робитаю ҳамбастагӣ ва ягонагии диалектикии ҳо- 
дисаҳои гуногуни зиндагӣ, ҳатто ҳодисаҳои ЗИДДИ ЯКДИ- 
гарро падид овардааст. 

Падару фарзанд -- Ҳакиму Фарҳод аз ҳар ҷиҳат зид- 
ди якдигаранд. Яке ҷоҳилу нодон, дурушту дағал ва но- 
инсоф, дигаре оқилу доно, ҳалиму ботамкин, ҷавони ма- 
дании ҳозиразамон- аст. Дар зиндагӣ чунин ҳодисаҳое 
ҳам воқеъ мешавад, ки аз чунон падар чунин фарзанде 
мерӯяд. Тадқиқи бадеии нависанда сабабҳои ҳодиса, 
сабабҳои пайдо шудани чунин фарқи байни падару фар- 
зандро аз чанд ҷиҳат муайян кардааст. 

Ҳарчанд ки байни ин ду насли як хонавода то ин да- 
раҷа фарқи калон мавҷуд аст, таҳлилу таҳқиқи бата- 
аннии нависанда кам-кам моро водор мекунад, ки ало- 
қаю вобастагии ин ду наслро бинем, бовар ҳосил кунем, 
ки. яке давоми дигарест. Он ҳама зиштӣ ва ногуворӣ, 
ки дар ин рӯзгори тӯфонии мо пайдо шудааст, ба фаро 
расидани ояндаи нек, ба пешрафти замон монеъ шуда 
наметавонад. Риштаи пайванди наслҳои гуногуни -он 
қувваҳои нек ва буньёдкор, ки ҷамъиятро пеш меба- 
ранд, бағоят мустаҳкам аст ва ба чандин ранг зоҳир 
мегардад. Фарҳод дар охири сафар, дар он вақт ки ба 
сӯи Москва" раҳсипор буд, ҳис кард, ки ҳамин «роҳи 
ноҳамвор», «ҳамин роҳи танг»-и он деҳаи кӯҳистон ӯро 
«ба бисьёр роҳҳои фарох медарорад», «ҳамин роҳаки 
носоз як вақтҳо ӯро тадриҷан ба паҳнои олам. баровар- 
да буд ва боз ба шаҳру деҳоти зиёд ва шоҳроҳу пайро- 
ҳаҳои шиносу ношинос мебарад». Фарҳод донист, ки 
«ин роҳаки нообод ибтидои ӯст, оғози зиндагии ӯст». 


Мо аз қаҳрамони асар дар ҳолате ҷудо шудем, ки ӯ 

бо ҳамин ақида, бо ҳамин бовару эътиқод қадам зада, 
ба сӯи «паҳнои олам» роҳ пеш гирифтааст ва рӯй ба 
ҷониби аъмоқи кайҳон дорад. ї 
Дар назари аввал чашмандози қаҳрамони повести 
Саттор Турсун фақат бо воқиаҳои конкрети зиндагии 
худ маҳдуд аст, вале дар ҳақиқат ӯ ба маънои аслии 
ҳодисаҳои ҷамъият, ба моҳияти зиндагӣ ва қонунҳои 
ҳастӣ чашми диққат дӯхтааст. Ин қаҳрамон аз андеша- 
ронӣ дар атрофи воқиаҳои конкрети зиндагии худ ва 
сарнавишти наздиконаш хулосаҳои ҷомеътари фалсафӣ 
баровардан мехоҳад. Аз андешаҳои ӯ торафт баланд- 
тар шуда истодани савияи интеллектуалии қаҳрамони 
ҷавони ҳамзамон, то рафт амиқтар гардидани ҷусту- 
ҷӯҳои маънавии ў намудор аст. : 
Масъалаи пайванди наслҳо дар адабиёти сермиллати 
советӣ, аз ҷумла дар адабиёти тоҷикӣ ҳоло то рафт 
ҷиддитар муҳокима шуда истодааст. Чунончи, ҳамон 
тавре ки зикраш гузашт, қисман дар повести Фазлид- 
дин Муҳаммадиев «Дар он дуньё», хусусан дар романи 
ў «Палатаи кунҷакӣ» таҷрибаи маънавии замонҳову 
халқҳои гуногун, баъзе лаҳзаҳои" таҷрибаи таърихии 
башарияти тараққипарвар ба доираи андешаҳои чанде 
- аз қаҳрамонон дохил шуда, дар қатори муҳимтарини анге. 
заҳое, ки маънавияти онҳоро ташаккул медиҳанд, қарор 
гирифтааст. Дар повести хурди Саттор Турсун гузори- 
ши масъаЛа ин дараҷа вусъат надорад ва Фарҳод фа- 
қат робитаи маънавии худро бо «ватани кӯчакаш», бо 
зодгоҳаш, бо падари бебахт, бо бародарону хоҳаронаш, 
бо амакаш ва дигарон ба мулоҳиза гирифтааст. Ин ҳам 
як ҷузъи муҳимми масъала мебошад. Нависанда масъ- 
алаи ҷиддии бузургро фақат аз як ҷиҳаташ ба муҳоки- 
ма оварда бошад ҳам, боз яке аз падидаҳои муракка- 
бияти ҳодисаҳои зиндагӣ ва диалектикаи зиддиятҳои он 


намоён гардидааст. 


Дар романи «Палатаи кунҷакӣ», дар повести «Анде- 
шаҳои танҳоӣ» ва «Пайванд» фаъолиятмандии иҷти- 
моии нависандагон ва қаҳрамонон ба дарки амиқи 
Масъалаҳои асосии воқеияти кунунӣ нигаронида шуда, 
аз ҳамин сабаб боиси амиқ сар фурӯ бурдан ба олами 
ботинии ҳамзамонони мо гардид. Дар натиҷа, буньёди 
таҳқиқию таҳлилии наср устувортар шуд. 

Ба назари мо, андешапарварӣ ва майлу рағбати мах- 
сус ба таҳлили муфассал ҳозир яке аз равияҳои асосии 

насри тоҷикӣ буда, барои инкишофи минбаъдаи он аха- 
мияти махсус дорад. 

Одатан моҳияти ҳар як ҳодисаи зиндагӣ фақат ба 
воситаи он ҷунбишҳое, Ки дар ДИЛИ ИНСОН, дар олами 
ҳиссиёту ҳаяҷони вай рӯй додааст, муайян мегардад. 
Такроран мегӯем, ки асли зуҳургоҳи ҳақиқат дили инсон 
аст ва моҳияти замонро аз ниҳонхонаҳои дили мардум 
бояд ҷуст. Ҳақиқати таърихро фақат аз зоҳири воқиа- 
ҳо ҷустан мумкин нест. Аз Зоҳир баъзан танҳо як Ққис- 
ми ҳақиқат намоён мешавад ва аксаран ҳамин. як қис- 
ми онро ҳам дидан муяссар намегардад. 

"Албатта, падидаҳои зоҳирии процессҳои ҳаёт ҳаме- 
ша дар адабиёт аҳамият хоҳанд ДОШТ, чунки онҳо ҳам 
як ҷузъи ҳаётанд. Лекин агар моҳияти ин процессҳоро 
муайян кардан хоҳем, бояд ба умқи онҳо, хусусан ба 
дили одамон нигоҳ андозем. 

Ногуфта намонад, ки психологизми насри таҳлилӣ 
психологизми маҳз нест. Мақсади нависандагон ин нест, 
ки ба ҳар муносибат ҳама фикру ҳиссиёти персонажҳо- 
ро баҳудаю беҳуда тагу рӯ карда, абраву астар ва пату 
ғозашро ба мо нишон диҳанд. Асоси таҳлилии наср аз 
он сабаб қувват гирифта истодааст, ки тадқиқи бадеии 
нависандагон торафт хусусияти таҳқиқи бамуддаои иҷ- 
тимоию психологиро ба худ бештар мегирад. Адабиёт 
процессҳои мураккаби психологӣ, процессҳои маънавии 
ҷамъиятро ба тадқиқ гирифта, типҳои нави иҷтимоии 
психологӣ кашф намудан ва барои амиқ фаҳмидани мо- 
ҳияти онҳо кӯшиш кардан мехоҳад. Шубҳае нест, ки чу- 
нин кӯшиш ниҳоят зарур ва бағоят муҳим аст. 


Масъалаи асосҳои психологии наср хусусан ба му- 
носибати пешрафти илмию техникӣ аҳамияти калон пай- 
до кардааст. Революцияи илмию техникӣ процесси ами- 
- қи психологӣ мебошад ва на фақат ҳаёти моддӣ, балки 

тарзи тафаккури мардуми замони мо, психикаи мо, ҳис- 
сиёту ҳаяҷони моро дигар мекунад. Ин дигаргуниҳои 
психологӣ дар насри тоҷикӣ акс ёфта истодааст. Мо ин- 
ро аз қувват гирифтани асосҳои интеллектуалии рома- 
ну повесть мебинем. Вале дар назди адабиёт як вазифаи 
муҳим ва душвор пеш омадааст, ки дар шароити ҳаёти 
халқи тоҷик бо чӣ хусусиятҳо ҷараён ёфтани он про- 
цессҳои нави психологиро тадқиқ кардан аст. Он тад- 
қиқи бадеӣ, ки ин ҷиҳати ҳаёти имрӯзаро фаро наги- 
рифтааст, тадқиқи мукаммал ҳисоб шуда наметавонад. 

Фаъолиятмандии ҳақиқии эҷодӣ, фикру андешаҳои 

амиқу шадиде дар сари масъалаҳои асосии замон қобил 
аст, ки арзишҳои ҳақиқии бадеӣ ба ҳосил орад. Ҳамин 
гуна фаъолиятмандии пурсамари эҷодӣ, муносибати ҷид- 
Дӣ ва тааммуқомез ба муҳимтарин масъалаҳои замон 
барои дарки амиқи таърихию фалсафии воқеият замина 
ҳозир мекунад. | | 

Ба ранги фаъолиятмандии фикрӣ падид омадани 
фаъолиятмандии иҷтимоӣ дар насри ҳозираи тоҷик 
шаклҳои гуногун дорад. Аз байни онҳо мо ин ҷо ду шак- 
ли асосиро аз назар гузаронидем: гоҳе ин фаъолиятман- 
ДИ аз кӯшиши ҷиддӣ дар роҳи дарки амиқи таърихию 
фалсафии воқиаҳои замон ва ҳастии худ сар зада, гоҳе 
мубориза дар роҳи тозаву пок нигоҳ доштани идеалҳои 
олии ҷамъияти мо, дар роҳи софкории ахлоқи афроди 
он, дар роҳи пешбурди минбаъдаи вай мебошад. Шак- 
ли якум дар повести Саттор Турсун «Пайванд» ва навъи 
дуввум дар повести Ӯрун Қӯҳзод «Андешаҳои танҳоӣ» 
зоҳир гардидааст. Аммо дар романи Фазлиддин Муҳам- 
мадиев «Палатаи кунҷакӣ» ҳар ду шакли фаъолиятман- 
ДИИ-ИҶТИМОӢ як ҷо омадааст. Чашмандози вусъатноки 
Муҳаммадиев ҷиҳатҳои гуногуни фаъолиятгарии фик- 
рии ҳамзамбнони мо ва ҷилваҳои мухталифи онро фаро 
гирифта истодааст. 

Бо вуҷуди ин, бояд гуфт, ки чунин андешапарварӣ ва 
тааммуқписандӣ, ки ба ҳалли масъалаҳои муҳимми иҷ- 
тимоӣ ва ахлоқӣ равона шудааст, дар насри ҳозираи 
тоҷикӣ мавқеи бештар, балки асосӣ дорад. Назари фал- 
сафии қаҳрамони ҳамзамон дар асарҳои нависандагони 
имрӯзаи тоҷик ҳанӯз ба маротиб сусттар аст, вале ҳозир 
афзоиши камоли иҷтимоиву граждании ин қаҳрамон ба- 
рои ин ки андешаҳои ӯ минбаъд торафт бештар ранги - 
фалсафӣ гирад, замина тайёр карда истодааст. 

Муносибати фаъолона ба ҳодисаҳои ҷамъият, анде- 
шапарварии фаъолонаи иҷтимоӣ боиси рушду камоли 
маънавию интеллектуалии шахс мегардад ва ҷанбаи 
фалсафии мулоҳизаҳои ӯро амиқ мебарад. Аммо фикру 
андешаҳои рӯякии оҷизона ва ҳақиқатҳои оддии маљъ- 
Љум монеаи ҷиддӣ дар роҳи устувор кардани пояҳои 
фалсафии наср аст. Мо инро аз баъзе асарҳои насрна- 
ВИСҲОИ ТОҶИК Дида истодаем. Қатъиян бартараф наму- 
Дани ин монеа яке аз шартҳои муҳими ба даст оварда- 
ни ҷамъбастҳои амиқи таърихии фалсафӣ мебошад. 


Шакли дуввуми фаъолиятмандии иҷтимоӣ, ки мо дар 
боло гуфтем, одатан боиси қувват гирифтани рӯҳи граж- 

данӣ ва оҳанги публицистии асар мегардад. Боло ги- 
рифтани ҳиссиёту ҳарорати гражданӣ ба асар кувваи 
махсуси эмоционалӣ бахшида, роли адабиётро дар ҳал- 
ли масъалаҳои пешрафти иҷтимоӣ зиёдтар мекунад. 
Дар айни замон, аз ҳад зиёд қувват ёфтани рӯҳи публи- 
цистӣ мумкин аст, ки дар баъзе мавридҳо ба ҳалли ба- 
деии масъалаҳои иҷтимоӣ халал расонад. Мо чанд ми- 
соли ин ҳолатро дар як мақолаи дигар аз назар гуза- 
ронида будем. » 

Як натиҷаи қувват ёфтани рӯҳи гражданӣ ин аст, ки 
гоҳ на як-ду масъала, балки якбора масъалаҳои бисьёре 
ба доираи андешаҳои қаҳрамонон дохил мегардад. Яке 
аз хусусиятҳои муҳимми симои маънавии қаҳрамонони 
«Палатаи кунҷакӣ» ва «Андешаҳои танҳоӣ» маҳз ха- 
мин аст: бисьёр вақтҳо фикри онҳо дар сари як масъ- 
ала қарор наёфта, гӯё ҳамаи масъалаҳо ва тамоми ҷамъ- 
иятро фаро гирифтан мехоҳад. Ин ҳам яке аз нишона- 
ҳои фаъолиятмандии граждании онҳост. Гӯё ягон масъ- 
алаи иҷтимоӣ нест, ки ба онҳо дахл надошта бошад ва 
фикри онҳоро ба худ банд накунад. 

Ин чашмандози васеи қаҳрамони ҳамзамони адаби- 
ёти мо асоси ҳаётӣ дорад ва дигаргуниҳои ,ҷиддиер9, КИ 
дар симои маънавии мардуми советӣ рӯй додаанд -- му- 
раккаб шудани маънавият ва шавку ҳавасҳои иҷтимоӣ, 
афзудани масъулиятшиносии онҳоро ифода мекунад. 


Васеъ шудани доираи масъалаҳои иҷтимоӣ -- масъ- 
алаҳои бисьёреро дар бар гирифтани асари бадеӣ (на 
фақат роман, балки ҳатто повесть) ҳодисаи муҳимми 
замони мост. Ин ҳодиса душвориҳои. нави эстетикӣ пеш 
меорад ва ҳоло ҷустуҷӯҳои бадеии нависандагон ба ҳал- 
ли ин душвориҳо равона гардидааст. Душвории асосӣ 
ин аст, ки чун масъала бисьёр шуд, ҳалли мукаммали 
ҳамаи онҳо Ҳамеша муяссар намегардад. Инро хусусан 
аз асари Ӯрун Қӯҳзод «Андешаҳои танҳоӣ» дидан мум- 
кин аст. Чунон ки проф. Р. Амонов дар як муҳокима 
қайд карда буд, нависандаи ҷавон дар ин повестьЬ ба 
баъзе масъалаҳое, ки пеш гузоштааст, ҳанӯз ҷавоб на- 
гуфтааст. Дар асар фақат гузориши масъала дида-ме- 
шавад, аммо ҳалли он ба назар намерасад. Дар охири 
ин повесть Ҳатто ҳалли конфликт бо ҷазои маъмурӣ, 
бо ёрии прокурору милиция сурат гирифтааст, ки ба- 
рои ҳалли ҷиддии ғоявию бадеии он кӯшиш накардани 
нависандаро нишон медиҳад. Бешубҳа, инро яке аз сус- 
тиҳои повести Қӯҳзод бояд донист. 

Дар айни замон, инро ҳам бояд гуфт, ки аз ҳар аса- 
ри бадеӣ оид ба ҳар як масъалаи иҷтимоӣ ҳатман як 
- ҷавоби тайёр талаб кардан лозим нест. Хусусан дар 
навъи дуввуми «роману повести андешаҳо», ки масъ- 
алаҳои муҳимми иҷтимоӣ, ахлоқӣ ва ғайра бо ҳиссиёти 
баланди публицистӣ ба муҳокима омадааст, беҷавоб 
мондани баъзе саволҳо ҳеҷ ҷои тааҷҷуб надорад. Дар 
ин гуна асарҳо бештар масъалаҳои ҳалталаби иҷтимоӣ, 
масъалаҳое, ки ҷамъият бояд ҳал кунад, мавриди ан- 
деша қарор меёбанд. Аз эҳтимол дур нест, ки худи на- 
висанда ба он масъалаҳо, ба он саволҳои худ ҳанӯз ҷа- 
воб наёфтааст ва мехоҳад, ки ҷамъият ҷавоб ҷӯяд. Шо- 
яд нависанда мехоҳад, ки фикри аҳли ҷамъиятро дар 
сари ин масъалаҳо гирд оварад, фикрҳоро такон ва ҷун- 
биш дода, ба ёфтани роҳи ҳалли ин масъалаҳо сафар- 
бар кунад. Худи нависанда роҳи ҳалли масъаларо на- 
ёфта Ё нагуфта бошад, айбе нест, балки баръакс гоҳ 
дар ин сурат қувваи сафарбарии асар зиёдтар мешавад. 
То чӣ андоза қувваи сафарбарӣ доштани асар вобаста 
ба ин аст, ки нависанда масъаларо то чӣ андоза дуруст 
пеш гузоштааст ва моҳияти онҳоро то чӣ дараҷа амиқ 
муайян кардааст. Агар-"нависанда масъаларо лоақал аз 
ягон ҷиҳат бо диққат санҷида, аҳамияти ҷамъиятӣ ва 
ҷиддияти онро намоён карда бошад, асари ӯ имкон хо- 
ҳад дошт, ки фикрҳоро ба ҳаракат оварда, барои ҳал- 
ли масъала ба роҳи ҷӯяндагӣ барад. Аҳамияти чунин 
асарҳо дар ҳамин аст. 

Мо ақида дорем, ки ҳам романи Фазлиддин Муҳам- 
мадиев «Палатаи кунҷакӣ» ва ҳам повести Ӯрун КҚӯҳ- 
зод «Андешаҳои танҳоӣ» дорои чунин қувваи сафарба- 
рӣ мебошад. Ин асарҳо қудрате доранд, ки бо гузори- 
ши амиқ ва тезу тунди масъалаҳо фикри хонандаро, 
фикри ҷамъиятро фаъол мекунанд. Қаҳрамони асари 
Қӯҳзод дар амалиёт ҳанӯз фаъол набошад ҳам, на фа- 
мат фикри ӯ фаъол аст, балки мавқеи ҷамъиятии худи 
кависанда ҳам мавқеи фаъолона мебошад. Ҳамин мав- 
қеи ҷамъиятии фаъолонаи нависандагон, фикри амиқ- 
рав ва эҳтироси баланди граждании онҳо мазмуни ғоя- 
вии асарашонро муайян кардааст. 

Гӯё он рӯз дур нест, ки шахсияти тафаккурписанд, 
чунин шахсияти қавӣ, ки ҳамеша дар ҳаракату дигаргу- 
нии ботинии пуршиддате буда, олами маънавиаш вусъат 
мегирад, дар қатори қаҳрамонони асосии насри тоҷикӣ 
ҷойгоҳ ёбад. Ба назар мерасад, ки повестьҳои Фазлид- 

дин Муҳаммадиев ва романи ӯ «Палатаи кунҷакӣ», по- 
вестьҳои Ӯрун Кӯҳзод ва Саттор Турсун «Андешаҳои 
танҳоӣ» ва «Пайванд» бо вуҷуди баъзе камбудиҳояшон 
(хусусан нуфузи публицистика) ба омадани чунин қаҳ- 
рамони тааммуқписанд, ки ба оламу одам бо нигоҳи 
“баркамоли фалсафӣ менигарад, замина тайер карда ис- 
тодаанд. Ҷустуҷӯҳои эҷодии солҳои ҳафтод барои пай- 
доиши чунин қаҳрамон.беш аз пеш шароит муҳайё кард. 
Омадан ё наомадан ва ба чӣ ранг омадани ин қаҳрамон 
вобаста ба он хоҳад буд, ки ҷустуҷӯҳои эҷодии ҳозираи 
нависандагони мо минбаъд чӣ мазмуне ба худ хохад 
гирифт ва то чӣ андоза амиқ хоҳад рафт. 

Ба чӣ ранг, ки бошад, ин қаҳрамон бояд ҳатман дар 
“майдони наср пайдо шавад! 


1977 


САДОҚАТ БА ИДЕАЛҲОИ ОЛӢ 
1 


Шоири маъруфи советӣ Евгений Винокуров дар як 
сӯҳбат гуфта буд: . ) 

«Машҳур аст, ки шоир гирифтори як фикри сахтчас- 
пи доимии худ ба дуньё меояд. Ин фикр як умр бо ӯ 
хоҳад буд ва ӯ ҳамеша кӯшиш хоҳад кард, ки онро бо 
образҳо баён намояд. Ҳамин фикр ба ҳама шеърҳои як 
шоир ягонагии ботинӣ мебахшад. Шоир аз миёни рӯй- 
додҳои бениҳояти дуньё фақат он чизеро, ки ба навъе 

"бо он фикр алоқамандӣ дорад, интихоб менамояд: он 
фикр риштаест, ки шоирро дар байни факту ҳодисаҳо 
роҳ гум кардан намемонад». 

Ин гап на фақат дар бораи шоирон, балки дар ҳақ- 
қи бисьёр носирон, драматургҳо ва дигар эҷодкорон низ 
дуруст аст. Нависандаи ҳақиқӣ ба мардум ҳатман фик- 
ри муҳиме мегӯяд. Мумкин аст, ки ин фикри вай дар 
як ё ду-се асараш барҷастатар, дар дигар асарҳояш 
нисбатан ноаён ифода шуда бошад, лекин ҳама тако- 
пӯҳои вай дар атрофи ҳамон фикри асосӣ ҷараён меё- 
бад. Ӯ мехоҳад, ки онро барои худ ҳамаҷониба равшан 
кунад, паҳлуҳои нав ба нав, тобишҳои тоза ба тозаи он- 


ҷ - 
! Евг. Винокуров. «Подайте мне смьсл!», «Лит. Росс », 99 
июня 1979 г., с. 11. 

ро ошкор созад ва мардумонро -- хонандагони худро 
низ ба ин процесси мураккабу пурмашаққати ҷустуҷӯ- 
ҳои маънавӣ шарик намояд. Бино бар ин, аз чунин асар- 
ҳо олами фикру эҳсосоти хонанда ғанитар, чашми вай 
бинотар, ақли ӯ расотар мешавад. 

Тамоми насри бадеии устод Айнӣ ба таҳқиқи як мав- 
зӯъ бахшида шудааст. Мавзӯи асосии ӯ сарнавишти таъ- 
рихии халқи тоҷик, роҳи тоҷикон ба сӯи Октябрь, ба 
сӯи эҳьёи миллӣ мебошад. Устод ҳамин мавзӯъро аз 
ҷиҳатҳои гуногунаш тадқиқ кард, таҳқиқро торафт 
амиқтар бурд ва ҳақиқати таърихиро торафт мукаммал- 
тар падидор овард. Ҳатто як ҳодисаи конкретро чанд 
бор ба таҳқиқ гирифтани Айнӣ ба назар мерасад: ҳам 
дар «Одина» ва ҳам дар «Дохунда» аз тӯю сур ва азо- 
ву мотами заҳматкашон истифода кардани истисморга- 
рон ва бенавоёни софдилро бо фиребу найранги хғам- 
хорӣ» ба доми худ гирифтор кардани онҳо тасвир ёф- 
тааст. Вале чунон ки дар зиндагӣ ҳар воқиа чанд бор 
такрор шавад, ҳар дафъа кам ё беш ба тарзи дигаре 
рӯй медиҳад ва маънои наве мегирад, он лаҳзаҳои мо- 
нанди якдигар дар асарҳои Айнӣ ҳам такрори маҳз нес- 
танд, балки дар роҳи кашфи асрори зиндагии халқ то- 
рафт амиқ шудани фикри ҷӯяндаи ӯро нишон медиҳанд. 

Ягонагии мавзӯи масъала дар эҷодиёти баъзе аз 
дигар нависандагони ҳозираи тоҷик ҳам дида мешавад. 
Ин ягонагӣ гоҳ тамоман ошкоро ба назар мерасад, ам- 
мо дар баъзе мавридҳо зоҳиран чандон равшану возеҳ 
ифода нашудааст ва нишонаҳои зоҳирии чашмрас кам 
дорад. Дар ин сурат, чунин ягонагиро муайян кардан 
душвортар аст ва аз мунаққидон дар таҳлилу ҷамъбаст 
нозукбинии бештаре талаб мекунад. 

Мавзӯу масъалаи асосии эҷодиёти баъзе нависанла- 
гон хеле барвақт муайян шудааст. Яке аз чунин наср- 
нависони мо Урун Кӯҳзод мебошад. Аз аввал тамоман 
равшан аст, ки ӯ фикру андешаҳои муҳимме дорад ва 
ҳамаи онҳо дар гирди як масъалаи муайян чарх ме- 
зананд. Хусусан ҳангоме ки маҷмӯаи ӯ «Қини Хумор» 
чоп шуд (1978), он ҳодисаҳое, ки диққати ӯро ба худ 
бештар кашида истодаанд, он андешаву мулоҳизаҳое, 
ки ӯро ҳамеша побанди худ медоранд, равшантар на- 
моён гардид. 

Пас, он ҷиҳатҳои зиндагӣ, ки мавриди омўзиш ва ан- 
дешаҳои Ўрун КҚӯҳзод қарор ёфтаанд, кадоманд? 

Қӯҳзод он ҳодисаҳоеро, ки ба инкишофи фардияти 

инсон, ба тараққии ҳамаҷонибаи шахс мамониат мекў- 
нанд, чунин хислатҳоеро, Ки инсони имрӯз дар натиҷаи 
озод шудан аз қайди онҳо шахсияти худро устувор ме- 
намояд, бештар ба муҳокима гирифтааст. 

Вай муборизаи сахти навию кӯҳнагӣ, то чӣ андоза 
ҷонсахт будани ҷаҳонбинии кӯҳна, тасаввуроти ноду- 
руст ва пиндоштҳои нораво, бо чӣ азобҳо ташаккул ёф- 
тани шуури тозаи замониро таъкид кардан мехоҳад. 

Ҳоло аз тадқиқоти илмии социологҳои советӣ в8 баъ- 
зе кишварҳои социалистӣ торафт равшантар маълум 
шуда истодааст, ки ташаккули шуури нав, меъёрҳои на- 
ви зиндагиро дар амалиёти ҳаррӯзаи худ устувор кар- 
дани шахс процесси басо мураккаб ва сермашаққат бу- 
да, баъзан хеле дуру дароз давом ёфтанаш мумкин аст. 
Ғайр аз ин, дигар шудани ҷаҳонбинии инсон, бо таъси- 
ри омилҳои муайяне аз баъзе тасаввуроти устувор Дил 
канда ба фаҳмиши наве майл пайдо кардани шахс як 
процесси механикӣ нест, ки худ ба худ ва беозор су- 
рат гирад, балки гоҳ бағоят кори душвор буда, шидда- 
ти азими қувваи ҷисмониву маънавиро ба миён меорад, 
сабабгори драмаҳо ва фоҷиаҳое мегардад. Қӯҳзод ҳам 
дар ин роҳ фоҷиаҳоеро дидааст ва дар сари моҳияти 
онҳо бо ҳаяҷон андеша рондааст. Аз ин фоҷиаҳо инчу- 
нин маълум мешавад, ки зиштиву бадкорӣ дорои кув- 
ваи даҳшатангезе мебошад ва дар дами марг, ҳангоми 
талвосаи ҷонканӣ мумкин аст. ки қувваи он яке бар 
чанд афзояд. | 

Лекин дар асарҳои Қӯҳзод фақат гоҳе шиддати вазъ- 
ият то дараҷаи фоҷиа расидааст (чунончи дар ҳикояҳои 
«Пули ларзон» ва «Достони муаллим»). Дар дигар мав- 
ридҳо бештар як навъ драматизми ҳолати рӯҳӣ, дра- 
матизми фикр ба назар мерасад. 

Насри Кӯҳзод насри психологӣ, насри андешаҳост. 
Нависанда ва қаҳрамонони ӯ рӯйдодҳои зиндагиро бо 
ҳиссиёт ба андеша гирифта, маъною мазмуни онро ҳар- 
тарафа санҷидан мехоҳанд ва хонандаро маҷбур меку- 
нанд, ки низ баробари онҳо фикр кунад, барои фаҳми- 
дани моҳияти он ҳодисаҳо кӯшиш намояд. 

Ҳамин андешаву ҳиссиёти пуршиддати қаҳрамоно- 
ни Қӯҳзод бисьёр муҳим аст. Аз он сабаб муҳим аст, ки 
қувваи фаъол мебошад, ба дили хонанда, ба шуури вай 
таъсири пурзӯре мерасонад, олами фикрў ҳиссиёти ӯро 
фаъол мекунад. Ба назар мерасад, ки Кӯҳзод дар назди 
худ чунин вазифа гузоштааст: мехоҳад бо қувваи суха- 

ни бадеии публицистӣ, бо таъсири шиддати фикру хис- 
сиёти қаҳрамононаш маънои ҳодисаҳои зиндагиро ба хо- 
нанда фаҳмонад, то ки хонанда моҳияти рӯйдодҳои ат- 
роф, моҳияти ҳастии худро амиқ фаҳмад ва аз рӯи ин 
фаҳм тарзи зиндагии худро дигар кунад. ; 

Албатта, дарки амиқи моҳияти рӯйдодҳои зиндагӣ 
вазифаи ҳар як нависанда дар ҳар як асари бадей ме- 
бошад. Лекин Қӯҳзод ин вазифаро хеле ошкоро ва бо 
мулоҳизарониҳои ҳаяҷономези публицистӣ иҷро кардан 
мехоҳад. Аз ин сабаб, дар насри бадеии Кӯҳзод ҷиҳати 
маърифатомӯзӣ хеле қувват гирифта, то андозае хусу- 
сияти маорифпарварӣ пайдо кардааст. Гоҳ асарҳои КҚӯҳ- 
зод он танқиди сахти урфу одатҳои зарарнок, он танқи- 
ди бераҳмона, вале маърифатомӯзона ва маорифпарва- 
ронаро, ки дар эҷодиёти нависандагони ибтидои асри 
ХХ, на фақат нависандагони онвақтаи тоҷик, балки дар 
маҷаллаи озарии «Мулло Насриддин», дар эҷодиёти 
ҳаҷвнависи озарӣ Ҷалил Муҳаммадқулизода ва дигар- 
ҳо дида мешавад, андаке ба хотир меоранд. Тасаввуро- 
те пайдо мешавад, ки ҳамон равия бо мазмуну шакли 
наве дар навиштаҳои Ӯрун Қӯҳзод давом ёфта истода- 
аст. Албатта, шояд асарҳои Қӯҳзод бо «Мулло Насрид- 
дин» ва ё дигарон заррае алоқаи бевосита надошта бо- 
шад, вале ба ҳар ҳол вазифае, ки ӯ дар назди эҷодиёти 
худ гузоштааст, гоҳ-гоҳ андаке унсурҳои маорифпарва- 
риро ба миён меорад. 

Ба фикри мо, дар асарҳои Қӯҳзод қувват гирифтани 
ҷанбаи маърифатомӯзӣ ва пайдо шудани баъзе нишо- 
наҳои оҳанги маорифпарварӣ ҳодисаи муҳиммест. Инро 
ба ҳеҷ ваҷҳ анахронизм ё ҳодисаи тасодуфӣ донистан 
лозим нест. Ин аз зарурати иҷтимоӣ, аз вазифаҳои, тар- 
биявии адабиёт, аз он шаклҳои хоси зуҳуроти вазифаи 
тарбиявии адабиёт, ки аз шароити ҳаёти халқи тоҷик 
пайдо шудаанд, сар задааст. я 

Маорифпарварии ҳозира аз маорифпарварии пешта- 
ра, чунончи аз давраи ибтидои асри ХХ, ба куллӣ фарқ 
мекунад. Акнун асоси иҷтимоии он дигар шудааст. Ҳо- 
ло маърифатпарварӣ ба воқеияти нави замони мо такья 
дорад ва равшангари афкори мардуми замони инқило- 
би илмию техникӣ мебошад. 

Муборизаи зидди боқимондаҳои зарарноки замонҳои 
гузашта ҳоло дар республикаи мо аҳамияти махсус до- 
рад ва рӯз то рӯз тезу тунд шуда истодааст. Ин ҳолат 
водошт ки ҳам кори тарбиявӣ ҳам кори ходимони ада- 

биёту санъат, аз ҷумла тадқиқи бадеӣ шаклҳои хос 
дошта бошад. Андак ранги маорифпарварӣ пайдо кар- 
дани тадқиқи нависанда яке аз ҳамин хосиятҳост ва аз 
хосияти миллии зиндагӣ пайдо шудааст. Ин ҷо бо ҳаёти 
воқеии халқ, бо иҷрои муҳимтарин вазифаҳои иҷтимоии 
рӯз сахт алоқаманд будани адабиёти тоҷикӣ, инчунин 
насри Ӯрун Қӯҳзод ба хубӣ намоён мегардад. 

Ин хусуўсиятҳои эҷодиёти Кӯҳзод аввал дар дуввуг 
мин повести ӯ «Писанддара» (1974) барҷаста падид 
омад. Зуҳуроти гуногуни зиндагии бемаънавият, танг- 
назарӣ ва кӯтоҳбинӣ, бехабарӣ аз дуньё ва аз худ, ки 
ба шаънӣи инсон, хусусан ба шаъни мардумони замони. 
мо ҳеҷ муносиб нест, дар ин повесть хеле муфассал, аз 
чанд ҷониб бо тобишҳову ҷилваҳои мухталифаш аз на- 
зар гузаронида шуд. Аз ҳамон вақт тасвирҳои Қӯҳзод 
тасвирҳои бетарафона ва беҳиссиёт набуданд, балки 
ҳар як лавҳа бо ҳаяҷони баланд ба қалам омада буд. 
Нависанда аз дилу ҷон хостааст, ки қабоҳати зиндагии 
маҳрум аз" идеалҳои олии инсониро ба худи онҳое, ки 
чунин зиндагӣ ба сар мебаранд, намоён кунад, ба худи 
онҳо фаҳмонад, ки онҳо бо чунин зиндагӣ моҳияти инН- 
сонии худро аз даст медиҳанд. | 

Ин тасвирҳои муфассал аҳамияти калон доранд. Яке 
аз қаҳрамонони Қӯҳзод дар повести «Қини Хумор» он 
ҳақиқатеро, ки кайҳо боз маълум аст, боз як бор бо 
ин савол ба миён гузошт: «Магар он одатҳое, ки замо- 
ни нав ба муқобилаш қиём кард, ба қатори душманҳо 
намедароянд?» Албатта, дар повесть ба ин савол ҷаво- 
би” мусбат дода шудааст. Дар ҳақиқат, он боқимонда- 
ҳои зарарноки гузаштаи дур дар шароити имрӯз, дар 
замони инқилоби илмиву техникӣ барои халқи мо аз 
сахттарин дӯшманҳо мебошанд. Пас душманро бояд 
донист. Мо ин душманро бояд ҳар чӣ мукаммалтар до- 
нем, шаклҳои нав, шаклҳои имрӯзаи зоҳир шудани мо- 
ҳияти тағйирнопазири онро бояд нағз шиносем, то ки бо 
вай мубориза бурда тавонем. Он тасвирҳои муфассали 
Қӯҳзод дар роҳи ҳамин мақсад хизмат мекунанд. Таҳ-" 
қиқу таҳлилҳои доманадоре, ки аз онҳо зиндагиро нағз 
донистани нависанда маълум мегардад, нишонаҳои кон- 
крети он ҳодисаҳоеро, ки мавриди тадқиқ қарор ёфта- 
анд, намудор мекунанд, моҳияти онҳоро амиқ мекушо- 
янд. . ; 

Аҳамияти ҷанбаи  публицистии тадқиқи КҚӯҳзодро 
алоҳида қайд кардан лозим аст. Оҳанги публицистӣ, он 
мулоҳизарониҳои публицистии ҳаяҷономез, ки гоҳ аз 
забони муаллиф ва гоҳ аз забони қаҳрамонон омада- 
анд, на фақат барои амиқтар намудор кардани моҳия- 
ти рӯйдодҳо ёрмандӣ мекунанд, балки мабдаи фаъоло- 
наи тадқиқи нависанда ва рӯҳи граждании асарро қув- 
ват медиҳанд. Мабдаи фаъолонаи публицистӣ як қисми 
тасвири психологӣ мебошад, зеро мулоҳизарониҳое дар 
атрофи масъалаҳои ҷамъиятӣ (дар бораи масъулият- 
шиносии иҷтимоиву граждании шахс ва монанди инҳо) ба 
олами маънавий қаҳрамон фаровон роҳ ёфта, дар анде- 
шаҳои ӯ, инчунин дар таҳлили психологии нависанда 
мавқеи калон ишёол менамоянд. Ин ҷанбаи публицистӣ 
рӯҳи гражданӣ ва таъсири эмоционалию ғоявии тасвири 
психологиро ба маротиб меафзояд. ; 

Аз ин ҷост, ки дар ҳикояҳои психологии Қӯҳзод ҳам 
порчаҳои очеркй дида мешаванд ва баъзе порчаҳо ҳат- 
то ба мақолаи публицистӣ наздик шудаанд. 

Ҳикояи «Достони муаллим» сар то по аз андешаҳои 
қаҳрамони беном -- як муаллим ва фидоии матини роҳи 
маорифи халқ иборат аст, аз он фикру хаёлҳое иборат 
аст, ки ӯ. дар дами марг, дар остонаи ба ҳалокат раси- 
данаш аз дасти босмачиён дошт. Нависанда образи яке 
аз он босмачиён -- Табари қулдурро, ки «марди содда 
ва чашми дилаш кӯр» буда, аз ӯ «хӯса сохтаанду ху- 
даш бехабар аст», ба вуҷуд овардааст. Вақте ки муал- 
лими қаҳрамон рафтору кирдори Табар, мутеиву фар- 
монбардорӣ, беандешагиву бетамизиҳои ӯро фикр ме- 
кард, «Табар ба назараш рамзи ҷаҳолату торикӣ намуд, 
ки дар сурати одамӣ» намудор аст. Табар аз намоянда- 
гони синфҳои истисморгар нест, аз мардуми оддист, ле- 
кин бозичаи дасти босмачиён мебошад. Муаллим саба- 
би ин холатро аз тарзи зиндагии аҳли деҳаи Хунукчаш- 
ма ҷуста, он муносибатҳоеро, ки дар байни мардуми деҳа 
ҳукмрон буд, сабаби асосӣ донистааст. Муаллиф ба чу- 
нин андешаҳо рафтааст: «Шахс дар ин деҳа озодии ко- 
мили рафтор надошт, кори дилхоҳи худро озодаву дил- 
пурона ба амал бароварда наметавонист: ҳамеша дар 
зери -тазъиқи бори назорату надомату! таънаи атрофи- 


1" Қалимаи «надомат», ки маънон он пушаймонист, ин ҷо мав- 
рид надорад ва зиёдатӣ омадааст. 

ён меистод -- мулоҳиза домангираш буд, ки кунам чӣ 
шаваду накунам чӣ шавад? Ҳар як фард худро ҳақдор 
мешуморид ба кори шахси дигаре дахолат кунад ва дар 
ҳар кор бартарӣ доштани худро таъкид карда истад. 
Дар айни ҳол ҳамаи ин «даъвоҳо» аз доираи.одоби му- 
теона берун намебаромад. Хулоса, расму одатҳои мар- 
думи Хунукчашма монанди ҳотаҳои назди ҳавлиашон, 
монанди заминҳои корами порча-порчаи адирҳо ва ни- 
ҳоят монанди косагии байни кӯҳҳо, ки Деҳа (он ҷо) 
воқеъ гардидааст, доираи маҳдуде дошт». 

Ин андешаҳои қаҳрамон дароз аст. Мо ин ҷо фақат 
як қисми онҳоро зикр кардем. Маҳз ҳамин мулоҳизаро- 
ниҳо дар сари масъалаи иҷтимоӣ, дар бораи чигунагии 
муносибатҳои ҷамъиятии мардум ва нақши онҳо дар 
хислатҳои инсон -- мулоҳизарониҳое, ки ошкоро тамо- 
юли публицистӣ доранд, яке аз муҳимтарин воситаҳои 
“кушодани характер -- ҳам характери қаҳрамони асосӣ 
ва ҳам Табар мебошад. 

Аз порчае, ки дар боло овардем, ҳарчанд ки дар баъ- 
зе мавридҳо матлаб чандон равшану возеҳ ифода нашу- 
дааст, чӣ чизҳоро боқимондаи зарарноки ҷамъияти кӯҳ- 
на ҳисоб кардани нависанда ва онҳоро аз чӣ сабаб за- 
рарнок донистани ӯ равшан аст. 

Нависанда масъалаи шахс ва ҷамъиятро пеш ғузош- 
та, бештар он чизҳоеро, ки дар ҷамъияти гузашта ба ин- 
кишофи озодонаи шахсияти инсон Халал мерасонид ва 
боқимондаҳои он имрӯз ҳам халал мерасонад ба таҳ- 
қиқ гирифтааст ва дар роҳи решакан кардани таъсири 
онҳо ҷидду ҷаҳд дорад. Дар ҳикояи боло ва ҳикояҳои ДдиИ- 
гари Қӯҳзод падидаҳои гуногуни чунин маҳдудияти на- 
зар, чунин бебасоратӣ, ки боиси поймол шудани ҳуқуқи 
инсон, сабабгори таҳқир дидани ҳиссиёти инсонии вай 
гардида, дар зандагӣ бемақсадӣ, беиродагӣ ва нотавони- 
ву оҷизиро ба миён меорад, бо диққат аз назари таҳ- 
қиқ гузарондааст. 

Нависанда аз ин дидгоҳ ба тақдири занони тоҷик 
бештар назар афкандааст. Дар ҳикояҳои ӯ исьёни занон, 
сар бардоштани онҳо бар зидди маҳдудиятҳои бешумо- 
ре, ки урфу одат дар роҳи бахту саодати инсонии за- 
нон мегузорад, тасвир ёфтааст. Боз ҳам падидаҳои гу- 
ногуни ин ҳодиса ба таҳқиқ омадааст. Исьёни занон 
шаклан ва моҳиятан гуногун аст. 


Қаҳрамони ҳикояи «Пули ларзон» Нурбибӣ охир худ- 

ро ба дарьё партофт ва аз зиндагии чӯривор, аз азоб- 
ҳои тоқатфарсои хонадоне, ки он ҷо занро канизаки зар- 
харид медонанд, халос шуд. Ҳудкушии Нурбибӣ нишо- 
наи ноилоҷӣ, аломати оҷиз омадани ӯ аз мубориза буд. 
Лекин ба-ҳар ҳол ин ҳам исьён аст, ин ҳам як навъе 
овози эътироз баланд кардан, сахт маҳкум намудани 
расму таомули дур аз инсоният мебошад. 

Нависанда сабабҳои асосии чунин ранг гирифтани 
сарнавишти қаҳрамонашро боз дар ҳамон кӯшишҳои 
маҳдуд кардани ҳуқуқи инсон дидааст. Падару мода- 
ри меҳрубон фарзанди қобил, баодоб ва боиффат тар- 
бия кардан мехостанд, лекин қобиливу одобро чунин 
мефаҳмиданд, ки агар фарзанд андак истиқлол зоҳир 
кунад, дарди дил гуфтанӣ ва ё норозигӣ карданӣ ша- 
вад, мегуфтанд: «Ба рӯи падару модар надав, онҳо бах- 
ти туро мехоҳанд». Тамоми «муҳит талқин мекард, ки 
шартӣ фарзандӣ дар итоат» аст. «Дилбастагии ғуломо- 
на ба хешу табор, тарси соддалавҳона аз ғайбату таъ- 
наи мардум» дасту пои занро баста медорад ва имкон 
намедиҳад, ки ӯ қадаме ба хоҳиши дил пеш гузорад. 
Нурбибӣ ба чунин муносибати ноинсофона, ба чунин 
муомилаи хориовар ва пуртаҳқир дигар тоқат карда на- 
тавонист. 

Боз як навъи исьёни зан дар асарҳои Қӯҳзод тас- 
вир шудааст. Ин бо сарбаландӣ намоён кардани ҳисси- 
ёти дили меҳрпарвари худ, бо ифтихор устувор наму- 
дани ҳуқуқи инсонии худ мебошад. Санавбар дар хни- 
кояи «Никоҳ бо корд» (ки соли 1974 бо номи «Ишқи 
нотамом» чоп шуда буд) ба ҳамин роҳ қадам гузошт. 
Вай рӯзе, ки маҳбубаш Умар ба майдони ҷанги зидди 
фашистон мерафт, ҳиссиёти пурҷӯши худро пинҳон ғда- 
карда, дар пеши чашми тамоми аҳли деҳа «ба гардани 
Умар даст ҳалқа кард ва тез-тез се бор бӯсид». Албат- 
та, дар шароити ҳукмронии тасаввуроти кӯҳна ин кори 
Санавбар як навъ қаҳрамонӣ буд. Ҳамаи онҳое, ки на- 
мудор шудани ҳиссиёти зебо ва муқаддаси инсонро айб 
медонистанд, Санавбарро маҳкум карданд. Ин аст, ки 
«дар як деҳа дар байни одамони бисьёре Санавбар тан- 
ҳо буд». Вале ӯ қатъан бовар дошт, ки «аз ҳамаи гир- 
ду пеш будагон як сару гардан баландтар меистад», 
зеро «муҳаббати худро ҳимоя карда тавонист». 

Мо аз «Ёддоштҳо»-и устод Айнӣ Ҳабибаи соҳибҷа- 
мол, нозук ва шеъриятпарварро дар хотир дорем, ки ба 
сарзаниши мардум эътибор надода, дар роҳи ишқ ус- 

тувор қадам гузошт ва аз дасти маҳбубаш гирифта ба 
қозихона бурду аз қозӣ талаб кард, ки онҳоро никоҳ. 
кунад. Санавбари ҳикояи Қӯҳзод низ аз ҳамин гуна 
ҷасорату қаҷъият баҳраманд аст. Снавбар ҳам таҷас- 
суми қувваи ишқ ва азму иродаи қавӣ, вафо ва усту- 
ворӣ мебошад. 

Ҷунон ки дидем, дар ҳикояи «Достони муаллим» 
тазъиқи бори «назорату таънаи атрофиён» яке аз сар- 

“чашмаҳои тангназарӣ дониста шуда буд. Дар хикояи 
«Пули ларзон» ҳам «тарси соддалавҳона аз ғайбату 
таънаи мардум» маҳкум шудааст. Дар ҳикояи «Никоҳ 
бо корд» боз ба ин мавзӯъ дучор меоем. Ин ҷо ҳам аз 
хусуси «роҳи халосӣ аз таънаву маломати мардум» су- 
хан рафтааст. Нависанда гаштаву баргашта ба ин 
масъала рӯ оварда, чи онҳоеро, ки зиндагиашон бо ғай- 
бату сарзаниши дигарон мегузарад ва ба қавли халқа- 
мон «кӯри худу бинои мардум» ҳастанд, ҷи онҳоеро, ки 
аз гап-гапи бефаросатҳо, аз миш-миши ҳангоматалабҳо, 
аз айбҷӯиву айбшумории нотавонбинон андеша карда, 
падидаҳои эҳсосоти наҷиби инсонӣ ва рафтори прин- 
ципиалии мустақилонаи худро маҳдуд менамоянд ё ис- 
тиқлоли фикрро аз даст медиҳанд, баробар мазаммат 
кардааст. 

Дар ҳақиқат, аз рӯи гапи мардум зиндагӣ кардан 
мумкин нест. Мардумон гуногунанд ва ҳар кас ба таври 
худ фикр мекунад. Ба гуфти Ҳофиз, фикри ҳар кас ба 
қадри ҳиммати ӯст. Аммо онҳое, ки фикри худро ба гар- 
дани дигарон бор кардан, фикри дигаронро ба тобеияти 
худ даровардан мехоҳанд, аксаран аз ҳиммат бегона- 
анд. Ҳар кас худаш бояд як фикру ақидаи муайян, як 
мақсаду мароми наҷиб, як эътиқоди қавӣ дошта бошад 
ва аз рӯи он дар зиндагӣ амал кунад, аз ҷумла фикри 
дигаронро қабул ё рад намояд. 

Санавбари ҳикояи «Никоҳ бо корд» бо ҳама ҷавонӣ 
дар дил чунин қуввае дошт, ки ба муқобили “фикри но- 
равои мардум, бар зидди махдудкории соҳибони тасав- 
вуроти пӯсидаи урфӣ бо камоли ҷасорат исьён кунад 
ва дар роҳи устувор намудани шахсияти зӯрманди худ 
қадами қатъӣ бардорад. На фақат ин қаҳрамонии, ӯ 
маҳсули замони мо, маҳсули таълиму тарбияи мактаби 
советист, балки беҷазо мондани ҷасорати вай ҳам фақат 
дар замони мо имконпазир шуд. Аз ин рӯ, падараш бо 
ҳасрат мегуфт: «Замона намебардорад, набошад, ин 
сиёҳмиларо бо дасти худам хафа карда мекуштам». Оре, 

замона дигар шудааст ва акнун дасти чунин «ғайрат- 
мандон»-и беандеша кӯтоҳ аст. 

Дигар шудани замона барои зоҳир шудани шахси- 
яти Санавбар, барои ҳаёти пурмазмуни сарбаландона 
сар кардани ӯ заминаи мустаҳкам ба вуҷуд оварда бо- 
шад, чунон ки дидем, ба баъзеҳо маъқул нест. Дар ди- 
гар мавридҳо ҳам муносибати қаҳрамонон ба тағайюро- 
ти зиндагӣ гуногун аст. Қаҳрамони ҳикояи «Арафаи 
наврӯз» Миробид низ дар охири умр фаҳмид, ки «за- 
мона дигар шудааст, одамон ҳам дигар шудаанд». Вай 
дар назари аввал ҳанӯз намедонад, ки замона «хуб шу- 
дааст ё бад», лекин тағьир ёфтани онро ба яқин ди- 
дааст. Боз муҳим ин аст, ки Миробид аз зиндагии пеш- 
тараи худ, аз зиндаги: он вақтҳо, ки дигар шудани 
дуньёро ҳанӯз нафаҳмида буд, сахт пушаймон аст. Ин 
қаҳрамони Кӯҳзод монанди қаҳрамони ҳикояи Саттор 
Турсун «Ситораи корвонкуш» дар дами марг роҳи ҳаё- 
тии худро ба ҳасрату надомат аз пеши назар гузаро- 
нидааст. 

Миробид дар дами вопасий аз кадом кирдорҳои худ 
пушаймон аст? Ин ҷо боз дар андешаҳои қаҳрамон 
масъалаи муомила ба зан ба мавқеи аввал меистад. 
Миробид акнун фаҳмидааст, ки дар давоми Чил соли 
ҳамхонагӣ бо зани марҳумаш «ҳамеша ҳамроҳ ва хаме- 
ша бегона будаанд». Вай акнун ба рӯҳи поки завҷааш 
муроҷиаткунон иқрор мекунад, ки ин шавҳари ношуд 
(яъне худи Миробид) як умр «аз паи таъмини рӯзго- 
рат буд. Ғалла меовард, латта меовард, молу ҳол ғун 
мекард» вале «туро ҳам қатори молаш мешуморид. Ро- 
зи дил намегуфт, баробари худ намедонист. Орзуву ҳа- 
“васатро намепурсид. Кӯдак гирья кунад, ба сари ту 
мушт мебардошт; нон сӯзад, туро мезад: таом дер тай- 
ёр шавад, туро дашном медод. Ва ту лом намегуфтӣ». 

«Нишонаҳои кӯрдилӣ, ки дар муносибати ба зан зо- 
ҳир мешавад, дар ин андешаҳои Миробид муфассалан 
омадаанд. Миробид ҳамаи онҳоро фикран аз назар гу- 
заронида, он хислатҳоро ҳам ва худро ҳам маҳкум 
кард. Худи қаҳрамон дар ҳаққи худ ҳукм барокард. 
Албатта, чунин ҳукме, ки кас дар ҳаққи худ барорад, 
аз ҳукми дигарон зӯртар аст. 

Лекин нависанда на фақат ба ин тариқ қаҳрамони 
худро сахт маҳкум менамояд, балки ин ҳама худбаҳои- 
ҳои бераҳмона ва андешамандонаи пирамардро низ як 
нишонаи дигар шудани замон ва ҳодисаи бисьёр муҳим 

медонад. Ин аз он ҷиҳат бағоят муҳим аст, ки акнун 
барои ин марди солхӯрда ҳам замони нав, ҷаҳони тоза 
оғоз ёфта истодааст. Аз ин рӯ, номи ҳикоя маънои рам- 
зӣ дорад: охири умри Миробид барои вай «арафаи нав- 
рӯз», арафаи зиндагии тоза гардид. Фаҳмиши нави Ми- 
робид бо ӯ ба гӯр нахоҳад рафт, балки барои пешбур- 
ди ҷамъияти мо хизмат хоҳад кард. Дигаргуниҳои 
шуури Миробид дар натиҷаи фаҳмиши моҳияти ҳаёти 
пурмазмуни фарзандонаш, машраби олӣ ва чашмандо- 
зи васеи онҳо, дар натиҷаи нағз эҳсос шудани барта- 
риҳои зиндагии мардумони нави замон сурат тирифт. 

Нависанда гаштаву баргашта даҳшатҳои зиндагии 
кӯрдилона, бемақсаду беандеша, фафадан бетамизона- 
ро нишон додааст. Дар ҳикояи «Шаби чордаҳ» кирдо- 
ри чанд нафаре, ки як ҷавони ҳамсоядеҳаро бе ягон са- 
баб мурданивор заданд, дар ҳақиқат ваҳшате дорад. 
Фақат сангдилони дур аз одамият дар ҳаққи бегуноҳе 
ҷунин ваҳшониятро раво мебинанд. 

«Шаби чордаҳ» низ ҳикояи психологӣ мебошад. Ам- 
мо псиҳхологизми он асосан ба нишон додани ҳолати 
бемор, алоигӯӣ ва хобҳои пурдаҳшати ӯ нигаронида шу- 
да, тахлили иҷтимоии психологӣ, муайян кардани мо- 
ҳият ва сабабҳои рӯйдод ба вазифаи он надаромадааст. 
Ба ин маънӣ, ба назари мо, психологизми ҳикояи «Шаби 
чордаҳ» бештар психологизми маҳз аст, як воситаи тад- 
қиқи бадеии бамуддао нест ва асар бештар аз баёни 
фактҳо, аз тасвирҳое, ки чандон мақсади муайян надо- 
ранд, иборат мебошад. Аз ин сабаб, чунин хулосаи му- 
ҳимми қаҳрамон, ки гуфт: «Табиби ҳар кас ғайрати 
ӯст», ва ӣн гӯё хулосаи тамоми ҳикоя аст, низ асос на- 
дорад ва номафҳум мемонад. Ҳоло аз ин асар чунин 
хулоса баровардан мумкин нест. 

н гуна камбудиҳо дар дигар асархои Қӯҳзод хам 
ба назар мерасанд: Чунончи дар ҳикояи «Қаси якка 
дар кӯҳ» тасвири табиати кӯҳистон ва ҳунари ваззака- 
шӣ нағз ва фикри бадеии нависанда мухим аст. Нави- 
санда чунин ҳақиқатро ифода кардан мехоҳад, ки кас 
бо ҳама тавоноиву ҷасорат ба танҳоӣ оҷиз аст. Ин фикр 
нағз ифода шудааст. Бо вуҷуди инҳо, дар ин асар, ба 
назари мо, мантиқи ҳикояпардозӣ суст аст: Ғафур як- 
ка ба кӯҳ рафт ва ба тайҳоӣ ҳалок шуд. Қасе набуд, 
ки чигунагии марги ӯро дида бошад. Пас ҳикояпардоз 
(таҳкиягар) он ҳама тафсилоти ваззакашӣ ва ҳалокати 

Ғафурро аз куҷо донист ва ба чӣ асос ба мо ҳикоя кар- 
да истодааст? 

Лекин камбудии асосӣ, ба ақидаи мо, дар таҳлилҳои 
бадеии иҷтимоӣ, дар маънидоди сабабҳои иҷтимоии рўй- 
додҳо роҳ ёфтааст. Кӯҳзод падидаҳои гуногуни бемаъ- 
навиятӣ, маҳдудназарӣ ва кӯрдилӣ, зиндагии пучи бе- 
мақсад ва оқибатҳои даҳшатангези онро аз назар гу- 
заронида, мутаассифона, дар баъзе мавридҳо решаҳои 
иҷтимоии онро наҷустааст. Дар он мавридҳое, ки ҷус- 
туҷӯи сабабҳои иҷтимоиву таърихии ҳодисаҳо дида ме- 
шавад, дар баробари андешаҳои ҷиддии амиқ баъзан 
эзоҳоти оддии рӯякӣ (чунончи дар ҳикояи «Пули лар- 
зон») ё тасаввуроти нодуруст ҳам ба назар мерасад. 

Мо дар боло як порча аз ҳикояи «Достони муаллим» 
оварда будем, ки дар монологи ботинии қаҳрамон са- 
бабҳои пайдоиши расму одатҳои бад ва психологияи 
мутеъиву беиродагӣ мавқеи калон ишғол кардааст. Дар 
ҳамон мулоҳизарониҳои муаллим чунин фикре ҳам ҳаст: 
«Муаллим пас аз мушоҳидаву андешаҳо хулоса баро- 
варда буд, ки ҳамаи ин маҳдудиҳо натиҷаи бесаводӣ ва 
ғафлат аз илм аст. Торикӣ онҳоро сеҳр кардааст, ки аз 
равнақу ривоҷи илму ирфони ватанӣ бехабар монда- 
анд». Аз ин андешаҳо акси садои ақидаҳои маорифпар- 
варон ба гӯш мерасад. Маорифпарварон бесаводиву бе- 
“илмиро сабаби асосии ҳама иллатҳои иҷтимоӣ медонис- 
танд ва аз ин рӯ, саводнок шудани мардум, аз мада- 
нияти нави замонӣ баҳраманд гардидани онҳоро шарти 
аввал дар озодиву хушбахтӣ мешумориданд. Қаҳрамони 
ҳикояи Қӯҳзод, ки муаллими солҳои бист ё сӣ мебошад 
(афсӯс ки аз тасвирҳои нависанда замони  воқиаро 
конкреттар муайян кардан мумкин нест), ҳатто шояд аз 
шогирдони маорифпарварони дирӯза бошад, дар баёни 
сабабҳои нодониву ҷаҳолати мардуми меҳнатӣ таъли- 
моти маорифпарваронаро пайравӣ намудааст. Лекин 
дар ҳикоя ин фикри қаҳрамон назари муаллифро ҳам 
ифода мекунад, яъне нависанда ҳам шарики он фикр 
аст. Ва ҳол он ки дар ин масъала маорифпарварони мо 
саҳв карда, буданд: чигунагии заминаи иҷтимоии ҳаёт- 
ро ба назар намегирифтанд. Пас чун фикри нависандаи 
имрӯза намоён шудани он -ақида нуқсоне дар таҳлили 
ИҶТИМОИСТ. о . і 

, “Албатта, бесаводиву беилМмӣ дар ҷамъият сабабгори 
бисьёр ҳодисаҳои ногувор шуда метавонад. Лекин аслан 
бесаводиву беилмӣ дар ин маврид сабаб нест, натиҷа 

аст. Вай натиҷаи қонунманди сохти феодалӣ мебошад. 
Маҳз табиати истисмории созмони феодалӣ дар тамоми 
ҷамъият, аз як тараф, мутеиву итоаткории бефикру ан- 
деша, сархамӣ ва «хоксори»-и ғуломона ва аз ҷониби 
дигар, худсарии ҷоҳилона, калонгириву насабтарошӣ ва 
монанди инҳоро ривоҷ дода буд. Ин омил дар давоми 
чандин асри ҳукмронии феодализми бадмур муносибати 
байни аъзоёни ҷамъиятро муайян мекард. Аз ин рӯ, аср 
то аср он расму одатҳои зарарноке, ки Қӯҳзод ба тад- 
қиқ гирифта, аз ҷумла дар ҳикояи «Достони муаллим» 
дар тарзи зиндагии мардумони деҳаи Хунукчашма ва. 
дар ҳарактери Табари қулдур нақши онҳоро дидааст, 
мустаҳкам мешуд. ХЗ : 

Бесабаб нест, ки ин ҳодисаҳо солҳои бхир дар ада- 
биёти тоҷикӣ торафт бештар мавқеъ ишғол карда исто- 
даанд. Ҷалол Икромӣ дар романи «Зоғҳои бадмур», Му- 
ҳиддин Хоҷаев бо образи Бобо Қарои романи «Об -- 
рӯшноӣ» таъсири залолатовари муносибатҳои феодаливу 
боёнаро тадқиқ намуданд ва чунон ки таъкид шуд, Қӯҳ- 
зод тамоми эЭҷодиёташро ба ин масъала бахшидааст. 
Лекин бо таассуф бояд гуфт, ки нависандагони мо ак- 
саран худи ҳодиса ва оқибатҳои онро ба тадқиқ меги- 
ранд, аммо решаҳои иҷтимоиву таърихии онро чуқур на- 
мекованд. Барои ин ки моҳияти ғайриинсонии боқимон- 
даҳои муносибати феодаливу боёна ва урфу одатҳои за- 
рарнок пурра намоён шавад, бояд саргаҳу сарманшаъ, 
замина ва сабабҳои иҷтимоиву таърихии ҳодиса амиқу 
ҳартарафа ба доираи тадқиқи бадей дарояд. Назари 
“амиқрави таърихӣ лозим аст, ки моҳияти аслии ин гун 
ҳодисаҳои иҷтимоӣ ошкор шавад. і 

Аз ин гапи мо набояд чунин хулоса баровард, ки гӯё 
моҳияти иҷтимоии расму одатҳои кӯҳнаро фақат дар 
жанри таърихӣ, фақат дар асарҳое, ки ба воқеияти фео- 
далӣ бахшида шудаанд, амиқан падид овардан мумкин 
будааст. Не, мо ин ҷо асосан асарҳои ҳозирамавзӯъро 
дар назар дорем. Дуруст муайян кардани решаҳои таъ- 
рихии ҳодиса, ба ин восита мукаммалтар ошкор наму- 
дани моҳияти он умуман яке аз муҳимтарин талаботи 
таърихияти бадеист. Ин ба жанри таърихӣ ва асари ҳо- 
зирамавзӯъ баробар тааллуқ дорад. Дарки иҷтимоиву 
таърихӣ дар тадқиқи бадеӣ чӣ қадар амиқ рафта бо- 
шад, буньёди фалсафии асар ва аҳамияти иҷтимоии он 
ба ҳамон дараҷа ҷиддитар хоҳад буд. 


НИ 


Б) 


Нахустин қадамҳои эҷодии Ӯрун Кӯҳзод аз ҳаҷв сар 
шуда буд ва аввалҳо мо ӯро асосан ба сифати ҳаҷвна- 
вис мешинохтем Дар маҷмӯаи «Қини Хумор» ҳам чанд 
ҳикояи ҳаҷвии солҳои гуногун мавҷуд аст. Дар байни 
ин ҳикояҳо. асарҳои хоми шогирдона ҳам ҳаст. Чунончи 
ба фикри мо, ҳикояи «Такмили ихтисос» нотамом ва аз 
ҷиҳати бадеият суст буда, лоиқи чунин маҷмуа нест 
ва хусусан ҳусни хотимаи он шуда наметавонад. Ё ки 
ҳикояи «Хеши дур» бисьёр нағз оғоз ёфта, ба таври 
оддӣ анҷом пазируфтааст. Лекин аксари онхо дорои 
ҳаҷви намакин ва мазмунан баланд мебошанд ё аз ягон 
ҷиҳат ҷолиби диққатанд. Дар ҳаҷвиёти Қӯҳзод ҳам мо- 
нанди ҳикояҳои ғайриҳаҷвиаш ҷанбаи психологӣ ва таҳ- 
лилӣ пурқувват аст. Дурусттар ин ки ҳамон андешаҳои 
ӯ дар бораи бемаънавиятӣ ва кӯтоҳназарӣ, ҷаҳолату 
"ҳаромкорӣ ва ғайра, ки дар боло дидем, аввал аз хико- 
яҳои ҳаҷвӣ сар шуда буданд ва баъд кам-кам доман 
паҳн карда, дар доираи ҳаҷв нағунҷиданд ва шаклу во- 
ситаҳои дигареро низ талаб карданд. Дар натиҷа, як 
идда ҳикояҳои психологии публицистии ӯ ба миён ома- 
дан гирифтанд. » 

Ҳоло доираи назари нависанда торафт васеъ, анде- 
шаву мулоҳизаҳои вай ҷиДдӣ, ҳиссу ҳаяҷони гражда- 
нии ӯ баландтар шуда истодааст. Ҷиҳатҳои нав ба нави 
воқеияти ҳозира ба чашмандози ӯ даромада, мавриди 
таҷқиқи таҳлилӣ ва муҳокимаи ҳарҷонибаи публицистии 
пурҳиссиёти вай қарор меёбанд ва пафоси фаъолонаи 
гражданиву ватандӯстонаи асарҳои вай меафзояд. 

Инро аз повести ӯ «Қини Хумор» дидан мумкин аст. 
Қӯҳзод аз ҷумлаи он нависандагон аст, ки дар насри то- 
ҷикӣ як равияи нав, равияеро, ки «насри таҳлилӣ» ва 
«насри андешаҳо» номидаем, давом медиҳанд. Хусуси- 


яти асосии чунин асарҳои адабиёти ҳозираи тоҷикӣ аз 


дидгоҳи идеалҳои олӣ бо диққати тамом ба андеша ги- 
рифтани рӯйдодҳои муҳимми зиндагӣ ва ҳарҷониба аз 
назари таҳлил гузаронидани онҳо мебошад. 

Қаҳрамон дар «насри андеша» одатан дар ҳолате 
тасвир мешавад, ки оқибати ягон воқиаи калон ё як 
марҳилаи зиндагии худ ва ё тамоми роҳи ҳаёташро 
ҷамъбаст кардан мехоҳад, онро гаштаву баргашта фикр 
карда ва таҳлил намуда, аз нав баҳо доданӣ ва моҳи- 
яти онро амиқтар муайян карданист. Гоҳ ин қаҳрамон 

баъди воқиаҳои пуршӯре ба бистари беморӣ меафтад 
ва он ҷо ба андеша меравад. Чунончи қаҳрамонони ро- 
мани Фазлиддин Муҳаммадиев «Палатаи кунҷакӣ» 
(1974), қаҳрамони романи нависандаи номии  эстон 
Пауль Қуасберг «Як чакра борон» («Қапля дождя», 
1977) Андреас Яллак, қаҳрамони романи нависандаи 
машҳури гурҷӣ Нодар Думбадзе «Қонуни абадият» 
(1978) Бачана Рамишвили ва ғайра пас аз бемории ин- 
фаркт дар бемористон дар сари андешаҳо тасвир шу- 
даанд. Гоҳ қаҳрамони чунин асарҳо дар охири умр, 
пеш аз марг тасвир мешавад ва бо қаноатмандӣ ё бо 
ҳасрату афсӯс зиндагии худро аз пеши назар мегуза- 
ронад. Қаҳрамонони ҳикояҳои Қӯҳзод «Достони муал- 
лим», «Арафаи наврӯз», «Ҳосили умр», чунон ки дидем, 
дар чунин ҳолат нишон дода шудаанд. Гоҳо ба сари 
қаҳрамон воқиаи ногаҳоние меояд ва ӯро ба андешаҳои 
ҳаяҷономез водор менамояд. Қаҳрамони романи Алек- 
сандр Қрон «Бехобӣ» («Бессоница», 1977), Исфандиёр 
дар повести Қӯҳзод «Қини” Хумор» ва устод Айнӣ дар 
дигар повести ӯ «Як рӯзи дароз, рӯзи бисьёр дароз» 
(1977) дар чунин ҳолат тасвир ёфтаанд. 

Дар ин сурат нависанда имкон дорад, ки ба олами 
фикру андешаҳои қаҳрамон бештар роҳ ёбад, чунин ҳис- 
су ҳаяҷони ниҳонии ӯро, ки дар назди мардум шояд хеҷ 
гоҳ ба забон наоварда буД ва нахоҳад овард, намудор 
созад, шавқу завқи ӯ, марому мақсад, орзую идеалҳо, 
ғаму шодиҳоеро, ки ҳастии ӯро фаро гирифтаанд, пур- 
ратар аз назари озмоиш гузаронад. 

Андешаҳои як ҷавони кушодафикри замони мо -- му- 
аллими навкоре ки як сол пеш институтро тамом кар- 
да, дар. мактаби як деҳаи дурдаст ба таълиму тарбияи 
насли наврас машғул аст, дар повести «Қини Хумор» 
мавриди баррасӣ қарор гирифтааст. Одатан ҷавонон ба 
кори солхӯрдагон бо чашми танқид менигаранд, аз он 
кор нуқсони бисьёре ёфта ислоҳ кадан мехоҳанд, лекин 
пас аз андак муддат маълум мегардад, ки он чӣ онҳо 
камбудӣ гумон карда буданд, дар бисьёр мавридхо но- 
расой набудааст, балки ҳикмате доштааст. Дар «Кини 
Хумор» ин тавр нёёт. Андешаҳои Исфандиёр ҳама хеле 
ҷиддӣ буда, буньёдашон мустаҳкам аст. Дар бисьёр 
мавридҳо дилтанг шудани ӯ, бо бетоқатӣ андеша рон- 
Данаш, .роҳҳои нав ҷустанаш, ислоҳи вазъиятро талаб 
карданаш асос дорад. Яъне боз ҳам баъзе ҳодисаҳои но- 
гувори воқеияти -иҷтимоии имрӯз ба муҳокима омадааст. 

Яке аз масъалаҳои асосӣ дар «Қини Хумор» боз ҳа- 
мон масъалаи муносибат ба зан, масъалаи шаъни ода- 
мии вай, ҳудогоҳии инсонӣ Ва иҷтимоии ӯст. Ин масъ- 
ала бо сарнавишти Хумор, ки ҷавонзани соҳибҷамол ва 
ҳушзеҳне буда, ҳоло дар хонаи шавҳари пулёбу. хуш- 
даромад ғайр аз хурсандии либосҳои қиматбаҳои ранг 
ба ранг ягон шодмонии дигар надорад, ба миён гузошта 
шудааст. Аҳволи Хумор дар андешаҳои Исфандиёр, ин- 
чунин дар мулоҳизаҳои Вера, ки низ муаллими ҷавони 
хушфикр аст, мавқеи калон ишғол менамояд. Афсӯс 
ки Хумор на бевосита бо рафтору кирдор ва фикру ан- 
дешаҳои худи Ӯ, балки аз назари дигарон -- аз ДИДИ 
Исфандиёру Вера нишон дода шудааст. Ин ҷо яке аз 
душвориҳои умумии «насри андеша» намудор гомада- 
дст: нависанда аксарён маҷбур аст, ки ҳама персонаж- 
ҳоро аз биниши қаҳрамони асосӣ тасвир кунад ва дар 
ин сурат хавфе ба миён меояд, ки характеристикаи баъ- 
- зе персонажҳо яктарафа монад ё ҳукми қаҳрамон хук- 
ми худи нависанда пиндошта шавад. Бо вуҷуди ин, аз- 
баски Исфандиёр ва украиндухтар Вера “аз ҷавонони 
пешқадаму тозафикри Замони мо мебошанд, метавон 
гуфт, ки психологияи Хумор, мазмуни характер ва мо- 
ҳияти исьёни ӯ аз чанд ҷиҳат ва асосан дуруст муайян 
гардидааст. ; 

Боз ҳам бемақсадӣ, беиродагӣ, фармонбардорӣ му- 
ҳимтарин хислатҳои Хумор буда, аз тарбияи анъанавии 
хонавода ҳосил гардидааст. Хумор бо «сари хаму дили 
пуралам» зиндагӣ мекунад, тақдири ӯро дигарон -- па- 
дараш, шавҳараш, хешу наздиконаш муайян менамоянд, 
раъи онҳо, ки аксаран барои Хумор норавост, расму 
таомули умумӣ, ки асрҳо боз барқарор буда, на фақат 
талаботи замони нав, балки хоҳиши Дили шахси алоҳи- 
да ва нозукиҳои фардияти инсонро қатъан ба назар на- 
мегирад, раҳбару раҳнамои вай дар зиндагӣ мебошад. 
Хумор «ҳамчун фард, ҳамчун шахс ҳеҷ қурбе: надорад» 
ва «бозичаи дасти дигарон» аст. Ин ҳоли вай Исфан- 
диёру Вераро ба як силсила андешаҳои мураккаб ва 
пуршӯре водоштааст. Ҳ 

Қаҳрамонони андешаманди Қӯҳзод -- ҳам Исфанди- 
ёр, ҳам Вера на фақат ба мулохизаронӣ қобиланд, бал- 
ки то андозае дар амал ҳам фаъоланд. Идеалҳои за- 
мони мо на фақат дар фикру андешаҳои онҳо, балки 
дар фаъолияти меҳнативу ҷамъиятӣ, дар ҳар як кқада- 
машон низ ифода шуда, қувваи амалӣ пайдо кардааст. 

Бечиз нест, ки фикри исьён дар дили Хумор бо таъсири 
бевоситаи онҳо --бо таъсири Вера ва Исфандиёр то- 
рафт қувват гирифта, охир бо як қатъият амали шуд. 

Агарчи зиндагии оилавии Ҳумор аз. рӯи тартибу қо-. 
идаҳои чандинасра сар шуд ва мувофиқи онҳо давом ме- 
кард, ба" ҳар ҳол ӯ одами имрӯз, аст: воқеияти замони 
мо, мактаби советӣ, мардумони тозафикри атроф, аф- 
зоиши сифатҳои байналмилалии зиндагӣ доимо ба шу- 
ури Хумор таъсир. мерасониданд. Дар шуури Хумор 
таъсири тасаввуроти кӯҳнаву пӯсида бисьёр аст, вале 
охируламр ба фишори воқеияти замони мо тоб оварда 
натавонист. Ба ин муносибат бояд таъкид кард, ки Ху- 
мор аз Нурбибӣ ва Санавбар, ки-дар ҳикояҳои Кӯҳзод 
тасвир шудаанд ва чунонки дидем, низ исьёнгарони зид- 
ди тартиботи кӯҳнаи зиндагӣ мебошанд, фарқи ҷиддӣ 
дорад: Вай аз;онҳо ба маротиб зиёдтар қобил аст, ки 
фикр кунад, андеша ронад, рӯйдодҳои атрофро ба му- 
лоҳиза гирад, байни ҳоли худ ва аҳволи дигарон, ма- 
салан, байни тарзи зиндагии худ ва Вера қиёсу муқо- 
билаҳо ба миён орад ва хулосаҳо ҷӯяд. Заминаи ин қо- 
билияти андешапарварии ҷиддӣ воқеияти рӯз мебошад. 
Замони мо замони афзоиши фаъолиятмандии фикрӣ ва 
савияи интеллектуалӣ, замони инқилоби илмиву техникӣ 
ва ҷустуҷӯҳои ҷасуронаи маънавию ахлоқӣ буда, шах- 
сияти инсон ва маънавияти ӯ дар ҷамъият беш аз пеш 
аҳамият пайдо кард. - Тадқиқи иҷтимоиву психологии 
Қӯҳзод ба хубӣ нишон-дод, ки ҳатто дар як гӯшаи дур- 
дасти республика таркиби шуури Хумор барин зане ҳам, 
ки оғуштаи кӯҳнагиҳост, дигар аст, дар ин таркиб ун- 
сурҳое, ки бар зидди он кӯҳнагиҳо амал мекунанд, хеле 
зиёд ва пурзӯранд, барои охируламр ғалаба кардаНйи 
онҳо имкон бештар аст. 3 

Аз ин ҷиҳат, боби ҳаждаҳиӣи повеств хеле ҷолиби диққат 
аст. Ин ҷо моҳияти зиндагии Хумор ва пояҳои гуногуни 
инкишофи шуури вай баён шудааст. Аввал бояд гӯем, 
ки таркиби ин баён бисьёр аҷиб буда, аз се қабат ибо- 
рат аст: он чӣ Хумор дар зарфи чанд вақт ба Вера ҳи- 
коя карда ва баъд Вера ба Исфандиёр нақл карда 
буд, дар ин боб аз забони Исфандиёр омадааст. Ин нақ- 
ли сеқабата якбора фаҳмиши се нафарро ифода меку- 
над. Албатта, савияи биниши онҳо аз якдигар фарқ до- 
рад, вале ин фарқҳо мазмуну моҳияти аслии саргузаш- 
ти ибратомӯзи Хуморро дигар накарда, баръакс нати- 
ҷаи андешаҳои дуру дарози ҳар се ва хулосаи умумии 

онҳо ба тарзи ҷамъбаст омадааст. Дар ин сурат аввал 
муайян кардан душвор аст, ки кадоми ин гапҳо ба худи 
Хумор тааллуқ дорад ва кадоми онҳо аз андешаҳои Ве- 
ра ё Исфандиёр омадааст, худи Хумор маънои сарна- 
вишти худро бо кадом суханҳо, бо чӣ таъбироте баён 
карда буд. Ва ҳол он ки чигунагии шакли баён барои 
фаҳмидани савияи фикр, маънавият ва ахлоқи гӯянда 
аҳамияти калон дорад. Аз ин рӯ, дар аввалҳои боб тар- 
киби сеқабатаи ҳикояпардозӣ таъкид шуда бошад ҳам, 
баъдтар оҳанги эмоционалӣ торафт қувват гирифта ва 
дигар шуда, мо ҳам ҳар чӣ бештар ҳис кардан меги- 
рем, ки ин шӯру ҳаяҷон ғалаёни дили Хумор аст, ба ху- 
ди ӯ тааллуқ дорад. Рафта-рафта эҳсоси таркиби сеқа- 
бата кам шуда, оҳанги сухани Хумор ба гӯши мо беш- 
тар расидан мегирад. Ин ҷо душвории асосии «насри 
андешаҳо»-ро бо муваффақият бартараф кардани Кӯҳ- 
зод дида мешавад. : 

Вера ба таври худ инкишофи Хуморро ба се давра 
тақсим карда буд: давраи беғамӣ ва бемақсадӣ, давраи 
эътироз ва давраи исьён. Хусусан дар давраи саввум 
тарзи тафаккури Хумор бештар ранги имрӯза гирифта, 
вай бо категорияҳои ҳозира фикр кардааст, мафҳумҳое 
аз қабили «фард» ва «шахс», «озодии шахс», «иззати 
нафси инсон» ва ғайра, ки аз мактаби миёна медонист, 
аз гӯшаҳои дурдасти ҳофизааш берун шуда, дар анде- 
шаҳои ӯ фаъол гардидаанд. Инак, намунае аз андеша- 
ҳои пуртуғьёни ӯ: «Хумор фаҳмид, ки озодиро гум кар- 
да будааст. Вай мустақил нест, озод нест. Мутеъ аст. 
Ҳамчун сурат зиндагӣ мекунад. Ҳатто дар хонаи худаш 
мақоме надорад. Мақоми ӯ аз паси меҳнати худаш 
нест!, обрӯяшро худаш барпо накардааст. Ба тайёраш 
омадааст, ба мақому обрӯи дигарон шарик шудааст. 
Нишастанаш, хестанаш, гап заданаш, ҳамааш ба ихти- 
ёри худаш нест, ба ихтиёри дигарон аст». 

Барои чунин ранг гирифтани андешаҳои Хумор таъ- 
сири Вера калон аст. Ибрати шахсии Вера, тар- 
зи тафаккури ӯ, сӯҳбатҳои вай дар бораи шаъни инсо- 
нии зан, дар бораи мақсади зиндагӣ ва маънои бахт, 
аз ҷумла фидокории занҳои декабристҳоро мисол овар- 


! Ин ҷо дар мантиқи сухан нуқсон ҳаст ва матлабро ба шак- 
ти дигаре, масалан, ин тавр ифода кардан даркор буд: «..дар ҳо- 
наи худаш мақоме надорад. Дошта бошад ҳам, аз паси меҳнати 
худаш нест». Мутаассифона, чунин нуқсонҳои забон дар «Қини 
Хумор» гоҳ-гоҳ дучор меояд ва ин мавзӯи гуфтугӯи махсус аст. 

дани вай барои кушода шудани чашми Хумор роли му- 
ҳим доштанд. Таъсири Вера яке аз муҳимтарин омилҳо 
дар ташаккули шахсияти Хумор, дар инкишофи маъ- 
навияти вай, дар фаро расидани исЬёни иҷтимоии у ме- 
бошад. Муносибати байни образи Вера ва Хумор мо- 
ҳияти баъзе процессҳои муҳимми иҷтимоӣ, чунончи ин- 
тернационалӣ шудани ҳаёти халқи тоҷик ва аҳамияти 
инқилобкоронаи онро намудор мекунад. С: 

Процесси байналмилалӣ шудани зиндагии ҷамъиятӣ 
ҳар лаҳза дар фикрҳо инқилоб ангехта, гоҳ боиси худ- 
шиносии иҷтимоии шахс мегардад ё худогоҳии маъна- 
вию ахлоқии ӯро ба пояҳои баландтар мебардорад, ҳа- 
ёти маънавии мардумонро ба дараҷаи ҳозира мерасо- 
над. Ин ҳақиқат дар романи Муҳиддин Хоҷаев «Об -- 
рӯшноӣ» бо образи Гулбегим, дар романи Юсуфҷон Ако- 
биров «Норак» бо образи Антон Қарпов ба хубӣ зоҳир 
гардид. Образи Вера дар повести Ӯрун Қӯҳзод «Кини 
Хумор» ҳам ба он сабаб ҷолиби диққат аст, ки як ҷи- 
ҳати муҳимми зиндагии ҳозираи ҳалқи моро равшан ме- 
кунад. 

Дар бадбахтиҳои Хумор падари ӯ-- Раҷаби сарой- 
қамарӣ роли калон бозидааст. Мутаассифона, Ӯрун Кӯҳ- 
зод дар образи Раҷаб аз принципи асосии худ -- аз таҳ- 
қиқу таҳлил даст кашидааст. Раҷаб яке аз инқилобко- 
рони собиқ аст, ки дар вақташ дар роҳи устувор кар- 
дани -Ҳокимияти Советӣ ҷонбозиҳо карда буд ва ҳоло 
бо ифтихор ба хотир меорад, ки «бо худи рафиқ КҚали- 
нин рӯ ба рӯ истода сӯҳбат кардааст, аз дасти худи 
Фрунзе шамшер мукофот гирифтааст». Ҳамин сарбози 
фидокори инқилоб омада-омада як рӯз «фарзандашро 
ҷун мол ба фурӯш монд». Пас чаро ин тавр шуд? Чӣ 
шуд, ки он кас, ки дирӯз ҳаёти кӯҳнаро зеру забар кар- 
да буд, имрӯз худаш саропо ба қайду банди кӯҳнагиҳо 
ва тасаввуроту таомулоти пӯсидаи доқиёнусӣ афтод? 
Дар повесть ба. ин савол ҷавоб нест. Нависанда дар 
тасвири Раҷаб фақат бо қайди фактҳо, танҳо бо баёни 
ҳол маҳдуд шудааст ва диалектикаи тағайюроти ҳарак- 
терро наҷустааст. Ва ҳол он ки то сабаби ин дигаргу- 
ниҳо муайян нашавад, моҳияти образро фаҳмидан мум- 
кин нест. 

Ба фикри мо, сабаби чунин тағьир ёфтани симои 

"маънавии ин гуна шахсҳо -- сабаби асосӣ, ки дар сар- 
гузашти ҳар кас ба тарзи дигаре зоҳир шуданаш мум- 
"кин аст, ин аст: ин сарбозони фидокор дар вақташ бо 
душманони инқилоб, бо душманони синфӣ мубориза ме- 
"карданд. Ин мубориза ба дараҷаи муайян бедории шу- 
ури синфиро талаб дошт ва худаш низ инкишофи шу- 
ури иҷтимоиро таъмин менамуд. Лекин шуури синфӣ, 
ҳатто васеътар гирем -- шуури иҷтимоӣ ҳам фақат як 
ҷузъи маънавияти инсон аст. Дигар соҳаҳои маънави- 
ят дар шароити дигаре, бо дигар муборизаҳо бештар 
инкишоф меёбад. Раҷаб зоҳиран дар зиндагии нав аз 
нахустин муваффақиятҳои худ саргаранг шуд ё ба са- 
бабҳои дигаре дар шароити тозаи баъдина дигар соҳа- 
ҳои маънавияти худро инкишоф дода натавонист. Ба- 
рои ин ки Раҷаб шахсияти духтарй худро ҳурмат кар- 
“да ё маънои нав ва аслии бахти духтару занро фаҳмида 
тавонад, лозим буд, ки баідараҷаҳои баландтари маъ- 
навият расад ва тамоми ҳастии худро дигар кунад. Ва 
ҳол он ки аксаран душман шикастан осон, худ шикас- 
тан душвор аст. Худро тамоман дигар кардан, мувофи- 
қи талаботи нав ба нави замон ақидаву тасаввуроти 
худро тағйир ва такмил додан, маданияти нави ботинӣ 
ва шуури тозаи ахлоқиро соҳиб шудан осон нест ва ҳар 
кас ба ин муваффақ намегардад: Ин ба Раҷаб ҳам му- 
яссар нашуд. 

Ин ҳодиса, ки сабабҳо ва падидаҳои гуногун дорад, 
бағоят ҷолиби диққат буда, сазовори тадқиқи махсуси 
таҳлилӣ мебошад. Чунин тадқиқи бадеии ҳамаҷониба 
барои ташаккули маънавияти наслҳои наврас ва таъ- 
мини инкишофи гармоникии шахс зиёда зарур аст. 

Ба назари мо, повести Ӯрун Қӯҳзод «Қини Хумор» 
дар адабиёти ҳозираи тоҷикӣ аз он сабаб аҳамияти ҷу- 
догона дорад, ки баъзе масъалаҳои муҳимми ҳастии ин- 
сони имрӯзро ба миён гузошт. Нависанда умдатарин 
масъалаҳои доимии ҳаётро аз қабили ин, ки янсон бояд 
чӣ гуна бошад, мақсад аз зиндагӣ чист, чӣ чизеро бахт 
номидан мумкин аст ва ҳоказо дар асоси талаботи за- 
мони мо муҳокима кардааст. Ин саволҳо на фақат дар 
андешаҳои бепоёни Исфандиёр, Вера ва Хумор мавқеи 
асосӣ доранд, балки падари Хумор -- Раҷаб, дӯсти ӯ 
Ҷӯра Тӯрабоевичи ҳаромкору ҳаромхӯр, муаллимони бе- 
салоҳият Талбонову Талбаков ва дигарон ҳам, ҳарчанд 
ба муҳокимаи чунин масъалаҳо қобил нестанд, дар ҳа- 
қиқат бо ҳама рафтору кирдорашон ба таври худ ба 

он саволҳо ҷавоб гуфтаанд. Баъзан ин ҷавобҳо аз як- 
дигар аз замин то осмон фарк доранд. Нависанда бо 
як силсила муқоисаву муқобилаҳо гӯё баробари қаҳра- 
мононаш дар сари ҳалли масъала теша ба пои андеша 
мезанад ва моро ҳам ба андешаҳои қаҳрамононаш ша- 
рик кардан мехоҳад. | / 

Мутаассифона, бояд гуфт, ки чунин саволҳо дар ада- 
биёти ҳозираи тоҷикӣ ками дар кам ба муҳокима гу- 
зошта мешаванд. Аз ин сабаб ҳам ҷасорати ин нависан- 
да сазовори дастгирист. | 

Бо повести Ӯрун Кӯҳзод дар адабиёти тоҷикӣ як си- 
фати нави ҷанбаи публицистӣ -- мулоҳизаронӣ дар бо- 
раи зиндагӣ, андешаҳои пурҳиссиёти маҳрамона ва роз- 
гӯёна чи дар бобати мақсадҳои олии ҳаёт ва чи дар ху- 
суси рӯйдодҳои муқаррарии ҳаррӯза хеле устувор шуд. 

Ҳамаи он саволҳо, ҳамаи андешаву мулоҳизаҳои Ис- 
фандиёр ва Вера моро боз ба сари ҳамон масъалаи бу-. 
зурги шахс ва ҷамъият меоранд. Фикри нависанда ва 
қаҳрамонони ӯ моҳиятан, чунонки дар романи Фазлид- 
дин Муҳаммадиев «Палатаи кунҷакӣ» дида будем, дар 
гирди масъалаи масъулиятшиносии маънавӣ -- ҷавоб- 
гарии шахс дар назди ҷамъият, ва ҷавобгарии ҷамъият 
барои шахс чарх мезанад, | 

Исфандиёр ва Вера аз чунин ҷавонони замони мо 
мебошанд, ки эҳсоси гражданӣ ва ҳисси масъулиятши- 
носиашон хеле тараққӣ кардааст ва тамоми хатти: ҳа- 
ракати онҳо, ҳар як кадамашонро дар -зиндагии шахсӣ 
ва ҷамъиятӣ ҳамеша фаҳмиши амиқи ҷавобгарӣ барои 
имрӯзу фардои ҷамъият муайян мекунад. 

Ба ин муносибат дар повести «Қини Хумор» якумин 
бор дар адабиёти ҳозираи тоҷикӣ баъзе ҷиҳатҳои ҳаё- 
ти мактабу маориф, усулӣ таълим, роҳҳои тарбияи ку- 
дакон пеш гузошта шудааст. Нависанда инҳоро ба си- 
фати як ҷузъи муҳимми тарбияи шахсияти инсон Ва 
гражданин гирифтааст. Тақдири ибратомӯзи Хумор, тар- 
бияи доқиёнусӣ, дар маёеъалаи мақсадҳои Зиндагии зан 
назари кӯтоҳбин ва тасаввуроти ботиле зохир кардани 
падару модари "Хумор, ки боиси бадбахтии ӯ гардид. 
фақат як ҷиҳати он масъалаи калон, буда, нависанда 
дар ин бобат чашмандозро васеъ гирифтааст. 

Бинобар ин маълум нест, ки Чаро номи повесть фа- 
қат аз сарнавишти Хумор гирифта шудааст. Исьёни зан 
фақат як ҷузъи масъалаи гуногунҷиҳати повесть буда, 
номи он бояд ҳамаи ҷиҳатҳоро ифода мекард. Аз ин рӯ, 


4--277 49 


ба назари мо, номи пештара, яъне ««Андешаҳои тан- 
ҳоӣ», ки ҳоло номи дуввум аст, ба ин асар бештар му- 
вофиқ меояд. З 

Ҷавҳари андешаҳои пурҳиссиёти Исфандиёр ин аст, 
ки ҳам Раҷаб, ки аз фарзанди худ монанди занони чанд 
асри пеш зиндагӣ карданро талаб менамояд, ҳам му- 
аллим Талбонов, ки дар сари деги палав монанди паҳ- 
лавонест, аммо дар навиштани як ҷумла чанд хато ме- 
кунад (ва аз забони чунин беҳунарон гуфта шуда буд: 
Манам паҳлавони сари деги ош, Қунам. лашкари паш- 
шаро пош-пош), ҳам онҳое, ки барои иҷрои шартҳои му- 
собиқа ё ба сабаби дигаре ба талаба ба ҷои ду баҳои 
се мегузоранд, ҳам касоне, ки маҷлиси муаллимони рай- 
онро фақат барой-расмият, бо суханҳои умумӣ, бидуни 
таҳлилу муҳокимаи конкрет мегузаронанд, ӯ ҳама масъ- 
улияти худро дар назди ҷамъият фаромӯш кардаанд, 
тамоман ё як лаҳза вазифашиносиро аз ёд бароварда- 
анд, эҳсоси қарзи гражданиро аз даст додаанд. 

Ҳар яки инҳо шахсан дар назди ҷамъият, дар пеши 
халқу мамлакат ҷавобгар ҳастанд, дар назди Хумор, 
дар назди ҳар як талабае, ки кӯрсавод монд ё мустақи- 
лона фикр карданро ёд нагирифт ё ки дар бораи зин- 
дагй ва ҷамъият аз аввал тасаввуроти нодуруст пайдо 
кард, гунаҳкор мебошанд. Ҷамъият бояд аз онҳо ҷавоб 
талаб кунад. 

Дар айни замон агар духтаре монанди Хумор бад- 
бахт шуда бошад ё дар мактабе як муаллими бесавод 
чанд сол боз кор мекарда бошад ё ки роҳбари бемасъ- 
улияте ба роҳи ҳаромхӯрӣ даромада бошад -- барои ҳар 
кадоми ин рӯйдодҳои ногувор тамоми ҷамъият ҳам ҷа- 
вобгар аст. Шахс ва ҷамъият дар назди якдигар ҷавоб- 

гаранд. Ҳар яки мо барои ҷамъият хизмат мекунем ва 
ҷамъият дар ҳаққи ҳар кадоми мо бояд ғамхорӣ на- 
мояд. 

Вера боре воқиаҳои атрофро фикр карда, андеша- 
мандона гуфт: «Муаллим хуни ҷигар хӯрда даҳ сол 
таълим диҳад, ки одами нав ба воя мерасонам ва дар 
ниҳояти кор онҳо ба Тӯрабоевичу Раҷабу Хумор мо- 
нанд шаванд, хуб нест». 

Баъзе ҷиҳатҳои кори .-мактабу маориф, ки масъалаи 
бузурги ҷамъиятист ва тақдири Хумор, ки дар назари 
аввал масъалаи хурди шахсй менамояд, ба ҳам сахт 
алоқа дорад. Исфандиёр аз он тарзҳои таълими адаби- 
ёт, ки ҳоло дар мактабҳо расм шудааст, норозист. Вай 

мехоҳад, ки талабагон дар мактаб на фақат ҷой ва со- 
ли таваллуду вафоти нависанда ё сафарҳои вай, на тан- 
ҳо воқиаҳои ҳаёти ӯ, номи асарҳову қаҳрамонони ваи 
ва монанди инҳоро аз ёд кунанд, балки кам-кам ба мо- 
ҳияти ақидаҳои иҷтимоиву ахлоқии нависанда амиқ сар 
фурӯ бурданро ёд гиранд, ба таҷрибаи маънавии чан- 
дин насли мардум, ки дар адабиёт акс ёфтааст, шарик 
шуданро омӯзанд. Рафиқи Исфандиёр -- Зокир боре ба 
ӯ ҳазломез гуфт, ки «адабиёт туро вайрон кардааст». 
Не, ин ҷо ақидаи кӯтоҳбинони замони мо ифода шуда- 
аст. Адабиёти ҳақиқӣ касро вайрон намекунад, балки 
виҷдони шахсро ба ҷунбиш меорад, виҷдони граждани- 
ро фаъол месозад. Аз ин рӯ, Исфандиёр дар дарсҳои 
адабиёт ва маҳфили адабӣ кӯшиш дорад, ки талабагон 
мустақилона фикр кардан, андеша рондан, фаҳмидаву 
дониста хулоса бароварданро ёд гиранд, яъне монанди 
Хумори онвақта не, балки мустақил ва сарбаланд,-аъзои 
баробарҳуқуқи ҷамъият бошанд, ҳар кадоме як зарра 
бори ҷамъиятро ба китф гиранд ва ба манзили мақсуд 
расонанд. Адабиёт як омили пуртаъсир дар чунин худ- 
ҷӯиву худрасии шахс, дар пешрафти ҷамъият аст. 
Дар назди муаллим вазифаҳои душворе истодааст. 
Иҷрои ин вазифаҳо дар сурате имконпазир аст, ки х^» 
як шахс ва тамоми ҷамъият дар ин роҳ ҷандала кунанд. 
Моҳияти андешаҳои қаҳрамони марказии повести «Қини 
Хумор» ҳамин аст. Андешаҳои ӯ диалектикаи алоқаи 
шахс ва ҷамъиятро мекушояд. Вай дар сари худшино- 
сии ҷамъиятии шахс ва худогоҳии маънавии ҷамъият 


андеша рондааст. Аз ин адешаҳо худогоҳии баркамоли" 


граждании Исфандиёр намоён аст. 

Дар маънавияти Исфандиёр ва Вера савияи нави шу- 
ури ҷамъиятии ҷавонон -- савияи имрӯзаи он ифода шу- 
дааст. Муҳимтарин хусусияти симои маънавии онҳо 
ин аст, ки вазъиятро ҳамаҷониба таҳлил карда, хулоса- 
ҳои ҷиддӣ бароварда, бо масъулиятшиносии тамом дар 
назди худ ва ҷамъият вазифаҳои нав гузошта метаво- 
нанд. Ҷамъияте, ки чунин ҷавонони дилсӯз, дорои ақли 
расо ва шуури баланди гражданиро тарбия кардааст, 
қодир аст, ки ҳар вазифаеро бомуваффақият иҷро на- 
мояд. Аз ин ҷост, ки Исфандиёр «ба тадбири одам, ба 
қувваи худ бовар дошт. Беҳ шуд, боз беҳтар мекунем -- 
мегуфт». | 

Мутаассифона, чунонки дар танқиди адабӣ қайд шу- 
да буд, фаъолияти амалии қаҳрамони асосии повести 

- «Қини Хумор» “ҳанӯз кам тасвир гардидааст. Мо ӯро 
асосан дар сари фикру андеша мебинем ва аз фаъолия- 
ти амалиаш кам хабар дорем, он ҳама принципҳои ҳаё- 
тиашро дар амал чӣ тавр ҷорӣ кардани ӯ асосан номаъ- 
лум мемонад. Аз ин ҷо чунин тасаввур пайдо шуданаш 
мумкин аст, ки мавқеи ҳаётии фаъолонаи қаҳрамон ҳа- 
нӯз мукаммал нест. 

Ин ҷиҳати масъалаи қаҳрамон на фақат дар повес- 
ти Қӯҳзод «Қини Хумор», балки дар эҷодиёти аксари 
насрнависон қариб "дар тамоми адабиёти советии сер- 
миллати мо ҳозир ба қатори муҳимтарин масъалаҳо гу- 
заштааст. Соли 1978 дар як шумораи «Роман-газета» 
чанд ҳикояву повести нависандагони ҷавон, аз ҷумла 
ҳикояи Саттор Турсун «Аз субҳ то шом» чоп шуд. Қо- 
тиби Правленияи Иттифоқи нависандагони СССР Ф. 
Кузнецов дар сарсухани он гуфтааст: «Фаъолиятмандии 
мавқеи ахлоқии қаҳрамон дар ҳаёт ва адабиёт масъ- 
алаи асосӣ ва ҳоло то охир ҳалношудаи насри ҷавонон 
аст». | | 

Чунонки аз ин таъкиди мунаққид мебинем, масъ- 
алаи фаъолиятгарии амалии шахс на танҳо дар адаби- 
ёт, балки дар зиндагонӣ ҳам ҳоло ҳал нашудааст ва 
ҳалли он дар адабиёт, пеш аз ҳама, ба ҳалли ҳаётии он 
вобаста аст. ; 

Ёфтани роҳҳои гуногуни ҳалли бадеии ин масъала 
яке аз вазифаҳои муҳим дар ҷустуҷӯҳои эҷодии минбаъ- 
даи ҷавонон хоҳад буд. Минбаъд дар асарҳои Қӯҳзод 
.хоҳ қаҳрамони андешапарвар бештар мавқеъ ишғол ку- 
над, хоҳ қаҳрамони амалкунанда ва ё қаҳрамоне, ки ин 
ду сифатро ба ҳам як кардааст,-- дар ҳар сурат умед 
кардан мумкин аст, ки на фақат чашмандози ӯ торафт 
васеъ хоҳад шуд, балки назараш амиқтар рафта, дарки 
иҷтимоиву фалсафии воқеият дар андешаҳову амалиёти 
у пухтатар ва мукаммалтар зоҳир хоҳад гардид ва ҷои 
мулоҳизарониҳову маънидоди публицистиро, ки оҳанги 
маорифпарварӣ ҳам дорад, ҷамъбастҳои васеътари фал- 
сафӣ хоҳад гирифт. ё 

Повести «Қини Хумор» гувоҳӣ медиҳад, ки фаъоли- 
Ятмандии иҷтимоии адабиёти тоҷикӣ, кӯшиши он дар 
роҳи дахолати ҷасурона ба процессҳои муҳими иҷтимоӣ 


1 Ф, КҚузнецов. Путь к зрелости.-- Поиск. Повести и рассказьї 
молодьїХ писателей. Роман-газета, 1978, Ҳо 24, с. 5. 

хеле қуғват гирифта истодааст. Ин имрӯз мухимтарин 
хусусияти тайоми адабиёти советии сермиллати мо ме- 
бошад. 

1980 

Дар зиндагӣ нисбат ба якдигар бодиққат ва бо, эҳ- 
тиёт будани мо зиёда зарур аст. Мо бояд на фақат аз 
аҳволи наздикон ва атрофиён ҳамеша огоҳ бошем, бал- 
ки ба ҳар кас; ки дар сари роҳамон дучор меояд, бо 
диққат ва хайрхоҳӣ назар кунем, ҳар як кирдору гуф- 


тори ӯро бодиққат ба мулоҳиза гирем, кӯшиш кунем, . 


ки маънои ҳар кор ва ҳар сухани ӯро фаҳмем, аз он ху- 


лосае барорем. Мо бояд мушоҳидакор бошем, зеро ОН 


чи устод Рӯдакӣ «таҷрибаи рӯзгор» номида буд, акса- 
ран аз ҳамин мушоҳидакорӣ ва кӯшиши хулосабарори 
оғоз меёбад. Ин мушоҳидаву хулосаҳо дар зиндагии мо 
ҳар лаҳза даркор мешаванд; ҳар лаҳза як мушкили мо- 
ро осон мекунанд. аи ; 

Онҳое, ки аз наздикону атрофиён бепарво ҳастанд, 
парвое надоранд, ки дар атроф чӣ воқеаҳо рӯй дода ис- 
тодааст, чӣ некӣ ё бадиҳое ба вуҷуд меояд ва ҳоказо, 
касоне, ки аз ин ҳама парво надоранд, зиндагии худро 
“беҳуда мегузаронанд. Чаро? Чунки дар зиндагӣ бо мар- 

думи бисьёре рӯ ба рӯ меоем, ҳампаҳлу қарор  меги- 
рем, ҳамкор мешавем, лекин агар тақдири ин одамон, 
хислатҳо, фикру зикр, ШОДИЮ ғамашон диққати моро 
ба худ накашад, одамиятро ёд гирифтани мо душвор 
мешавад. Зиёда газ ин, он гоҳ маълум мегардад, ки мо 
худбин ҳастем, фақат худро фикр мекунем. Ва ҳол он 
ки ҳар кас, ки худбину худхоҳ бошад; мумкин аст, ки 
оқибат"дар зиндагӣ танҳо монад, радди мардум шавад. 
Аммо танҳоӣ, радди маърака шудан рӯзи сахт аст. Ка- 
се радди мардум мешавад, Ки сифатҳои инсонии ХУДро 
кам ё беш аз даст додааст ва мардум ба ӯ эътибор на- 
медиҳанд. 

Ҳоло адабиёти мо масъалаи одамиятро, масъалаи 
инро, ки инсон чӣ туна бошад ва муомилаи байни мар- 
дум бояд ба чӣ принципҳое асос ёбад, ҳамаҷониба му- 
ҳокима мекунад. 

Баҳром Фируз яке аз ҳамон нависандагонест, ки дар 

сари ин масъала бисьёр фикр мекунанд. Асарҳои Баҳ- 
ром Фирӯз пур аз фикру мулоҳизаҳост ва моро, хонан- 
дагонро низ водор месозад, ки баробари ӯ фикр кунем, : 
масъалаҳои муҳиммеро аз қабили ин, ки одам кист ва 
одамгарӣ чист, ҳаматарафа ба мулоҳиза гирем. 

Лекин Баҳром Фирӯз мулоҳизаҳои худро батафсил 
баён намекунад. Дар асарҳои ӯ андешаву мулоҳизаҳои 
дуру дароз ба назар намерасанд. Вай мақсади худро бо 
қувваи тасвир ба даст меорад: дидаву шунидаҳояшро 
ЯК-ЯК НИШОН медиҳад ва мо аз ин тасвирҳои ӯ ба фикр 
меравем, хулосаҳое мебарорем. 

Ҳар як асари бадеӣ, хусусан асарҳоеро аз қабили 
ҳикояҳои Баҳром Фирӯз хеле бодиққат хондан лозим 
аст. Назари ӯ дар мушоҳидакорӣ баъзан нозук меравад 
-Ва хислатҳои инсонии қаҳрамон ё ноодамии ӯро нозук 
" ба мушоҳида гирифта, ба назари мо намоён мекунад. 

Инак, ҳикояи «Омаду рафт», («Усто Равшан», 1979). 
Дар ин ҳикоя, чунон ки ҳоло дар бисьёр асарҳои нави- 
сандагони советӣ мебинем, қаҳрамон дар дами марг 
тасвир меёбад. Усто Равшан дар бистари марг баъзе 
лаҳзаҳои зиндагии худро аз назар мегузаронад, феълу 
атвори баъзе касонро фикр мекунад. Аз ин мулоҳизаҳо 
мебинем, ки тамоми зиндагии ӯ бо меҳнати ҳалол, бо 
некӯкорӣ гузаштааст. Лекин барои фаҳмидани ин, ки 
усто Равшан чӣ касест, чанд гуфтаи вай, хусусан охи- 
рин сухани Ӯ муҳим аст. Охирин сухани ӯ ин буд, ки 
канда-канда гуфт: «Хоб, дидам... асп маро гирифта... 
андохт... аз қисмат ҷои гурез нест... Афсӯс, ҳаво носоз 
омад...» Чунонки мебинем, қаҳрамони нависанда дар 
дами вопасин афсӯс мехӯрад, ки «ҳаво носоз омад». 
Вай аз поён ёфтани Умри худ афсӯс намехӯрад, аз ин 
ки умраш бо меҳнат гузашт ва чунонки занаш гуфт, ҳа- 
нӯз аз фарзандон роҳат надидааст, аз ин дар ҳасрат 
нест, балки дар ташвиш аст, ки «ҳаво носоз омад» ва 
мардум барои гӯронидани ӯ азоб хоҳанд кашид. Усто 
Равшан дар дами марг ҳам ғами дигаронро мехӯрад. 

Чунин аст услуби Баҳром Фирӯз. Вай ба ҷузъиёти 
хурд, ба падидаҳои ноаёни фикру ҳисси қаҳрамон чаш- 
ми диққат медӯзад, гоҳ нозуктарин нишонаҳо феълу 
атвори инсонро аз назар мегузаронад, аз ҳар кадоми 
ОНҲО Як маънӣ мекашад. Мо ҳам аз асарҳои ӯ беҳтар 
фаҳмидани маънои рафтору гуфтори одамонро ёд ме- 
гирем. Ба рӯйдодҳои оддӣ, ба ҷузъиёти хурд, ба пади- 
даҳои ноаёни феълу атвори инсон бодиққат нигоҳ кар- 

дани нависанда боис мегардад, ки мо, хонандагон, низ 
ба муҳит, ба мардумони атрофи худ бодиққат нигоҳ ме- 
кардагӣ мешавем, ҳангоми дидани маънои зиндаги ва 
одамию ноодамӣ чашми мо бинотар, ақли мо гиротар 
мешавад. 

Баҳром Фирӯз аввалҳо шеър мегуфт ва фақат аз 
оғози солҳои ҳафтод ба наср гузашт. Ӯро ба сифа- 
ти насрнавис аз ҳикояи «Бобо», ки соли 1970 навишта 
ва соли 1972 чоп шуда буд, мешиносем.-Ин ҳикоя зуд 
диққати хонандагон ва нависандагону мунаққидонро ба 
худ кашид. Мушоҳидакорӣ ва нозукбинии ӯ аз ҳамин 
ҳикоя маълум буд... 

Нависанда дар ин ҷо як кӯдак ва бобои пиронсоли 
ӯро тасвир кардааст, ки ҳар ду ба деха равонанд. Сӯҳ- 
бати бобову набера дар роҳ, манзараҳои кӯҳсор ва ғай- 
ра, ки дар ин ҳикоя тасвир шудааст, аксаран гӯё чизи 
оддист: гуфтугузори одатӣ ва манзараҳои муқаррарӣ 
мебошад. Лекин дар ҳақиқат як порча аз зиндагии бись- 
ёр аҷиби мардуми мо дар ин ҳикоят тасвир шудааст. 
Қӯдак дар ҳар қадам чизе аз аҷоиботи зиндагии ода- 
мон ва ҳайвонот мебинад ё мешунавад. Гоҳ медид, ки 
«қуллаҳо чун сутун ба китфи худ осмонро бардошта 
истодаанд» ва «дилашро ваҳм зер мекард», гоҳ аз бобо 
ҳикоятҳои аҷибе дар бораи гургон мешунавид. Кӯдак 
бо ҳайрату тааҷҷуб барои худ аҷоиботи табиатро кашф 
мекунад ва мо ба кунҷковӣ, ҳайрату тааҷҷуб ва ҳисси- 
ёти баланди ин кӯдаки хурдсол мафтун мешавем. На- 
висанда процесси мураккабе,-- процесси аз тарафи як 
кӯдаки зираку ҳассос кам-кам кашф шудани асрори 
зиндагиро ба тадқиқ гирифтааст ва бо ҷузъиёти -аҷиби 
психологиаш ба мо нишон додааст. Образи бобо -- ин 
пиракии пурдидаву пурдон ва коркӯфта низ ҳар лаҳза 
дар пеши чашми мо намоён мегардад. 

Баҳром Фирӯзро нависандаи маишатнигор ва услу- 
би ӯро услуби маишатнигории иҷтимоӣ гӯем, шояд саҳв 
нашавад. Диққати ӯ ба зисту маишати. мардум равона 
гардидааст ва гоҳ онро бо майдатарин падидаҳояш ме- 
бинад, бо дақиқназарӣ ба мулоҳиза мегирад. Аз хон- 
дани ҳикояҳои ӯ чашми мо ҳам ба хурдабинӣ одат ме- 
кунад, фикри мо ҳам дар сари моҳияти он ҷузъиёти ма- 
ишат ба ҷавлон меояд ва дар роҳи дарки маънои ҳоди- 
саҳои зиндагӣ фаъол мешавад. Майдатасвирӣ. дар ак- 
сари ҳикояҳои маҷмӯаи «Ҳақиқати талх» (1981) шакли 
асосии ифода шудани нозукбинии ҳассосонаи Баҳром 

“Фирӯз буда, барои инкишофи қобилияти мӯшикофии хо- 
нанда, барои такон додан ба фаъолиятмандии иҷтимоии 
вай иқтидор дорад. 

Тасвирҳои Баҳром Фирӯз дар ҳикоя аксаран вусъ- 
ат надоранд. Вай бештар воқиаҳои хурдеро. мегирад, 
ки аз талотум маҳрум буда, як гӯшаи зиндагиро андак 
равшан мекунанду бас. Вале ин гап чунин маънӣ на- 
дорад, ки ҳикояҳои ӯ каммазмун мебошанд. Қалами ӯ 
ҳоло чунин иқтидор пайдо карда истодааст, ки аз реза- 
пораҳои зиндагӣ маънои муҳимме бароварда, пеш аз 
ҳама, одамиятро устувор мекунад. Ҳам пирамарди но- 
тавони ҳикояи «Бобо» ва усто Равшане, ки дар бистари 
марг аст, ҳам Қемил-полвони ҳикояи «Гӯштигирӣ» 
(1974), ки номардию нотандеҳии шогирдаш Сангин-пол- 
вонро боиси сархамии худ донист, ҳам сарнавишти пур- 
"алами Сабои ҳикояи «Оғоз» (1979), ки бо вуҷуди но- 
муродиҳо ҳиссиёти олии инсониро аз даст надодааст ва 
дигарҳо аз худ сифатҳои баланди инсонӣ зоҳир намуда, 
моро водор меғозанд, ки дар сари баъзе масъалаҳои 
зиндагӣ, дар хусуси одаму одамият ба андеша равем. 
Қаҳрамони хурдсоли ҳикояи «Ҳақиқати талх» (1976) 
сагчаи дӯстдори худро ба чӯпоне фурӯхт, то ки саги 
калони чӯпонӣ шавад, аммо чун падар ӯро сахт коҳиш 
кард, ки фақат «нокас дӯсташро мефурӯшад», ин ҳас- 
рат як умр дар дилаш монд ва ин сухан дар гӯши хо- 
нанда ҳам садо дода сахт менишинад. 

Ҳамин тариқ, нависанда одамияти баланди қаҳра- 
монон, адлу инсоф ва виҷдони поки онҳоро на бо тас- 
вирҳои пурвусъат ва лавҳаҳои бузург, балки гӯё ҷузъ- 
иёти алоҳидаи зисту маишатро реЗа-реза гирд оварда, 
як манзараи мукаммалро пеши чашми мо ҷилва ме- 

- диҳад. Ҳар қадар ки нависанда воқиаҳои зиндагиро но- 
зуктар ба мушоҳида гирифта, моро бештар ба андеша 
мебарад, ба ҳамон дараҷа хислатҳои неки инсониро усѓ 
тувор менамояд. . 4 

Оре, одамият зарра-зарра гирд меояд. Ҳар инсони 
асил бо ягон хислати мардумии худ, ҳатто бо хислатҳои 
хурду ноаён сифатҳои одамии дигаронро заррае зиёд 
мекунад. Ҳар кадоми мо бояд қобилияте дошта бошем, 
ки ин зарраҳои инсониятро дида тавонем, ҳарисона аз 
худ намчем, аз онҳо дар зиндагӣ дастури амал ҷӯем. 
Нависандагон бо нигоҳи заррабини худ ин қобилияти 
моро равнақ медиҳанд. Нигоҳи нависандагон ҳар чӣ 
нозукбинтар бошад, биноии мо ҳам тезтар хоҳад буд. 

Адабиёти советии тоҷикӣ аввал хислатҳои намоёни 
халқ ва бузургии вай, қаҳрамонӣ ва рустамсифатии он- 
ро дид. На фақат дар асарҳои устод Айнӣ, балки дар 
жанри таърихӣ ва таърихии инқилобии ҳозира, ҳатто 
дар баъзе асарҳои ҳозирамавзӯи имрӯза ҳам халқ ва 
намояндагони вай бо ҳама бузургиву иқтидормандӣ, 60. 
ҳашамати эпикӣ, бо қаҳрамонию фидокорӣ ё худ бо 
таъкиди махсуси қувваи зоҳирию ботинии онҳо тасвир 
ёфтаанд. Ин равияи муҳимме дар концепцияи халқ ва 
қаҳрамон буда, барои такомули худшиносии меҳнатка- 
шон ва худогоҳии миллӣ аҳамияти калон дорад. 

Дар айни замон дар тасвири бузургии халқ як ра- 
вияи дигаре ривоҷ ёфта истодааст. Ин ҳам бошад, ба 
сифатҳои хурду ноаёни симои шахс бодиққат чашм дӯх- 
тан ва ба ин восита нишон додани бузургии халқ аст. 
Ба назари мо, Баҳром Фирӯз ҳамин равияро пеш Ги- 
рифтааст. Ин ҳам барои худшиносии маънавию ахло- 


қии шахс ва халқ дорои аҳамияти бузургест. Дар ин 
сурат шахс вазифаи инсонии худро боз ҳам нозуктар 
дарк месозад, зеро рӯҳи поки инсонӣ, хулқи неки мар- 
думӣ, дили софи беолоиш ва монанди инҳо зарра-зарра 
дар назари ӯ намоён шуда, бо падидаҳои хурде аҳа- 
мияти калони худро намудор меоранд. 

Дар баъзе ҳикояҳои Баҳром Фирӯз инсон дар оғӯ- 
ши табиат нишон дода шудааст, инсон ва ҳайвоноти 
гуногуни дастию ёбой як ҷо амал кардаанд («Бобо», 
«Бузғола ва писарак», «Бераҳм» ва ғайра). Чунин ҳи- 
кояҳо монанди бисьёр ҳикояҳои дигари ӯ асосан барои 
кӯдакон ва ҷавонон навишта шудаанд, вале муаллиф 
дар ин асарҳояш хонандаи калонсолро низ Дар ,назар 
дорад. Ҳар кадоми ин ҳикояҳо як ҳикмати ҳаётро ифода 
менамоянд ва ин ҳикмат чунон ифода шудааст, ки ба- 
рои хурду ќалон баробар аҳамият пайдо кардааст. 

Пайванди ногусистании инсон ва табиат, бо чашми 
ҳайрат ва мафтунӣ ба сирру асрори табиат, аҷоибот ва 
ҳусни беолоиши он нигаристани инсон, хусусан хурдсо- 
лон дар ин ҳикояҳо на бо калимаҳои зебо ва суханороии 
зоҳирӣ, балки! бо сухани оддӣ, бо қувваи тасвири кон- 
крет нишон дода шудааст. Б. Фирӯз аз рангу равғани 
романтикӣ худдорӣ мекунад. Шавқи пурзӯри инсон, ки 
аз мушоҳидаи манзараҳои табиат ва ё рафтори ҳайво- 

ноти гуногун бедор шудааст, дилбастагӣ ва меҳри са- 
мимии одам нисбат ба боғу роғ, кӯҳу дара, чашмасо- 
рону обшорон ё ки“нисбат ба ҷонварони дӯстрӯи содиқ 
--вБа монанди инҳо дар асарҳои Б. Фирӯз бо падидаҳои 
конкреташон намудор мегарданд. 

«Чунин манзараҳои зебои кӯҳистон, ки бо ҳусну худ- 
хоссагӣ моро ба ҳайрат меоранд, ҳам дар ҳикояҳои маҷ- 
мӯаи «Ҳақиқати талх» ва ҳам дар повести «Ту танҳо 
не» (1979) гоҳ-гоҳ ба назар мерасанд. / 

Чашуи хонанда, хусусан хонандаи ҷавонро ба зебо- 
иҳои зиндагӣ, ба ҳусни табиат ва дуньё кушодан, диқ- 
қати хонандаро ба дидани наҷобати дили инсон ва хул- 
қи неки ӯ равона кардан, ба ин восита барои устувор 
шудани пояҳои инсоният дар ҷамъият кӯшидан як шак- 
ли ифодаи гуманизми ҳақиқӣ дар асарҳои Б. Фирӯз 
аст. Ин гуманизми олӣ масъулиятшиносии шахсро низ 
дар бар дорад. Нависанда на фақат меҳри зиндагӣ ва 
инсонро дар дили шахс мустаҳкам мекунад, балки зим- 
нан чунин фикреро ҳам талқин менамояд, ки шахс дар 
назди чунин инсони олиҷаноб, дар назди чунин зиндагӣ 
ва сарзамин ҷавобгар буда, бояд хулқашро ба онҳо 
мувофиқ гардонад, барои муҳофизати онҳо тайёр бо- 
шад, нагузорад, ки ба ин ҳама ҳусну зебоӣ ва назокату 
наҷобат осебе расад. Б. Фирӯз ба тарзи хосе ҳисси 
масъулияти шахсро дар назди ҷамъият қувват меди- 
ҳад. 

Ғояи масъулиятшиносӣ аксаран аз маънои таҳтул- 
лафзи матн ҳосил шуда, гоҳ дар мулоҳизарониҳо ан- 
даке бевосита ифода меёбад. Чунончи, Қомил-полвон 
(ҳикояи «Гӯштигирӣ») рафтори норағрои шогирдаш Сан- 
гинро дида буд, ки аз дилаш чунин фикрҳо гузашт: 
«Усули гуштиро ёд додан кам аст, одамию одамгарӣ, 
ҷавонмардию тандехиро ҳам ёд додан даркор...» 

Дар айбҳову гуноҳҳои каси дигаре худро низ айбдор 
донистан, аз ин бобат виҷдонан азоб кашидан, дар ро- 
ҳи тақвияти одамият ва пешгирии ноодамӣ ҷидду ҷаҳд 
кардан, ки дар зиндагии баъзе қаҳрамонони Баҳром Фи- 
рӯз мебинем, падидаҳои гуногуни масъулиятшиносии 
шахс дар назди ҷамъият аст. 

Хислатҳои бади инсон ҳам дар ҳикояҳои Баҳром Фи- 
- Рӯз бо диққаткорию резабинӣ нишон дода шудаанд. Вай 
- ба ҳар яке аз падидаҳои ноодамию ноинсофӣ, беақлию 
бетамизӣ, ки муносиби шаъни инсон нест, низ бодиққат 
нигариста, сабабҳои онро меҷӯяд ва мардумро аз сабук- 

сарию беандешагӣ бар ҳазар медорад. Ҳикояҳои «Чи- 
нор-кампир» (1977), «Як шаби танҳоӣ», «Товуси маст», 
(1977), «Қамгап» (1979) ва ғайра аз ҳамин ҷумлаанд. 

Агарчи дар ҳикояҳои Баҳром Фирӯз тасвири кон- 
крет, мӯҷаз ва оромона мавқеи асосӣ дошта, мулоҳиза- 
рониҳои доманадору пурҳиссиёти муаллиф ё персонаж- 
ҳо ба назар намерасад, дар баъзе мавридҳо, хусусан он 
гоҳ ки аз хулқи нораво ва гумроҳии инсон сухан мера- 
вад, фикру ҳисси таҳкиягар ногоҳ ба ҷӯш омада, овози 
ӯ баланд шунида мешавад. Аз ҷумла дар ҳикояи «Муал- 
лими сахтгир» (1981) аз сабаби раҳмдилии модар ва 
саҳлгириҳои ӯ аз кӯдакӣ кам-кам аз роҳи дуруст ба- 
ромадани ҷавоне тасвир ёфта, яке аз персонажҳо саба- 
би ин ҳодисаро чунин эзоҳ додааст, ки «агар худи кас 
одам шудан нахоҳад, ҳеҷ кас ӯро одам карда намета- 
вонад». Ҳикояпардоз ба ҳаққонияти ин сухан шубҳа на- 
дорад. Бо вуҷуди ин, аз забони ӯ чунин андешаҳо ҳам 
омадааст: «Ҳар ду дақиқае чанд хомӯш мондем. Ман 
ботинан ин гуфтугӯро давом медодам: -- Ба фикри ман, 
дар ин бадбахтӣ танҳо худи Шодӣ гунаҳкор не,-- ме- 
гуфтам худ ба худ.-- Фақат як худи модараш гунаҳкор 
не. Ҳамаи аҳли деҳа гунаҳкорем. Бале, хурду калон -- 
ҳама. Дар пеши назарамон (як) дузду авбош, коҳилу 
кӯрнамак ба воя расид, ҳеҷ кас ба таври қатъӣ ба вай 
монеъ нашуд». ; 

Ин ҷо, чунонки дар эҷодиёти бисьёр нависандагон 
мебинем, як ҷиҳати дигари проблемаи «шахс ва ҷамъ- 
ият» Дахл шудааст: нависанда: андаке ба масъалаи 
масъулияти ҷамъият дар назди шахс наздик омадааст. 

Чунонки шахс дар назди ҷамъият ҷавобгар аст, ҷамъ- 
ият ҳам барои ҳар як фард ва сарнавишти ӯ масъулият 
дорад. Чигунагии ташаккули шахсияти инсон, чӣ хусу- 
сиятҳо пайдо кардани роҳи ҳаётии одам на фақат ба 
худи ӯ, балки ба муҳити иҷтимоӣ ҳам вобаста аст ва 
агар инсон ба роҳи бад дарояд, як қисми гуноҳ ба гар- 
дани ҷамъият ҳам мефарояд, ҳатто гоҳе мумкин аст, ки 
гуноҳ тамоман ба гардани ҷамъият бошад. Ин пробле- 
маи бузургу мураккаб паҳлуҳои бисьёре дошта, Баҳром 
Фирӯз дар ҳикояи «Муаллими сахтгир» фақат як ҷиҳати 
онро аз назар гузаронидааст, ки муносибати мардуми 
атроф ба неку бади зиндагӣ мебошад. Мардум ба рӯй- 
додҳои атрофи худ бояд муносибати фаъолона дошта 
бошанд. Муносибати бетарафона ва ғайрифаъолона, бе- 
парвоӣ, бедахолатӣ, оромонаю хунсардона нигоҳ кар- 

дани баъзеҳо ба рӯйдодҳои нохуш, ба ғами дигарон, 
ба нокасӣ ё каҷрафтории атрофиён боиси вусъат ёфта- 
ни бадиҳо мешавад. Як кас аз роҳи рост барояд, чанд 
кас гунаҳкор аст. Нависанда ҳамин ҳақиқатро хотир- 
расон намудааст. 

Духтури ҷавон Даврон -- қаҳрамонӣ асосии повести 
Баҳром Фирӯз «Тору пуд» (1983) ба ҳилаву найранги 
бадкирдорон гирифтор шуда ва рафтори онҳоро хеле аз 
назар гузаронида, охир чанд хулосаи муҳим баровард, ки 
яке аз онҳо ин аст: «Ба ҳамаи ин пасту баландиҳо ху- 
. дамон гунаҳкор... Нуқсонро, ҷиноятро мебинему «ба ман 
ҷӣ» гуфта чашм пӯшида мегузарем». 

Ин ҷо қаҳрамон «худамон» гуфта худро ва касонеро, 
ки монанди ӯ ҳалолкору ростқавл мебошанд, дар на- 
зар дорад. Яъне ҳам шахси алоҳида ва ҳам мардуми 
бисьёреро баробар ба назар гирифтааст. Маълум нест, 
ки сухан аз масъулиятшиносии шахсони алоҳида мера- 
вад ё тамоми ҷамъият. Ин номуайянӣ чунин маънӣ до- 
рад, ки нависанда барои ҳодисаҳои манфие, ки дар зин- 
дагии мо ҳастанд, барои бемамониат амал кардани 
«мардуми ба ҳарому ҳалол бефарқ» ҳам шахсҳои алоҳи- 
да ва ҳам тамоми ҷамъиятро баробар ҷавобгар медонад. 
Ҷавобгарии граждании шахс ва вазифашиносии гума- 
нистии ҷамъият сахт ба ҳам марбутанд. На фақат шахс 
дар назди ҷамъият ва ҷамъият нисбат ба шахс ҷавоб- 
гар аст, балки ҳам шахси ҷудогона, ҳам коллективҳои 
хурду калон ва ҳам тамоми ҷамъият вазифадоранд, ки 
ба муқобили бадиҳои иҷтимоӣ муттаҳид бошанд, аз як 
гиребон сар бароранд. Модомки зиштиҳои иҷтимоӣ қув- 
ват гирифтаанд, бояд ҳамаи қувваҳои зидди онҳо ба 
дараҷаи баробар фаъолияти қатъии якҷоя дошта бо- 
шанл. 

Чунин ҷамъбастҳои вусъатноки бадеӣ дар ҳикояҳои 
Б. Фирӯз каманд. Вай дар ҳикояҳо хислатҳои қаҳра- 
мон Ва симои инсонии ӯро бо нишонаҳои хурд ва па- 
дидаҳои конкрет нишон дода, аз ҷамъбастҳои вусъат- 
нок худдорӣ мекунад. Инро норасоии биниши бадеии ӯ 
донистан лозим нест. Он ҳама майдатасвириҳои конкре- 
ти ӯ барои васеътар шудани дуньёфаҳмию зиндагидо- 
нии мо хизмат карда, бо таъсири эмоционалии худ моро 
водор месозад, ки худ хулосаҳои муҳим барорем. 

Фақат баъзан худи нависанда аз тасвирҳои на чан- 
дон калон, аз ҳодисаҳои маҳдуд, ки зоҳиран ночиз ме- 
намоянд, баъзе хулосаҳои муҳимми умумӣ мебарорад. 

Дар як маврид чунин хулосаи ӯ хеле вусъат ёфта, ба 
ҳодисаҳои умумии ҷаҳон дахл намудааст. Дар охири 
ҳикояи «Қабкҷанѓ» (1976) таассуроти таҳкиягар чунин 
баён шудааст: | 

«Агар аз кабкҷанги аввал дилтанг будам, аз ин ҷан- 
ги нобаробар нафратам ва ғазабам ҷӯшид. Умуман, ду 
ҷонвари бегуноҳро ба ин тариқ ҷанг андохта, парка- 
нию чашмкании онҳоро тамошо кардан ва гарав бас- 
тан -- бераҳмӣ, беақлӣ. Аз дилам гузашт, ки башари- 
ятро ҳам ана ҳамин хелҳо ба ҷанги бародаркушӣ меан- 
дохтагистанд». Ї 

Ин тарз аз тасвири як воқиаи хурди муқаррарӣ ба 
ҳодисаҳои калони ҷаҳонӣ гузаштани нависанда ғайри 
цашмдошт аст. Вале шояд маҳз ҳамин гардиши ғайри 
чашмдошт бо" таъсири пурзӯри эмоционалӣ моҳияти 
даҳшатангези ҷангҳоеро, ки сангдилони одамбезор ва 
дуньёхӯр сар мекунанд, равшан менамояд. 

Ҷамъбастҳои калонтари бадеӣ дар повести Баҳром 
Фирӯз «Ту танҳо не», хусусан дар «Тору пуд» бешта- 
ранд. 


Ё) 


Повести «Ту танҳо не» бо баррасии проблемаҳои му- 
ҳимми ахлоқу одоб ва ташаккули шахсияти қаҳрамони 
ҷавон ҷолиб аст. Дар повести «Тору пуд» бошад, масъ- 
алаи одамият ва муҳофизати он аз тааррузи ноодамон 
хеле тезу тунд мавриди тадқиқи бадеӣ қарор ёфтааст. 
Нависандае, ки то ҳол ҳатталимкон аз ошкор шудани 
ҳиссиёти субъективӣ худдорӣ мекард, дар повести «То- 
ру пуд» гоҳе ӯро ончунон ҳаяҷон фаро гирифтааст, ки 
суханаш ба фарьёд монанд аст. Инак, порае аз моноло” 
ги ботинии қаҳрамони асар, ки садои муаллифро ҳам 
аз он мешунавем: 

«Духтур бисьёр шуду беморӣ ҳам афзуд -- мегӯянд. 
гӯё сабабгори беморӣ духтурҳо бошанд. Ана, ин хел 
маразҳо бисьёранд, инҳо одамонро касал мекунанд. 
Стресс. Стресси рӯҳу эҳсос... Ғалатӣ, чаро барои дурӯ- 
ягӣ, тӯрачигӣ ҳеҷ касро ҷазо намедиҳанд?.. Аслан ин 
ҳам мараз, торафт меафзояд. Яъне марази ҳамагир аст. 
Қай пеши роҳаш мегирем, ҳой мардум?! Ин ҳам грипп 
барин, дарди зарпарвин барин, балки аз ин маразҳо ба- 
тар аст...» , 

Нависанда дар повести «Тору пуд» ноодамии ҳаром- 

ҳӯрону пулмастони бетамиз ва ҳомиёни маснаднишини 
онҳоро бо хашми тамом тасвир кардааст. Баъзан сухани 
ӯ тири заҳролудест, ки бехато ба ҳадаф, ба ҷигаргоҳи 
кӯрдилони ваҳшисимо мерасад. Сӯзи дили нависанда 
бисьёр баланд буда, виҷдони граждании хонандаро ба 
ҷӯш меорад, ҳиссиёти масъулиятшиносии гражданӣ ва 
фаъолиятгарии иҷтимоии ӯро сахт такон медиҳад. Бар 
хилофи аксари ҳикояҳои Б. Фирӯз дар ин повесть охан- 
ги публицистӣ қувват гирифта, боиси ин шуд, ки мав- 
қеи ҷамъиятии фаъолонаи ӯ буррову гӯё ифода гардид. 
Сухани бадеии Баҳром Фирӯз дар «Тору пуд» сухани 
асили гуманистй мебошад ва бо ҷидду ҷаҳди бештаре 
пояҳои одамиятро устувор ва ноодамиро маҳкум ме- 
намояд. 4 
с. Масъалаи масъулиятшиносии шахс ва ҷамъият дар 
«Тору пуд» андак ранги дигар гирифт ва такмил ёфт. 
Нависанда акнун барои ҳар чӣ ҳодисаи баде, ки дар . 
атрофи мо рӯй медиҳад, барои падидаҳои ҳаромкорӣ, 
бетамизӣ, худсарӣ, бемаънавиятӣ на фақат худи онҳо- 
еро, ки ин хислатҳо аз онҳо сар задааст, на танҳо ҳар 
шахси ҷудогона ё як гурӯҳ мардумеро, ки расвоиҳоро 
дида чашм пӯшидаанд, гунаҳкор медонад, балки масъ- 
алаи ҷавобгарии махсуси масъулони расмиро пеш гу- 
зоштааст. Қормандони. масъули идораҳо, намояндагони 
ҳокимияти иҷрокор вазифадоранд, ки барои пешгирии 
ноинсофиҳо, барои аз роҳи хато нигоҳ доштани шахсо- 
ни алоҳида мубориза кунанд ва дар ин роҳ ҳама ҳуқуқу 
имкониятҳои худро пурра истифода баранд. Саргузаш- 
ти қаҳрамони повесть нишон дод, ки вазифаи худро фа- 
ромӯш кардани кормандони масъул, ба роҳи беинсофӣ 
даромадани онҳо ба сари мардумони поквиҷдонНи чӣ даҳ- 
шатҳое метавонад орад. 

Фикри бадеии нависанда дар повести «Тору пуд» бо 
ин байти олиҷаноби Фирдавсӣ хулоса шудааст: 


.-” Нигар, то чӣ корй, ҳамон бидравӣ, 
Сухан ҳар чӣ гӯӣ, ҳамон бишнавӣ. 


Ин гӯё хулосаи бадеии ҳамаи воқиаҳои повесть ва 
.тамоми саргузашти қаҳрамонон, хулосаи таҳқиқи гуно- 
тунҷиҳати масъалаи масъулиятшиносии шахс ва ҷамъ- 
ият мебошад, хулосаи амиқест, ки моҳияти масъаларо 
ба хубӣ равшан мекунад. Нависанда бо мантиқи ҳамаи 
воқиаҳо ва сарнавишти қаҳрамонон, аз забони шоири 

бузурги моҳиятбин моро огоҳ месозад, ки ҷавобгарию. 
вазифашиносиро бояд як лаҳза фаромӯш накунем. Ин- 
сон барои ҳар қадам ва ҳар суханаш дар пеши дигарон 
ҷавобгар аст ва ягон кору ягон гуфтори ӯ беоқибат на- 
мемонад. Аз ҳамаи ин рафтору гуфтори шахсони ало- 
ҳида симои умумии ҷамъият ҳосил мегардад ва ин ҷамъ- 
ият ҳам дар пеши ҳар як узви худ, дар пеши мардумо- 
ни имрӯз ва фардо, дар пеши таърих масъулият дорад. 
Шахс аз ҷамъият ҷудо нест рва ҷамъият аз шахсони ҷу- 
догона. Муносибати шахс ва ҷамъият, масъулияти шахс 
ва ҷамъият дар назди якдигар робитаи диалектики до- 
рад ва хар чӣ неку баде, ки дар ин миён ҳаст, инчунин 
оқибатҳои он ба дараҷаи баробар чӣ сарнавишти шахс 
ва чӣ вазъи ҷамъиятро муайян мекунад. 

Даврон -- қаҳрамони «Тору пуд» дар беморхона сар- 
гузашти даҳшатноки худ ва беинсофию ноодамиҳоеро, 
ки дар андак муддат дид, фикр карда, дар охир чунин 
хулоса баровард: «Зиндагӣ худаш ислоҳ мекунад, гу- 
зашти замон мусаҳҳеҳи забардаст аст. Ҷамъият агар 
солим аст, монанди оби баҳр худашро аз ҳар олоише 
покиза месозад». . 

Аз ин андешаҳой Даврон ва аз ҳама муборизаҳои ӯ 
дида мешавад, ки моҳияти замони худро дуруст фах- 
мидааст, ва дар зиндагӣ бо дилпурӣ қадам мезанад. 
Ҷамъияти мо баҳри пурмавҷест, ки ҳамеша худро «аз 
ҳар олоише покиза месозад». Ҳоло афкори ҷамъиятӣ 
барои ба соҳили нестӣ бароварда партофтани бетарти- 
бию бенизомӣ, худсарию худбинӣ, бюрократизм ва ди- 
гар рӯйдодҳои манфӣ роли калон бозида истодааст. 

Ин аст, ки Баҳром Фирӯз, ки ҳикоянависиро аз ҷузъ- 
иёти хурди зисту маишат, аз таҳкияи батааннии оромо- 
на оғоз карда буд, имрӯз дар асарҳои калонаш ба накқ-. 
ли ҳаяҷономез бештар майл намуда, ба ҷамъбастҳои 
бадеии пургунҷоиш муваффақ шудааст. 

Дар баъзе ҳикояҳои Баҳром Фирӯз диққат додан 
ба ҷузъиёти зисту маишат аҳамияти мутлақ пайдо кар- 
да, асар аз фикри амиқи бадеӣ маҳрум мондааст. На- 
висанда гоҳ фақат бо қайди факт маҳдуд шуда, аз ифо- 
даи назари хос, аз маънидоди амиқи оригиналӣ худдо- 
рӣ мекунад. - 

Ҳикояи «Шикаст» (1977) аз ҳамин ҷумла аст. На- 

Бул 


висанда ин ҷо як талабаи худписанди густохро тасвир 
кардааст, ки аз ҳар куҷо як шингил донише дошт ва 
ҳар дафъа ки ба синфашон муаллими наве меомад, аз 
он шингилҳо як-Ду савол ба муаллим медод ва муал- 
лими бетаҷриба дасту по гум карда «мағлуб мешуд». 
Ниҳоят, як муаллим аз он саволҳо нотарсида, ҷавобҳои 
босавод гуфт ва он талабаи ҳавобаланд шикаст ёфт. 
Мазмуни умумии ҳикоя иҷмолан ҳамин аст. 

Ба назари мо, дар ин ҳикоя маънои махсус ва фикри 
хикматомӯзе нест. Он чӣ нависанда гуфтааст, мо 
медонистем: барои мағлуб кардани он ҳавобаланди бе- 
нӯхта касе лозим аст, ки худро аз даст надиҳад ва бо 
қатъият рафтор кунад. Агар рафти воқиа ва инкишофи 
характер чунин гардише медошт, ки ин ҳақиқатро ба 
мо аз ягон паҳлуи наваш нишон медод, моро водор ме- 
кард, ки ҳақиқати маълумро аз як ҷиҳати тозаи номаъ- 
луму ноаёнаш бубинем ва бовари мо устувор гардад, он 
гоҳ ҳикоя маъно пайдо мекард ва вазифаи ғоявию ба- 
деии худро иҷро менамуд. 

Фақат кашфи ҳақиқат ё намудор кардани паҳлуҳои 
тозаи он ба асари санъат қувваи ғоявию бадеӣ мебах- 
шад», ға ! | б 
Чунин менамояд, ки ҳикояи «Қамгап» (1979) низ 
фақат аз қайди факт иборат буда, маънои ҳикматоме- 
зе надорад. Ҳикояи «Ганҷи шойгон» (1977) гӯё нотамом 
аст, ба ҳар ҳол фикри бадеии нависанда барҷаста ифо- 
да нашудааст. Дар ин асар фидокориҳои як зани соҳиб- 
ҷамоли хуштадбир ва меҳнатдӯст, ки шавҳари ношу- 
дашро ислоҳ кардан ва ба сӯи одамият раҳнамун шудан 
хост, тасвир ёфтааст. Асоси нияти бадеии нависандаро 
як байти машҳури Саъдӣ ташкил кардааст, ки гуфта 
буд: 

Зани хубу фармонбару порсо 
Қунад марди дарвешро подшо. 


Аммо воқиаҳои ҳикояи Б. Фирӯз бар хилофи маз- 
муни ин байт анҷом ёфтаанд: Толиб одам нашуд, кӯ- 
шишҳои Назокат бар абас рафтанд. Чаро ин тавр шуд? 
Он шароити конкрет, ки барои ба роҳи рост даромадан. 
Толиб имкон надод, аз чӣ иборат буд? Тадкқиқи бадег-. 
нависанда, ба фикри мо, бояд ба ин саволҳо ҷавоб м.. 
ёфт ва решаҳои ҳодисаро чуқуртар мекофт. . т 

Ба ақидаи мо, ҳикояи нағзи «Бобо» ҳам як нуқс 
дорад: хусусан дар аввал, баъзе гапҳои қаҳрамони хурд- 

соли ин асар сухани кӯдакона нестанд ва агар онҳоро 
аз бобо мешунидем, гӯё муносиб меафтод. . [ 

Ҳикояи повестьмонанди «Ситораи думдор» (1976) аз 
ҷиҳати материали ҳаётӣ ва нияти ЭҶОДИИ нависанда ҷо- 
либи диққат бошад ҳам, ба эътибори ҳалли бадеӣ суст 
менамояд Феълу атвори персонажхо дар баъзе маврид- 
ҳо ҳанӯз муайян нест ва характеристикаи онҳо аз забо- 
ни худи муаллиф омадааст ва ҳол он ки дар дигар асар- 
ҳои нависанда, ҷунонки мебояд, инсон асосан ба воси- 
таи рафтору кирдораш ва фикру ҳиссиёташ нфшон дода 
шудааст. 

Забони асарҳои Баҳром Фирӯз ҳам"баъзе норасоиҳо 
дорад. Чунончи калимаҳои «асрорантез» ба ҷои «асроро- 
мез» («Ҳамсафарон»), «маъруфӣ» ба ҷои «муаррифӣ» 
(«Шикаст»), «хонаи панҷҳуҷрадор» ба ҷои «панҷҳуҷ- 
рагӣ» ё «панҷҳуҷра» («Буду шуд 38 тин!»), ибораи «аз 
ҳама зӯртарин» ба ҷои «аз ҳама зӯр» («Бузғола ва пи- 
сарак») омадааст ва ҳоказо. Ин нависанда ҳам монан- 
ди бисьёр қаламкашҳои имрӯза баъзе шаклҳои прими- 
тиви ибораи сифати феълиро ба кор мебарад. Чунончи 
ибораи «роҳи ба ғор мебурда», ки «мебурда» монанди 
сифати феълии «мегуфта», «мерафта» ва ғ. тамоман 
шакли нодуруст буда, на дар забони гуфтугӯӣ ва на 
дар забони адабии пеш аз инқилоб ҳеҷ дида намеша-. 
вад. Ба фикри ман, он ибораҳои сифати феълӣ, ки ба 
ин колиб воқеъ шудаанд: ,««қитъаи замини дар тарафи 
рости роҳ воқеъбуда» «захми дар таҳи манаҳи ман бу- 
да» ва ҳоказо, ки дар навиштаҳои Б. Фирӯз ҳам гоҳ 
ба чашм мехӯранд, низ аз шаклҳои примитиви ибора- 
бандӣ буда ба ҷумла вазнинӣ меоранд ва ҳусни онро 
аз байн мебаранд. Ба назари камина, дар ин мавридҳо 
матлабро на бо ибораи сифати феълии пешоянддор, бал- 
ки бо пайванди муқаррарии изофӣ ифода кардан беҳ- 
тар ва дурусттар аст: «роҳи ғор», «Китъаи замини та- 
рафи рости роҳ», «захми таҳи манаҳи ман». 

Аксари чунин норасоиҳо хоси Баҳром Фирӯз нестанд, 
"балки ба он сабаб рӯй додаанд, ки ба услуби аҳли мат- 
“буот кам бо назари танқид нигоҳ мекунад. Дар айни 
"замон таъкид кардан даркор аст, ки забони ӯ асосан 
тоза ва ба дараҷаи муайян ғанӣ буда, ғанои он бештар 
-эз ҳисоби забони зиндаи мардум аст. Дар навиштаҳои 
Баҳром Фирӯз бисьёр калимаю ибораҳои хоси урфият, 
-ташбеҳот ва маҷозҳои халқиро дидан мумкин аст ва ак- 
сари онҳо бамаврид кор фармуда шудаанд. Ибораҳои 

халқии «дар дарунаш гов мепазад» («Падар ва писар»), 
«ишкам танбӯр навохт» («Гӯштигирӣ»), «бо нозаш ос- 
мона сӯз медиҳад» («Як шаби танҳоӣ»), «нағз-нағз гуф- 
танду нағзак баровард», «на дар дег мепояду на дар 
кафлес», «дилаш таҳ кашид», «ресмони адолат дароз 
аст», «санг ба дари шикастагӣ мезанад» («Тору пуд») 
Ва монанди инҳо аз ҳамин қабил буда, гувоҳи онанд, 
ки Баҳром Фирӯз аз гуфтори халқ ва тасаввуроти вай 
нағз огоҳи дорад. 

Ба забони халқ бо эҳтиёткории тамом наздик шудан 
ва аз ин ганҷина дурдонаҳо ҷустан аз давраҳои аввали 
таърихи адабиёти советии тоҷикӣ, хусусан бо ҷаҳду ҷа- 
дали устод Айнӣ бисьёр ривоҷ ёфта буд. Имрӯз ин кор- 
ро нависандагони миёнсол ва ҷавон давом дода исто- 
даанд. Хусусан Ӯрун Қӯҳзод, Саттор Турсун, Абдулҳа- 
мид Самадов, Ҷонибек Акобиров ва боз чанд нафари 
" дигар имрӯз дар ин роҳ баъзан хеле эҳтиёткор буда, 
анъанаҳои Айнӣ, Икромӣ, Улуғзодаро аксаран ба тарзи 
дигаре ва ҳар кадоме ба таври худ инкишоф медиҳанд. 
Баҳром Фирӯз ҳам дар ҳамин қатор аст. ў 


" 

Насри Баҳром Фирӯз аз дигар ҷиҳатҳо ҳам як ҳис- 
са аз он ҷараёнест, ки бо номи Ф. Муҳаммадиев, С. Тур- 
сун, Кӯҳзод, А. Самадов, А. Рабиев ва монанди “инҳо 
вобастагӣ дорад. Бо диққати тамом нигаристан ба си- 
мои ҳамзамонон, аз феълу атвори онҳо зарра-зарра ҷамъ 
овардани нишонаҳои одамият ва кӯшиши ҷиддӣ дар ро- 
ҳи устувор кардани пояҳои он ҳоло моҳияти эҷодиёти 
бисьёр нависандагони тоҷикро ташкил мекунад ва Б. 
Фирӯз яке аз онҳост. 

Ғайр аз ин, Баҳром Фирӯз чун дар повести «Тору 
пуд» ба масъалаҳои ҷиддии ахлоқи иҷтимоӣ, ба масъ- 
алаи инсону инсоният нисбатан пурвусъат ва амиқтар 
назар кардан хост, низ монанди баъзе аз нависандаго- 
ни номбурда, чунончи мисли Ф. Муҳаммадиев ва С. Тур- 
сун ба таҷрибаи чандин насли мардум, ба тасаввуроту 
ЭЪтиқодот ва ҳикмати халқ, ба адабиёти классикӣ ва 
таърих рӯй овард. Аз боби якуми ин асар дар фикру 
андешаҳои қаҳрамон гоҳ ёде аз гузашта--аз солҳои 
наврасию навҷавонии худ, гоҳ шеъри Фирдавсӣ, Саъ- 
дӣ, Ҳофиз, Ҷомӣ ё ривояте аз ҳаёти онҳо, гоҳ латифае 
ё гуфтаҳои ҳикматомези падару бобо ва ғайра бисьёр 

ба назар мерасад. Инҳо як ҷузъи муҳимми шуури маъ- 
навии Даврон -- духтури ҷавони хушмулоҳизае мебо- 
шанд ва ҳар замон барои ҳалли масъалае даркор ме- 
шаванд. »; 

Ҳоло аҳамияти бузурги ҳамаи навъҳои таҷрибаи таъ- 
рихии дуру наздик ҳар чӣ бештар маълум мешавад. Им- 
рӯз тамоми инсонияти тараққихоҳ сабақҳои таърих, таҷ- 
рибаи рӯзгори мардум, падидаҳои маънавияти халқ -- 
мифҳо, афсонаҳо, ривояту латифаҳо ва монанди инҳоро 
ба андеша гирифтааст. Гузашта дар тафаккури ҳамза- 
монони мо бештар роҳ меёбад ва мавқеъ мегирад. Аз 
ин рӯ, дар адабиёт ҳам муроҷиат ба дирӯз, ба андӯхта- 
ҳои маънавии гузаштагон яке аз омилҳои асосии ташак- 
кули шахсияти қаҳрамони ҳамзамони мо, шарти муҳим- 
ме дар тадқиқи масъалаҳои ахлоқи иҷтимоии имрӯз ва 
назар андохтан ба фардо мебошад. Таҷрибаи таърихӣ 
санги маҳак қарор ёфтааст ва инсони замони мо, ин- 
чунин қаҳрамони адабиёти ҳозира барои ин, ки моҳияти 
ҳастии худро дуруст фаҳмад, хатти ҳаракати худро дар 
шароити мураккабу тундпечи дуньёи имрӯзӣ бо санҷиш- 
корӣ муайян созад, дар ҳалли муаммоҳои конкрети во- 
қеияти иҷтимоӣ ва ахлоқу одоби худ саҳв накунад, 
вазъияти худ ва рӯйдодҳои атрофро кам ё беш алоқа- 
мандона бо гузашта аз назар мегузаронад. Вай дар роҳи 
ҷӯяндагиҳо, дар роҳи сарфаҳм рафтан ба маънои рӯй- 
додҳои имрӯзӣ машъали таърих ба даст гирифтааст. 
Албатта, таърих ягона воситаи равшан кардани роҳи 
ба сӯи оянда нест. Воситаи асосӣ таҳлили ҳамаҷонибаи 
вазъияти воқеӣ ва рӯйдодҳои имрӯзист. Таърих як ҷузъи 
муҳимми ин таҳлил мебошад. 

Ҳангоме ки қаҳрамони Баҳром Фирӯз дар повести 
«Тору пуд» порчаеро аз «Шоҳнома», ривоятеро аз зин- 
дагии Ҷомӣ, байтеро аз Саъдӣ ё Ҳофиз, латифаеро ё 
ягон гуфтаи ҳикматомези падарашро ба хотир меорад, 
дар олами маънавияти ӯ ҷилое пайдо мешавад. Ҳофи- 
заи таърихӣ ҷавлони фикру ҳисро қувват дода, инсон- 
ро ба дарки маънои рӯйдодҳои конкрети атроф, моҳияти 
ҳастии худ ва ҳақиқати замони хеш наздик меорад. Дав- 
рон дар сари андешаҳои мураккаби худ бештар ҷозиба 
дорад, фикри ҷӯянда ва назари моҳиятҷӯи вай, ки имрӯз 
ва дирӯзро баробар фаро гирифтан мехоҳад, ба ӯ як 
навъ ҳусни ботинӣ мебахшад. Фикру ҳисси вай болу 
паре дорад ва гоҳ суханаш шоирона аст. Чун мошин 
ронда ба сари ағба расид, ба ин тарз аз мушоҳидаи 


67 


П 


баландии кӯҳ табъаш болид ва ба қавли занаш, ба «ха- 

-ёлтарошӣ» сар кард: «Вақте ки кас ба ин хел баландӣ 
мебарояд, вусъати нигоҳаш ҳам, парвози хаёлаш ҳам, 
уфқи пеши назараш ҳам доманадор мегардад». 

і Яке аз ҷузъҳои гуногуни таҷрибаи асрҳо, ки Баҳ- 
ром Фирӯз дар ин повесташ дахл намудааст, масъалаи 
шукр аст. Чунонки медонем, шукр дар асарҳои ада- 
биёти дидактикию фалсафии асрҳои гузашта яке аз му- 
ҳимтарин принципҳои ахлоқ буд. Тасаввури халқ ҳам 
ҳамин буд, ки файзу баракат аз шукрона аст ва аз но- 
шукрӣ файзу баракат мепарад. Дар ин маврид маънои 
шукру шукрона асосан донистани қадри неъмат аст. 
Донистани қадри неъмат -- қадри нон ва фаровонӣ, рӯ- 
зи хуш ва бахту саодат, қадри андак чиз ва ё камтар 
шодие, ки муяссар шудааст, зарур аст. Агар қадри он- 
ро надонем, онро пешпо занем, аз ин нодонӣ рӯзҳои но- 
хуш ба сарамон хоҳад омад. Ин яке аз тасаввуроти халқ 
аст, ки аз таҷрибаи рўзгораш ҳосил шудааст. 

Баҳром Фирӯз аз байни нависандагони ҳозираи то- 
ҷик ҳоло қариб ягона касест, ки қаҳрамонони ӯ гоҳ-гоҳ 
ин принципи муҳимми ахлоқи халқ ва дидактикаи клас- 
сикиро ба ёд меоранд. 

Дар дами марги қаҳрамони ҳикояи «Омаду рафт» 
(«Усто Равшан») байни ӯ ва занаш аз ҷумла чунин гуф- 
тугузоре ба вуқӯъ пайваст: Ф. 

«-- Парво накун, оча,--гуфт усто, бо нимтабассум 
ва лаҳзае ба рӯи ҳамсараш зеҳн монда, дуру дароз ни- 
гарист.-- Ман умрамро дидам, ҳар чӣ насибам буд, ги- 
рифтам... 

-- Э, ин қадар... чӣ дидед? -- даст афшонд пиразан.-- 
Меҳнати дуньё катӣ гузаштагӣ умр ҳам умр аст чӣ? 
Хуни ҷигар катӣ фарзанд калон кардед, акнун роҳата- 

- шонро бинед-дия... Х 

-- Шукр кун, оча, шукр гӯй! І 

Ин ҷо гуфтугӯи онҳо қатъ шуд ва ҳар ду ба анде- 
ша рафтанд. Ҳам ҳасрати ин пиразан, ки дар зиндагӣ 
роҳате надида имрӯз аз дуньё чашм пӯшида истодани 
шавҳараш дили ӯро фишор медиҳад, ҳам шукри оқило- 
наи пирамард, ки бо вуҷуди меҳнату машаққат ва но- 
муродиҳо дар зиндагӣ дарнамонданаш, фарзандҳо ка- 
лон карданаш, андаке бошад ҳам, ба хизмати мардум 
расиданашро давлати бузург медонад, маънои амиқе 
дорад. Агарчи фикри пиразан ва пирамард ду фикри зид- 
ди якдигар менамояд, ҳар ду ҳам идеалҳои мардуми 

меҳнатӣ, мақсаду маром ва фалсафаи зиндагии онҳо- 
ро ифода мекунад. Ин фалсафаи ҳаёт бо сухани муқар- 
рарии мардуми оддӣ ба забон омадааст. 

Масъалаи шукр дар ҳикояи «Усто Равшан» андак 
дахл шудааст, аммо дар повести «Тору пуд» нисбатан 
тафсил дорад. Дар «Тору пуд» аввал дар андешаҳои 
қаҳрамони асосӣ Даврон аз зарурати шукрона андак 
ёдоварӣ шудааст. Вай боре бо ҳамсараш Азиза чунин 
гуфтугӯ дошт: «Падару бобоёнамон сари ҳар гап «шукр 
кун» мегуфтанд,--гуфт Даврон оқибат аз дур сухан 
сар карда.-- Ту ҳам ягон бор шукр гӯй, аз ин фалокат 
саломат мондем». Баъд Даврон ба андеша гуфт: «Аз 
дили Даврон гузашт, ки ибораи «шукр кун» ба Азиза 
ҳамеша сеҳру ҷоду барин асар мекунад... Ҳоло фикр 
мекард, ки чаро ин сухан ба ҳамсараш чунин таъсир 
дорад. Аз хурдӣ дар хонавода падару модар ҳамаи мо- 
ро ба шукр ғуфтан водор мекунанд. Худашон ҳам дар 
сари ҳар кор -- хоҳӣ бад ояд, хоҳӣ нек, шукр мегӯянд. 
Падари Азиза ҳатто ҳангоми ҳалокати писари ягона- 
ашон ҳам «шукр» мегуфтаанд. Ҳамаи ин беасар наме- 
гузарад. Аз як тараф, барои таскини дили одам, барои 
тасаллӣ шукр кардан хуб аст, вале, аз тарафи дигар, 
касро ба қаноатмандӣ талқин мекунад. Фалсафаи хоси 
мардуми мусулмон... Ҳатто агар нобарорие пеш ояд, баъ- 
зан сабаби онро ба ношукрӣ ҳамл мекунанд». 

Ин ҷо аз забони қаҳрамон шукру қаноатро фақат 
ба «мардуми мусулмон», фақат ба ислом нисбат додани 
қаҳрамон эҳтимол чандон дуруст набошад. Шукр ва 
қаноат дар байни принципҳои ахлоқи динӣ ҳам мавқеи 
калон дошт, вале решаҳои онро аз таҷрибаи зиндагӣ ва 
фаҳмишу дониши халқ, аз идеалҳои иҷтимоиву эстети- 
кӣ ва принципҳои ахлоқии вай, аз ҷустуҷӯйҳои маънавии 
фарзандони бузурги ӯ ҷӯем, шояд ба ҳақиқат наздик 
омадан осонтар шавад. 

Чунонки мебинем, андешаҳои Даврон хеле доманадор 
буда, тасаввуроти ҳаётии мардум, таҷрибаи халқро ҳа- 
маҷониба фикр мекунад ва маънои ҳикматҳои халқро 
фаҳмидан, ба таҷрибаи чандин насли мардум шарик 
шудан мехоҳад. Даврон, ки зиёии ҷавон ва духтури ҷӯ- 
янда аст, худро як ҷузъи халқаш медонад ва ҳар чиро, 
ки хоси ин халқ аст, аз ҷумла маънои он хулосаҳои аҷи- 
бу ғарибро, ки халқ аз рӯйдодҳои зиндагӣ мебарорад, 
пай бурдан яке аз мақсадҳои ӯст. Дар ин маврид ҳам 
ҳофизаи таърихӣ қувваи фаъол буда, барои ҳалли масъ- 

алаҳои имрӯзии ахлоқи иҷтимоӣ, барои муайян шудани 
хатти ҳаракати ҳозираи инсон хизмат мекунад. Ҳофи- 
заи таърихӣ, пайванди наслҳо ва меросбарии маънавӣ 
аз муҳимтарин омилҳое мебошанд, ки дар ҷустуҷӯйҳои 
маънавию ахлоқии ин қаҳрамони ҷавон, дар ташаккули 
шахсияти ӯ роли калон доранд. 


6 


Нависанда бо рафти воқиаҳо ва бо мантиқи инкишо- 
фи характери қаҳрамонҳо таъкид кардааст, ки пайван- 
ди наслҳо ва меросбарии маънавӣ, фаъол шудани ҳофи- 
заи таърихӣ дар ҷиддитарин лаҳзаҳои зиндагии инсон 
"бештар натиҷа медиҳад, ҳалли масъалаҳои мураккаб 
ва куллӣ, кӯшиши бартараф кардани душвориҳо, чунин 
лаҳзаҳое, ки инсон дар назди худ вазифаҳои ҷиддӣ гу- 
зошт ё чунин вазифаҳо пеш омад, ҳофизаи таърихӣ беш- 
тар фаъол мешавад, ба маънои амиқи таҷрибаи ҳаётию 
маънавии наслҳои гузашта даст ёфтани инсон бештар 
муяссар мегардад. Ҳеҷ чиз бе ҷидду ҷаҳди махсус ба 
даст намеояд. Фақат ҷахду ҷадали ҷиддӣ дар роҳи хал- 
ли умдатарин масъалаҳои ҳаёт боиси рушду камоли 
маънавӣ мешавад. Аз ҷумла ба ҷустуҷӯйҳои маънавии 
гузаштагон ҳамроҳ шудан, ба қадри таҷрибаи онҳо ра- 
сидан ва онро давом додан ҳам дар айни фаъолӣ, дар 
айни шиддати қувваҳои рӯҳии шахс бештар рӯй меди- 
ҳад. 

Инро дар повести «Тору пуд» аз саргузашти Давро- 
ну Азиза ба хубӣ дидан мумкин аст. Чунонки умуман 
дар душвортарин лаҳзаҳо фаъолияти фикрии инсон кув- 
ват мегирад, қаҳрамонони ин повесть низ чун ба сара- 
шон фалокате омад, бошиддат фикр кардан гирифтанд 
Ва таҳлилу худтаҳлилӣ дар фикри онҳо зиёд шуд. Му- 
ҳим ин аст, ки фикру андешаҳои онҳо дар ин лаҳзаҳо 
бештар мазмуни маънавӣ мегирад ва хулосаҳояшон аз 
афзудани ғанои маънавии шахсияташон гувоҳӣ мели- 
ҳад. Дар ин маврид боз ҳам масъалаи шукру қаноат 
пеш омадааст. Инак, як қисми андешаҳои Азиза: 

То «Ман маст будам, ҳушьёр шудам,- - мегуфт ҳоло Ази- 
за бо дард.-- Хоб будам, бедор шудам. Як бор сарам 
ба обу поям ба гирдоб афтоду сонӣ маънии бисьёр гапу 
корро фаҳмидам. Даврон ҳамеша як байт шеъри Хоҷа 
Ҳофизро такрор мекард: «Замони хушдилӣ дарьёб, дарь- 
ёб; ки доим дар садаф гавҳар набошад». Вай понздаҳ 

сол боз ин байтро гуфта мегашт, вале ман маънии онро 
дуруст наандешидаам ё худ барои андешаи чуқур фур- 
сат надоштам. Акнун фаҳмидам... Одамизод чӣ махлуқи 
ношукр будааст! Ана, расо се моҳ боз шабу рӯзамон бо 
парешонӣ мегузарад. Се моҳ боз ба лабам табассум на- 
давидааст. Дар ҳақиқат, ба монанди садафе, ки гавҳар 
надорад, ҳаёту зиндагӣ холӣ, пуч, бекора шуд. Се моҳ 
боз ақрабакҳои ин соати ба ман харида додагиаш бе- 
ҳуда мегарданд, рӯзу шабҳои ба ман нодаркорро ҳисоб 
мекунанд... Даврон доим мегуфт: «Ман на аз он қано- 
атмандам, ки хушбахтам, балки хушбахтиам аз он, ки 
ҳамеша қаноатмандам ва шукр мекунам». Маънии ин 
суханбозиашро намефаҳмидам, ақаллан бифаҳмам гӯён 
ақламро намедавондам. Баръакс, аз ин хел суханон 
дилтанг будам. Ӯ ба рӯи ман маҳзун менигаристу хо- 
мӯш механдид. Ҳа, Даврон аз кору бори худ, аз хона- 
вода, умуман, аз ҳаёт қаноатманд буд. Қӯдак барин 
баъзан ягон ҳодисаи оддӣ ва ё муколимаи лутфомезро 
гуфта, соат-соат механдид. Боре як воқеаро гуфта, Ис- 
панд катӣ ҳар ду қариб то ними шаб хандиданд. Дар 
саҳни хона ғел зада, шикамашонро дошта механдиданд. 
Ана, акнун ба лабони писарам табассум намедавад». 
Мо аз андешаҳои ин қаҳрамон ба он сабаб чунин 
порчаи калон мисол овардем, ки то чӣ андоза гуногун 
ва ғанӣ будани олами фикру ҳисси ӯро таъкид кунем. 
Ҳам воқиаҳои ҷории рӯзмарра, ҳам хулосаҳои ҷиддие 
аз онҳо, ҳам байти Ҳофиз, ҳам суханбозии ҳикматоме- 
зе дар бораи шукру қаноат ва бахту саодат як ҷо шуда, 
ҳама ҳастии онлаҳзаинаи қаҳрамонро маълум карда- 
анд. Ин ҳастии ӯ мазмуни баланди маънавӣ дорад. Вай 
дар айни шиддати фикру Ҳиссааш рафти воқиаҳои зин- 
дагии худ ва хонаводаашро, зоҳири воқеаҳоро не, бал- 
ки моҳияти онҳоро аз назар гузаронидан мехоҳад. Мақ- 
сади ӯ ба маънои ботинии рӯйдодҳо сарфаҳм рафтан, 
аз онҳо сабақ омӯхтан, барои оянда хулосаи ҷиддӣ ба- 
ровардан аст. Қаҳрамон дар ин лаҳза дар сари ҷусту- 
ҷӯйҳои маънавӣ, дар сари худшиносӣ мебошад, мақса- 
ди вай зиндагӣ ва маънои ҳаёти худро ба андеша ги- 
рифтан аст. ) е 
Ҳамин тавр, инсон дар муҳимтарин лаҳзаҳои ҷҳаё- 
таш маънои зиндагӣ ва одаму одамиятро беҳтар мефаҳ- 
мад, ба қадри таҷрибаи рӯзгор ва андӯхтаҳои маъна- 
вии дигарон беҳтар мерасад. Пайванди наслҳо ва ме- 
росбарии маънавӣ бештар маҳсули он лаҳзаҳоест, ки 

инсон фаъол аст ва фикру ҳисси ӯ ба шиддат омадааст. 
Идомакории маънавий наслҳои гуногун, мувофиқи ша- 
роити замони нав санҷидану ғанӣ гардондани таҷрибаи 
маънавии гузаштагону ҳамзамонон кори фаъолон аст, 
натиҷаи ҷустуҷӯйҳои фаъолонаю шиддатнок мебошад, 
фақат ба онҳое муяссар мегардад, ки барои бо шидда- 
ти тамом фикр кардан қобилият доранд. Ҳоло чунин 
қаҳрамоне, ки фикран ва ҳиссан фаъол буда, бо ҷусту- 
ҷӯйҳои шадиди маънавию ахлоқӣ фаъолияти иҷтимоӣ 
зоҳир мекунад, дар адабиёт мавқеи асосӣ ишғол карда 
истодааст. 

Ба таҷрибаи маънавии наслҳои гузашта, ҳатто бо ка- 
тегорияҳои ахлоқие аз қабили шукру қаноат рӯй овар- 
дани қаҳрамонони тааммуқписанди адабиёти ҳозира чу- 
нин маънӣ дорад, ки процессҳои ҷиддие дар ҳаёти маъ- 
навии халқ ҷараён доранд вадар адабиёт акс андохта 
истодаанд. Мо арзишҳои маънавии кӯҳнаи чандин асрро 
дар партави таҷрибаи иҷтимоиву таърихии тозаи имрӯ- 
заи худ аз нав санҷида, аз санги маҳак гузаронида ис- 
тодаем, то муайян кунем, ки кадоме аз онҳоро бо худ. 
ба оянда бурдан мумкин аст ва аз баҳри кадоме гузаш- 
тан беҳтар аст. Солҳои бисту сӣ ва чил аҳамияти бись- 
ёре аз андӯхтаҳои маънавии наслҳои гузаштаро инкор 
мекардем, хусусан мафҳумҳоеро монанди шукру қано- 
ат комилан боқимондаҳои тафаккури асримиёнагии фео- 
даливу динӣ ба шумор меовардем. Ин нигилизми маъ- 
навии таърихӣ кам-кам бартараф шуда истодааст. Ҳо- 
ло як навъ бо назари тозае нигоҳ кардан ба андӯхтахои 
маънавии гузаштагон оғоз ёфтааст, ки хеле муҳим буда, 
намунае аз инкишофи нави камолоти маънавии миллат 
мебошад. : 


Пояи нави камолоти маънавӣ имкон медиҳад, ки дар 
ин роҳ боэҳтиёт қадам гузорем, арзишҳои ҳакикиро аз 
пули пучак фарқ кунем, хасҳои бодоварди таърихро аз 
роҳамон рӯфта партоем, сангу сафолпораро баробари 
дурру гавҳар ба борхалтаи сафари оянда наандозем. 
Адабиёт барои анҷом додани чунин интихобкории бо- 
эҳтиёти маънавии таърихӣ ёрии ҷиддӣ метавонад ра- 
сонад. Барои ин лозим аст, ки тадқиқи бадеӣ ҳамаҷони- 
ба анҷом ёбад ва решаҳои иҷтимоиву таърихии ҳар ҳо- 
дисаро бо чашми амиқбини нависандаи замоншинос ош- 
кор созад. ! 

Масъалаи шукру қаноат дар повести Баҳром Фирӯз 
«Тору пуд», ба назарам, ҳанӯз ҳартарафа таҳқиқ на- 

шудааст, хусусан барои муайян намудани мазмуни им- 
рӯзаи ин мафҳумҳои қадим нависанда кам имкон ёф- 
тааст ва ҳол он ки ҳангоми тадқиқи ҳамаи масъалаҳои 
маънавию ахлоқии умумиинсонӣ ва қадимӣ масъалаи 
мазмуни иҷтимоии имрӯзаи онҳо аҳамияти калон дорад. 
Мо бояд саргаҳу сарчашмаи онҳоро муайян кунем ва 
бинем, ки дар гузашта чӣ мазмун доштанду чӣ натиҷа- 
ҳо медоданд ва имрӯз моҳияташон аз чӣ иборат аст. 
Арзишҳои маънавии ҷовид буньёди одамиятро таш- 
кил менамоянд. Онҳоро бодиққат омӯхтан, дар рафти 
дигаргуниҳои пурсуръати замони тӯфонии мо муҳимта- 
рин падидаҳои онҳоро аз даст надода, бо худ эҳтиёт- 
корона ба оянда бурдан ва барои фардои башарият 
маҳфуз доштан вазифаи бузурги гуманистӣ мебошад. 
Адабиёт ҳам дар ин роҳ хизмат карда истодааст. Аҳа- . 
мияти аксари асарҳои Баҳром Фирӯз низ дар ҳамин аст. 


1932 


- 
ТАДҚИҚИ БАДЕӢ ВА ҶАНБАИ ПУБЛИЦИСТӢ 
; 3 


Ҷанбаи публицистӣ дар насри нави реалистии тоҷик 
аз аввали пайдоиши он роли калон ва ба худ хосе бо- 
зидааст. Ин роли он дар давраҳои гуногуни сайри таъ- 
рихии насри советии тоҷикӣ як хел намондааст ва дар 
эҷодиёти насрнависони барҷаста мувофиқи майлу рағ- 
батҳои фардӣ ва сабку услуби ҳар кадоми онҳо ҳам ху- 
сусиятҳо пайдо кардааст. Дар ҷустуҷӯҳои эҷодии имрў- 
заи нависандагон низ оҳанги публицистӣ мавқеи муайян 
дорад ва гоҳо роли он ба ғоят меафзояд. 

Дар ташаккули насри реалистии тоҷикӣ нақши мах- 
сус гузоштани мабдаи публицистӣ ҳодисаи тасодуфӣ 
нест ва сабабҳои ҷиддӣ дорад. Ба гумони қавӣ, яке аз 
ин сабабҳо ҳамоно аз реализми маорифпарварӣ бево- 
сита ба реализми социалисти гузаштани адабиёти то- 
ҷик мебошад. Рационализм, дидактика ва тамоюли пуб- 
лицистӣ аз муҳимтарин хусусиятҳои реализми маориф- 
парварӣ буд. Тамоюли публицистӣ хусусан дар насри 
ибтидои асри ХХ, аз ҷумла дар сафарномаи Мирзо Си- 
роҷи Ҳаким «Туҳфаи аҳли Бухоро» /[1911/, повестьҳои 
Абдурауфи Фитрат «Мунозира» /1909/ ва «Баёноти сайё- 
ҳи Ҳинд» /1912/, ки низ ба сафарнома наздик буда, му- 

боҳисаи тезу тундеро дар бораи баъзе масъалаҳои иҷ- 
тимоии воқеияти Бухоро дар бар гирифтаанд!, инчунин 
дар баъзе асарҳои дигар бағоят қувват ёфт. Бисьёре 
аз хусусиятҳои реализми маорифпарварии тоҷик, аз ҷум- 
ла рӯҳи пурқуввати публицистии он дар давраҳои ав- 
вали сайри таърихии насри советӣ тағйири шакл дода 
ва моҳиятан дигар шуда, алалхусус дар эҷодиёти Сад- 
риддин Айнӣ барин носирон, ки худ чанде пеш намоян- 
дагони реализми маорифпарварӣ буданд, нақши муайян 
гузоштааст. 

Таъсири эстетикаи реализми маорифпарвариро, чу- 
нончи дар нахустин романи адабиёти тоҷик -- асари ус- 
тод Айнӣ «Дохунда» /1930/ баъзан то андозае мушо- 
ҳида кардан мумкин аст. «Дохунда» қадами ҷиддӣ дар 
роҳи аз худ кардани сирру асрори санъати нави тас- 
виркории реалистӣ, қадами муҳимме дар роҳи реализ- 
ми социалисти буд, вале ҳамин чиз ҷолиби диққат аст, 
ки дар охирин қисмҳои ин роман, дар он,бобҳое, ки во- 
қеияти нав, давраи советии зиндагии қаҳрамонон ва 
ҷанги зидди босмачиён тасвир ёфтааст, нависанда қа- 
риб тамоман аз тадқиқи бадеӣ ба нақли пурҳарорати 
публицистӣ гузаштааст. Фарогирии эстетикии воқеия- 
ти нави революционӣ, замони ҳозира ба устод Айнӣ 
ҳатто дар Жанри роман аввалин дафъа бештар на аз 
роҳи тадқиқи батааннии ҳамаҷонибаи бадеӣ, балки аз 
роҳи тадқиқи ҳисёсиётомези публицистӣ, ки рангу нақш- 
ҳои романтикӣ дорад, муяссар гардидааст. І 

Ин ҳодиса дар таърихи насри нави реалистии тоҷи- 
кӣ то чӣ андоза роли калон доштани мабдаи публи- 
цистиро нишон медиҳад. Мабдаи публицистӣ дар ин- 
кишофи реализми Айнӣ зинаи муҳимме баройи дарки 
амиқи иҷтимоию фалсафии воқеияти нав буд. Чунин 
фарогирии воқеияти нав дар романи дуввумаш -- эпо- 
пеяи «Ғуломон» /1934-1935/ амиқтар шуд... 

Ҳангоме ки сабабҳои гуногуни дар насри реалистии 
тоҷикӣ роли махсус бозидани Ҷанбаи публицистиро ме- 
ҷӯем, бояд таъкид кард, ки сабаби асосӣ їалаби ҳаёт ва 
тақозои замон буд. Дар хусусиятҳои рӯҳи публицистии 
насри советии тоҷик яке аз муҳимтарин қонуниятҳои 
инкишофи чунин насри реалистӣ, ки ташаккули он ба 


”- 


! Дар бораи хусусиятхои мабдрифпарварии Абдурауфӣ Фитрат 
дар давраи пеш аз революция ниг.: Э. Каримов. Развитие реализ- 
-ма в узбекской литературе, «Фан»,-- Ташкент, 1975, С. 91--126. -- 

давраи инқилоби иҷтимоӣ ва муборизаҳои сахти синфӣ 
рост омадааст, ифода меёбад. Замони революция ва му- 
боризаҳои шадид аз санъаткорон талаб мекард, ки на- 
зари худро равшану возеҳ баён намоянд. ІЦароити иҷ- 
тимоию сиёсии замон санъаткорро водор мекард, ки му- 
носибати худро ба воқиаҳо, ба қаҳрамон ва фикру ҳис- 
сиёти ӯ ошкоро ва бо эҳтироси сиёсӣ зоҳир кунад. Аз 
ин ҷост, ки рӯҳи романтикӣ ва тезию тундии публицис- 
тонаи адабиёт қувват гирифт. Рӯҳи публицистӣ яке аз 
шаклҳои асосии зоҳир шудани манфиатмандии шахсии 
нависандаи мубориз, дахолати фаъолонаи ӯ ба процеег- 
ҳои зиндагӣ, иштироки бевоситаи вай дар мубориза буд 
ва ҳаст. 

Ҳаким Қарим солҳои сӣ дар як сӯҳбати хусусӣ гуф- 
тааст : «Ҳикояе, ки ҷӯши ҳаёт дар он набошад, ба нӯҳ 
пул намеарзад»!. Нависандагон дар деги ҳаёту мубори- 
заи қаҳрамонон меҷӯшиданд ва рӯҳи романтикию эҳтиро- 
соти публицистӣ аз муҳимтарин воситаҳои намудор кар- 
дани мазмуни амиқи иҷтимоии ҳамин «ҷӯши ҳаёт» буд. 

Рӯҳи қаҳрамононаи замони инқилоб ва сохтмони 
ҷамъияти нав анъанаҳои романтикии адабиёти класси- 
кии форсу тоҷикро ба қувваи нав ба ҷунбиш 
овард ва хеле фаъол кард.  Қувват гирифтани 
тамоюлоти публицистӣ низ ба ҳамин процесс сахт 
алоқаманд мебошад. Байни ҳарорати романтикӣ ва 
рӯҳӣ публицистии адабиёти советии тоҷикӣ ҳамбас- 
тагие ҳаст. Тасодуф нест, ки на фақат солҳои 
бисту сӣ, балки дар давраҳои баъдина ҳам тамоюло- 
ти публицистии насри тоҷикӣ аз рангҳои баланд, аз 
нақшҳои дурахшнок, аз ҳиссиётангезӣ ва илҳомомезии 
анъанаҳои романтикии классикӣ ҳеле баҳра бурдааст. 
Сарманшаи хусусиятҳои мабдаи публицистии насри то- 
ҷикӣ аз бисьёр ҷиҳатҳо ба ҳамон анъанаҳои романти- 
кӣ вабастагӣ дорад. Ќ ; 

Аз ин ҷиҳат, насри бадеии Садриддин Айнӣ бағоят . 
ҷолиби диққат аст. Оҳанги публицистӣ кам ё беш қа- 
риб дар ҳамаи асарҳои асосии Айнӣ --аз нахустин по- 
вести ӯ «Ҷаллодони Буҳоро» /1922/ то охирин асараш 
«Ёддоштҳо» /1948-1954/ иштирок дошта, вазифаи ғоя- 
вию бадеии он гуногун аст ва муҳимтар аз ҳама ин аст, 
ки ин вазифа торафт аниқтар ва конкреттар шуда, ба 
тадқиқи гуногунҷиҳат бештар тобеъ гардидааст. Мо хо- 


АД р 3. Раҷабов. Дӯсти ман, «Ҳақиқати Ленинобод», 24 июни, 
с. 1975. ќ 

ло ба шаклҳои гуногуни сухани публицистии Айнӣ, ва- 
зифаҳои гуногун ва таҳаввулу такомули тадриҷии он 
дар асарҳои бадеии ӯ дахл накарда, фақат ба обу ран- 
ги романтикии мабдаи публицистии эҷодиёти вай диқ- 
қат ҷалб карданӣ ҳастем. 

Ин хусусияти сухани публицистии Айнӣ бештар аз 
ҳама дар тасвири образҳои пурҳарорати романтикӣ на- 
моён мегардад. Агар дар тасвири эҳсосоти пуртуғьён 
ва назокату дилкашии Ҳабиба /«Ёддоштҳо»,қ. 1/ ва 
духтари ноком /«Ёддоштҳо», қ. П/ лирикаи романти- 
кӣ мавқеи асосӣ дошта бошад, барои ифодаи рӯҳияи 
муборизони ҷаррор унсурҳои публицистикаи романти- 
кӣ фаровон истифода шудааст. Дар очерки таърихии 
«Қаҳрамони халқи тоҷик Темурмалик» /1944/ нақли 
пурэҳтироси нависанда дар бисьёр мавридҳо аз ҷузъиё- 
ти конкрет маҳрум шуда, ба публицистика ва патети- 
каи рангини романтикӣ мегузарад ва ин яке аз воси- 
таҳои муҳимми ба вуҷуд овардани образи муборизи 
шӯълавари зидди истилогарони муғул мебошад. Дар 
«Ёддоштҳо» /қ. ІГУ/ образи илҳомомезу бузургворонаи 
мулло Амон, ки «хуруҷи умуми»-и зидди тартиботи фео- 
далиро орзу мекард, бештар ба воситаи монологҳои 
муфассал тасвир ёфтааст ва ин монологҳои ӯ бағоят 
ҳаяҷонангез, публицистию экспрессивӣ ва пур аз пате- 
тикаи рангомезу дурахшон аст. 

Ин рангҳои романтикии ҷанбаи публицистии асар- 
ҳои Айнӣ аз муҳимтарин хусусиятҳои фардияти эҷодии 
ӯ буда, аз худи ҳаёти вокеӣ ва диди эстетикии халқ 
сар задааст. 

Таркиби бадеии «Ёддоштҳо»-и Айнӣ хеле мураккаб 
ва оҳанги услубии он гуногун аст. Ҳикояҳое, ки дар 
онҳо оҳанги орому ботамкини эпикӣ бештар аст, ҳи- 
кояҳои лирикӣ ва лирикии романтикӣ, ҳикояҳои ҳаҷвӣ 
ва мутоибаомез паҳлу ба паҳлу ҷо гирифтаанд. Дар 
баъзе бобҳо маълумоти умумии таърихӣ ё портрети 
намояндагони намоёни адабиёту санъати вақт омадааст. 
Дар ин бобҳо оҳанги публицистӣ ва илмии публицистӣи 
бештар аст. Бояд гуфт, ки дар баъзе бобҳои маълумо- 
ти умумии таърихӣ оҳанги сухани нависанда ба сабки 
Абдурауфи Фитрат то андозае наздик мешавад. Маса- 
лан, бобҳои аввали қиси П, ки аз тартиботи мадраса 
ва программаи машғулоти муллобачагон сухан раф- 
тааст, гоҳ то андозае баъзе қисмҳои «Мунозира»-и Фит- 
ратро ба хотир меорад. 

Умуман эҷодиёти Айнӣ аз ягонагии табиии шакл- 
ҳои гуногуни жанрию услубӣ ва эмоционалию эстёти- 
кӣ фароҳам омадааст ва дар ин байн оҳанги публицис- 
тӣ ҳам мавқеи муайян дорад. Ҳамаи ин шаклҳои гуно- 
гун дар якҷоягӣ аз тарафи нависанда ба таври ба худ 
хос ва нотакрор дарк шудани воқеиятро дар худ инъи- 
кос додаанд ва аз анъанаҳои гуногуни адабӣ баҳра- 
манд шудани ӯро нишон медиҳанд. 


2 


“Дарки публицистии воқеият дар солҳои сӣ ба мус- 
таҳкам шудани асосҳои реалистии наср мусоидат наму- 
да, барои қувват гирифтани диди тадқиқию таҳлилии 
нависандагон замина тайёр кард. Инро хусусан аз ав- 
валин қадамҳои эҷодии насли дуввуми нависандагони 
тоҷик дидан мумкин аст. 

Барои насрнависони ҷавони солҳои сӣ нахустин шак- 
ли аз худ кардани материали ҳаёт очерку ҳикоя буд 
ва ин ду жанр барои аз сирру асрори санъати реалисе- 
тӣ пай бурдани онҳо роли калон бозид. Муҳаққиқи нас- 
ри солҳои сӣ Л.Н. Демидчик қайд намудааст, ки ҳуҷ- 
ҷатписандӣ ва оҳанги публицистӣ аз муҳимтарин си- 
фатҳои ҳикояи тоҷикӣ дар солҳои сӣ буд. Л.Н. Демид- 
чик масъалае дар бораи синкретизми жанрҳои хурд пеш 
. гузошт: «Ягонагии материали ҳаёт, умумияти принцип- 
ҳои дарки бадеии он як навъ синкретизми ба худ хоси 
жанрҳои хурди насрро ба миён овард. Қайди ҳуҷҷатии 
он чи нависанља дидааст, нишонаҳои хоси жанрро аз 
байн бурда, вазифаҳои очерк ва ҳикояро ба ҳам баро- 
бар кардааст»!. 

Дар ин маврид ҷанбаи бадеӣ ва ҷанбаи публицис- 
тӣ сахт ба ҳам алоқаманд шуда ва баробар аҳамият 
пайдо карда, баъзан дигар шудани таносуби онҳо ба- 
рои муайян кардани жанр, барои таъин кардани ин, 
ки ин асар очерк аст ё ҳикоя, имкон медиҳад, лекин 
баъзан мо аз имкон маҳрумем, яъне муайян кардан 
душвор аст, ки ин асар ҳикоя аст ё очерк. 2 

Чунонки маълум аст, дар тамоми адабиёти советии 
сермиллат «ҳикоя... дар ибтидои солҳои 30-ум дар 
бисьёр мавридҳо бо очерк тамоман паҳлу ба паҳлу ме- 


і Л. Н. Демидчик. Реалистическое обновление таджикской про- 
заической традиции, автореф. докт. дисс.-- Душ., 1973, с. 34. Ин- 
чунин ниг.: Таърихи адабиёти советии тоҷик, ҷ. 11, с. 170--177. 

рафт»!. Аз ин ҷиҳат инкишофи ҳикояи тоҷикӣ дар ҷа- 
раёни процесси адабии умумииттифоқ сурат мегирифт, 
вале ба ҳар ҳол ин процесс дар адабиёти тоҷикӣ ба 
шаклҳои хосе ба зуҳур омадааст. 

Пеш аз ҳама, ягонагии ду мабдаъ-- аксаран аз тад- 
қиқи публицистӣ ҳанӯз ҷудо нашудани тадқиқи бадей 
яке аз қонуниятҳои объективии инкишофи ҳикоя дар 
давраҳои аввали ташаккули санъати тасвири реалис- 
тии насри советии тоҷикӣ буд. Дар ташаккули ин қо- 
нуният, аз як ҷониб, хусусиятҳои тараққии таърихии 
наср, ки аз ҷавонии реализм, аз махсусияти анъанаҳои 
миллӣ ва ғайра ба таври объективӣ сар зада буданд, 
инъикос карда бошад, аз ҷониби дигар, роли ангеза- 
ҳои субъективӣ низ кам нест. в 

Ин омилҳои субъективӣ иборат аз он буд, ки нави- 
сандагон ҳар кадоме ба таври худ, вале ҳама дидаву 
дониста ва ба таври даркшудае ба оҳанги публицистӣ 
майлу рағбати махсус зоҳир мекарданд. Ин майлу рағ- 
бат аз вазифаҳои ҷанговаронаи адабиёт, аз вазифаҳои 
тарбиявию маърифатомӯзии он сар зада буд. Рӯҳи ҷан- 
говаронаи адабиёт хусусан аз нимаи солҳои сӣ ба са- 
баби афзудани хавфи ҳуҷуми фашизми Германия ба- 
ғоят қувват гирифт. Ин ҳам хоси тамоми адебиёти со- 
ветии умумииттифоқӣ буда, аз ҷумла барои нависанда- 
Ғони тоҷик низ ходисаи комилан даркшудае буд. Ҳа- 
ким Қарим дар бораи оҳанги ошкорои публицистии ҳи- 
кояи худ «Писар» гуфта буд: «Ба фикри ман, ҳозир ҳа- 
мин зарур аст. Зеро халқро тарбия кардан, вайро ба 
ҳимояи мамлакат омода кардан, сафарбар намудан заг- 
рур мебошад. Аз ин нуқтаи назар шояд ман кори ду- 
руст карда бошам» 2. 

Ин аст, ки нависандагон дидаву дониста роҳҳои ба 
эҷодиёти бадеӣ, хусусан ба ҳикоя барин жанри хурди 
фаврӣ дохил намудани унсурҳои публицистикаи сиёси- 
ро ҷустуҷӯ мекарданд. Ин тамоюл солҳои Ҷанги Вата- 
нӣ зӯртар шуд. 

Аммо ин ҷустуҷӯҳо ҳамеша муваффақиятомез ан- 
ҷом намеёфтанд. Ба анҷоми муваффақиятомези онҳо 
бисьёр омилҳо халал мерасонид ва дар ин қатор ҷаво- 
нии реализм, муносибати ғайриэҷодӣ ба баъзе анъана- 


1 "История советской многонациональной литературь, т. 2, кн. 
1;гМ.; 4971; с. 4117. 

? Ниг: Ҷ. Икромӣ. Мактубҳои Ҳаким Қарим, «Садои Шарқ», 
1969;59: 1.6: :1И. 

- ҳои гузашта ва мисли инҳоро номбар кардан мумкин 
аст. Дар бисьёр мавридҳо, хусусан интишори чунин та- 
саввуроти оддии нодуруст, ки гӯё вазифаи адабиёт бо 
як мисол исбот кардани ҳақиқатҳои маълум мебошад, 
бисьёр зарар овард. Ин тасаввурот боиси пайдо шуда- 
ни як навъ оҳанги публицистии рӯякӣ ва оддӣ гардид, 
ки нависандаро аз имкони тадқиқ маҳрум мекард. На- 
тиҷаи ин дар солҳои чил ва то нимаи солҳои панҷоҳ, 
аз ҷумла дар қисми дуввуми романи Ҷалол Икромӣ 
«Шодӣ» /1949/ ва ҳикояҳои ӯ, дар аксари ҳикояҳои Ра- 
ҳим Ҷалил ва қисми дуввуми романи вай «Одамони 
ҷовид» /1949/ ҳис мешавад. Ҳикояҳое пайдо шуданд, 
ки ба мақолаҳои нимбадеӣ монанд мебошанд ва нави- 
санда аз ҳалли бадеии мавзӯъ даст кашида, ба мулоҳи- 
зарониҳои рӯякӣ, ба дидактизми маҳз, ба пандомӯзии 
ошкоро ва оддӣ гузаштааст. Дар бисьёрии ҳикояҳое, ки 
ба шакли мақола нестанд, низ мақсади оддии публи- 
цистӣ асоси тадқиқии ҳикояро ба ҳеҷ овард. Дар ҳи- 
кояҳои «Пахтакорон» /1946/, «Номус» /1948/ «Дилсӯз», 
«Ҳарифон» ва ғайра, ки ба мавзӯи меҳнат бахшида шу- 
даанд, Раҳим Ҷалил мехоҳад бо як сужети схемавӣ 
нишон диҳад, ки чӣ тавр кор кардан лозим аст ва дар 
мавридҳои муайян чӣ тавр рафтор бояд кард. Тасви- 
ри нависанда, сухани қаҳрамонон дар бораи кор ва таҷ- 
рибаи меҳнатии худ мисли дастуруламале дар бораи 
пахтакорӣ намудор мегардад. 

Ин ҳам «оҳанги публицистӣ» буд, вале ин оҳанг хи- 
лофи вазифаҳои тадқиқии адабиёт, хилофи табиати ба- 
деии он буд. 

Ин аст, ки дар солҳои чил ва то нимаи солҳои пан- 
ҷоҳ муносибати нависандагон ба мабдаи публицистӣ 
гуногун ва заддиятнок буд. Аз як ҷиҳат, ҷустуҷӯҳои 
пурсамаре /масалан, дар «Ёддоштҳо»-и Айнӣ/ давом 
карда, натиҷаҳои ҷиддии ғоявию эстетикӣ дода бошад, 
аз ҷиҳати дигар, нодуруст фаҳмидани муносибати ба- 
деият ва ҷанбаи пулицистӣ ба назар мерасад. 


Б) 


Солҳои шаст дар адабиёти тоҷик давраи қувват гГи- 
рифтани назари тадқиқӣ ба воқеият, давраи пайдоиши . 
шаклҳои нави тасвиркории реалистӣ буд. Насрнависон, 
хусусан ҷавонон ба симои маънавии ҳамзамонони худ 
бештар чашми диққат дӯхтанд. Адабиёт ба ҷустуҷӯҳои 
маънавии ҳамзамонони ҷавон, ба масъалаҳои муҳим- 

ми ахлоқи иҷтимоӣ бештар аҳамият дод. Дар натиҷа 
асосҳои таҳлилии наср зӯртар гардид. Тасодуфӣ нест, 
ки дар яке аз аввалин асарҳои давраи ҳозираи инкишо- 
фи адабиёти тоҷик -- романи Ҷалол Икромӣ «Ман гу- 
наҳгорам» /1957/ таҳлили психологӣ ва монологи боти- 
нии батафсил мавқеи калон ишғол намуд. 

Ҷ. Икромӣ дар романи «Ман гунаҳгорам» сужети 
бошиддатро бо фикру андешаҳои доманадоре дар бо- 
раи зиндагӣ ва одамон, бо характеристикаи психологии 
батафсил як карда, масъалаи муносибати ҷиддӣ ба ҳаёт, 
масъалаи масъулиятшиносии маънавии шахсро пеш гу- 
зошт. Ин масъала дар баъзе асарҳои баъдинаи нави- 
сандагони тоҷик мавқеи калон ишғол карда, аз ҷиҳат- 
ҳои гуногун муҳокима шуда, дар ҳалли ҳамаи масъа- 
лаҳои ахлоқи иҷтимоии замони ҳозира гӯё санги маҳак 
қарор ёфт. Пурратар фаро гирифтани олами эҳсосоти 
ҳамзамонон, ҷиддитар ба тадқиқ омадани муносибати 
- шахс ва ҷамъият муҳимтарин дастоварди повести сол- 
ҳои шаст буд. 

Оҳанги публицистӣ рӯҳи ҷанговаронаи граждании 
бисьёре аз ин асарҳоро қувват додааст. 

Аз нимаи солҳои панҷоҳ зуҳуроти наве дар муно- 
сибати байни жанрҳои бадеӣ ва публицистӣ ба назар 
расидан гирифт. Очерк дар сурати аз даст надодани те- 
зию тундии публицистӣ торафт бештар бадеияти ҳақи- 
қӣ пайдо мекард, ки ин ҳусусан аз очеркҳои Фазлид- 
дин Муҳаммадиев «Раиси нав» /1955/, «Фаттоҳ ва Му- 
заффар» /1958/, асари Ғаффор Мирзо «Сафари диёри 
дӯстон» /1957/, асари Ҷ. Икромӣ ва А. Одинцов «Аҷои- 
боти сафар» /1961-1962/ ба хубӣ ба мушоҳида меояд. 
Дар айни замон, шаклҳои нави ба якдигар роҳ ёфтани 
хусусиятҳои жанрии очерк ва ҳикоя, очерк ва повесть 
ба миён омад. Аз ин ҷиҳат, асарҳои Ю. Акобиров, М. 
Хоҷаев ва дигарон, хусусан повестьҳои Ф. Муҳамма- 
диев «Одамони кӯҳна» /1962/ ва «Дар он дуньё» /1965/ 
ҷолиби диққат аст. 

Дигаргуниҳои ҷиддие, ки аз охири солҳои панҷоҳ ва 
дар давоми солҳои шаст дар наср рӯй доданд, хусусан 
дар маркази диққат қарор гирифтани масъалаҳои ах- 
-“лоқи иҷтимоӣ ва ба ин муносибат, ба симои ҳамзамо- 
нони худ бештар чашми диққат дӯхтани нависандагон 
боиси ин шуд, ки мавқеи мабдаи публицистӣ дар аса- 
ри бадеӣ низ то андозае тағьир ёфт, муайянтар ва конк- 
реттар ифода гардид. 

Акнун роли ҷанбаи публицистӣ дар асари бадеӣ ба 
сифати як ҷузъи табиии тасвири психологӣ торафт 
муайямтар ва равшантар намудор шудан гирифт, рӯҳи 
публицистӣ воситаи муҳимме дар зоҳир намудани ола- 
ми ботинии инсон ва мазмуни иҷтимоии фикру ҳиссиё- 
ти ӯ гардид. : 

Аз ин ҷиҳат эҷодиёти Фазлиддин Муҳаммадиев, ху- 
сусан повестьҳои ӯ ҷолиби диққат аст. ! 

Ф. Муҳаммадиев аз хизмати матбуот ба адабиёт ома- 
дааст ва нахустин қадамҳои эҷодии ӯ бо очеркҳои тезу 
тунди рӯзмарраи проблемӣ сар шудааст. Тезию тундии. 
публицистӣ ба муҳимтарин хусусиятҳои эҷодии ӯ таб- 
дил ёфта, дар баъзе ҳикояҳо ва хусусан дар повесть- 
ҳои ӯ барҷаста намоён шудааст. 

Шахсияти фаъол ва мубориз, ки ҷамъияти моро пеш 
мебарад, қаҳрамони асосии повестьҳои Ф. Муҳамма- 
диев қарор ёфт. Нависанда масъалаҳои муҳимми 
ҷамъиятро ба воситаи тадқиқи характер, фаъолият ва 
андешаҳои шиддатноки чунин қаҳрамон пеш мегузо- 
рад. Тадқиқи ӯ тадқиқи фаъолонаи бамуддаоест, ки ба 
зоҳир кардани ақидаву афкор ва рӯҳи граждании шахс 
равона гардидааст. Ин тамоюл роли мабдаи публицис- 
тиро дар тадқиқи иҷтимоии психологӣ бағоят қувват 
дод. ;/ 

Хусусиятҳои публицистӣ ва унсурҳои очеркӣ бо нақ- 
ли пурҳаяҷон як шуда, ба нависанда имкон додаанд, ки 
рафтору кирдор, фикру андешаҳо ва ҳиссиёти мардум- 
ро ҷиддан ба муҳокима гирад, моҳияти иҷтимоии онҳо- 
ро муайян кунад ва дар партави идеалҳои олӣ бисан- 
ҷад. Дар повести «Одамони кӯҳна» унсури публицистӣ 
як ҷузъи табиии юмори лирикӣ -буда, нависанда бо як 
мафтунию дилхушӣ рӯҳи граждании қаҳрамонони хўд- 
ро намудор кардааст. Дар масъалаи муайян кардани 
хусусиятҳои жанрии дуввумин повести Ф. Муҳамма- 
диев «Дар он дуньё» дар байни мунаққидон ихтилофи 
назар рӯй дода буд. Ин асарро баъзеҳо повесть, баъ- 
зеҳо очерк гуфтанд ва маҳрум В. Дорофеев роман но- 
мида будї. Ба ақидаи мо, хусусияти жанри ин асарро 
М. Турсунзода дуруст муайян кардааст. Вай «Дар он 
дуньё»-ро «жанри дар насри тоҷик нав-- жанри повес- 
ти публицистӣ» ? ҳисоб карда буд. 

" Ниг: «Садои Шарқ», 1967, Же 8, с. 136, 140, 144, 146- -147. 

? М. Турсунзода. Ҳаёт устоди беҳтарин аст, «Садол 1Шарқ», 
1965, Хе 11, с. 4. 

Бисьёр ҷолиби диққат аст, ки «Дар он дуньё» ба 
эътибори зоҳир очерки сафарнома буда, моҳиятан по- 
вести публицистӣ мебошад, яъне чунин повесте мебо- 
шад, ки бисьёр хусусиятҳои очеркӣ ҳам дорад. 

Зотан повести публицистӣ дар насри тоҷикӣ дар на- 
тиҷаи тараққии тадриҷии очерк /хусусан очерки проб- 
лемӣ/, дар натиҷаи торафт зиёдтар хусусияти бадеӣ 
пайдо кардани он ба миён омад. Тағайюроти ҷиддии 
сифатӣ, ки дар очерк рӯй медод, боиси ба вуҷуд ома- 
дани ташаккулоти нави жанрӣ гардид. Табиати эстети- 
кии ин. Шаклҳои нави жанрӣ ҳанӯз дар илм дуруст 
муайян нашудааст ва худи нависандагон ҳам баъзан 
дар таъин кардани жанри асарашон душворӣ мекашанд. 
Аз ҳамин сабаб аст, ки асари А. Сидқӣ «Ҷӯраи дери- 
наи ман», асари А. Шукӯҳӣ ва Ҳ. Аскар «Имзои шах- 
сӣ», асари Р. Ҳодизода «Аҳмади Дониш» ва ғайра, ки 
ҳамагӣ маҳсули солҳои шаст мебошанд, аз муаллифон 
ва мунаққидон гоҳ очерк ва гоҳ повесть ном гириф- 
таанд. 

Ба фикри мо, меъёри асосии таъин кардани жанри 
чунин асарҳо дараҷаи иштироки мабдаи бадеӣ, таносу- 
би мабдаи бадеӣ ва публицистӣ мебошад. Аксари ин 
асарҳоро, ки дар онҳо ҷанбаи публицистӣ ва бадеӣ ба- 
робар аҳамият пайдо кардааст, очерки бадеӣ номидан 
беҳтар аст. Фақат дар баъзеи чунин асарҳо асоси ба- 
деӣ хеле қувват гирифта, хусусиятҳои очеркиро ба худ 
тобеъ менамояд ва чунин асарҳоро повести публицис: 
тӣ номидан мумкин аст. 

Асараи Ф. Муҳаммадиев «Дар он дуньё», ба назари 
мо, аз ҷумлаи ҳамин гуна повестьҳои публицистӣ ме- 
бошад. Дар ин асар тадқиқи бадеӣ мавқеи асосӣ до- 
рад. Унсурҳои очеркӣ ва ҳаҷв дар ин асар ба тарзҳои 
типсозӣ махсусиятҳое бахшидааст, вале вазифаи асо- 
сии он ҳамоно тақвияти тадқиқи ҷиддии иҷтимоию псейи- 
хологист. Ҳақ ба ҷониби Л. Якименко мебошад, ќи дар 
бораи «Дар он дуньё» гуфта буд: «Шакли мавзуни «по- 
вести новеллаҳо» ба муаллиф имкон додааст, ки инки- 
шофи тезу тунди воқеаро бо характеристикаҳои психо- 
логӣ пайвандад»"!. ! 

Бояд гуфт, ки ҳаҷв, аз як тараф, бадеияти «Дар он 
дуньё»-ро қувват дода бошад, аз ҷониби дигар, дар ро- 
ҳи тақвияти оҳанги публицистии он хизмат кардааст. 


1547. Якименко. На дорогах века. М., 1973, с. 140. 
аё Е 


Аксари мулоҳизарониҳои пурҳиссиёти публицистии қаҳ- 
рамони асосии ӣн повесть пур аз ҳаҷву тамасхур ва 
кинояву таъриз мебошанд ва ин ҳаҷв ба андешаҳои 
публицистӣ тезию тундии махсус бахшидааст. Зотан 
ҳаҷв ҳам мисли публицистика яке аз зуҳуроти ҷанбаи 
субъективӣ ва дахолати фаъолона ба воқеият аст. А. 
Бочаров дар вақташ ҳатто гуфта буд, ки «жанрҳои ҳаҷ- 
вӣ бо бисьёр сифатҳои худ як қисми публнцистика, яке 
аз шаклҳои асосии онро ташқил медиҳанд»!. Мумкин 
аст, ки дар ин сухани муҳаққиқ муболиға рафта бо- 
шад. Ба ҳар ҳол шубҳае нест, ки ҳаҷву публицистика 
ба якдигар хеле наздиканд ва публицистикаро бе ҳаҷв 
тасаввур кардан мумкин бошад ҳам, ҳаҷвро бе оҳанги 
публицистӣ тасаввур наметавон кард. Мисоли барҷас- 
таи ин ҳақиқат повести ҳаҷвии устод Айнӣ «Марги суд- 
хӯр» мебошад. се ; 
Хангоме ки аз қувват ёфтани рӯҳи публицистии нас- 
ри ҳозираи тоҷик сухан меронем, бояд таъкид кард, ки 
адабиёти тоҷикӣ аз ин ҷиҳат дар байни адабиёти халқ- 
ҳои мамлакати мо мустасно нест. Ин процес дар адабиё- 
ти ҳамаи халқҳои СССР давом дорад ва ҳамаи жанр- 
ҳои насрро фаро гирифтааст. Дар насри русӣ оҳанги 
публицистӣ хусусан дар солҳои панҷоҳ то нимаи сол- 


“ҳои шаст пурқувват буд. Ҳатто насри лирикии адабиё- 


- 


ти рус дар солҳои шаст аз омезиши табиии лиризми 
амиқ ва ҳуҷҷатписандию хусусиятҳои очеркӣ ҳосил шу- 


. да буд. Инро аз повестьҳои гуногун, масалан, аз асар- 


ҳои Владимир Солоухин «Як қатра шабнам» /1960/, 
Васйлий Фёдоров «Халтае пур аз дил» /1961/, Михаил 
Алексеев «Нон исм аст» /1964/, Сергей Қрутилин «Ли- 
пягӣ» /1964/ ва ғайра дидан мумкин аст. В. Фёдоров 
гуфта буд: «Ба назар чунин мерасад, ки суханҳое, ки 
аз лиризм ва ҳуҷҷатписандӣ зиёдтар зидди якдигар бо- 
шанд, мавҷуд нестанд. Ин ҳар ду гӯё оташу ях мебо- 
шанд. Бо вуҷуди ин, ба фикри ман, дар насри бадеии 
айёми мо ба ҳам наздик шудани лиризм ва ҳуҷҷатпи- 
сандии таърихӣ ба ҳубӣ ҳис мешавад»?. 

Дар ин асарҳо тасвири лирикии воқеият асоси мус- 
таҳками ҳуҷҷатию фактологӣ дорад, баъзан муалли- 
фон аз овардани рақамҳо ва муқоисаи онҳо ҳам худдо- 


! Иқтибос аз:  Современная  русская советская повесть. Л:;, 
1975, с. 163. 

2? А. Бочаров. Суіцествует такое качество -- публицистичностЬ... 
«Вопрось литературь!». 1958, Хе 10, с. 103. 2 

рӣ намекунанд, гоҳе характеристикаи социологии ҳоди- 
саҳои зиндагӣ ошкоро ранги очеркӣ мегирад. Андеша- 
рониҳои публицистӣ як қисми муҳим ва табийи тарки- 
би лирикии асарро ташкил мекунанд. | 1 
:- Зуҳуроти гуногуни ин ҳодисаро на фақат дар насри 
лирикии русӣ, балки дар «насри деҳот» /І/асарҳое, ки ба 
“Зиндагии қишлоқ бахшида шудаанд/ ва ғайра низ му- 
шоҳида мекунем. Аз ҳамин сабаб, муҳаққиқи повесть- 
Ҳои адабиёти ҳозираи русӣ чунин хулосаи умумӣ баро- 
вардааст: «Повести ин солҳо /солҳои шаст -- М.Ш./ бо 
очерк сахт алоқаманд аст. Вай дар бисьёр мавридҳо 
асоси ҳуҷҷатӣ дорад. Муаллиф бо тамоми асараш та- 
саввуре ба вуҷуд меорад, ки гӯё рӯйдодҳои тасвиршуда 
комилан воқеӣ мебошанд ва шахсони тасвиргардида 
воқеан вуҷуд доранд»". й 
Ҳоло дар насри Литва ва Эстония буньёди таҳли- 
лию психологӣ бағоят қувват гирифта, аз ҷумла моно- 
логи ботинӣ, худтаҳлилӣ ва усули «ҷараёни фикр» то- 
рафт вусъат ёфта ва амиқ шуда, дар таҳлили ҳарҷони- 
баи психологӣ имконоти нав ба нав зоҳир карда исто- 
дааст. Лекин дар адабиёти ин халқҳои бародар ҳам 
мустаҳкам шудани асоси таҳлилӣ боиси суст шудани ҷан- 
баи публицистӣ нагардид, балки баръакс, дар баробари 
бо қувваи навва шаклҳои тоза зоҳир шудани он давом 
дорад. Зиёда аз ин, ҳатто махсусан таъкид шуда буд, 
ки «дар солҳои охир ғанитар шудани насри эстонӣ маҳз 
ба таваҷҷӯҳи нисбат ба факти буррову гӯё, ба ҳуҷҷат- . 
писандӣ ва публицистика алоқа дорад /«Як шаб»-и П. 
Қуасберг, «Аз паи осори ҷанг»-и Юло Туулик, «Дар 
таги дарвозаи фаҷри шимолӣ»-и Л. Мери ва дигарҳо/»?. 
Рӯҳи публицистӣ яке аз нишонаҳои асосии баланд 
шудани ҳиссиёти иҷтимоии нависанда аст. Ҳар гоҳ, ки 
нависанда дар атрофи муҳимтарин масъалаҳои иҷти- 
моии замон ва инкишофи таърихии ҷамъият бо шидда- 
ти тамом фикр карда, ба рафти зиндагонӣ бо қатъият 
дахолат карданӣ шуд, дар асари ӯ рӯҳи публипнистӣ бо- 
ло мегирад. Боло гирифтани оҳанги публицистӣ алома- 
ТИ ин аст, ки «адабиёт ба иҷрои вазифаҳои ҷиддии 
ҷамъиятӣ камар бастааст. «Адабиёти ҳар як мамлакат 


. 
Ш 


! Современная русская повесть, с. 189. 

ба андозаи дарк кардани аҳамияти ҷамъиятии Худ то- 
рафт васеътар публицистикаро дар бар мегирад»!. 

Хусусан дар муҳимтарин давраҳои тараққии ҷамъият 
роли публицистика дар адабиёт зиёдтар мешавад. Аз 
ҳамин сабаб, публицистика дар адабиёти советии ҳамаи 
халқҳои мамлакати мо аз аввал ҷойгоҳи басазо дошт 
ва имрӯз ҳам аҳамияти он афзуда истодааст. 

Ба асари бадеӣ роҳ ёфтани ҷанбаи публицистӣ ҳо- 
ло ба шаклу намудҳои гуногун сурат мегирад. Баъзе 
шаклҳои зуҳуроти ин ҳодиса хеле пурсамар буда, дар 
ҷустуҷӯҳои эҷодии нависандагон натиҷаҳои ҶИДДӢ ДО- 
да истодааст, аммо аз баъзеи ин шаклҳо, ба фикри мо, 
натиҷаҳои номатлуб ҳам ҳосил шуда истодааст. ) 

Натиҷаи муҳим асосан дар он сурат ба даст меояд, 
ки унсури публицистӣ як ҷузъи таркиби бофти бадеии 
асар буда, дар баробари дигар ҷузъҳои он ба сифати 
як воситаи муҳимми амиқбурди тадқиқи бадей хизмат 
кардааст. Аммо гоҳ ҷанбаи публицистӣ аз асоси ба- 
деии асар ҷудо шуда меистад ва кам ё беш истиқлоли 
эстетикӣ пайдо мекунад. Дар ин сурат ҷанбаи публи- 
цистӣ гоҳ дорои иқтидоре мегардад, ки буньёди бадеии 
асарро вайрон мекунад. 1 

Мо ҳоло ба ин масъала махсусан диққат ҷалб на- 
муда, таъкид карданӣ ҳастем, ки чи дар роман ва чи 
дар повесть аз ҳад зиёд қувват гирифтани ҷанбаи пуб- 
лицистӣ дар бисьёр мавридҳо ба вазифаҳои тадқиқии 
адабиёт халал оварда истодааст. Инак, чанд миёол. 

Романи Раҳим Ҷалил «Шӯроб» /1956-1967/ асари 
таърихии инқилобӣ мебошад. Вале қисми охир -- Қисми 
саввуми он аз ҳаёти ибтидои солҳои шаст, аз тақдири 
имрӯзаи қаҳрамонони инқилоб ва ҷангҳои гражданӣ, 
аз зиндагӣ ва муборизаи насли нави мардуми "советӣ 
ва ангиштканҳои кони Шӯроб ҳикоя мекунад. 

ЧҶандин боби қисми 111-ро тасвири очеркӣ ва баёни 
соф публицистӣ фаро гирифтааст. Нависанда ва қаҳра- 
монони ӯ, масъалаҳои гуногуни истеҳсолот, сиёсат ва 
воқиаҳои байналхалқиро хеле муфассал муҳокима кар- 
даанд. Мо ин ҷо фақат ба тарзи муҳокимаи публицис- 
тӣ пеш гузошта шудани чанд масъалаи истеҳсолот, як- 
як номбар гардидани онҳо ва муфассалан баён ёфта- 
ни моҳияташонро мебинем, аммо тасвири ҳақиқии ба- 
деии ин, ки он масъалаҳо дар рафти ҳаёт чӣ тавр ҳал 


1 А. Бочаров. Асари мазкур, сах. 81. 

шуда истодаанд, дида намешавад. Шарҳу баён ба ҷои 
бадеият омадааст, публицистика ҷои тасвири бадеии 
манзараҳои конкрети зиндагиро гирифтааст, ба нишон 
додани шароиту вазъияти конкрети муборизаи ҷамъия- 
тӣ ва зуҳуроти фардию хусусии он монеъ шудааст ва 
аз ин сабаб, ба масъалаҳои муҳимми ҷамъиятӣ як ан- 
доза ранги мавҳумӣ ва муҷаррадӣ додааст. 

Ин мавҳумию муҷаррадӣ таъсири ҷамъиятии асар- 
ро кам мекунад, имконоти нависандаро барои сафар- 
бар кардани ҷамъият ба ҳалли масъалаҳои муҳим маҳ- 
дуд менамояд. Ва ҳол он ки вазифаи асосии ҷанбаи 
публицистӣ, баръакс, тақвияи рӯҳи ҷанговарона ва таъ- 
сири ҷамъиятии асар аст. 

Дар қисми саввуми «Шӯроб» унсурҳои оҷерк ва ре- 
портаж аҳамияти мутлақ пайдо кардааст. Порчаҳои 
очеркӣ, репортажӣ ва лекциямонанд дар ин қисм хеле 
бисьёранд. ва рафта-рафта буньёди тасвири бадеиро 
вайрон кардаанд. Тасвири бадеӣ аксаран пора-пора ома- 
да, ин пораҳо аз якдиѓар ҷудоанд ва агар пайвастагие 
байни онҳо ҳаст, ҳамоно унсури публицистӣ вазифаи 
«пайвандкориро» иҷро намудааст. Аслан ин ҳаргиз пай- 
вандкорӣ нест, балки, баръакс, ба фикри мо, нуфузи 
номаҳдуди публицистика ба сифати қувваи вайронкор, 
ба сифати қуввае, ки комилан бар зарари баденят амал 
мекунад, намоён шудааст. 

Ҳоло нақши манфии воситаҳои публицистӣ дар нгс- 
ри тоҷикӣ ба шаклҳои гуногун намудор шуда исто- 
дааст. ТЕ 

Дар баъзе асарҳо аз ду хатти сужет яке бештар хо- 
сияти публицистӣ дорад. Гоҳе агар мувофиқати услу- 
бии байни ин ду хатти сужет вайрон шавад, асоси тад- 
қиқии асар зиён мебинад, имконоти нависанда дар тад- 
қиқи бадеии воқеият ва характер маҳдуд мегардад. 

Дар романи Ф. Муҳаммадиев «Палатаи кунҷакӣ», 
ба ақидаи мо, то андозае ҳамин ҳолат рӯй додааст. 

Афсӯс, ки дар хатти дуввуми сужет -- дар он чи ба 
Носир Аббос ва Ивон-амак дахл дорад, назари нави- 
санда ба инсон чандон ҳамаҷониба нест. Чунон ки дар 
мавриде зикраш гузашта буд, ба фикри мо, сабаби асо- 
сии яктрафа мондани характери Носир Аббос ва Ивон- 
амак ҳамоно бағоят қувват гирифтани рӯҳи публицис- 
тӣ дар хатти дуввуми сужет аст. Оҳанги пурқуввати 
публицистӣ, ки ҳатто баъзе бобҳо ё як қисми онҳо ба 
мақолаи публицистӣ монанд шудааст, доираи назари 

нависандаро танг кардааст, ба ӯ имкон надодааст, ки 
ба инсон аз ҳар ҷониб нигарад, тамоми ҳастии ӯро на- 
мудор кунад, ҳарактери мукаммали гуногунҷиҳат офа- 
рад. ТЕ? 1 
Албатта, ин ҷо айб дар худи воситаҳои публицистӣ 
нест. Медонем, ки дар романи Л. Леонов. «Бешазори 
рус» /1953/ ҳам суханҳои қаҳрамони асосӣ Иван Вих- 
ров дар бораи ҷангалзор дар як маврид ба лекция, ба 
мақолаи калони публицистӣ монанд шуда буд. Дар ин 
«лекцияи илмии» Вихров аз аҳамияти ҷамъиятии беша 
сухан меравад ва таҳлили амиқи масъалаи аҳамияти 
ҷангал ва. зарурати зиёдтар кардани. ҷангалзорҳо ома- 
дааст. Сухани қаҳрамон образнок ва пур аз эҳтиросо- 
ти публицистӣ мебошад. Вале ин фақат як воситаи ха- 
рактеристикаи Вихров дар романи Леонов аст. 

Ё ки романи Ю. Бондарев «Соҳил»-ро ./1975/ гирем. 
Дар ин асар буньёди таҳлилии эҷодиёти муаллиф боз 
ҳам камол ёфта, санъати тасвири амиқи психологӣ но- 
зуктар ва мукаммалтар шудааст. Аммо ин роман дар 
бисьёр мавридҳо оҳанги публицистӣ дорад. Метавон 
гуфт, ки қисми [ва [ПШ аз қисми [1 то андозае услубан 
фарқ мекунад. Ин фарқ аз ҳама пеш пурқувват будани рӯ- 
ҳи публицистӣ дар қ. І ва ПІ мебошад. Дад индукқисм 
сафари Никитин ба Германияи Ғарбӣ, ба Ҳамбург тас- 
вир шудааст. Дар ин тасвир хусусиятҳои очерки сафар- 
нома, диққат ба ҷиҳатҳои хоси зиндагии ғарбиён, ки 
баъзе аз он хусусиятҳо ба назари мо ҳайратангез ме- 
намоянд, бисьёр аст. Нуқтаи олии рӯҳи публицистӣ 
дар он лавҳа дида мешавад, ки нависанда баҳси сиё- 
сии байни Никитин ва Дицманро ба тарзи репортажи 
муфассал, ба шакли протоколи маҷлис баён намудааст. 
Ин баёни публицистӣ ба сабки умумии қ. І ва 11-и ин 
романи таҳлилӣ мувофиқ аст ва буньёди романро вай- 
рон накардааст, балки ба иҷрои вазифаи асосии асар 
ва такмили образи қаҳрамони асосӣ ёрмандӣ кардагаст. 

Дар романи Юсуф Акобиров «Замини падарон» до- 
хил шудани интервью ва конференцияи матбуот бо иш- 
тироки рӯзноманигорони америкоӣ Низ чунин як воси- 
таи публицистӣ мебошад, ки ба иҷрои вазифаҳои асосии 
ғоявию бадеии асар хизмат мекунад. : ! 

Аммо дар романи Ф. Муҳаммадиев, дар образйи Но- 
сир Аббос ва Ивон-амак, мутаассифона, характеристи- 
каи публицистӣ ва тасвири очеркӣ аҳамияти асосӣ пай- 
до кардааст. Носир Аббос ва Ивон-амак дар системаи - 

ғоявию эстетикии роман мавқеи калон доранд ва дил 
мехоҳад, ки низ ҳамаҷониба ва бо зоҳир кардани фар- 
дияти нотакрори характерашон тасвир шуда бошанд. 
Аммо онҳо асосан аз як ҷиҳат--аз ҷиҳати муносибата. 
ташон ба баъзе масъалаҳои ҷамъиятӣ нишон дода шу- 
даанд, фақат як паҳлуи психологии характер дар мад: 
ди назари нависанда аст ва ин ду персонаж аз якди- 
гар фарқи казоӣ надоранд. 

Бешубҳа, дар ин сурат ҷанбаи публицистӣ як воси- 
таи муҳимми тадқиқи фаъолонаи бамуддао нест, мо- 
неи он аст. 

Ин ҳақиқатро аз баъзе асарҳои дигари насри ҳози- 
раи тоҷикӣ ҳам дидан мумкин аст, вале, ба назари мо, 
барҷастатар аз ҳама дар повести М. Наҷмиддинов. 
«Ширмоҳ»» /1974/ зоҳир шудааст. 

Повести Мутеулло Наҷмиддинов «Ширмоҳ» низ ду 
хатти сужет дорад: яке--зиндагии вазнини Ширмоҳи 
ҷавон дар ҳавлии шавҳари гӯлу ҷоҳил ва номгҳбуб, 
муносибати Ширмоҳ ва духтури ҷавони шаҳрӣ Мирзо, 
дигаре -- ҳаёти чӯпонон, шароити зиндагӣ ва кори он- 
ҳо. Муаллиф дар хатти якуми сужет, дар тасвири об- 
рази Ширмоҳ ва Мирзо то андозае бо роҳи тадқиқи ба- 
деӣ рафта бошад, дар тасвири зисту зиндагии чӯпонон 
асосан баёни публицистию очеркиро пеш гирифтааст. 
Дар хатти дуввуми сужет мулоҳизарониҳои публицис- 
тии муаллиф ба ҷои тафсилоту ҷузъиёти конкрети ҳаётӣ 
омадааст. Дар натиҷа, баъзе бобҳои он ба очерк мо- 
нанд шудааст. Байни ин ду равияи жанрию услубии 
повесть алоқаи мустаҳками ботинӣ нест ва асар аз яго- 
нагию яклухтии эстетикӣ маҳрум аст. 


Хуруҷи ботинии Ширмоҳ, исьёни ӯ ба муқобили зин- 
дагии дилфишори канизона, ҷидду ҷаҳди вай ба сӯи 
олами равшану фараҳбахш, ба сӯи ҳаёти маънавӣ, бе- 
шубҳа, мавзӯи ҷиддӣ ва бузург, мавзӯи психологии пур 
аз драматизм мебошад. Бо ҷиддияти тамом психологиз- 
ми амиқ ва драматизми пуршиддати мавзӯъро зоҳир 
кардан муҳимтар ва заруртар буд. Аммо саргармӣ бо 
хатти публицистии сужет яке аз он омилҳоест, ки диқ- 
қати нависандаро аз ин вазифаи ҷиддӣ дур карда, ӯро 
ба ҳалли рӯякии мавзӯъ овардааст. Нависанда аз хал- 
ли амиқи психологӣ гурехта, худро ба шарҳу баёни 
публицистӣ задааст. 

Чунон ки мебинем, роли ҷанбаи публицистӣ дар ин- 
кишофи насри ҳозираи тоҷикӣ аз зиддиятҳои ҶиДдДӢ ХхоО- 
"лӣ нест. Дар баъзе мавридҳо оҳанги публицистӣ як 
ҷузъи табиии тадқиқи бадеӣ ва тасвири психологӣ бо- 
шад, дар мавридҳои дигар монеи он аст, ба он зарар 
оварда истодааст. 

Мо ақида дорем, ки ин масъала ҳоло яке аз муҳим- 
тарин масъалаҳои тараққии насри тоҷикист. Ҳоло дар 
мавриди фарогирии эстетикии воқеияти ҳозира муайян 
кардани мавқеи мабдаи публицистӣ, таносуби публи- 
цистика ва бадеият, дарки амиқи табиати эстетикии 
амали мутақобили ин ду мабдаъ бояд ҷузъи муҳимми 
ҷустуҷӯҳои ғоявию бадеӣ бошад. Ин ҷо меъёри асосӣ 
он аст, ки мабдаи публицистӣ бояд буньёди бадеии 
асарро вайрон накунад, балки як ҷузъи табии он бо- 
шад, ба тадқиқи таҳлилӣ, ба даркй фалсафии воқеият 
халал наорад, балки мусоидат кунад. Дар акси ҳол, 
публицистика додари психологизм ё лиризм нахоҳад буд, 
балки душмани он хоҳад буд, чаро ки ҳарорати ҳақи- 
қии инсониро аз дили қаҳрамон берун меронад, ӯро ба 
ифодагари хушки фикрҳои маълум табдил медиҳад. 

Чунон ки Л. Якименко ҳаққонӣ таъкид карда буд, 
«адабиёт ҳақ надорад, ки ба публицистика ва ё очерки 
таърихӣ табдил ёбад»!. . 

Зотан боло гирифтани рӯҳи публицистӣ" натиҷаи 
фаъолиятмандии иҷтимоии нависанда, натиҷаи манфи- 
атмандии шахсӣ ва граждании нависанда дар ҳалли ҷид- 
дитарин масъалаҳои ҷамъиятист. Лекин дар айни за- 
мон мумкин аст, ки оҳанги публицистӣ аз назари рӯя- 
кии нависанда, аз рафтори ғайриҷиддии ӯ ҳосил шуда 
бошад, нишонаи оҷиз омадани ӯ аз тасвиркории  ҳа- 
қиқии бадеӣ, аз ҳалли амиқу ҳамаҷонибаи масъала- 
лаҳои иҷтимоӣ, аз дахолати ҷасуронаву донишмандо- 
на ба процессҳои зиндагӣ бошад. 

Мунаққид Феликс Қузнецов боре дар бораи таносу- 
би мабдаъҳои бадеӣ ва публицистӣ бо зарофат гап за- 
да буд: «Қувваи тасвиркори суханро бо назари кам ди- 
дан хавф дорад-- нависандагоне, ки кӯшиш доранд 
дар адабиёт ба таври публицистӣ урьён «фикр кунанд», 
мисли касеанд, ки маълумоти оли дорад, аммо маълу- 


! Л. Якименко. Художественная летопись бессмертног» !:2д3И- 
га, «Лит. обзор», 1975, 5, с. 21. 

моти миёна нагирифтааст. Лекин ифроти дигар ҳам беҳ- 
тар нест: сухандонӣ ва тасвиркорӣ дар сурати инфан- 
тилизм ва оҷизии фикр монанди он аст, ки кас дорои 
маълумоти миёнаи адабист, лекин маълумоти олӣ на- 
дорад». 

Оре, адабиёт аз як шудани чанд қувва, аз ҷумла 
қувваи тасвири дақиқ ва қуввваи тафаккуру тааммуқ 
фароҳам меояд, санъати тасвиркорӣ бо фикру ҳиссиё- 
ти олии гуманистӣ як шуда, ҷамъбастҳои вусъатноки 
таърихӣ ба миён меорад. 

Албатта, жанрҳои публицистӣ, аз ҷумла шаклҳои 
гуногуни очерк барои адабиёт бисьёр заруранд ва та- 
раққии адабиётро аз ғайри тараққии онҳо тасаввур кар- 
дан мумкин нест. Дар айни замон, ҳаминро хам дар 
хотир бояд дошт, ки публицистика адабиёт аст, вале 
адабиёт публицистика нест. Байни ин ду ҳоло фарқи 
ҷиддӣ бояд гузошт. Ҳозир, ки давраи ҷавонии реализ- 
ми адабиёти тоҷикӣ тай шуда, давраи камоли он раси- 
дааст, таносуби публицистика ва бадеият низ бояд ба 
тарзи дигаре муайян шавад. : 
"Адабиёт бо бадеияти олӣ, тадқиқи таҳлилию фал- 
сафии зиндагӣ ва характерҳои барҷастае, ки мантиқи 
ИАҲА ШОД онҳо моҳияти замонро амиқ мекушояд, арзиш 
дорад. Агар адабиёт ба дараҷаи публицистика расад, 
моҳияти эстетикии худро аз даст дода, вазифаҳои мах- 
суси худро дар роҳи санъати инсоншиносию замонасан- 
ҷӣ иҷро карда наметавонад. . 

Публицистика фақат ба дараҷае, ки ба мақсади 
муайяне равона гардидани тадқиқи бадеӣ ва рӯҳи ҷан- 
товаронаи онро ифода менамояд, фақат дар сурате ки 
тадқиқи психологӣ ва лиризми асарро қувват дода, ба- 
рои зоҳир шудани мазмуни иҷтимоии он ёрмандӣ ме- 
кунад, ҳодисаи мусбат аст. 

Аз он чи гуфта шуд, чунин хулоса баровардан ло- 
зим нест, ки дар насри ҳозираи тоҷикӣ мақоми маб- 
даи публицистӣ дар тадқиқи бадеӣ ҳанӯз муайян нашу- 
дааст ва ё воситаҳои публицистию очеркӣ фақат роли 
манфӣ бозида истодаанд. Не, мо фақат ба ҳамин мат- 
лаб диққат ҷалб карданӣ ҳастем, ки дар ин соҳа масъа- 
лаҳои эҷодии ҳалталаб, ки ҷустуҷӯҳои ҷиддии ғоявию 
эстетикиро тақозо доранд, ҳанӯз бисьёранд. 


! Ф. Кузнецов. Литература зрелого социализма. «Лит. газ.». 
5 ноября 1975, Же 45, с. 4. 

Ин ҷустуҷӯҳо аксаран бо ҷиддияти тамом давом кар- 
да истодаанд ва дар фарогирии воқеияти ҳозира, ху- 
сусан дар эҷодиёти Фазлиддин Муҳаммадиев натиҷаҳои 
ҷолиби диққат доданд. Ғайр аз ин, ҳамин гуна ҷӯянда- 
гиҳо дар жанри таърихӣ ва таърихии инқилобӣ ҳам ди- 
да мешаванд. Дар ин соҳа дастовардҳои Сотим Улуғ- 
зода, Ҷалол Икромӣ ва Раҳим Ҷалил кам нест. 

Чи дар жанри таърихӣ ва чи дар ҳалли мавзӯъҳои 
замони ҳозира, чи дар ҳикояву повесть ва чи дар ро- 
ман зуҳуроти гуногуни ҷанбаи публицистӣ, вазифаҳои 
гуногуни ғоявию эстетикӣ иҷро кардани он ба муоина 
мерасад, ки мо дар ин мақола ҳамаи онҳоро аз назар 
гузаронида натавонистем. Мо ин ҷо назди худ Вазифа 
нагузоштем, ки ҳамаи жанрҳои наср, ҳамаи шаклҳои 
зоҳир шудани ҷанбаи публицистӣ ва ҳамаи вазифаҳои 
ғоявию эстетикии онро фаро гирем. Дарки назарии ин 
ҳама гуногунию рангорангӣ, муайян кардани моҳияти 
бадеии ин ҳама шаклу вазифаҳои ҷанбаи публицистӣ 
тадқиқоти махсуси илмию танқидӣ мехоҳад. 


1976 
ДАР САРИ РОҲҲОИ НАВ 


Абдулҳамид Самадов бо номи «Майдон» ҳикоячае 
дорад. Дар ин ҳикояи миниатурӣ тасвир шудааст, ки 
фасли баҳорон «майдони канори деҳа боз мисли тӯйхо- 
на пури одам шуд... Қалонсолон ҷо-ҷо рӯи сабзаҳо ни- 
шаста, аз ҳарорати офтоби баҳорон ҳаловат бурда сӯҳ- 
бат доштанд. Духтаракон дар шохи бед арғунчак овех- 
та, бо навбат ба он савор шуда алпонҷ мерафтанд ва 
сурудеро замзама мекарданд». Нависанда як лавҳаи 
лирикии дилнишине ба вуҷуд оварда, аз файзи баҳор 
ҳаловат бурдани мардумро тасвир намудааст. Вай ҷон 
гирифтани табиат ва ба ҷӯш омадани зиндагиро нишон 
медиҳад. Ҳама дар ҳаракатанд, ҳама дар ҷунбиш ва 
таку дав мебошанд. Як кӯдак, ки нав пой бароварда- 
аст, «хандону парпанакзанон рӯй-рӯи сабзаҳо пой мон- 
дан гирифт». Вақте, киӯ ба санге пешпо хӯрду афтид, 
«банди дили модар ларзид». Модар он сангро «бо наф- 
рат аз майдон берун партофт». Пирамарде ба модар 
гуфт: «Бача аз қадами аввал пешпо хӯрда, афтидавў 
хеста, пухта шуда, ба воя расад, нағз. Аз мани пира- 
кӣ ба ту насиҳат: ба кӯдакат аз ҳозир ёд бидеҳ, ки 

санги сари роҳаша худаш гирифта партояд. О, ту то 
кай аз пеши роҳаш санга ғирифта мепартоӣ?» Аз ин 
гапҳои мӯйсафед модари ҷавон ба андеша рафт. Пира- 
мард ҳам ба андеша рафта буд ва боз гуфт: «Лекин 
дар пиронсолӣ пешпо хӯрдан аламовар аст». Ин пира- 
кӣ аз воқиаҳо румузи ҳаёт меҷӯяд ва дар ҳақиқат, он 
лавҳаи лирикии ҳаяҷонангези Абдулҳамид Самадов як 
навъ маънои рамзӣ пайдо кардааст. 

Нависанда дар як лаҳзаи баҳорони майдони деҳа 
рамзи ҷавонӣ, рамзи ҷӯшу хурӯши ҳаёт, гуногуниву 
рангорангиҳо, пастиву баландиҳо ва афтухезҳои онро 
дидааст. Оре, зиндагӣ бо ғавғоҳою рангиниҳо, бо ҷӯ- 
шу хурӯш ва афтухезҳояш ширин аст. Нависанда бо 
андак қаламронӣ меҳри зиндагиро дар дили мо афзун 
мекунад, на фақат ба ҷону тани мо роҳату ҳаловат ва 
қуввату мадор мебахшад, балки фикри моро ҳам рав- 
шан мекунад. | , 

Ин миниатураи А. Самадов аз он ҷиҳат ҳам ҷолиби 
даққат аст, ки барои фаҳмидани самти асосии инкишо- 
фи ҳикояи имрӯзаи тоҷикӣ ёрмандӣ мекунад. Ҳикоя 
ҳоло барои ифодаи кайфияту рӯҳияи инсон, фикру ҳис- 
сиёт ва ҳолати ӯ бештар имкон дорад. Чашми диққат 
дӯхтан ба маънову мундариҷаи аслии ҳодисаҳои зин- 
дагӣ дар ҳикоянависӣ, аз ҷумла дар ҳикояҳои ҷавонон 
торафт бештар натиҷа дода истодааст. Ҷустуҷӯйҳои 
эҷодии ҷавонон дар жанри ҳикоя ба падид овардани 
ҳодисаҳо равона гардидааст ва бояд бо хурсандӣ қайд 
кунем, ки дар ин роҳи душвор комёбии онҳо кам нест. 

Қувваи азими меҳри зиндагӣ, қувваи беназири ин- 
сон аз ҳикояи Абдурофеъ Рабиев «Талош» намоён ме- 
гардад. Нависанда таъкид кардааст, ки ин ҳикояи ӯ во- 
қеист ва «дар асоси саргузашти Қосим Зиё, сокини де- 
ҳаи Шитхарви райони Ишкошим навишта шудааст». 
Зиё ба ҳезум рафту ба ҷар афтод ва дар девори кӯҳ 
ба буттае часпида овезон монд. Вай як рӯзу як шаби 
дароз дар ин ҳолат дар болои вартаи ҳалокат овезон 
буд, вале дасти пурқувваташ ба буттаи кӯҳӣ чунон сахт 
часпида буд, ки баъди аз ҳуш рафтанаш ҳам буттаро 
сар надод. Нависанда муборизаи инсонро бо марг тас- 
вир кардааст, бо аҷал даст ба гиребон шудани одам ва 
охируламр ғалаба кардани ӯро бисьёр мӯҷаз, бо сухан- 
ҳои оддии бедабдаба нишон додааст. Муаллиф мафту- 
ни қаҳрамони худ аст, вале эҳсосоташро намудор на- 
мекунад, балки фақат ҳолату вазъиятро тасвир кардан 

мехоҳад, сухани дақиқ меҷӯяд, тасвири қобили биниш 
ба вуҷуд оварданист, манзараро равшану возеҳ пеши 
чашми мо ҷилва доданист. Бояд гӯем, ки нависанда ин 
нияти худро ба хубӣ амалӣ кардааст. Ба ӯ муяссар. шу- 
дааст, ки қувваи бозу ва қувваи рӯҳи инсонро зоҳир 
кунад. 

Диққати Абдурофеъ Рабиевро қувваи тан ва қув- 
ваи иродаю матонати одамӣ ба худ кашида бошад, диқ- 
қати Муаззама дар ҳикояи «Истгоҳи шинос» ба қув- 
ваи меҳри падарӣ равона шудааст. Муаззама як мӯй- 
сафедро дар ҳолате тасвир кардааст, ки бо автобуси 
пассажирӣ ба дидани писараш рафта истода буд ва ҳа- 
зору як фикру андеша аз дилаш мегузашт. Дар наза- 
ри аввал чунин менамояд, ки қаҳрамони ин ҳикоя як. 
"пири фартут аст ва дар танаш мадоре намондааст. Ва- 
ле муаллиф фикру андешаҳо ва ҳиссу ҳаяҷони қаҳра- 
монашро бо тасвирҳои нозуки психологӣ нишон дода, 
қадам ба қадам моро ба чунин хулоса меорад, ки қув- 
ваи дили ин пирамард поён надорад, дили ӯ бо меҳри 
фарзанд ва набераҳо дорои қувваи бузурги ҳаётӣ бу- 
да, қобили некӣ ва буньёдкорист. 

Қӯшише дар роҳи намоён кардани моҳияти фикру 
ҳиссиёти амиқи инсон ва ҳусни одамии ҳамзамонони 
мо, он кӯшиши ҷиддие, ки дар ҳикояҳои ҷавонону нав- 
қаламон мебинем, бо ҷидду ҷаҳди нависандагони таҷ- 
рибакор ҳамсадост. Аз ин ҷиҳат, мо ба як ҳикояи Ра- 
ҷаб Амонов, ки «Дарси забони русӣ» ном дорад, диқ- 
қат ҷалб карданӣ ҳастем. 

Раҷаб Амонов дар ин ҳикояи ёддоштӣ як мактаби 
тоҷикии солҳои сӣ ва якумин дарсҳои забони русиро 
тасвир кардааст. Вай дар назди худ як вазифаи душ- 
вори психологӣ гузоштааст. Мақсади ӯ тасвири ҳола- 
ти кӯдакон дар лаҳзаҳои қадам гузоштани онҳо ба ола- 
ми нави шавқангезе мебошад. Муаллимаи рус бо ҳама 
ҳастиаш --бо либосҳо, бо рафтору гуфтор, ҳатто бо но- 
маш -- Александра Дмитриевна Дьякова, ки аз се ном 
-иборат будани он барои тоҷикбачагони он солҳо ҳай- 
ратангез буд, зуд диққати кӯдаконро ба худ кашид. 
Қалимаҳои аҷиби русӣ, ки оҳангу садои дигаре доранд, 
гоҳ ба калимаҳои тоҷикӣ монанд мебошанд ва гоҳ аз 
онҳо тамоман фарқ мекунанд, шавқи бачагонро бедор 
кардан гирифт. Нависанда процесси бедор шўдани шав- 
қу завқи кӯдаконро тасвир карда, ҳолатҳои нозуки эмо- 
ционалиро ба тадқиқ гирифтааст. Ба ҷунбиш омадани 

ҳисси кунҷковӣ Ва ҳирси навҷӯии кӯдакон, бо ҳайрату 
тааҷҷуб ва ҷӯшу хурӯше дида ба як олами нав дӯхта- 
"ни онҳо хеле табиӣ воқеъ гаштааст. Мо ифодаи эмо- 
ционалии фаъол шудани фикри ҷӯяндаро мебинем. Па- 
дидаҳои аҷиби ҳиссу ҳаяҷон, шавқу завқ ва ҳайрату 
тааҷҷуби кӯдакон моро аз дили ҳассос ва фикри дар- 
роки онҳо огоҳ месозад. ф 

Чунон ки дида мешавад, тадқиқи ҳастии мардумони 
замони мо, фикру эҳсосоти онҳо дар доираи ҳикоя да- 
вом дорад. Ҳикоя ҳам монанди дигар жанрҳои наср 
ҷиҳатҳои нав ба нави воқеияти имрӯзаро фаро гириф- 
та истодааст. Азбаски нависандагон, ҳатто насрнави- 
сони ҷавон ҳам ба олами дили ҳамзамонони худ чаш- 
ми диққат дӯхтаанд ва онро ҳамаҷониба санҷидан ме- 
хоҳанд, он ҷо на фақат ҳиссиёти олӣ ва наҷобат, балки 
дар бисьёр мавридҳо фикру эҳсосоти норавое ҳам ме-. 
бинанд. Ҳоло хислатҳои манфии мардум, баъзе ҳоди- 
саҳои манфии ҳаёти мо диққати нависандагонро бо ка- 
моли ҷиддият ба худ кашидааст. 

Дар мавриди ба андеша- гирифтани воқиаҳои ногу- 
вори зиндагӣ муносибати фаъолонаи нависандагон ба 
воқеият бештар дида мешавад. Лекин камбудӣ ва на- 
зари рӯякии онҳо ҳам маҳз дар ҳамин маврид бештар 
ба мушоҳида меояд. Бинобар ин, ба ин масъала муфас- 
салтар таваққуф кардан даркор аст. 

Психологияи худхоҳиву худкомӣ нависандагони мо- 
ро бисьёр вақтҳо ба андешаҳои доманадор мебарад. 
Нависандагон падидаҳои чашмгуруснагӣ ва ҳирси молу 
пул, хоҳиши беҳадду канори дороӣ афзудан ва бо ин 
мақсад ба роҳҳои пастиву разолат қадам гузоштанро 
маҳкум кардаанд, дар бораи чунин одамон бо хашму 
ғазаб сухан рондаанд. 

Дар ҳикояҳои Сорбон «Баҳона» ва «Парвози каб- 
ки қафас», дар ҳикояҳои Абдумалик Баҳорӣ «Хати 
беимзо», «Маслиҳатошӣ» ва «Қарз», дар ҳикояи Абдул- 
ҳамид Самадов «Ҳазл», Эҳсон Субҳонов «Чор чашм», 
Неъматулло Худойбахш «Дар бозор» ва ғайра бисьёр 
хислатҳои манфии инсон, ки ӯро ба пастӣ мекашад ва 
аз симои ҳақиқии инсонӣ маҳрум месозад, мазаммат 
шудааст. Ин нависандагон вазъиятҳои гуногуни ҳаётиро 
аз назар гузаронида, то чӣ андоза нафратовар будани 
хислатҳои бадро нишон додаанд ва мехоҳанд, ки хо- 
нандаро ҳам ба ин ҳиссиёти худ шарик кунанд, нафра: 
ти хонандаро ба вуҷуд оранд, то ки ӯ аз он хислатҳо 

дур бошад. Баъзан чунин ба назар мерасад, ки ҳоди- 
саи манфӣ фақат тасвир шудаасту бас ва гўё тасвири 
нависанда бетарафона мебошад. Вале дар асл: чунин 
нест. Он нафрате, ки дар дили хонанда нисбат ба мар- 
думони бадкирдор, бетамиз, каммулоҳиза, ҳарису дуньё- 
хӯр ва ғайра пайдо мешавад, худ як навъ ҳисси фаъол 
аст ва аз муносибати фаъолонаи муаллиф ҳосил ме- 
гардад. 

Дар баъзе ҳикояҳо фаъол будани мавқеи гражда- 
нии нависанда падидаҳои барҷаста дорад ва ба струк- 
тураи бадеии асар нақши амиқ гузоштааст. Ҳикояи Аб- 
дулҳамид Самадов «Ҳазл» чунин аст. Қаҳрамони ин 
ҳикоя Азиз, ки ӯро Азизи майлис мегуфтанд, як мар- 
ди худписанди бадкирдор аст, ки мансаб ва фармон- 
фармоиро дӯст медорад ва ба сари ҳама чормағз ши- 
кастан мехоҳад. Тасвири нависанда чунон аст, ки ҳама 
вақт фикри мардум дар бораи он бетамиз, аз тарафи 
меҳнаткашони колхоз маҳкум шудани ӯ равшану возеҳ 
маълум шуда меистад. Дар оҳир муносибати мардуми 
заҳматкаш ниҳоят тезу тунд ва ба шакли халқии му- 
тоибаомез зоҳир шуд: онҳо Азизро сахт масхара кар- 
данд ва бо ин кор муносибати худро ба маҷлисбозиву 
гапфурӯшӣ, дағдағаю даҳонкалонӣ ва фармонфармои- 
ҳо ошкоро баён намуданд. 

Ҳамин тавр, муносибати худро ба ҳодисаи манфӣ 
ошкоро зоҳир кардани қаҳрамон дар ҳикояи Баҳром 
Фирӯз «Қӯҳна ва нав» низ дида мешавад. Дар ин ҳи- 
коя як раиси колхоз тасвир шудааст, ки марди бадҷаҳ- 
ли худраъю худписанде буда, мардумро бо доду фарёд 
ва дашному ҳақорат кор мефармояд. Ӯ ақида дорад, ки 
«халқ зулмпарвар аст». Ин аст, ки қаҳрамон зулмро аз 
зердастон дареғ намедорад. Аз тасвири нависанда то 
чӣ дараҷа даҳшатангез будани рафтору кирдори худ- 
коми бетамизе равшан аст. Лекин хулосае, ки нависан- 
да аз ин тасвирҳо баровардааст, моро қаноат кунонида 
наметавонад. Охирин хулосаи ӯ ин аст, ки «усули ко- 
ри» ин раис «хеле кӯҳна шудааст» ва аз он даст каши- 
дан лозим аст. Ба факри мо, он ҳама худсарию таад- 
диҳои он раиси зобитро фақат усули кӯҳнаи кордорӣ 
номидан кам аст, балки нодуруст мебошад. Чунин раф- 
тору кирдор, ки он раис дорад, дирӯз ҳам ба ҷамъия- 
ти мо, ба принципҳои инсоният бегона буд ва имрӯз ҳам 
бегона аст. Мо онро на ба сифати ҷизе, ки дирӯз ҷоиз 
буду имрӯз ҷоиз нест, балки чун чизе, ки умуман ре-. 

шакан кардан лозим аст, бо қатъияти тамом бояд “рад 
кунем. Сарлавҳаи ин ҳикоя - - «Нав ва кӯҳна», инчунин 
хулосаи мазкури муаллиф аҳамияти иҷтимоии ҳодиса- 
ро кам карда, барои барҷаста зоҳир шудани он халал 
мерасонад ва ҷиддияти онро аз назари мо мепӯшад. 
Ва ҳол он ки тадқиқи бадеӣ бояд чашми моро бинотгр, 
зеҳни моро тезтар, қобилияти муборизии моро афзун- 
тар кунад. ҷ 

Ҷонибек Акобиров дар ҳикояи «Посбони сабзазор» 
як гурӯҳ ҳаннотону ҳаромхӯронро тасвир кардааст, ки 
ба хонаи як ҳаромхӯри дигар, меҳмон шудаанд ва бо ӯ 
нақшаеро амалй кардан мехоҳанд. Лекин чанд мӯйса- 
фед ба болои маслиҳати онҳо омаданд ва бобои Сафол 
ҳатто воқиаи бо ғӯл гӯштӣ гирифтани худ ва ба он ғо- 
либ омаданашро бо бароварду фуровард ҳикоя кард. 
Дар дили меҳмонон воҳимае афтод ва онҳо аз баҳри 
маслиҳат гузашта, роҳи гурез пеш гирифтанд. 

Чунин ба назар мерасад, ки дар ин ҳикоя фикри 
бадеии нависанда равшан нест, мақсади ӯ номаълум 
аст. Ба ҳар ҳол, агар фиребгарону беинсофон ин қадар 
тарсончак мебуданд ва онҳоро ба ин осонӣ гурезонидан 
мумкин мегардид, боке намедоштем. Гап дар он аст, ки 
ин мардум чандон содда нестанд ва онҳоро ба чашми 
кам дидан ҳаргиз нашояд. Ин ҷо ба саҳлангорӣ роҳ 
додан мумкин нест. Тадқиқи бадеӣ бояд тамоми ҷид- 
дияти масъаларо ошкор намояд ва бо қувваи тасвир 
ҷамъиятро ба муборизаи зидди ҳодисаҳои манфӣ са- 
фарбар кунад. 

Нависандагон роҳҳои гуногуни нишон додани таъ- 
сири эмоционалии ҳикоя ва ба ин восита зоҳир наму- 
Дани ҷиддияти масъалаҳои ҷамъиятиро ҷуста истодаанд. 
Баъзеи онҳо дар ин роҳ аз истифодаи шаклҳои шартӣ ҳам 
худдорӣ накардаанд ва ин кор натиҷаҳои муҳим дода- 
аст. Чунончи дар ҳикояи Абдумалик Баҳорӣ «Роҳи 
сеюм» Насриддин Афандӣ баробари як ҳамзамони мо 
амал кардааст, худ як ҳамзамони зираку мушоҳида- 
кори мост. Гуфтугӯи қаҳрамони ин ҳикоя бо Насрид- 
дин Афандӣ зарофате дорад. Ин зарофатгӯӣ ба шакл- 
ҳои халқӣ ифода шудааст ва ба асар як навъ оҳанги 
хандаи дардомезро додааст. 

Бисьёр ҳикояҳои Абдумалик Баҳорӣ ҳикояҳои хурд 
мебошанд. Нависанда воқиаи хурдеро, масалан, як гуф- 
тугузори кӯтоҳ, як лаҳзаи вохӯрди ду нафар, як кори 
касеро бо камгӯӣ ва мухтасарбаёнӣ ҳикоя мекунад, ва- 

ле аз ин воқиаи хурд маънои калони як Ҳодисаи зин- 
дагиро ошкор кардан, мехоҳад. Ин кӯшиши ӯ бисьёр 
муҳим буда, ба афзудани гунҷоиши фикрию эмоциона- 
лии ҳикоя нигаронида шудааст. Лекин, мутаассифона, 
дар баъзе мавридҳо фикри муаллиф урьён аст. Чунон- 
чи дар ҳикояи «Афсӯс намехӯрам» нақли хушк, фик-. 
ри урьён, ки ошкоро ва луччаку пӯстканда баён шуд- 
аст, андешаи амиқ ва таъсири эмоционалӣ кам дорад. 
Аз ин гуна ҳикояҳо тасаввуре пайдо мешавад, ки мак- 
сади нависанда гӯё бевосита ифода кардани моҳияти 
иҷтимоӣ буда, аз дарки эстетикии ҳамаҷониба даст ка- 
шидааст. 

Қувваи азими тасвири барҷастаи бадеиро ба назар 
нагирифтан аз ҳикояти Раҷаб Амонов «Духтар чӣ ме- 
гӯяд?» низ дида мешавад. Ин асар бештар ба як ма- 
қолаи публицистӣ монанд аст, зеро нақли воқиа бо 
шарҳу эзоҳи муфассал омадааст. Унсури бадеӣ ва тас- 
вир мавқеи ночизе дошта, ба мулоҳизарониҳои публи- 
цистӣ тобеъ аст. Албатта, дар бораи масъулияти пада- 
ру модар дар назди фарзанд, дар бораи ин ки падаро- 
ну модарон барои хушбахтии духтарони худ бояд со- 
битқадамона мубориза кунанд, мақолаи публицистии 

- пуршӯре ҳам навистан. мумкин аст. Вале ҳокояи Р. 

Амонов «Духтар чӣ мегӯяд?», ба назари ман, ҳоло дар 

байни мақолаи публицистӣ ва асари бадеӣ қарор ёфта- 

"аст ва аз таъсири эстетикии пурқуввати матлуб маҳрум 
мондааст. 

Нависандагон солҳои охир ахлоқу одоби ҳамзамо- 
нони моро амиқтар санҷида истодаанд. Инро ҳатто аз 
ҳикояҳои насрнависони ҷавон дидан мумкин аст. Дар 
натиҷаи ҳамин амиқрафти назари таҳқиқии нависан- 
дагон аст, ки чанд гоҳ боз, хусусан дар ҳикояҳо масъа- 
лаи меҳри фарзандӣ, дурусттар ин ки масъалаи кам 
шудани меҳри фарзандон бештар аҳамият  пай- 
до карда истодааст. Дар ҳикояҳои нависандагони ҷча- 
вон кам шудани меҳри фарзандон аксаран бо афзои- 
ши шаҳрнишинӣ вобастагӣ дорад. То рафт ривоҷ ёфта- 
ни шаҳрнишинӣ, бештар ба гирдоби ташвишҳо ва шӯру 
ғавғои шаҳр афтодани қишлоқиёни дирӯза,афзоиши дои- 
мии суръату шиддати зиндагонии шаҳриён дар ҳикояҳои 
ҷавонони мо боиси ин мегардад, ки инсон ба панҷаи ҳоди- 
са, ба ҷараёни пуртуғьёни зиндагии шаҳр гирифтор шуда, 
кам-кам баъзе эҳсосоти нозук ва меҳру дилбастаги- 
ҳояшро аз даст медиҳад, аз онҳо кам ё беш маҳрум 

мегардад. Сабаби бемеҳрии фарзандон дар бисьёр ҳи- 
кояҳои мо ҳамин аст. Инро аз ҳикояҳои Муаззама «Ист- 
гоҳи шинос», Ҷонибек Акобиров «Азоби хотир», Қаро- 
матулло Мирзоев «Хонаи бобо», Муҳиб Қурбон «Душ- 
мани ширин» ва ғайра ба хубӣ дидан мумкин аст. 

Дар аксари ин ҳикояҳо қаҳрамони асосӣ падарону 
модарон ва ғоҳ бобоҳову бибиҳо буда, фикру андешаи 
ҷонкоҳи онҳо, аз бепарвоию каммеҳрии фарзандон азо- 
би рӯҳӣ кашиданашон тасвир шудааст. Оғози ин тас- 
вирҳо аз ҳикояи Саттор Турсун «Падар» /1972/ ва баъ- 
зе дигар ҳикояҳои ибтидои солҳои ҳафтод аст. Лекин 
дар ҳикояҳои охири солҳои ҳафтод ва ибтидои солҳои 
ҳаштод тадқиқи ин ҳодисаҳои ҳаёт хеле доман паҳн кар- 
да, аз ҷиҳати психологӣ мураккабтар шуд: 

Ба ақидаи мо, аз ин ҷиҳат яке аз ҷолибтарин ҳикоя- 
ҳо асари Ҷонибек Акобиров «Азоби хотир» мебошад. 

Қаҳрамони ин ҳикоя як ҷавони сивудусола аст, ки 
чанд гоҳ боз дар шаҳр зиндагӣ мекунад ва зану фар- 
занд ҳам дорад. Ӯ дар шароити шаҳр асабони шудааст 
ва бехобӣ мекашад. Андешаҳое, ки як шаби бехобӣ аз 
сари вай гузаштанд, заддиятҳои аҷибе доранд. Гоҳ ӯро 
масъалаи бехонагӣ ба ташвиш гузошта, сарзанишҳои 
занаш азоб медиҳад, ки мегуфт: Юсуфи магазинчӣ дар 
пеши чашмат ба духтару писараш хонаи нав гирифта 
дод... Ту бошӣ навбат мепоӣ. Ҳунар доштан даркор, 
қишлоқӣ!» Оре, ӯ кайҳо боз шаҳрист, вале ҳанӯз таъ- 
на мекунанд, ки деҳотӣ мебошад. 

Дар айни замон, ин қаҳрамонро фильме, ки имшаб 
аз телевизион дида буд, сахт мутаассир кардааст. Тақ- 
дири пиразане, ки чор фарзандаш ӯро дар деҳа гузош- 
таба шаҳрҳо рафтаанд ва акнун ба дидори онҳо зор 
аст, сарнавишти ин кампири бадбахт, ки аз телевизион 
нишон доданд, боиси фикру андешаҳои пуразоби қаҳ- 
рамони ҳикоя гардид. Дили қаҳрамон ба он кампир ме- 
сӯхт вале ҳеҷ ба хотираш намеомад, ки худаш ҳам бо- 
бояшро дар деҳа гузоштааст, худаш ҳам аз аҳволи он 
пиракӣ хабар намегирад ва мӯйсафед ҳамеша чашм дар 
роҳи набераву абера дорад. Фақат дар охир ҷавон бо- 
боро ба хотир оварду ба ӯ мактубе навишт, вале онро 
ҳам саҳарӣ даронда партофт, ба деҳа нафиристод. 

Қаҳрамони ин ҳикояи Ҷонибек аз дидани фильми 
телевизион мутаассир шуда бошад ҳам, ин ҳассосияташ 
рӯякӣ, балки қалбакӣ ва ноасил аст. Дар ҳақиқат, ка- 
се, ки аз аҳволи бобои худ бепарвост, магар аз азоби бе- 

гонае, аз аҳволи як кампири фильме ҳақиқатан мутаас- 
сир шуда метавонад? Ҳиссу ҳаяҷон, раҳму дилсӯзиҳои 
ӯ аз табиият ва аз сифатҳои аслӣ маҳрум шудаанд, сох-. 
таю сунъӣ ва яклаҳзагӣ мебошанд, ҳиссиёти амиқе нес- 
танд, ки тамоми ҳастии ӯро фаро гирифта тавонанд. 
Асабоният ва бехобӣ, бемеҳрӣ ва кӯрдилӣ ҳама нати- . 
ҷаи ташвишҳои беохири зиндагӣ мебошанд, аз бесару 
сомониҳои рӯзгору маишат, аз маҷлисҳои сершумори 
бесамару вақтхӯр, аз даводави доимӣ, шиддати рӯзаф- 
зун ва ғайра ҳосил шудаанд. Ин аст, ки он шаби бе- 
хобӣ дар сари ӯ чунин фикре ҳам пайдо шуд: «Шӯру 
ғавғои шаҳр гӯё ки ӯро дар банди ҷоду бастааст. Ак- 
нун аз ин банд раҳоӣ ёфтанаш амри маҳол». 

Инро фикри асосии ҳикояи Ҷонибек «Азоби хотир» 

донистан мумкин аст. 
. Ба нависанда муяссар шудааст, ки кайфияту рӯ- 
ҳияи касеро, ки дирӯз қишлоқӣ буду имрӯз шаҳрӣ шу- 
да, бо шиканҷаи фишорафзои шароити мураккаби ҳаё- 
ти шаҳр тамоми ҳастиаш дигар шуда истодааст, ҳола- 
ти ноилоҷӣ ва психологияи зиддиятноки ӯро бо нозуки- 
ҳояш ба тадқиқ гирад. 

Барои дидани чунин процесҳои иҷтимоии психологӣ 
ва чунин ҳолату вазъияти инсон дидаи борикбин дар- 
кор аст. На фақат аз ин ҳикояи Ҷонибек, балки аз баъ- 
зе асарҳои дигар ҳам нишонаҳои нозукнигоҳӣ дида ме- 
шавад. Як намунаи он, ба назарам, ҳикояи Муаззама 
«Соҳиби аспи сафед» мебошад. 

«Соҳиби аспи сафед» ҳикояест, ки. аз оғоз то анҷом 
ба тасвирҳои нозуки психологӣ буньёд ёфтааст. Қаҳ- 
рамони он як духтараки қишлоқист, ки ба шаҳр барои 
хондан омадааст ва ойиқ шудааст. Ишқи ногаҳонӣ ди- 
ли ҳассоси ӯро сахт ба туғьён овардааст ва қалами но- 
зукрави нависандаи ҷавон қадам ба қадам андешаҳои 
пурпечу тоби қаҳрамон, тобишҳои ноаёни ҳиссу ҳая- 
ҷони ӯ, бетоқатӣ ва тапиданҳо, шакку шубҳаҳо, орзу- 
ҳои ширин ва ноумедиҳо --ҳама ҳастии он духтараки 
баландҳиссиётро ба мо як-як нишон медиҳад. Муаллиф 
бисьёр мушоҳидакор буда, падидаҳои аҷиби ҳолати қаҳ- 
рамон, дар панҷаи ишқ ба ночориву ноилоҷӣ афтодани 
ӯро дидааст. Нозукии ҳолати психологии қаҳрамон дар 
ин аст, ки агарчи дар шаҳр зиндагӣ мекунад, дар шаҳр 
ошиқ шуд ва маъшуқаш ҳам аз шаҳр аст, тамоми ҳас- 
тии ин духтар, хусусан орзуву умедҳои ӯ, ҳар чӣ ба 
дили ӯ тасаллие мебахшад, ба деҳа вобастагӣ дорад. 

Деҳа ҳамеша дар андешаҳои ӯ ҳозир аст. Вай медонист, 
ки рӯзе «аз ин шаҳри пурғавғо гурехта деҳа меравад» 
ва дар оғӯши «ҳамон деҳаи майдаҳаки доманакӯҳ» ором 
меёбад. Лекин деҳа ҳам дигар шуда истодааст, бисьёре 
аз он чизҳое, ки аз кӯдакӣ ба дили духтарак азиз бу- 
данд, кам-кам нест мешаванд. Бояд гуфт, ки дар ин 
масъала ҳам нигоҳи нависанда диалектикаи зиндагиро 
ҷустааст. Аз деҳа баъзе чизҳое, ки аз ҷумлаи асосҳои 
моддии ҳаёт мебошанд, нест шудаанд, чунончи сафе- 
дори пире, ки онро духтар бисьёр дӯст медошт ва сол- 
ҳои кӯдакӣ аз он «фол мекушод», акнун нест. Духтар 
дигар наметавонад, ки дар «вартаи номуайянӣ» аз он 
дарахт ва аз лаклакҳои он фол кушояд. Ҳикоя дар ҳа- 
мин ҳолати ноумедии духтар ба охир расидааст. 

Вале гумон кардан лозим нест, ки ҳикоя ҳам бо рӯ- 
ҳияи ноумедӣ поён ёфтааст. Диалектикаи зиндагӣ дар 
ин зоҳир "мешавад, ки баъзе нишонаҳои буньёди мод- 
дии ҳаёти деҳот /масалан, ҳамон сафедори пир/ нест 
шуда истода бошад ҳам, асосҳои маънавии он ҳанўз 
ҳамчунон боқист ва ба дилҳо парвоз мебахшад. Аспи 
сафеди афсонаи бибикалон, ки ёронро ба ёрон мерасо- 
над, маънои рамзӣ дорад. Қаҳрамони ҳикоя акнун со- 
ҳиби ин аспи сафед аст ва мо ӯро монанди қаҳрамони 
афсонаҳо шаҳсавори аспи орзуву умедҳои ҷавонӣ ме- 
бинем. Аз ин ҷо ин ҳикояи Муаззама гоҳ оҳанги лири- 
киву романтикӣ мегирад, аммо буньёди он комилан реа- 
листист. 

Чунон ки дар ин ҳикояи Муаззама мебинем, дар ҳо- 
лати бӯҳронӣ, дар айни ҳараҷиву ҳайронӣ ва парешон- 
ҳолӣ ба дили қаҳрамон чашм дӯхтани нависандагон 
ҳоло дар ҳикояҳои тоҷикӣ зуд-зуд ба назар мерасад. 
Ин гувоҳӣ медиҳад, ки нависандагон инсонро дар ҳо- 
латҳои гуногун санҷидан мехоҳанд. Хусусан дар ин 
мавридҳо фаъолиятмандии мавқеи ҷамъиятии адабиёт 
аҳамияти калон пайдо мекунад. Вале дар баъзе асарҳо 
ин фаъолиятгарӣ ҳанӯз пурқувват ва ба дараҷаи мат- 
луб нест. 

Ҷонибек шояд ҳақ дошт, ки дар «Азоби хотир» қаҳ- 
рамонашро сарзаниш кунад ва маҳкум намояд. Вале 
чунин қаҳрамон, чунин касе, ки рӯ ба рӯи харҷу мар- 
ҷи зиндагӣ сари калоба гум кардааст, фақат сазовори 
сарзаниш нест, балки дар баъзе мавридҳо ба ҳоли ӯ 
бо харҷхоҳӣ ва ҳамдардӣ нигоҳ кардан лозим меояд. 
Мумкин аст, ки чунин шахс чандон гуноҳ надорад, ма- 

салан, айбаш ин аст, ки худро ба дасти ҷараёни зин- 
дагӣ супурдааст ва он ҷараён ӯро ба кадом тараф ба- 
рад, рафта истодааст. Пас, коре кардан лозим аст, ки 
ӯ аҳволи худро фаҳмад ва худро аз он ҷараён берун 
кашад, бо қатъияту матонат дар зиндагӣ мавқеи худ- 
"ро муайян кунад. АХ 

Албатта, адабиёт бояд ҳолатҳои гуногуни инсонро 
ба тадқиқ орад, аз ҷумла ҳақ дорад, ки ба гирдоби но- 
чориву ноилоҷӣ ва маъюсӣ афтодани ӯро низ бо диққат 
аз назар гузаронад, сабабҳои онро муайян кунад ва ба 
ин восита чашми моро ба ҳақиқати зиндагонӣ кушояд. 
Аммо беҳтар он аст, ки адабиёт инсонро дар вазъия- 
ти ноилоҷиву ноумедӣ ба ҳоли худ танҳо нагузорад, ба 
ӯ дасти ёрӣ дароз кунад, баробари ӯ роҳи халосӣ ҷӯяд. 
Ҳолати инсонро хоҳ ҳолати гуворо бошад, хоҳ ногувор, 
бо ҳама гуногуниву рангорангӣ ва нозукиҳояш зоҳир 
намудан ба ғоят душвор вале бо ин тасвир ба дили ода-. 
мӣ қувват бахшидан боз ҳам душвортар аст. Ва ҳол он 
ки мақсади асосӣ ҳамин аст. Инсон бояд дар ҳараҷиву 
ҳайронӣ намонад, ногоҳ дар шаби торик дар кӯчаву 
паскӯчаҳои зиндагӣ раҳ гум накунад. Адабиёт машъа- 
ли роҳи ӯст. Нависанда бо андешапарварии Ҷҷиддия- 
томез ва ҳақиқатҷӯии суботкорона машъалдори роҳи 
мардум аст. 

Масъалаҳои мураккаби воқеияти имрӯзӣ дар ҳикояи 
тоҷикӣ, ҳатто дар ҳикояҳои хурде ба доираи муҳокима 
даромада истодаанд. Ин дар тадқиқи бадеии ҳодиса- 
ҳои нави зиндагӣ нисбат ба дигар жанрҳо то андозае 
фаъол ва ташаббускор будани ҳикояро нишон медиҳад. 
Дил мехоҳад, ки ҳикоянависҳо дар ин роҳ устувор бо- 
шанд ва ҷустуҷӯйҳои ғоявию бадеии худро амиқтар ба- 
ранд. 

Бисьёре аз он масъалаҳое, ки ҳоло дар ҳикоя ба ан- 
дешаву мулоҳиза омада истодаанд, дар повесту роман 
ҳанӯз мавриди баррасӣ қарор наёфтаанд. Ва ҳол он ки 
тадқиқи ҳаматарафаи иҷтимоиву психологии муҳимта- 
рин процесҳои воқеият мукаммалтар аз ҳама дар повес- 
ту роман муяссар мегардад ва дар ин роҳ фаъол шу- 
дани жанрҳои калонро тақозо дорад. . : 

Ҳикоя дар назди повесту роман вазифаҳои нав гу- 
зошта истодааст. Умед аст, ки повесту роман дар вақ- 
таш навбатро қабул хоҳад кард. меф, Сет 

ЯК НАЗАР БА БУРДУ БОХТИ ҲИКҚОЯ 


Ду-се сол аст, ки дар сафҳаи насри тоҷикӣ номҳои 
нав бештар пайдо шуда истодаанд. Ин, албатта, ҳоди- 
саи" хурсандибахшест. Мутаассифона, баъзеи ин ном- 
ҳо як-ду бор намудор шуда, зуд аз назарҳо ғоиб гар- 
диданд. Бешак, хусусан дар ҷавонӣ шитобкорӣ нағз на- 
хоҳад буд. Беҳтар он ки ҳар асари ҷавонон дер ояду 
дуруст ояд. Бинобар- ин номи баъзе ҷавонони қалам- 
каш /ва на фақат ҷавонон/ чанд гоҳ ба назарҳо на 
намояд, яъне онҳо як муддат асар ба чоп надиҳанд, бо 
ке нест. Вале одатан дар синни ҷавониву, наврасӣ дар 
дили бисьёр касон ҳаваси ҷизе навиштан, шеър гуфтан 
ё ҳикояҳое тартиб додан пайдо мешавад. Баъдтар маъ- 
лум мегардад, ки ин як ҳавову ҳавас, як хоҳиши бебақо 
будааст ва кам-кам аз байн меравад ё дер давом кунад 
ҳам, боиси ба миён омадани асари ҷиддие намегардад. 
Баъзеҳо пас аз чоп шудани ду-се асар аз душвориҳои 
кори эҷодӣ пай бурда, зуд дилашон хунук мешавад ва 
худро канор мекашанд. Яъне дар ин маврид ҳам қа- 
лам ба даст гирифтани онҳо на ба сабаби тақозои ис- 
теъдод ва хоҳиши пурзӯри чизе ба мардумон гуфтан, 
балки аз рӯи булҳавасӣ будааст. Ва ҳол он ки нахус- 
тин асарҳои худро ба чоп додани ҷавонон бояд на аз 
рӯи ҳавову ҳавас воқеъ шавад, балки ҳар дафъа нати- 
ҷаи ҷустуҷӯҳо ва меҳнати пурмашаққате бошад. Он 
гоҳ умед кардан мумкин аст, ки ин ҷавонон дар роҳи 
адабиёт собитқадам хоҳанд буд. Ҷавононе, ки ба душ- 
ворӣ ба роҳи адабиёт қадам гузоштаанд, ба осонӣ аз 
ин роҳ нахоҳанд гашт. ; 

Чизе, ки моро водор месозад дар ҳаққи баъзеи ин 
ҷавонон некбин бошем, он аст, ки дар ҳикояҳои онҳо 
баъзе заруриёти ибтидоии ҳунари нависандагӣ мавҷуд 
аст. Ба назарам, аз баъзе ҳикояҳои навқаламон нишо- 
наҳои ду чизи асосӣ, ки оғози санъати нависандагӣ аз 
он аст, дида мешавад: яке-- мушоҳидакорӣ ва дига- 
ре--кӯшише дар роҳи ифодаи тобишҳои нозуки ҳис- 
сиёти инсон. Ин ду сифат пояҳои ҳаётии ҳикояҳоро кам 
ё беш устувор кардааст ва имкон додааст, ки муалли- 
фон дар сари масъалаҳон муҳимми зиндагии муосирон 
андеша ронанд. 

Чунончи ҳикояи Айюб Қенҷа «Ҷони ҳавоӣ» /1978/ 
на фақат дорои конкретияти дақиқ аст, балки ҷамъбас- 
ти рамзӣ ҳам дорад, яъне ду ҷанбае, ки дар назари 

аввал гӯё зидди якдигаранд, дар ин ҳикоя ба ҳам ома- 

“даанд ва як воҳиди кулро ба вуҷуд овардаанд. Дар ҳи- 
"кояи Маҳбуба Турсунова «Субҳи козиб» /1978/ ҷузъиё- 
ти психологӣ бисьёр ҷолиби диққат буда, гӯё таваҷҷӯҳи 
ин ҳаваскор ба баёни ҳолати инсон бештар аст. Ҳикояи 
Мушаррафа Шарифова «Ҷамбия» /1980/ дар мавзӯи хо- 
риҷӣ навишта шудааст, ки ин мавзӯъ дар насри мо 
|/ғайр аз адабиёти баҷагона/, мутаассифона, қариб та- 
моман инкишоф наёфта истодааст. 

Дар ҳикояҳои Ҷонибек Акобиров ҷузъиёту тафсило- 
ти муҳим, ки нишонаҳои хоси зиндагии имрӯзи мо ме- 
бошанд, ба назар мерасад. Вай дар ҳикояи «Дуньё ба 
умед» /1978/ назари диалектикӣ зоҳир карда, ҳам ҷи- 
ҳатҳои ногувори шаҳрнишинӣ ва ҳам зарурати таърих 
будани онро шинон додааст. Ё дар ҳикояи «Одами 
содда» (1979) фикру андешаҳои як деҳқони оддиро 
дар бораи фарзанд, дар бораи дигар шудани назари 
мардум бисьёр нозук ба мушоҳида гирифтааст. 

Қаҳрамони ин ҳикоя боре ба бозори шаҳр омада, 
бо хайрату тааҷҷуб дид, ки нархи як кило себ ва ан- 
тур 2 сӯм, нок 3 сӯм, аммо гандум 30 тин аст. Инро 
дида дар дили ӯ ташвише пайдо шуд: «Қадри нон аз 
қадри мева паст шудааст... Сериву пурӣ мардума маст 
кардагӣ. Илоҳи ношукрӣ нашавад»,--гуфт ӯ худ ба 
худ. Инҳо андешаи як деҳқони асил ва меҳнаткаши на- 
ҷиб аст, ки қадри нонро медонад. Ин ҷо на фақат аз 
зарурати қадрдониву мартабашиносӣ сухан рафтааст, 
балки масъалае пеш гузошта шудааст, ки хор шудани 
арзишҳои асосии моддиву маънавии ҷамъият беоқибат 
нахоҳад буд ва дар хулқи мардум нақши норавое ме- 
тонад гузорад. Қаҳрамон аз аҳволу атвори он ҳамде- 
ҳонаш, ки чанд гоҳ боз дар шаҳр зист доранд ва боре 
ӯ маҷбуран меҳмони онҳо шуд, ин ҳақиқатро ба муои- 
на дид. Дар ин хонадон аз ҳама пеш одамият кам мон- 
дааст. Қам шудани қадри нон аз кам шудани қадри 
инсон дур нест. Нависандаи ҷавон баробари қаҳрамо- 
ни андешаманди худ кӯтоҳбинии мешчанҳои .тангназар- 
ро маҳкум кардааст. 

Афсӯс ки тартиботи хонаи он тангназарон ва муо- 
милаву муносибати онҳо на ба тарзи хос, балки ба як 
шакли забонзад, ки дар адабиёт бисьёр дидаем, тасвир 
шудааст. Дар ин қисми ҳикоя биниши хоси нависанда 
кам ба назар мерасад. : им 

Навқаламон кӯшиш доранд, ки хислатҳои неку ба- 

ди одамӣ ва падидаҳои гуногуни онҳоро бо диққат ба 
мушоҳида гиранд, аз назари таҳқиқ гузаронанд, то ки 
барои дидани онҳо чашми хонанда ҳам бинотар бошад: 

Баъзан ин нависандагон бо вуҷуди ҷавонӣ ва нав- 
корию бетаҷрибагӣ баъзе тапишҳои нозуки дили неки- 
парвари инсонро дида ва зоҳир карда тавонистаанд. 
Қаҳрамони ҳикояи Қарим Давлат «Бача ки калон шуд» 
/1980/ бобои Ҳалим як рӯз хабари нохуше шунида, дар 
айни хунуки зимистон бо азоби бисьёре ба як деҳаи 
дурдасти кӯҳсор рафт ва дид, ки фарзандаш -- муал- 
лими ҷавон Раҳимҷон он ҷо дар бистари нотобист. Бо 
вуҷуди ин; мӯйсафед бо дили пур ва хотири ҷамъ ба 
деҳаи худ баргашт. Вай дар ҳолате ба хона баргашт, 
ки аз фарзандаш мамнун буд. Фарзандаш барои халос 
кардани пирамарде ҷони худро зери хавф гузошта бу- 
дааст. Бобои Ҳалим ин воқиаро шунида ба писараш 
гуфт: «Хуб кардӣ, ки ҷони мӯйсафеда харидӣ... Дард 
мегузараду хубӣ мемонад». Падар аз ҳамин хубии фар- 
занд, аз ҳамон фидокории Раҳимҷонаш хурсанд аст. 
Вай хурсанд аст, ки фарзандаш одам шудааст, худро 
ба хизмати мардум супурдааст. Ба ақидаи ӯ «бача 
ки калон шуд, аз они ҳама мешавад». 

Агарчи қалами ин ҳаваскор ҳанӯз ноустувор аст, ба 
ӯ муяссар шудааст, ки ҳолатҳои гуногуни бобо Ҳа- 
лим --ҳам хотирпарешонӣ ва изтироби дили вай; ки аз 
шунидани хабари сармозадагии писараш ҳосил шуда 
буд, ҳам мамнунияту хотирҷамъӣ ва ифтихормандию 
сарбаландии ӯро, ки дар охири воқиа рӯй дод, ифода 
намояд. б 3 

Дар ҳикояи Бароталӣ Абдураҳмонов «Барфи ав- 
вал» /1979/, Эҳсон Субҳонов «Бадандеш» /1980/ ва ғай- 
ра хислатҳои бади инсон, падидаҳои худхоҳиву бета- 
мизӣ ва бадкирдориву бадкинагӣ дар маркази диққат 
аст. Ин ҷо ва дар баъзе ҳикояҳои дигар неку бад бо 
муқоиса омада, дили сиёҳи бадкирдорон ва дили софи 
росткорон рӯ ба рӯ гузошта шудааст. Вале ин муқобил 
гузории умумӣ ва муҷаррад набуда, аксаран шаклҳои 
конкрету фардии зоҳир шудани хислатҳои умумии ин- 
сон, падидаҳои гуногуну рангоранги муборизаи доимии 
некиву бадиро мебинем. 

То чӣ андоза дар назди худ вазифаҳои ҷиддии эҷо- 
дӣ гузоштани нависандагони ҷавон аз ҳамин ҳам маъ- 
лум мешавад, ки баъзеи онҳо ҷуръат карда ба дили кӯ- 
дак назар андохтан хостаанд: Инро аз ҳикояи Мушгр- 

рафа Шарифова «Виҷдон» /1980/ ва Луқмон Қурбонов 
«Афсонаи Сабоҳат» /1980/ дидан мумкин аст. Ҳар ду 
ҷавони навқалам ҳам таъсири кирдори бади калонсо- 
лонро ба дили ҳассосу нозуки кӯдак нишон додан хос- 
таанд. Нависандаи -таҷрибакқори мо Акобир Шарифӣ 
ҳам ба наздикӣ дар ҳикояи «Ин амак кӣ буд?» /1980/ 
ҳамин гуна вазифае дар назди худ гузошта, онро бо му- 
шоҳидакориву дақиқасанҷӣ ба тарзи воқианигории псеи- 
хологӣ иҷро кард. Чанде пеш аз ин Абдумалик Баҳо- 
рӣ низ дар повести «Қаймоқи гирди коса» /1975/ аз 
рафтори калонсолони наздики худ то чӣ андоза мутаяс-. 
сир шудани кӯдакро нағз нишон дода буд. Дар по- 
вестьҳои А. Баҳорӣ «Гирдоб» /1977/ ва «Ду моҳи пур- 
мағал» /1980/ бачагони калонтар -- мактабхонҳо тасвир 
шудаанд, вале ин ҷо ҳам мақсад бо ҳукми дили софи 
наврасон муайян кардани моҳияти. воқиаҳост. : 

Ин аст, ки ҳам нависандагони таҷрибакор, ҳам ҷа- 
вонони навқалам ба як нуқта, ба дили кӯдакону нав- 
расон чашм дӯхтаанд. Ин албатта, бесабаб нест. Чигу- 
нагии он таассуроте, ки дили кӯдаконро ба ҳаяҷон мео- 
рад ва ба инкишофи эмоционаливу рӯҳии онҳо нақшҳои 
намоён мегузорад, ҳоло ба қатори муҳимтарин масъа- 
лаҳо даромадааст ва диққати аҳли ҷамъиятро ҷиддан 
ба сӯи худ кишидааст. Ба чунин масъалаҳое рӯй овар- 
дани ҷавонони навкор ба ҷиҳатҳои муҳиммӣ зиндагӣ 
равона шудани назари онҳоро нишон медиҳад. 

Аз рӯи ҳикояи «Виҷдон» ҳукм кунем, ба фикрам, 
гуфтан мумкин аст, ки қалами М. Шарифова қобилия- 
ти ифодакорӣ дорад. Аз бепринципии падар, аз танба- 
ливу беэътиноиҳои ӯ сахт азоб кашидани кӯдак, чунин 
ҳолати Парвез, ки «вуҷуди кӯчаки ӯро виҷдони бузур- 
ге азият медод», дар ин ҳикоят ба хубӣ ифода гарди- 
дааст. Дар ҳикояи Л. Қурбонов «Афсонаи Сабоҳат» 
тарзи гуфтори кӯдак бештар аҳамият пайдо кардааст. 
Қаҳрамони хурдсоли вай дар хона танҳо монда, бо зо- 
ча гап"мезанад, дурусттар ин ки дарди дил мегӯяд. Су- 
хани ӯ сухани табии кӯдакона аст ва инро муваффа- 
қияти муҳимми муаллиф донистан мумкин аст. Лекин, 
ба назари ман фаҳмиши Сабоҳат аз синни ӯ зиёдтар 
аст. Вай маънои рафтору гуфтори модари бадфеъли 
дилозораш ба падари ҷафокаши некукорашро гоҳ аз 
ҳад зиёд дуруст фаҳмидааст, фаҳмишу баҳо доданҳои 
ӯ пурраву мукаммал ва ҳамаҷониба менамояд, ки ин- 
ро аз кӯдаки синфи як чашм доштан душвор аст: . 

Қароматулло Мирзоев дар ҳикояи «Хонаи бобо» 
/1981/ шаммае аз шароити душвори зиндагии шаҳриё- 
не нақл кардааст, ки аз серкориву серташвишӣ кӯдак- 
ро ба ҳоли худ гузоштаанд, ба фарзанди хурдсол ҳат- 
то модаронаву падарона муомила карда наметавонанд, 
бача ба дидори падар ва навозиши модар зор аст ва 
дар ҳолати дилшикастагӣ калон мешавад. Афсўс ки қа- 
ламронии ин нависандаи ҷавон андак шитоб дорад, баъ- 
Зан ба манзараҳои зиндагӣ батааннӣ нигаристан, ба 
ҷузъиёти алоҳида, ба нишонаҳои ба худ хоси муҳит бо 
диққат чашм дӯхтани ӯ кам мушоҳида мешавад. Ва ҳол 
он ки ҳодисаҳое, ки ӯро ба андеша бурдаанд, бешуб- 
ҳа, ҳама муҳимманд ва сазовори тадқиқи амиқи иҷти- 
моии фалсафӣ мебошанд. 

Оре, нависандагони ҷавон дар сари он зиддиятҳои 
зиндагӣ, он рӯйдодҳои ногувор, ки ба ташаккули шах- 
сияти кӯдак, ба тарбияи наслҳои наврас таъсири ман- 
фӣ мерасонад, ба андеша рафтаанд ва ин аз ҷиддия- 
ти назари онҳо дарак медиҳад. Бо вуҷуди ин, дар 
бисьёр мавридҳо як навъ саҳлангорӣ, биниши рӯякӣ ва 
яктарафа, як андоза назари соддалавҳона, ки аз нав- 
корӣ сар задааст, барои ҳалли амиқи масъала халал 
мерасонад. Гоҳ ба таври оддӣ ба ҳам зид гузоштани 
шаҳру деҳа низ ба назар мерасад. Лекин бо як меҳру 
муҳаббат "тасвир шудани манзараҳои табиат, ки дар 
ҳикояҳои баъзе ҷавонон мебинем, хеле муҳим аст. 

Меҳри деҳот, манзараҳои кӯҳистон, боғу роғ ва 
киштзор, ки баъзан бо ҳиссиёти баланде ифода меша- 
вад, ҳоло дар адабиёт мазмуни нав пайдо кардааст. 
Тасвири-табиат акнун фақат як воситаи зоҳир кардани 
ҳолати рӯҳии қаҳрамон нест, балки аз ҳама пеш дар 
роҳи ҷустани ороми дили инсон, ки гирифтори сарпан- 
ҷаи суръату шиддати замони пешрафти илмиву техникӣ 
буда, дар қайди афзоиши мураккабияти зиндагӣ ва 
бесару сомониҳои он афтодааст, хизмат мекунад. Ада- 
биёт ба муҳофизати табиат камари ҳиммат бастааст ва 
-ҳатто қаҳрамони баъзе нависандагони ҷавон ҳам худ- 
ро як ҷузъи табиат дида, ҳастии худро ба ҳузуру ҳало- 
вати рӯҳбахши он сахт вобаста медонад. Ин аст, ки дар 
ҳикояи шогирдонаи Баҳманёр «Зови Карафса» /1980/ 
Бобо КҚӯчак, ки ба табиати атроф, хусусан ба як да- 
рахти бурси куҳансол меҳри махсус дорад, мегӯяд: «Го- 
ҳо ба ман чунин менамояд, ки риштаи ҷони ман бо ҳа- 
мин бурси пир як аст». Дар ҳақиқат, он шаб, ки бурс- 

ро барқ зад, риштаи умри Бобо Қӯчак ҳам канда шуд. 

Дар масъалаи «табиат ва инсон» ҳикояи Муаззама 
Аҳмадова «Бозгашти Бодом» /1980/ низ ҷолиби диққат 
аст. Ин муаллиф нишон додааст, ки инсон ва ҳайвон ба 
ҳам меҳр доранд, мӯҳтоҷи ёрии якдигаранд ва чун саг- 
чае аз сарпарастии инсон маҳрум гардид, ба тарбияи 
гург афтоду қариб ваҳшӣ шуда буд. Ҷанбаи психоло- 
гӣ дар ин асари Муаззама пурқувват буда, гоҳ ҳайвон 
ҳам монанди инсон ба фикру андеша меравад ва ҳис- 
сиёте зоҳир мекунад. 

Албатта, дар навиштаҳои ҷавонону навқаламон.нуўқ- 
сон бисьёр аст: камбудиҳое дар техникаи тасвир, дар 
забону тарзи баён ва ғайра ба назар мерасанд. Вале 
зикри онҳо ин ҷо гунҷоиш надорад. Инҳо норасоиҳое 
мебошанд, ки агар ҷустуҷӯйҳои эҷодии муаллифон мин- 
баъд ҷиддитар шудан гирад, кам-кам аз байн хоҳанд 
рафт. 

Ҳоло ҳаминро таъкид кардан мехоҳем, ки баланд 
шудани савияи бадеии насри тоҷикӣ, ҷиддитар гарди- 
дани назари адибон ба инсон ва зиндагӣ аз асарҳои 
ҷавонону навқаламон ҳам маълум аст. Насли навраси 
насри мо кӯшиш дорад, ки дар сафи пеши зиндагӣ ва 
муборизаи халқ бошад., Ин гарави муваффақиятҳои 
минбаъдаи он хоҳад буд. 


р; 


Боз як гурӯҳ насрнависоне дорем, ки низ ҷавонанд, 
вале нисбатан таҷриба андӯхтаанд, нахустин маҷмӯаи 
ҳикояҳо ва аввалин повесте ба майдон гузоштаанд. Дар 
байни инҳо хусусан Абдулҳамид Самадов ва Абду- 
рофеъ Рабиев бисьёр ҷолиби диққатанд. Повести А. 
Самадов «Баъд аз сари падар» /1979/ ва китобчаи ҳи- 
кояҳои ӯ «Шохи чанор» /1981/, повести А. Рабиев «Дар 
канори шаҳр» /1979/ ва маҷмӯаи вай «Обхез» /1978/ аз 
ҷиҳати ҷиддияти назар дар сафи пеши ҷустуҷӯйҳои 
эҷодии адабиёти ҳозираи тоҷикӣ қарор ёфтаанд. Ё 

Ба симои ҳамзамонони худ то чӣ дараҷа бо диққат 
чашм дӯхтани ин ҷавононро аз ҳикояи Абдурофеъ Ра- 
биев «Деҳаи роҳиён» /1980/ фаҳмидан мумкин аст. Дар 
ин ҳикоя аз зиндагии сокинони як деҳача, ки дар сари 
роҳи кӯҳсори осмонхарош воқеъ гардидааст, воқиае 
нақл шудааст. А. Рабиев бештар ба воқианигорӣ майл 
дорад, вале воқианигории ӯ ба нигоҳи ботинбин асос 

ёфтааст. Қаҳрамонони вай дар ин ҳикоя бисьёр кам- 
гапанд, вале аз кору амали онҳо ҳама ҳастиашон наму- 
дор аст. Баъзеи онҳо роҳдор мебошанд ва нигоҳубини 
роҳи кӯҳсор ба зиммаи онҳост. Қори онҳо, инчунин ко- 
ри ронандагоне, ки дар айни қаҳратуни зимистони аз ин 
роҳи пурхатар мошин ронда, ба мардуми зилзилазадаи 
як деҳаи кӯҳсор мол мебаранд, кор нест, балки қаҳра- 
монист ва дар ҳар қадам фидокориву азхудгузашта- 
гӣ талаб менамояд. Ин қаҳрамонон гӯё ном надоранд 
- ва номи онҳоро зикр накардани нависанда шояд аз он 
сабаб бошад, ки сифати умумии он мардумони оддӣ 
будани қаҳрамониро таъкид кардан мехоҳад: Дар ҳа- 
қиқат, роҳдори мӯйсафед дар одамият ҳам қаҳрамонӣ 
нишон дод: вай дар айни мусибат, он вақт ки фарзанди 
ӯ -- ронандаи ҷавон дар сари қаҳрамонӣ ҳалок шуд, низ 
аҳволи духтари ҳамсояро фикр мекард, барои ин ки 
ояндаи ин духтари ҳассос таъмин шавад ва бахту сао- 
дати вай барбод наравд, тадбир меандешид. Тасви- 
ри ин духтар бисьёр аҷиб аст. Ҳар дафъа ки ронандаи 
ҷавон ба деҳа меомад, ин духтар ҳам аз дур, аз паси 
тиреза ё дар, аз пушти деворе андак намоён мегар- 
дид. Ишқи он духтар фақат бо андак нигоҳи раманда 
изҳор шуда, бо ин дуздида нигаристанҳои вай, бо ҳир- 
си дидори маҳбуб қувваи ишқашро намудор мекунад. 
Мо дигар ягон кори ӯро намебинем ва боре ҳам овози 
ӯро намешунавем. Бо вуҷуди ин, ҳиссиёти баланди вай, 
дили ҳассосу нозук ва қувваи азими ишқаш маълум 
аст. 

Охири ин ҳикоя ба назари мо ғайритабиӣ намуд. 
Пас аз ҳалокати ҷавони ронанда духтар сахт азоби рӯ- 
ҳӣ мекашид.Мӯйсафед дид, ки дарду ҳасрат минбаъд 
«ба духтар имкон намедиҳад, ки аз дигаре бахти худ- 
ро ҷӯяд». Он гоҳ пирамард ҳилае андешид. Вай бо азо- 
бе худро маҷбур карда ба духтар гуфт, ки писараш 
ӯро дӯст намедошт: «Вай. туро хоҳараш барин медо- 
нист... Мегуфт, ки ту духтари нағзӣ, бо ягон кас хуш- 
бахт мешавӣ...» 

Нависанда таъкид кардааст, ки ин сухани мӯйсафед 
бисьёр содда буд ва аз ҳамин сабаб духтар бовар кард. 
Лекин, ба назари мо, он ҳама ҳиссиёти пурзӯри дух- 
тарро ба ин осонӣ нест кардан эҳтимол мумкин набо- 
шад. Модомки ишқи духтар бо ҳама қувваташ нишон 
дода шудааст, сухане аз он пурзӯртар ёфтан даркор 
буд, ки таъсири матлуб ба даст ояд. 

Ин дурӯғи маслиҳатомез, ки мӯйсафед пеш гирифт; 
инчунин ишқи пурзӯре, ки монанди оташи пинҳонӣ амал 
мекунад, ҳатто баъзе шаклҳои зоҳир шудани он, ки 
дар ҳикояи «Деҳаи роҳиён» мебинем, дар адабиёт чизи 
нав нест. Нависандаи ҷавон дар баъзе асарҳои дигар 
ҳам то як андоза ба мусобиқа қадам гузоштааст. Ал- 
батта, тамоми кори нависандагӣ як дараҷа мусобиқа 
мебошад. Хусусан дар ин роҳ ошкоро, амал кардани ҷа- 
воне хеле ҷуръат металабад. Бо вуҷуди ин, монандии 
ошкоро дар асари бадеӣ фақат дар баъзе мавридҳо, 
фақат бо мақсади муайяни эҷодӣ вазифаи муҳимми эс- 
тетикӣ иҷро карда метавонад. Дар дигар мавридҳо, бе- 
шак, аз он худдорӣ кардан беҳтар аст. 

Ғайр аз ин, таъкид кардан даркор аст, ки А. Ра- 
биев дар масъалаи забон гоҳ камэҳтиёт аст. 

Қӯшиши ҷиддие дар роҳи аз ботин нишон додани 
инсон, дар роҳи зоҳир кардани нишонаҳои конкрети 
зиндагии ҳамзамонони мо, мазмуни асосии фикру ҳис- 
сиёт ва рӯҳи онҳо арзиши ҳикояи «Деҳаи роҳиён»-ро 
муайян мекунад. Ин кӯшиш аз баъзе асарҳои дигари 
А. Рабиев, аз ҳикояҳои маҷмӯаи А. Самадов «Шохи 
чанор» низ дида мешавад. Дар ин роҳ бардам-бардам 
қадам задани ин нависандагон ҳодисаи тасодуфӣ нест, 
балки метавон гуфт, ки равияи умумии инкишофи- Ҳо: 
зираи насри тоҷикӣ, хусусан жанри ҳикояро ифода ме- 
намояд. Ї Т 

Ҷиддияти назари" навқаламон ва ҷавонон дар ҳикоя 
ба он сабаб бештар зоҳир шуда истодааст, ки ҳоло 
амиқрафти тадқиқи бадей дар ҳикояи тоҷикӣ бештар. 
дида мешавад. 

Албатта, ҳикоя хеле кам чоп мешавад ва дар бай- 

ни ҳамин ҳикояҳои камшумори мо ҳам ҳикояҳои суст 
ҳастанд. Вале ба ҳар ҳол тамоюли асосӣ дар инкишо- 
фи ҳикоя ин аст, ки диққати нависандагон ба дуньёи 
ботинии инсон, ба падидаҳои нозуки характери қаҳра- 
мон, ба ташаккули маънавияти шахс марказият ёфта- 
аст. 
Ин тамоюли умумӣ мувофиқи услуби .хоси ҳар на: 
висанда ва нияти эҷодии ӯ ҳар дафъа ба тарзи дига- 
ре падид меояд. Ҳикояҳои Фазлиддин Муҳаммадиев, 
Саттор Турсун, Баҳром Фирӯз, инчунин Абдулҳамид Са- 
мадов ва Абдурофеъ Рабиев аз афзоиши доимии гуно- 
гуниву рангорангии ҳикояи тоҷикӣ гувоҳӣ медиҳанд. 

Нозук шудани тасвир, аҳамияти калон пайдо карда- 

ни тобишҳои ноаёни ҳиссу ҳаяҷон аз ду ҳикояи нави 
Саттор Турсун -- аз «Барф ҳам мегузарад ба «Мӯйсафе- 
дон» ва хубӣ намоён аст. 

Саттор Турсун кӯшиш дорад, ки ба моҳияти ҳас- 
тии инсон амиқ сар фурӯ барад. Ӯ бо андешамандӣ ва 
марказият додани диққат қаҳрамонро қадам ба қадам 
таъқиб менамояд, ҳар сухан ва ҳар як ҳаракати намоё- 
ни ӯро аз назар мегузаронад. Сужете, ки дар ниҳояти 
оҳистаравӣ сурат гирифта, замону макони он хеле маҳ- 
дуд аст, аз муҳимтарин хусусиятҳои ҳикояҳои Саттор 
“Турсун гардидааст. Чунин сужет барои амиқ бурдани 
биниши тадқиқӣ бештар имкон фароҳам меорад. 

Қаҳрамони ҳикояи «Барф ҳам мегузарад» Сангин 
Рамазони нафақахӯр пагоҳӣ, баъди таҳтӯл ба кӯча ба- 
ромад, ба магазини қишлоқаш даромад, то ки ба на- 
берааш ботинкае харад, вале нахарид. Вай дар роҳи 
магазин ва дар бозгашт чанд ҳамдеҳаашро дид, андак- 
андак бо онҳо гап зад ва қариби вақти хӯроки пешин 
ба хона баргашт. Дар ин муддати ним рӯз на дар зин- 
дагии Сангин Рамазон, на дар ҳаёти ҳамдеҳон воқизе” 
рӯй надод. Буньёди воқианигории асар ба ҳадди ақал 
расидааст. Ҳама диққати нависанда ба «сӯҳбатҳо»-н 
Сангин мутамаркиз аст, он як-ду сухан, ки дар хона 
байни ӯ ва занашу наберааш радду бадал шуд. он гап- 
ҳое, ки ба мӯйсафедон ва ҷавонони қишлоқ гуфт ва аз 
онҳо шунид, дар маркази диққат аст. Ягон гапи ӯ ба 
гуфтугӯи муқаррарӣ, ба сӯҳбати одатӣ монанд нест. Аз 
ҳар сухани ӯ як норозигӣ, як бадгумонӣ, хоҳиши тунду 
талх гуфтан намоён аст. Мо андаке аз зиндагии гузаш- 
таи ӯ шинос мешавем ва огоҳ мегардем, ки тамоми ум- 
ри ӯ ҳамин тавр гузаштааст, ҳама умр аз сухани нек, 
аз хайрхоҳӣ ва хушгумонӣ дур буд, ҳамеша мисли каж- 
дум неш задан мехост. Дурӣ аз некиву хайр, ки дар ти- 
нати Сангин мебинем, як навъ бадхоҳии кӯрдилона ва 
худғаразии ӯ даҳшатангез аст. 

Қалами Саттор Турсун ончунон иқтидор пайдо кар- 
да истодааст, ки на фақат қувваи некии дили инсон, 
балки инчунин қувваи даҳшатангези бадиро, ки низ 
дар қаъри дили одам ниҳон аст, намудор мекунад. Ин 
ҳолат ба диди андешамандонаи вай як навъ фаъолият- 
мандии гуманистии махсус мебахшад; ки ба устувор 
кардани некӣ ва решакан намудани бадӣ нигаронида 
шудааст. 

Хислатҳои қаҳрамонони Ҷумъа Одинаев дар ҳикояи 

«Ошиқии Болтақул-ако» /1980/ то ин дараҷа равшану 
возеҳ нест, балки дар охири умр, дар овони нафақахӯ- 
рӣ ва тинҷиву осудагӣ сусттар зоҳир шудааст. Мир Ка- 
лонович ва Болтақул-ако ҳоло ба сабаби синну сол аз / 
корҳо бар канор шудаанд, истироҳат доранд, дар чой- 
хона ҷамъ шуда ҳарифона мехӯранд ва ҳазлу шӯхӣ ме- 
кунанд. Онҳо садрнишини сӯҳбати ҷавононанд ва гӯё 
ба касе зарарашон намерасад. Лекин чун ҳазлу шӯхи- 
ҳо ва нақли воқиаҳои овони ҷавониву кордории онҳо- 
ро мебинему мешунавем. кам-кам бовар ҳосил меку- 
нем, ки ҳар ду ҷӯра марди фач ва безавқанд, шодиву 
хурсандӣ ва ишқбозиашон ҳам ба тарзи зишту қабеҳ 
зоҳир мешуд ва ба гумон аст, ки бо ин ҳама бетами- 
зӣ дар умрашон мушкили ягон эҳтиёҷмандро осон ва 
“ягон дили ношодро шод карда бошанд. ї 

Дар ҳикояи С, Турсун «Барф ҳам мегузарад» муно- 
сибати муаллиф ба қаҳрамон, муносибати дигар пер- 
сонажҳо ба ӯ кам ё беш ҳамеша маълум аст. Ин пер- 
сонажҳо гоҳ бо андак ишора ва гоҳ ошкоро аз феълу 
атвори Сангин Рамазон ба худи ӯ кароҳату нафрат ё 
норозигӣ баён кардаанд. Қаҳрамони С. Турсун дар му- 
ҳити" норозигии ҳамагонӣ зиндагӣ дорад ва нависанда 
аз тарафи ҷамъият қатъиян рад шудани бадфеъливу 
зӯъмӣ ва худкомии ӯро таъкид" намудааст. 

Аммо дар асари Ҷ. Одинаев муносибати персонаж- 
хо ба Мир Қалоновичу Болтақул-ако, хусусан муноси- 
бати манфии онҳо маълум нест. Қаҳрамонони Ҷ. Оди- 
наев дар байни ҳамтабақҳову ҳамтинатонашон тасвир 
шудаанд. Онҳо, ки ҳамзоту ҳамхӯ ҳастанд, бетамизи- 
ҳои Мир КҚалонович ва Болтақул-ако дар назарашон 
чизи муқаррарӣ менамояд. Нависанда кам-кам маънои 
аслии ҳамин ҳодисаҳоеро, ки дар назари аввал ё ба 
баъзеҳо ҳодисаи муқаррарӣ ва ҳазлу шӯхии беозор ме- 
намояд, ошкор кардааст, ҳодисаи номуқаррарӣ, ногу- 
вор, сазовори сарзаниш будани онро нишон додааст. 
Нависанда бидуни таъкиди махсус кӯрдиливу пастти- 
натии қаҳрамононашро фош намудааст. . 

Биниши диалектикии зиндагӣ, ки аз повестьҳои С. 
Турсун «Пайванд» /1976/ ва «Обдорӣ» /1978/ зоҳир шу- 
да буд, дар ҳикояи «Мӯйсафедон» рангҳои нав пайдо 
кард. Қаҳрамони ин ҳикоя ду пирамарди дуньёдидаву 
корозмуда мебошанд, ки ҳама умри худро дар хизма- 
ти ҷамъият сарф кардаанд ва сазовори эҳтироми мар- 
дум гардидаанд. Нависанда ба симои инсонии онҳо бо 

диққат чашм дӯхта, дилу нияти покашонро падид овар- 
дааст. Умри дароз, сервоқиа ва пурмазмуни онҳо му- 
- раккабият ва зиддиятҳои зиндагиро, печу тоб ва пас- 
-тию баландиҳои онро бештар дар худ акс додааст Чаш- 
ми нависанда низ ҳамин мураккабиро меҷӯяд. Карим -- 
яке аз ин мӯйсафедон дар охири асар, ҳангоме ки зин- 
дагии худро фикр мекард, ин манзара дар пеши на- 
зараш буд: «Дарьёчаи кӯҳӣ аз санг ба санг ҷаҳида, 
соҳилҳояшро бӯсакунон ба саҳроҳои ташна меравад. 
Ин роҳи ноҳамвори зинда ҳам мардумро аз манзил ба 
манзил мерасонад». Оре, зиндагии худи ӯ низ чунин 
буд, монанди ин дарьёчаи кӯҳӣ буд, «роҳи ноҳамвори 
зинда» буд. Дар ин роҳ на фақат азобу уқубат бисьёр 
буд, балки саҳву хато ҳам рӯй дод, сабукфикрӣ ҳам 
содир шуд. Шояд кайҳост, ки вай бо арақи ҷабин ва 
обрӯи ҳаққонӣ гуноҳҳояшро шустааст ва тоза шудааст. 
Вале бо вуҷуди ин ӯ боз бо изтироб ба азизонаш, ин- 
чунин ба хонандагони асар рӯй овардааст, ки аз гуно- 
ҳи ӯ гузаранд, «ӯро омурзанд». 
Мӯйсафедони Саттор. Турсун «фалсафа»-и Муҳам- 
мадсаиди бадкирдорро, ки мегуфт: «Дуньё -- дуньёи 
қасос!», яъне бояд ҳар кас аз дигаре интиқом ситонад, 
рад кардаанд. Онҳо дар охири умр, дар асоси таҷри- . 
баи умри дарози ибратомўзи худ ақида пайдо кардаанд, 
ки дуньё --дуньёи некист ва фақат меҳру шафқат 
ҷовидон хоҳад буд, инсон бояд бо дили софу меҳри 
саршор ба пешвози мардум оғӯш кушояд, барои гуноҳ- 
ҳои кардаву нокарда узр пеш оварад, омурзиш пурсад. 
Некӣ, некии бетамаъ шиори ӣн мӯйсафедон аст ва ба 
ин сабаб, алҳақ машрабашон олист. Х 
Мардони меҳнатӣ ва фидокорони роҳи ҷамъият, ки 
ҳама ҳастии худро ба хизмати мардум бахшидаанд, ҳо- 
ло дар маркази диққати нависандагони тоҷик қарор 
ёфтаанд. Инро дар боло аз ҳикояҳои навқаламон ди- 
дем. Баъзе қаҳрамонони дигар ҷавонон, инчунин баъ- 
зе қаҳрамонони С. Турсун, аз ҷумла Собир Мухтори 
ҳикояи «Мӯйсафедон» низ чунин шахсонанд. Сорбон, 
ки кайҳо боз ҳикоя чоп намекард, соли 1880 ду ҳикояи 
ӯ баромад, ки қаҳрамони ҳар ду ҳам мардони ҷаррор, 
шахсиятҳои зӯрманд, муборизони суботкор мебошанд. 
Қаҳрамони ҳикояи «Раис» Мустафо Ҳасанов, ки ба 
колхози ақибмондаи «Чорбоғ» ба кор гузашт, инчунин 
қаҳрамони «Чашмҳои фурӯзони шаб» котиби райком 
Муҳаммадзариф касонеанд, ки қувваи азими ботинӣ до- 

ранд, бемуболиға шабу рӯз аз паи хизмати халқанд, 
дар ин роҳ монда шуданро намедонанд, заррае шикоят 
ё миннат дар сухани онҳо роҳ намеёбад. Мавқеи фаъо- 
лонаи ҳаётӣ, муносибати бошуурона ба вазифаи ҷамъия- 
тӣ, ки дар ин сурат ягонагии қавлу амал нормаи ҳар- 
рӯзаи рафтор мегардад ва аз шартҳои асосии баланд 
шудани қадру қимати шихсаст, дар зиндагии ин қаҳра- 
монҳо бо эътиқодмандии амиқе ифода шудааст. 

Солҳои шасту ҳафтод насри тоҷикӣ дар тасвири ҳам- 
замонони мо собитқадамона ба сӯи чунин қаҳрамон, ба 
сӯи шахсияти зӯрманд ва фаъоли мубориз меомад: Ни- 
ҳоят, на фақат дар публицистикаи бадеӣ, чунончи дар 
китоби очеркҳои ёддоштии Раҳим Ҷалил «Маъвои дил» 
/к. 1--1969, қ. п-- 1979/, асари Радий Фиш ва Раҳим 
Ҳошим «Бо амри виҷдон» /1978/, романи публицистии 
Аминҷон Шукӯҳӣ ва Ҳилолиён Аскар «Печу тоби роҳ- 
ҳо» /1979/, қиссаи ҳуҷҷатии Шодӣ Ҳаниф «Ҷон гарав» 
/1980/ ва ғайра, балки дар насри бадей низ чунин қаҳ- 
рамон торафт мавқеи калон ишғол намуда, хислатҳои 
худро пурратар намудор кардан гирифт /чунончи Но- 
сир Аббос ва Ивон- амак дар романи Ф. Муҳаммадиев 
«Палатаи кунҷакӣ»/. Ниҳоят, ин қаҳрамон дар романи 
ҳозирамавзӯъ ба дараҷаи қаҳрамони асосӣ расид ІАн- 
тон Қарпов дар «Норак»и Ю. Акобиров/ ё ба қатори 
яке аз қаҳрамонони марказӣ гузашт /Гулбегим ва Мир- 
зо Мурод дар «Об --рӯшноӣ»-и М. Хоҷаев, Бобо Деҳ- 
қон ва Пиназаров дар «Водии муҳаббат»-и Ю. Акоби- 
ров/. . 
Дар муайян кардани қаҳрамони асосии наср ҳоло 
навқаламон ва таҷрибакорон аз як гиребон сар баро- 
вардаанд ва ҷидду ҷаҳди худро ба як сӯ равона кар- 
даанд. Ҳамаи онҳо қаҳрамони иқтидорманд ва ҷоннисо- 
ри роҳи ҷамъиятро аз байни ҳамзамонон ҷуста, хислат- 
ҳои онро бодиққат омӯхта, қувваи азими маънавият ва 
эътиқодмандии ғоявии ӯро аз ҷиҳатҳои гуногун намоён 
кардан мехоҳанд. Шубҳае нест, ки ин тадқиқ, ки дар 
насри ҳар кадоми ин нависандагон ба тарзи дигаре су- 
рат мегирад, боиси беҳтар намоён шудани моҳияти за- 
мон ва ҳастии ҳамзамонони мо хоҳад гардид. 

Афсӯс ки чанд гоҳ боз ҳикоя асосан дар эҷодиёти 
навқаламону ҷавонон инкишоф ёфта истодааст ва ак-. 
сари нависандагон ҳамин ки дар жанрҳои калон андак 
таҷриба ҳосил карданд, аз ҳикоя қариб тамоман даст 
мекашанд. Ин гап чунин маънӣ дорад, ки ҳикоянависӣ 

бештар аз коромӯзии шогирдона ва таҷрибаоварию 
табъозмоӣ иборат шуда мондааст. Албатта, ҳикоя ба- 
рои табъозмоӣ ва коромӯзӣ имконоти фаровон дорад 
ва инро ҳамаҷониба истифода кардан даркор аст. Ва- 
ле ин фақат яке аз инконоти ғайри асосии он аст. Бар- 
тариҳои асосии ин жанри хурди пургунҷоиш дар ада- 
биёти мо истифода нашуда истодааст. Шояд сабаби ин 
ҳолат он аст, ки зотан ҳикоя яке аз душвортарин жанр- 
ҳост? Пас, маҳз ба ҳамин ваҷҳ ҳикоя бояд як умр ҳам- 
роҳи нависанда бошад, то ки ҳамеша қалами ӯро тез 
карда, истеъдодашро сайқал диҳад. Нависандае, ки аз 
душвориҳои ҳикоя метарсад ва мегурезад, чанд дари 
мактаби маҳоратро ба рӯи худ мебандад. 

Ҳар як ҳикояи нағз манзарае аз зиндагии воқеист, 
лавҳаи хурдест, вале моро аз сирру^асрори дили инсон 
огоҳ мекунад. Хусусияти ҳикоя ин аст, ки моҳияти рӯй- 
додҳои замонро ба воситаи як-ду лаҳзаи алоҳида па- 
дид меорад, зиндагиро бо пораҳои ибратомӯзе аз пе- 
ши чашми мо мегузаронад. Имконоти эстетикие, ки ҳи- 
коя барои бо андак воқиаи маҳдуд барҷаста намоён 
кардани ҳақиқати ҳаёт дорад, дар ягон жанри дигар 
ба назар намерасад. 

Чингиз Айтматов гуфта буд: «Санъати ҳикоянависӣ 
ба кандакорӣ монанд аст ва меҳнати нависанда ин ҷо 
ба санъати кандакорон баробар аст--ба ҳамон дара- 
ҷа пурзаҳмат аст, ба ҳамон дараҷа дар воситаҳои тас- 
вир сарфакорӣ талаб менамояд, ҷузъиёти дақиқ мехо- 
ҳад. Ин як кори нозуку зариф аст». 

Шубҳае нест, ки чунин нозуктасвирӣ, чунин тасвир- 
кории заргарона, ки ҳангоми навиштани ҳикоя ба даст 
меояд, дар вақти таълифи повесту роман ҳар лаҳза дар- 
кор мешавад. Нависандае, ки истеъдоди ҳикоянависии 


“худро ҳамеша инкишоф медиҳад, бештар имкон дорад, 


ки дар дигар жанрҳо ҳам санъати мӯҷазбаёниро пай- 
васта такмил диҳад. . і 

Дар бисьёр мавридҳо аз ҳикоянависӣ даст кашида, 
ба повесту роман гузаштани нависандагон ҳодисаи та- 
биист, зеро инкишофи истеъдодашон ҳаминро тақозо 
мекунад. Лекин наход ки тақозои табиати эҷодии ҳамаи 
нависандагони тоҷик як бошад? Албатта, чунин набу- 
дагист. Қатъи назар аз ин ки сабаби аслӣ чист, асо- 
сан ба ӯҳдаи ҷавонону навқаламон вогузор шудани ҳи- 
коя барин жанри муҳимме боиси кам шудани имконо- 
ти адабиёт хоҳад гардид. 

Аз ин ҷиҳат эҷодиёти Фазлиддин Муҳаммадиев ва Сат- 
тор Турсун барои адабиёти тоҷикӣ аҳамияти " махсус 
пайдо кард. Онҳо баъди ба жанри калон гузаштан ҳам 
на фақат ҳикояро тарк накарданд, балки ҷустуҷӯйҳоя- 
шон дар ҳикоя амиқтар рафт. ; 

Баъзе ҳикояҳои онҳо аз ҷиҳати гунҷоиши ҳаётӣ ва 
мазмуни ғоявию фалсафӣ аз як повест кам нестанд. 
Аз ин рӯ, роли чунин ҳикояҳо барои боло бурдани са- 
вияи умумии адабиёти тоҷикӣ калон аст. Дил мехоҳад, 
ки нависандагоне аз қабили Саттор Турсун, Сорбон, 
Қӯҳзод, Баҳром Фирӯз ва монанди инҳо, инчунин Абдул- 
ҳамид Самадов ва Абдурофеъ Рабиев ҳеҷ гоҳ аз ҳикоя 
рӯй нагардонанд ва зуд-зуд коми хонандагони хушзавқ- 
ро бо ҳикояҳои намакин ширин намоянд. 


1982 
ТАФАҚКУРИ ТАҲЛИЛӢ ВА АМИҚРАФТИ РЕАЛИЗМ 


1 : 


Солҳои шасту ҳафтод дар инкишофи назми тоҷикӣ 
давраи нави таҳаввули тафаккури бадей буд. Ед 

Дигаргунии диди эстетикӣ дар адабиёти тоҷикӣ аз 
ҳудуди асрҳои ХІХ ва ХХ оғоз ёфта, пас аз Инқилоби 
Октябрь якбора суръат гирифт. Ин аввал дар наср 
бештар зоҳир шуда, дар андак муддат дар эҷодиёти 
устод Айнӣ боиси ба куллӣ тағйир ёфтани структураи 
таҳкия гардид ва насре ба миён омад, ки комилан реа- 
листӣ мебошад. Дар назми солҳои бисту сӣ ва чил низ 
назари нависандагон ба зиндагӣ дигар мешуд, вале 
суръату миқьёси ин дигаргунӣ нисбат ба наср камтар 
буда, агарчӣ доираи мавзӯу масъалаҳо, фикру ғояҳо 
дар шеър тамоман нав шуд, дар тарзи ифодаи онҳо 
шаклу тарзҳои анъанавӣ бештар нуфуз дошт. 

Тағайюроте, ки аз солҳои бист дар структураи тафақ- 
кури шеърӣ рӯй медод, маҳз солҳои шасту ҳафтод. аз 
ҳама бештар натиҷаи сифатӣ ҳосил овард. 

Моҳияти инкишофи биниши шоиронаро аз солҳои 
бист то имрӯз майле аз таваҷҷӯҳоти романтикӣ ба сӯи 
тасвиркории реалистӣ ташкил менамояд. Он дигаргунии 
сифатӣ, ки солҳои шасту ҳафтод рӯй дод, аз ҳама пеш 
иборат аз он буд, ки амиқрафти реалистии шеър ба- 
ғоят афзуда, шеър дар таҷаддуди жанриву услубӣ қа- 
дами қњқалоне пеш гузошт. 

Шеъри - форсиву тоҷикӣ дар давоми зиёда аз ҳазор 
соли тараққиёт ба типи романтикии эҷоди бадеӣ таал-. 
луқ дошт. Эстетикаи романтикии он асосан ба прин- 
ципи ситоишу накӯҳиш --мадҳу замм такя мекард. Ин 
гап чунин маънӣ дорад, ки чи дар лирика ва чи дар 
достон нозуктарин тасвир ҳам асосан ба таърифу тав- 
сиф ва тараннум ё ба сарзанишу мазаммат бунёд ёф- 
та"буд. Диққати шоир ба тасвири конкрети объективӣ 
Мутамаркиз набуд, балки тасвири субъективӣ, тасвире, 
ки мақсади он ифодаи таассурот ва баҳои муаллиф аст, 
бештар аҳамият дошт. Бузургони адабиёти мо дар тас- 
вири ҳиссиётомез, дар ситоиши ҳаяҷонангез, дар баёни 
таассуроти пурзӯре, ки аз мушоҳидаи рӯйдодҳои зин- 
дагӣ гирифтаанд, доди сухан дода, ба ҳамин тарз мо- 
ҳияти он рӯйдодҳоро мекушоданд ва ба масъалаҳои 
бузурги ҳастии инсон дахл менамуданд. ; 

Ситоишу накӯҳип»” дар назми дигар халқҳои ҷаҳон 
ҳам то ташаккули биниши объективии реалистӣ прин- 
- ципи асосӣ буд. Х" 

Азбаски фикри шоирона дар шеър ба тарзи баҳо 
-додан ба ҳодисаҳо инкишоф меёфт, зиндагӣ, ҳолат ва 
фикру ҳиссиёт ба шакли қайди алоҳида-алоҳидаи лаҳ- 
заҳои ҷудогона сабт шуда, таассурот ба тарзи хулоса, 
натиҷа, ҳукми қатъӣ баён мегардид. Инро чунончи, аз 
ин ғазали машҳури устод Лоҳутӣ ба хубӣ дидан мум- 
кин аст (1925): 


Тоҷикистон шуд мунаввар, то ту гаштӣ бениқоЗ, 
Оламе равшан шавад, чун маҳ барояд аз сахоб. 
Офарин бар қуввае, к-аз парда озодат намуд, 
Ҳайф буд ин ҳусни оламгир монад дар ҳи:об. 
Аз бароя маст кардан як нигоҳат бас бувад, 
Ошиқи рӯи туро ҳоҷат набошад бо шароб. 
Аз барои рӯи. ту кӯтоҳии мӯ айб нест, 
Ҳусни ту дилро ба сӯи худ кгшонад бе таноб, 
Қудрати сарпанҷаи Октябрро бингар, ки чун 
Чодир аз рӯят гирифту дод бар дастат китоб. 

2 Дар замони бдю мулло банда будӣ, пас бикӯш, " 

То ба шӯроҳо нагардад бою мулло интихоб. 


! Дар ин бора ниг. В. Қожсинов. Художественная речь как фор- 
Ма искусства слова. В кн.: Теория литературь. Основнье пробле- 
мьІ в нсториҷеском освешении. Стиль. Произведение. Литературное 
развитие.-- М., Наука, 1965, с. 234- 316. 


16 


Бандаи дирӯза акнун ҳокимият мекунад, - 
Ҳеҷро ҳар чиз кардӣ, зинда бош, эй инқилоб!! 


Ин ҷо ҳарчанд ки тамоми шеърро як мавзӯу маз- 
мун --озодии замони тоҷик фаро гирифтааст ва аз ин 
ҷиҳат ин ғазал як асари мукаммали яклухт аст, ба 
ҳар ҳол созмони дохилии он ба қайди лаҳзаҳои ало- 
ҳида асос ёфтааст. Чунон ки медонем, дар ғазали клас- 
сикии форсиву тоҷикӣ байтҳо аз робитаи зохирӣ маҳ- 
рум буда, ҳар кадоме як ..андоза истиқлоли мазмунӣ 
доштанд ва аз ҳамин сабаб ҷои байтҳоро дигар кар- 
дан мумкин буд. Чунин қонуни жанрро аз ин ғазали 
Доҳутӣ ҳам мебинем. Ин гуна композиция аз як  ҶИ- 
ҳат дар натиҷаи он ба миён омада буд, ки фикру ҳис-. 
сиёт дар лирика чун қайдҳои алоҳида-алоҳида, чун 
ҳукмҳои “ҷудо-ҷудо ифода мешуд. Чунин структура дар. 
дигар жанрҳои лирикаи классикӣ низ кам ё беш ба на- 
зар мерасад. 

Инак, як рубоии устод Лоҳутӣ (1917): 


Барқ аст худову илм пайғамбари ӯ, . 
Заҳмат дин асту коргаҳ дафтари ӯ. . 

Ғафлат аҷал, инқилоб ҳам маҳшари ӯ, 
Бошад паси ҳашр ҷаннату кавсари ӯ.? 


Аз ин рубоӣ қонуни мазкур боз равшантар наму- 
дор аст. Ин рубоӣ як асари фалсафии ҳикматомез аст 
ва дар чунин асарҳо фикр бештар ба шакли натиҷаву 
ҳукм ифода мешавад. Дар ҳақиқат, тамоми ин рубоӣ 
иборат аз хулосаҳоест, ки шояд дар натиҷаи андеша- 
ҳои дуру дароз ҳосил шудаанд. Шубҳае нест, ки ҳар 
ҳукму хулоса баъди андешаҳои бисьёре ба даст  мео- 
яд, вале процесси давомдори андешарониҳо дар ада- 
биёти классикӣ одатан аз доираи асари лирикӣ бе- 
рун мемонд. 

Бо вуҷуди ин, дар дигар рубоии Лоҳутӣ, ки аз па- 
си рубоии боло омадааст, андаке рафти фикр дида 
мешавад: 


Ҳарчанд ки барқро худо гуфтам ман, 
Чун нек бидидам, на баҷо гуфтам ман. 


1 Лоҳутӣ. Кулл., ҷ. 1,-- Сталинобод, Нашрдавтоҷ, 1960, с. 200. 
? Ҳамон асар. с. 39. , 

Он низ зи ранҷи коріар пайдо шуд, 


Пас фаъла худо бувад, хато гуфтам ман! 
к А 


Чунин тамоюли муҳимми падид овардани процесси 
инкишофи фикру ҳиссиёт дар лирикаи- классикӣ суст 
буда, гоҳ-гоҳе дида мешуд, аммо баробари сар шуда- 
“ни инкишофи реалистии адабиёт кам-кам қувват ги- 
рифта, солҳои шасту ҳафтод принципи асосӣ гардид. 

Мӯъмин Қаноат дар як сӯҳбати хусусӣ таъкид кар- 
да буд, ки бисёре аз он дигаргуниҳои куллӣ, ки дар 
шеъри тоҷикии солҳои шасту ҳафтод ба назар мера- 
санд, аз шеъри Пайрав оғоз ёфтаанд. Дар ҳақиқат, мар- 
ҳилаҳои асосии нав шудани структураи жанриву услу- 
бии шеърро дар адабиёти тоҷикӣ аз эҷодиёти Айнӣ, Ло- 
ҳутӣ, Пайрав, Юсуфӣ ва дигарон метавон дид. Ҳоло ба- 
рои ин ки мавзӯи баҳси ҳозираи мо равшантар шавад, 
ба як шеъри устод Лоҳутӣ, ки «Хабар» ном дорад 
(1933), диққат ҷалб мекунем. 

«Хабар» иборат аз мулоҳизарониҳои озоде мебошад. 
Шоир дар сари рӯйдодҳои оддии зиндагии муқаррарӣ 
андеша ронда, фикру, мулоҳиза баён мекунад, гоҳ во- 
қиаеро ба ёд меорад, гоҳ аз он хулосае мебарорад ва 
ҳоказо. Ин мулоҳизаҳо, ин силсилаи афкор ба шакли 
муроҷиати мухбире ба идораи газетаи «Правда» баён 
шудааст: 


Москва. 
«Правда» 
Культотдел. 
Қопия ЦК, 
Шӯъбаи матбуот. 
Рафиқон, 
диққал 
диққати комил! 
Мухбир мекунад 
арзи маълумот. 


Рафиқ Правда, 

фаҳми ленинизм 
Дар Тоҷикистон бештар шудааст. 
Бо сохтмони бинои социализм 
Ин ҷо 
Одам ҳам дигар шудааст. 

Ҳамон одамҳо, ки пиру ҷавон 
Асиру 
беилму 
ситамкаш буданд, 
Акнун, дар сояи инқилобамон. 
Озоданд, 
олиманд, 
хеле хушнуданд. 


Дигар Ҳалима 

он Ҳалимз нест, 
Ки вақте чахмоқ дар ҳаво медид, 
Чашмони худро мебаст, мегирист, 
Меларзид аз тарс 

мисли барги бед. 


Акнун Ҳалима худро шинохта, 
Ӯ табиатро мутеъ кардааст, 
Бо дасти худаш 
радио сохта, 
Дониш, 
фаҳмашро васеъ кардааст. 


Тамоми ин шеъри калони лирикӣ ба ҳамин тарз -- 
ба тарзи баёноти озод ва нақли пайдарҳамв гуфта шу- 
“дааст, шоир озодона аз як мушоҳида ба мушоҳидаи 
дигар, аз як фикр ба дигаре мегузарад. Шеър ҳам хи- 
тобу муроҷиати шӯълавар ва пурсишҳои нотиқона, ҳам 
андешаронӣ ва нақли ором, ҳам хулосаҳои хиссиёто- 
мезро дар бар мегирад. Ҳатто оҳанги муроҷиати тан- 
танадори суханварона бо гуфтугӯи муқаррарӣ, ки ху- 
сусиятҳои лаҳҷаи тоҷикони кӯҳистонро низ ифода ме- 
кунад, паҳлу ба паҳлу омадааст: 


Нишон медодӣ 
ҳувв он заминро, 
Мегуфтйӣ; 
он ҷб пахтаро бикор... 


Замини поён пурсанга, 
сахта, 
Ин ҳосил он ҷо камтар мерӯяд. 


й Ё Насои Қулл., ҷ. Ш,-- Сталинобод: Нашрдавточ, 1961, с. 

На фақат мулоҳизаронии озод ва мусалсал, балки 
ин тарз ҳар лаҳза дигар шудани рӯҳияи қаҳрамон ва 
оҳанги шеър ҳам дар назми тоҷињқӣ ҳодисаи нав буда, 
солҳои сиву чил кам-кам ривоҷ ёфта истода буд. Му- 
ҳаққиқон падидаҳои гуногуни онро аз шеъри дигарон 
ҳам мушоҳида карданд. Адабиётшинос Худоӣ Шари- 
фов аз шеъри Мирзо Турсунзода, хусусан аз силсила- 
шеърҳои «Қиссаи Ҳиндустон» (1947--1948) сухан рон- 
да ва шеъри «Боғи муаллақ»-ро таҳлил намуда, гуфта 
буд, ки ин шеър «дар рӯҳия ва завқи солҳо парвардаи 
шеъру адаби тоҷикӣ офарида шуда бошад ҳам, тарзи 
ифода дар он тамоман нав аст».! 

Муҳаққиқ ин навиро аз ҳамин иборат дониста буд, 
ки «дар шеъри Мирзо Турсунзода тобишҳои рӯҳӣ дар 
як шеър аз ибтидо то интиҳо якрангу якнавохт набу- 
да, кайфиятҳои мухталиф, мисли қаноатмандӣ, нори- 
зой, қаҳру ғазаб ва ғайра пайваста дар шеър тасвир 
шудаанд».? ; - 

Х. Шарифов илова кардааст: «Ий гуна тарзи тас- 
вир бо баъзе истисноҳо, бешубҳа, барои шеъри клас- 
сикӣ хос нест. Асоси он бо решаҳои усули тафаккури 
бадеии реалистона дар шеъри замони нав вобастагӣ 
дорад. Аз шоирони советии тоҷик пеш аз Мирзо Тур- 
сунзода аз ҳама афзунтар Отаҷон Пайрав Сулаймонӣ 
ба ин равиш шеър гуфтааст».3 

Ҳамин дигаргунии структураи тафаккури бадеӣ дар 
шеър кам-кам доман паҳн карда, солҳои шасту ҳаф- 
тод боиси рӯй додани тағайюроти амиқи сифатӣ гардид. 

Дар лирикаи солҳои шасту ҳафтод процессҳои бо- 
тинӣ мавқеи асосӣ пайдо кард. Ҳоло дар шеъри лири- 
кӣ ҳаракати фикру эҳсос ва печу тоби гуногуни он, та- 
ғайюроти ҳолат ва ҷилваҳои зиддиятноки вай, яъне му: 
раккабиҳои олами маънавию эмоционалии инсони муо- 
сири мо, «диалектикаи рӯҳи» ӯ диққати шоиронро ба 
худ кашидааст. 

Ин хусусиятро, масалан, аз шеъри Гулрухсор «Боз 
афтодам, ки бархезам» (1981) як андоза дидан мум- 
қин аст: 

Сахтҷонии маро санги сари раҳ дидааст, 
Дар сабурӣ наштари гулҳор миннатдори ман. 

Ї Х. Шарифов. Анъана ва сабки сухани шоир -- Маҷм.: Маҳо- 
рати эҷодии Мирзо Турсунзода.-- Душ.: Универс. дав. Тоҷ. ба номи 
В. И. Ленин, 1981, с. 89. 

? Ҳамон асар, с. 83. 

3 Дар ҳамон ҷо. 

Тифл аз афтодану бархостан гардад бузурт, 
Санг захмӣ гашт аз афтодани бисёри ман. 


Боз афтодам... 
Миёни роҳ, назди сад гувоҳ, 
Санги раҳ аммо набуд огоҳ аз зарби ҳаё. 


Чор сӯ кардам нигоҳ, 
- Чун пургуноҳи бегуноҳ, 
На касе дастам гирифту 
3 Д на касе кардам нигоҳ. 
Сад ризо аз мардуми пуркор барҷастам зи ҷо, 
Аз фитоданҳои беҳадду ҳисобам оташин. 
То ба кай меафтаму меафтам андар роҳи рост, 
Як баландие накарда забт дар рӯи замин? 


Сахт меафтам ҳамеша, 

Суст бархезам зи ҷо, 

Гоҳ ба уммеди ёрон, 

Гаҳ зи ҷаҳди хештан. 

Баъди ҳар як захми тоза дил тасаллоям диҳад, 
Қи бияфтодӣ паи таъзим дар пои Ватан.! 


Чунон ки мебинем, фикру ҳисиёт дар ин шеър пай 
дар ҳам ҷорӣ гардидааст ва гӯё дар ягон ҷой риштаи 
он накандааст. Аз банди дуввум нақли воқиае шурӯъ 
ёфтааст (»Боз афтодам...»), вале ин нақл ҳам дар бай- 
ти охири банди саввум ба баёни андешаҳо гузашта, ин 
воқиаи хурд чун як ҷузъи табиии андешаҳои домана- 
дор намоён мешавад. Дар охирин мисраи ин шеър як 
хулосаи ғайри чашмдошт омадааст, ки қаҳрамон аф 
тоданҳояшро «таъзим дар пои Ватан» донистааст. 
ли мақсади шоира ҳам ҳамин аст. УРО 

Дар лирикаи Бозор Собир, Лоиқ ва Қамол Насрул- 
ло, инчунин дар бисёр шеърҳои Гуяназар, Шоҳмузаф- 
фар Ёдгорӣ, Ҳабибулло Файзулло, Ғоиб Сафарзода, 
Зулфия ва дигарон гоҳ андешаҳо ва силсилаи афкор 
мураккаб шуда, аксаран бо талотуму туғён паи ҳам 
ва пайваста, монанди оби равон ҷорӣ мегарданд. Дар 
ин сурат шеър хусусияти таҳлилӣ пайдо мекунад. Шоир 
фикру ҳисси қаҳрамон ва ҳолату ҳаяҷони -ӯро бо таф- 
силоту ҷузъиёте пеши чашми мо ҷилва дода, мазмуну 


1 Гулрухсдр. Оташи Суғд.-- Душ.: Ирфон, 1981, с. 31. 

мундариҷаи онҳоро ҳамаҷониба муайян кардан мехо- 
ҳад. Дар бисёр мавридҳо печу тоби фикру андеша ва 
ҳиссу ҳаяҷони пурзӯр ба ассоциацияҳои гуногуне асос 
ёфтааст, ки гоҳ ногаҳонӣ ва ғайри чашмдошт ба миён 
меоянд. 

Хусусияти таҳлиливу ассоциативӣ пайдо кардани 
шеър, яъне ҳангоми инкишофу тағайюроти фикру ҳис 
рӯйдодҳои гуногуни дур аз якдигарро ҳар лаҳза ба хо- 
тир овардани қаҳрамон барои адабиёт имконоти нави 
бағоят муҳим пеш овард. Ассоциацияҳои ғайри чашм- 
Дошт, ки омили асосии инкишофи андешаву эҳсос ме- 
бошанд, шеъри лирикиро ба паҳнои зиндагӣ баровар- 
да, ба рӯйдодҳои мураккаби он, ба конќретияти ҷузъи- 
ёту тафсилоти рангин, ба ҳусну малоҳат, шодмониву 
ғамҳо ва роҳату дардҳои вай шарик сохтанд. Шеър 
барои пурратар фаро гирифтани душвориҳою тундпе- 
ЧИҲОи ЗИНДагӣ, падидаҳои нозук ва рангоранги олами 
ботинии инсон бештар имкон ёфт. 

Дар натиҷа, шеър бештар хусусияти тасвирӣ ги- 
рифт. Ҳоло на ситоишу накӯҳиш, баҳои қатъӣ, қайду 
номбари рӯйдоде ё ҳолате, балки тасвиру таҳлил бу- 
нёди шеърро ташкил мекунад. Таҳлили фикру ҳиссиёт 
худ тасвир аст, тасвири якї процесс, печу тоб ва гар- 
дишҳои он мебошад. Дуруст аст, ки бо дақикбинӣ зо- 
ҳир кардани ҳаракати ноаёни олами дили инсон ва но- 
зуктарин тобишҳои он дар лирикаи ҳозираи тоҷикӣ на 
ҳамеша муяссар мегардад, лекин пайдоиш ва инкишо- 
фи фикру ҳисси инсонро чун як процесси мураккаби 
гуногунпаҳлу аз тадқиқу таҳлил гузаронидан, ки то- 
“рафт қувват мегирад, бешубҳа, реализми назмро ба 
пояҳои нав баровард. р 

Бунёди шеърро ташкил кардани процесси психоло- 
гӣ чунин маънӣ надорад, ки ба шакли лаҳзаҳои ало- 
ҳида, чун хуЛоса, натиҷа, ҳукмҳои ҷудогона сабт кар- 
дани рӯйдодҳои зиндагӣ ва фикру ҳис тамоман аз байн 
рафт. Не, ин принципи дарки бадеии воқеият низ дар 
лирикаи тоҷикӣ давом ёфта истодааст. Онро бештар 
дар жанрҳои анъанавӣ, чунончӣ ғазал, хусусан рубоӣ, 
аз ҷумла рубоиёти А. Шукӯҳӣ, Лоиқ, Гулназар ва ди- 
гарон мебинем. 

Зиёда аз ин, дар байни шоироне, ки солҳои шасту 
ҳафтод ба майдони адабиёт омаданд, касоне ҳам ҳас- 
танд, ки принципи қайди алоҳида-алоҳида дар шеъри 
онҳо нуфуз дорад. Саидалӣ Маъмур аз" онҳост. Дар 

шеъри вай принципи мазкур гоҳ шакли хеле оддӣ ме- 
гирад. Хусусияти асосии тафаккури бадеии Саидалӣ 
Маъмур дар мисраъҳои зерин равшантар ифода шу- 
дааст: 


Зиндагӣ нест арсаи шӯҳрат, ҷ 
Зиндагӣ саҳни имтиҳон бошад. 

Ҳар кӣ шӯҳратталош мегардед, 
Зиндагӣ баҳри ӯ гарон бошад... 
Зиндагӣ нест соҳили заррин, 

Зиндагӣ баҳри бекарон бошад. 

Ҳар кӣ дарси шино наомўзад, 
Зиндагонӣ азоби ҷон бошад. 


Тамоми ин шеър, ки аз чор банд иборат аст, аз чу- 
нин мушохидаҳои алоҳида, ки гӯё паи ҳам ҷудо-ҷудо 
қатор шудаанд, фароҳам омадааст. Онҳо ба алоҳидагӣ 
бо ҳам робита пайдо карда, як асари яклухт ба вуҷуд 
овардаанд, вале гӯё яке аз дигаре сар назадааст, яке 
давоми дигаре нест, балки ҳар кадоме ба сари худ 
вуҷуд дошта, мазмуни умумии шеър аз ҳамҷаворӣ, аз 
робитаи оддии онҳо ҳосил мегардад. Байни онҳо гӯё 
ҳамбастагии мураккаби гуногунҷиҳат мавҷуд нест. 

Дар шеъри таҳлилии ассоциативӣ чунин мушоҳида- 
ҳо кам ё беш тафсил ёфта, ба тарзи мураккабе бо ҳам 
алоқаманд шуда, мағз то мағзи якдигар сар даровар- 
да, як ҷараёни пурқувватеро ба миён меоранд, ки мав- 
ҷу туғёнаш шиддати фикру ҳисро бо бисёр ҷилваҳои 
хоси он фаро мегирад. Дар ин сурат, шеър имкон До- 
рад, ки воқеиятро бо тафсилоту ҷузъиёт, бо муракка- 
биву зиддиятҳо ва робитаҳои ниҳонияш мукаммалтар 
дар бар орад, пургунҷоиштар бошад. 

Дар лирика устувор шудани тадқиқи таҳлилӣ яке 
аз падидаҳои процесси умумие буд, ки солҳои шасту 
ҳафтод тамоми адабиёти тоҷикиро фаро гирифт. Аз 
ҷумла дар наср ҳам ҷанбаи таҳлилӣ доман паҳн кар- 
да, психологизми тасвирро қувват дод ва аз романи 
Ҷалол Икромӣ «Ман гунаҳгорам» (1957) то романи 
Фазлиддин Муҳаммадиев «Палатаи кунҷакӣ» (1974) 
ва повестьҳои Ӯрун Қӯҳзод як силсила асарҳое ба ву- 
ҷуд омаданд, ки ба «насри- андешаҳо», тааллуқ доранд. 
Дар маркази диққат қарор ёфтани процесҳои ботинии 
психологӣ ва маънавияти инсон дар назму наср баро- 


: С. Маъмур. Меҳвар.-- Душ. Ирфон, 1980, с. 11-12. 


М 


123 


- 


бар сар шуда, бо вуҷуди ин ки дар ҳар кадоме аз онҳо 
аз бисёр ҷиҳатҳо ба тарзи диғаре падидор омад, ба 
як дараҷа боиси амиқрафти биниши реалистӣ гардид. 


І 2 


Диди таҳлилӣ, падид овардани процесси муракка- 
би инкишофу тағайюроти фикру ҳиссиёт дар шеъри 
ҳар яке аз шоирони! намоён ба тарзи дигаре сурат ме- 
гирад. Қувват гирифтани пояи реалистии шеър боиси 
барҷастатар зуҳур кардани фардияти эҷодии санъат- 
корон гардида, сабаби афзудани гуногунию рангоран- 
гии услубҳои фардӣ шуд. Биниши ба худ хоси шоиро- 
ни гуногун, пурқувваттар зоҳир шуда, барои аз паҳлу- 
ҳои гуногун намудор кардани -ҳама ғаною мураккаби- 
ҳои олами ҳастӣ бештар замина тайёр кард, барои ни- 
шон додани нозуктарин падидаҳои ҳиссу ҳаяҷон имко- 
ноти зиёдтаре пеш овард. 

Бесабаб нест, ки танқиди адабии солҳои ҳафтод аз 
фардияти эҷодкорони алоҳида сухан сар карда, барои 
муайян намудани баъзе хусусиятҳои услуби хоси чан- 
де аз шоирон кӯшишҳо пеш гирифт. Ин кӯшишҳо на- 
хустин натиҷаҳои муҳим доданд. 

Мунаққидон дар бораи хусусиятҳои лиризми шеъри 
М. Турсунзода, ҷанбаи эпикии назми М. Миршақар 
ва оҳанги публицистии он, дар бораи санъати тасвир- 
кории М. Қаноат ва психологизму драматизми шеъри 
вай баъзе мулоҳизаҳо баён карда буданд ва мо ҳам 
дар поёнтар аз ин бобат сухан хоҳем кард. Дар танқид 
инчунин аз хусуси худхосагии симои эҷодии Аминҷон 
Шукӯҳӣ сухан рафта буд. Қайд шуда буд, ки «услуби 
фольклори»-и А. Шукӯҳӣ ба фаҳмиши тасаввуроти хал- 
қӣ, ба таъбироти оддии гуфтугӯӣ, ба санъати парал- 
лелизм (мувозинат)-и эҷодиёти даҳанакии халқ такя 
дорад. Дар бисёр мавридҳо шеъри ӯро як навъ сами- 
мияти табиӣ, ки аз оҳанги гуфтугӯи муқаррарӣ ҳосил 
мегардад, фаро гирифтааст..." 

- Ифодаи ҳиссу ҳаяҷон бо бисёр ҷузъиёту тафсилот 
ва печу тоби тағйироташ, инчунин ба гуфтугӯи оддӣ 
наздик шудани забони шеъри лирикӣ аз ин мисраъҳои 
шеъри. А. Шукӯҳӣ «Барои дидаи дил роҳ наздик» 
(1954) ба хубӣ ба назар мерасад: 

“Шунидам ин, ки ту ранҷидӣ аз ман, 
Аҷаб не ғоибона, гӯй акнун; 
Чӣ кардам ин, ки ту дил кандӣ аз мав 
Зи роҳи ваъдаи худ рафта берун? 


Маранҷ аз ман, агар кардам гуноҳе, 
Бидеҳ, ҷоно, ба ҳарфи ман каме гӯш. 
Туро ман ҳеҷ гоҳе, ҳеҷ гоҳе, 
Намесозам, намесозам фаромӯш... 


Лабат аз рӯи себи тоза бинам, 
Қадатро аз ниҳоли сабзу зебо. 
Барои зеби дастат лола чинам, 
Аз он рӯи туро созам тамошо... 


Аскар Ҳакимов қайд карда буд, ки дар лирикаи 
А. Шукӯҳӣ «ҷои арзи бевоситаи ҳиссиётро тасвири ама- 
лиёт, ҳаракат ва ҷузъиёте гирифтаанд (гирифтааст -- 
М. Ш.), ки ба ҷуз маънии аслии худ барои ифодаи 
ҳиссиёте, ки дар дили шоир забона мезанад, хизмат 
мекунанд».?” Дар ин сурат, ҳар як рӯйдоди хурд, ҳар 
яке аз ашёи атроф ва андаке ҷунбиши он мётавонад 
ҳиссиёти амиқи қаҳрамони лирикиро ифода кунад. Чу- 
нончи шеъри «Гирифтам як шабе дасташ ба дастам» 
(1964): | і 


Баҳор омад, зи кӯҳсор об омад. 
Ба болои сарам" маҳтоб омад.. 
Ситора мезанад чашмак ба сӯям, 
Қи рав бар хона, вақти хоб омад. 


Маро аммо нигоре об кардаст, 
Рухамро зард чун маҳтоб кардаст. 
Чаро дар гирди кӯи ӯ, нагардам? 

Маро ишқаш чунин бехоб кардаст. ” 


Гирифтам як шабе дасташ ба дастам, 
Сари сарчашмае рафтам, нишастам, 
Зи бӯи ҳулбаи кӯҳӣ насиме 

Намуд имшаб аҷаб масти аластам.3 


КУ - МО Шукӯҳи. Асарҳои мунтахаб, ҷ. 1.-- Душ.: Ирфон, 1977, с. 
2 А. "Ҳакимов. Шеър ва замон.-- Душ.: Ирфон, 1978, с. 109. 
3 А. Шукӯҳӣ. Асарҳои мунтахаб, ҷ. 1, с. 176. 

Ҳам моҳияти фольклории шеър, ки ҳодисаҳои та- 
биат воситаи муҳимми зоҳир кардани ҳолати дили ин- 
сон аст, ҳам ба динамика, ба ҳаракати ҳиссу ҳаяҷон 
ва ашьё асос ёфтани шеър, бо нишонаҳои зоҳирии му- 
таҳаррин падид овардани ҳиссиёти ботинии амиқ («ги- 
рифтам як шабе дасташ ба дастам, сари сарчашмае 
рафтам, нишастам...») аз ин мисраъҳо намоён аст. 

Олами мутаҳаррик бо ҷилваҳои нозукаш ва пай- 
вастагиҳои аҷибу ғайри чашмдошташ ба лирика дохил 
гардида, барои ба таври конкрет ва қобили дид на- 
мудор шудани ҳиссу ҳаяҷон ва чигунагии он замина 
ҳозир кард. Он чи Ал. Михайлов «дарки эстетикии ни- 
шонаҳои моддии ҳастӣ» номидааст, дар шеър бештар 
аҳамият пайдо кард ва конкретияти “асосҳои ҳаётии 
ҳиссу ҳаяҷон зиёдтар шуд. Дар ин сурат, ҳиссу ҳаяҷон 
фақат номбар намешавад, танҳо қайд ва як-як баён 
намегардад, балки бо падидаҳои конкреташ пишон до- 
да моҳияташ кушода мешавад. : 

Бунёди шеърро ташкил кардани динамикаи рӯйдод- 
ҳои зиндагӣ, ки дар лирикаи А. Шукӯҳӣ мавқеи калон 
пайдо намуд, дар эҷодиёти баъзе шоирони дигар боз 
ҳам бештар вусъат ёфта, ба шаклҳои тозае зоҳир шуд. 
Дар шеъри А. Шукӯҳӣ ва баъзе шоирони дигар бештар 
ҷузъиёти хурди амалиёт аҳамият пайдо кардааст, ам- 
МО, масалан, дар эҷодиёти Қутбӣ Қиром як қисми ка- 
лони он -- ҳаракату амалиёти давомдоре воситаи ифо- 
даи фикру андеша ва ҳиссу ҳаяҷон гардид. 

Аз солҳои сӣ, ки кӯшише ба сӯи аз худ кардани 
принципҳои тасвири реалистӣ хеле қувват гирифт, дар 
байни ахли адаб майлу рағбате ба шеъри хурди су- 
жетнок пайдо шуда буд. Ҳамин майлу рағбат солҳои 
шасту ҳафтод афзоиш: ёфта ва аз ҷумла дар назми ли- 
рикии Қутбӣ Қиром сужет аҳамияти калон пайдо кард. 
Дар шеърҳои «Сӯҳбати фарвандон» (1969), «Ёд» (1972), 
«Шеъри аввалин» (1968), «Холиқи гулбур» (1976) ва 
ғайра воқиае, эпизоде, ҳатто як қисми калони зинда- 
гии Шахсе асоси ифодаи лирикиро ташкил намудааст. 
Аз ин ҷост, ки аҳли танқид аз сифати объективӣ пай- . 
До кардани лирика, аз шакли лирикӣ гирифтани мун- 
Дариҷаи эпикй дар назми Қутбӣ КҚиром сухан карда 
буданд ва Аскар Ҳакимов моҳияти онро чунин эзоҳ 
дода буд: «Ин тамоюл дар натиҷаи олами фардии қаҳ- 


1 Ниг: Ал. Михайлов. Азбука стиха.- - М.; Молодая гварлля, 
1982, с. 245. 

рамонро бо олами мураккаби пурҳодиса рӯ ба рӯ сох- 
та, ангезиш додан, ки дар натиҷаи он олами қаҳрамо- 
ни лирикӣ фарохтар, пургунҷоиштар, пурҳодисатар ме- 
шавад, ба вуқӯъ пайвастааст».! . 

Ин ҳам муҳим аст, ки аксари ин воқиаҳо, ки ба 
шеъри лирикӣ роҳ ёфтаанд, рӯйдодҳои воқеии ҳаётанд, 
ки бевосита аз зиндагии ҳамзамонони мо гирифта шу- 
даанд ва гоҳ номи прототип дар шеър айнан зикф ме- 
шавад. Сифати объективии лирика аксаран асоси ҳуҷ- 
ҷатӣ дорад ва Гулназар дар шеъри Қутбӣ Қиром «мав- 
қеи аввалиндараҷа доштани тасвири лаҳзаҳои гиро ва 
муассир», тасвири «манзараҳоеро, ки аслаш бояд мо- 
ли наср бошанд», таъкид намуда, гуфта буд, ки «да- 
лелу санади таърихӣ дар эҷодиёти ӯ рангу бори шеъ- 
рият касб мекунад».” Дар ҳақиқат, шоир рӯйдодҳои 
рӯзмарраро ба дараҷаи шеърият бардоштан мехоҳад, 
шеърият маънои баланди инсонии воқиаҳои зиндагиро 
мекушояд. Мазмуни граждании лирикаи Қутбӣ Қиром 
ба дарки амиқи конкретияти воқеии зиндагӣ асос ёфта- 
аст. Инро дар ҳаққи баъзе шоирони диғар ҳам гуфтан 
мумкин аст. : 

Лирикаи «босужет», аз ҷумла шеърҳое, ки бунёди 
онҳо бар андешапарварӣ буда, фақат аз мулоҳизаро- 
ниҳо иборатанд, дар эҷодиёти Қутбӣ Қиром низ ҳас- 
танд. Чунин ба назар мерасад, ки муҳимтарин хусу- 
сияти услуби Қутбӣ Қиром ба ҳам омадани унсурҳои 
тасвири таҳлилӣ ва принципи анъанавии ситоишу на- 
кӯҳиш аст. Ба қавли мунаққид, «тарафи шоёни дикқ- 
қати шеъри Қутбӣ он аст, ки асосу ҷанбаи тасвир ва 
васфро доро мебошад... Маҳаки шоирӣ баёни вуқӯъ бо 
ҳунари комили суханварӣ мебошад.. Дарёфти маънӣ 
дар абёти шеъри Қутбӣ Қиром аз роҳи ҳунару сухан- 
варист, на бо сӯзу соз ва бо ҳама алангаю дурахши 
назарбанд ин оташро андаке хармӣ намерасад».” Гу- 
мон меравад, ки бо ин андешаҳо моҳияти сабки Қутбӣ 
Киром асосан дуруст маънидод шудааст. Дар ҳақиқат, 
шеъри ӯ гоҳ аз андешаву дард бегона ва бештар ибо- 
рат аз ситоишу накӯҳиши маҳз аст. 

Шеъри лирикие, ки унсурҳои сужет дар он пурзӯр 


на ! А. Ҳакимов. Дар қаламрави сухан.-- Душ.: Ирфон, 1982, с. 
Ё 2 Гулназар. Фарзанди рӯдҳои шӯхҳ. Мад. Тоҷ., 14 дек. 1982. 
3 Х, Шарипов. Ташаккули услуб ва камолот. Садои Шарқ, 
.1984, Хе 8, с. 100. и 

аст, дар назми дигар шоирон ҳам ба назар мерасад. 
Аз ҷумла, М. Қаноат гуфта буд ки шеърҳои ў «Ма- 
Ну шабҳои бехобӣ» (1966), «Қатли Восеъ» (1966), «Да- 
воми нек роҳатро» (1966) «микросужети мустаҳкам до- 
ранд ва дар шакли бисёр хурд як воқиаи комилро бо 
фоҷиаю хушиҳояш фаро гирифтаанд», яъне ба лирика 
ғдар тасвири воқеият ва вусъати манзара унсурҳои эпи- 
кӣ вррид» гардидааст.! 

Унсурҳои эпикӣ ба лирика сар дароварда, ба фик- 

ру андешаҳо ва ҳиссу ҳаяҷон вусъат ва шиддат ме- 
бахшад. , 
«Шеъри медитативӣ, андешапарварии шоирона дар 
эҷодиёти Лоиқ мавқеи асосӣ дорад. Лоиқ лирики та- 
аммуқлисанд буда, шеъраш асосан аз фикру андеша- 
ҳон мураккаб ва пуршиддат фароҳам омадааст ва “дар 
ин ҷараён на фақат олами маънавию ахлоқии ҳам- 
Замонони мо, балки моҳияти иҷтимоӣ ва эҳсосоти граж- 
дании онҳо низ ифода мешавад. Андешапарварӣ Лоиқ- 
ро ба хикматомезӣ ва пандомӯзии классикӣ бештар 
наздик овардааст ва таъсири шеъри фалсафии гузаш- 
тагон дар назми ӯ нисбат ба дигар шоирони имрӯза 
ошкортар зуҳур кардааст. Аз ин ҷост, ки рубоию ду- 
байтӣ ва ғазал дар назми ӯ на фақат торафт мавқеи 
зиёдтаре ишғол менамояд, балки маҳз дар эҷодиёти 
вай бо вуҷули ҳама хусусиятхои имрӯзӣ шакли асили 
классикии худро бештар намоён карда истодааст. 

Лирикаи Лоиқ аксаран оҳанги драмавӣ дорад ва 
шиддати пурзӯри фикру ҳиссиётро барҷаста ифода ме- 
намояд. Шоир тазодҳои зиндагиро ба андеша мегирад, 
дар бораи зиддиятҳои табиати инсон, дар бораи зин- 
Дагӣ ва марг, меҳру муҳаббат ва кинаву адоват, шо- 
дию хурсандй ва ғаму андӯҳ, одамият ва ноодамӣ ан- 
деша меронад. Бархӯрди ин ҳама мабдаъҳои зидди 
ҳам драматизми лирикаи Лоиқро қувват медиҳад. 

Афзоиши драматизм дар лирикаи баъзе шоирони 
дигар ҳам (чунончи Қутбӣ Қиром, Гулрухсор, Камол 
Насрулло) ба мушоҳида меояд, вале дар шеъри Лоиқ 
қувваи хос дорад. 

Фикру ҳисси қаҳрамони лирикӣ дар шеъри Лоиқ 
ҳаётӣ, заминӣ буда, аз конкретияти воқеии зиндагӣ ғи- 
зо мегирад. Аскар Ҳакимов инро қайд карда, дар айни 


1 Андешаҳо оид ба шеъри имрӯз. Мусоҳиба бо Мӯъмин Қано- 
ат, Садои Шарқ, 1982, Х» 8; 6; 87; ќ 

замон гуфта буд, ки баъзан «тасвири ҳолати рӯҳия ва 
андешаю муҳокимаҳои лирикӣ аз воқеият як дараҷа 
ҷудо монда, муҳокимаҳои зеҳнӣ бар воқеияти тасвир 
афзалият пайдо мекунад» ва он гоҳ «шоир ба муҷар- 
радбаёнӣ мегузарад». Мунаққид инчунин таъкид кар- 
да буд, ки муҷаррадбаёнӣ дар шеъри Лоиқ торафт 
маҳдуд шуда истодааст ва метавон гуфт, ки медитация 
бештар ба «мушоҳидаҳои зинда», «ҷузъиёти . воқеият 
ва образҳои махсус» такя мекунад. 
Воқиаҳои конкрети зиндагӣ шоирро ба андеша ме- 
баранд ва аксаран андеша бо сарманшаи ҳаётиаш ба 
шеър дохил мегардад. Қаҳрамони лирикии Лоиқ ончу- 
нон андешапарвар аст, ки боре ҳатто рақси духтари 
зебои санъаткор ҳам дар дили ӯ шодӣ ва шӯру шавқ 
бедор накардааст, балки ӯро дар сари рӯйдодҳои зинН- 
дагӣ ба фикру мулоҳиза бурдааст («Раққоса», 1979): 


Меситезӣ, 

Мегурезӣ, 

Менавозӣ, 

Мегудозӣ, 
Панҷаҳоят мешуморад рӯзҳои рафтаро, 
Мекунад ошуфтадилтар шоири ошуфтаро. 
Бо парешонбозиҳои кокулони тобдор 
Ёдам орӣ аз парешонбозиҳои рӯзгор. . 
Ончунон фаттону гиро, 
Ончунон ларзону печон, 
Ончунон зебою шево, 
Ончунон ҷамъу парешон, 
Қ-аз фиребоӣ кушой уқдаи рози диламро, 

о Ёдам орӣ киштаамро, ҳосиламро...? 


Тамоми ин шеъри калон ба ҳамин тарз давом кар- 
дааст: мушоҳида ва андеша якҷо омадааст, сарманшаи 
андеша ва худи андеша дар шуури қаҳрамон зоҳиран 
паси ҳам, вале моҳиятан омехтаи якдигар вуҷуд до- 
ранд. Мулоҳизаронии ғайри конкрет дар баъзе мав- 
ридҳо шояд аз он ҷо сар мезанад, ки шеъри фалсафи- 
мазмуни Лоиқ гоҳ то андозае оҳанги публицистӣ до- 
рад. Баъзан бо шиддат ёфтани андешаи шоирона ха- 
рорати гражданӣ боло гирифта, фикру ҳиссиёт ба тар- 


і А. Ҳакимов. Дар қаламрави сухан, с. 155. 
2? Лоиқ. Варақи санг-- Душ.: Ирфон, 1980, с. 141. 

Зи публицистӣ ифода мешавад. Ин публицистикаи ош- 
короро дар шеъри фалсафӣ ҳодисаи манфӣ ба шумор 
овардан нашояд, зеро аз фаъолиятмандии граждании 
шоир ҳосил шудааст ва як воситаи дахолати ӯ ба рӯй- 
додҳои ҳаёт мебошад, Дар ҳаққи ин ки мулоҳизаронии 
тшублицистӣ ва оҳанги патетикӣ аз нишонаҳои конкре- 
ти воқеияти реалӣ канда нашавад, ғамхории доимӣ ло- 
Зим аст ва ин ғамхорӣ пояи реалистии шеъри фалса- 
фиро бештар устувор хоҳад кард. 

Чунон ки дар насри солҳои шасту ҳафтод (аз ҷум- 
ла романи Ҷ. Икромӣ «Ман гунаҳгорам», романи Ф. 
Муҳаммадиев «Палатаи кунҷакӣ», повести ӯ «Шоҳии 
япон», 1982 ва ғайра) ҷанбаи публицистӣ қувват ги- 
рифта буд, ин ҳодисаро дар назм ҳам, на фақат дар 
шеъри Лоиқ, балки. дар эҷодиёти дигарон низ дидан 
мумкин аст. Устувор шудани чанбаи публицистӣ хусу- 
сияти умумии тамоми адабиёт, ҳамаи жанрҳои он аст. 
Вале ҷанбаи публицистии шеъри Лоиқ аз хусусияти 
публицистии шеъри тоҷикии солҳои бисту сӣ фарқ до- 
рад. Шеъри солҳои бисту сӣ аксаран соф публицистӣ 
буда, мазмуни иҷтимоию сиёсии он бевосита ва ошко- 
ро баён мешуд, хусусияти тарғибию ташвиқии шеър 
рӯйрост ифода меёфт. Имрӯз дар шеъри Лоиқ ҷанбаи 
публицистӣ ин дараҷа истиқлоли эстетикӣ надорад, 
балки ҳамроҳ бо андешаву мулоҳиза, бо таҳлилу тас- 
вир аст, як ҷузъи муҳимми структураи мураккаби гу- 
ногунрангест. 

Имрӯз шоироне ҳам ҳастанд, ки ҷанбаи публицис- 
тӣ дар шеърашон нисбатан суст аст. Аз ҷумла Бозор 
Собир аксаран аз ҳаяҷономезии публицистӣ худдорӣ 
мекунад. Вай аз ҳама нишонаҳои сухани урён" худро 
дур медорад ва кӯшиш мекунад, ки ба воситаи ҷузъ- 
иёти бадеии конкрет ва манзара фикр ронад. Ҳатто 
дар шеърҳое, ки Бозор Собир ба мавзӯъҳои бузург на- 
вишта, ғояҳои олиеро - ифода кардааст, чунончи дар 
шеърҳои оид ба сарнавишти таърихии халқ -- «Бухо- 
ро», «Забони Ватан», «Муҷассамаи Айнӣ», «Теғи Си- 
но» ва ғайра, ки дар онҳо масъалаҳои асосии мавриди 
андеша қувват гирифтани эҳсосоти гражданиро тақо- 
зо доранд, низ оҳанги публицистӣ баланд садо наме- 
диҳад. Аксари чунин шеърҳои Бозор Собирро як навъ 
оҳанги ҳасрат ва маҳзунӣ фаро гирифтааст ва ин оҳанг 
аз нокомию номуродии таърихии халқи тоҷик ҳосил 
шудааст. 

Дар шеъри «Тоҷикистон» (1977) ифтихори ватан- 
дӯстонаи шоир на чун мафтунӣ ва саногун, балки чун 
ғамхорию дилсӯзии махсусе-дар ҳаққи Ватан, чун кӯ- 
шише дар роҳи зарра-зарра зиёд кардани дороиҳои 
моддию маънавии вай намоён мегардад. Ин ҳиссиёти 
ӯ нисбат ба Тоҷикистони серкӯҳи камзамин, масалан, 
чунин ифода шудааст: | ; 

Б2:3 " 
Тоҷикистон, Тоҷикистон, 
Ҳар куҷое рафтам аз оғӯши ту, 
Доманамро ман такидам раҳ ба-раҳ дар ҳар қадам, 
Пои худро раҳ ба раҳ то сарҳадат.. 
Бар замин афшонда рафтам, Р 
Аз паям то кам нагардад заррае хоки камат... 


Ҳар куҷо будам, набудам, . 

Ман ҳамон фарзанди деҳқони туям. 

Дар хаёли рези кӯҳсори ту ман ғам мехўрам, 
"Аз барои сабзаю хотири ту ман ғам мехӯрам. 

Аз гулӯям нагзарад нони ту бе ғамҳои тӯ, 

Бе ғами ту ман нанӯшам об аз дарёи ту.? 


Ин «ғам», ки дар бисёр шеърҳои Б. Собир ба назар 
мерасад, нишонаи як навъ некхоҳӣ ва ғамхорию дил- 
сӯзиест, ки дар табиати инсонии ӯ мавқеи алоҳида до- 
рад. Ӯ ба ягон чиз ва рӯйдоде бо чашми бетафовутӣ, 
беғамӣ ниѓариста наметавонад. Ӯро дили нарм ва ҳас- 
сосияти махсусе ҳаст, ки ба ҳар як рӯйдоди зиндагӣ 
бо ҳиссиёти нафис ва ҳаяҷони баланд чашми диққат 
медӯзад ва аз он чунин ҷиҳатҳое, чунин эҳтиёҷоту 
дардҳое меҷӯяд, ки онҳоро илоҷ кардан лозим аст. Му- 
носибати ӯ ба зиндагӣ ва падидаҳои гуногуни он ҳа- 
меша муносибати дардошноист, бо назари дардҷӯӣ ва 
шифокорӣ нигаристан аст. . - 

Дардошноӣ имрӯз қариб дар шеъри ҳамаи шоиро- 


" Мазмуни ин банди шеър шояд аз китоби Расул Ҳамзатов 
«Доғистони ман» илҳом шуда бошад. Чунонки Р. Ҳамзато» хи- 
коя кардааст, мардуми Доғистони камзамин аз меҳмонон илтимос 
менамоянд, ки вақти бозгашт ҷанги кафшу мӯзаашонро афшонанд, 
то ки заррае аз хоки Доғистон бо худ набаранд. Дар То- 
ҷикистон азиз будани хоку замин асоси мулоҳизаҳои шоиронаи 
Лоиқро дар шеъри «Хоки Ватан» ҳам ташкил кардааст ва чунон- 
ки танқид қайд карда буд (ниг.: А. Сатторов. Нуқтаи пайванд.-- 
Душ: Ирфон, 1982, с. 81), шояд низ аз нақли Р. Ҳамзатов илҳом 
шуда бошад. и ) 


? Бозор Собир. Мижгони шаб.-- Душ.: Ирфон, 1981, с. 5-6. 

ни тоҷик дида мешавад ва решаҳои он ба адабиёти 
классикии форсиву тоҷикӣ амиқ рафта, аз он тарзи 
махсуси тафаккуру маънавият ва дарки эмоционалии 
воқеият ғизо мегирад, ки иборат аз хоҳиши шариқн шу- 
дан ба ҳама дардҳои дунё, ҳама ғамҳоро ғами шахсии 
худ донистан, кӯшиши аз онҳо дур намондан, ба онҳо 
фаъолона дахолат кардан аст. Лекин сарчашмаи он 
фақат анъана нест, пеш аз ҳама, ҳассосияти иҷтимоии 
нависанда аст. Аз ин рӯ, «дарди иҷтимоӣ» --ғамхорӣ 
дар ҳаққи муҳимтарин масъалаҳои ҷамъият солҳои 
шасту ҳафтод дар тамоми адабиёти советии сермил- 
лати мо, хусусан дар адабиёти халқҳои Шарқи Сове- 
тӣ қувват гирифт. Мунаққид Яшар Қараев ҳангоми 
муайян кардани моҳияти адабиёти озарии солҳои шаст 
таъкид карда буд: «Умдатарин ғояи он (адабиёти оза- 
рии солҳои шаст -- М. Ш.) ин аст, ки ҳаёти бемаъна- 
вият бебунёду бепоя аст: мавҷудияти биологист, маҳ- 
румият аз дарди гражданӣ ва ташвишҳои иҷтимоӣ ме- 
бошад».! Бо дард тапидани дил яке аз нишонаҳои 
одамият шуд. Ҳамин ҳассосияти граждании дардош- 
ной дар шеъри ҳозираи тоҷикӣ аз ҳама пурзӯртар аз 
тарафи Б. Собир зоҳир шуда истодааст. Баъзан дар- 
ду ҳасрат дар лирикаи ӯ аҳамияти мутлақ пайдо - ме- 
кунад ва он гоҳ, чунон ки дар танқиди адабӣ қайд 
шуда буд, аз шеър «ба рӯҳӣ кас гаронӣ мерасад».? Ва- 
ле умуман нигоҳи дардҷӯи Б. Собир дар бисёр мав- 
ридҳо як шакли худхоссаи Зоҳир шудани рӯҳи граж- 
данӣ мебошад, аз фаъолиятмандии иҷтимоӣ, аз хоҳи- 
ши кам кардани дардҳо сар задааст. 

Дар лирикаи Бозор Собир шеърҳое ҳам ҳастанд, 
ки пур аз шодмонӣ ва намунаи ҳаловат бурдан аз зин- 
дагонӣ мебошанд. Чунончи шеъри «Суруди шабҳан- 
гом» (1979): 


Дар кадомин лона имшаб 

Қумрие хоб асту бедор, 

Ҷӯҷаҳояш зери болаш, 

Лонааш муште хасу хор. 1 
Хурраму осуда бод ин хоби ҳушёр. 


1 Единая, многонациональная --опьт, задачи, критерии. Всесо- 
юзная анкета критиков. Дружба народов, 1982, Хо 12, с. 957. 
2 А. Ҳакимов. Дар қаламрави сухан, с. 205. Ё 

Дар кадомин кӯча ҷўс 
Мекунад сӯҳбат ба чӯе, 
Мераванд аз кӯ ба кўе 
Ҷӯ ба ҷӯ бо гуфтугӯе. 
Хурраму осуда 
бод ин ҳамравонӣ, 
Хурраму поянда бод 
; “ин ҳамзабони. 
Дар кадомин барзан имшгб 
Роҳе дар паҳлӯи роҳе ҳуфтзаст. 
"Дар кадомин ҷогаҳ имшаб 
Шоҳе дар паҳлӯи моҳе хуфтааст. 
Дасти раҳ дар гардани роҳ, 
Дасти шаҳ дар гардани моҳ, 
Моҳи шабрав дар тамошо 
Хурраму осуда бод ин хоби зебо...! 


Ин шеър ҳама ба ҳамин минвол бо як оҳанги шӯх, 
дар ҳолати фараҳмандӣ, мамнуният ва навозишкорӣ 
гуфта шуда, гӯё қаҳрамон аз нашъаи зиндагӣ маст 
аст. Дар айни замон, нишонаҳои мушоҳидакории мах- 
суси Б. Собир ва биниши хоси ӯ аз ин шеър намоён 
аст. Ӯ на фақат ҳолатеро мебинад, ки байни хоб ва 
бедорист («қумрие хоб асту бедор») -ва онро «хоби 
ҳушёр» номидааст, балки қобилияте дорад, ки ҷуй ва 
роҳро монанди инсон, мисли махлуқи зинда дар ама- 
лиёт дида, сӯҳбати ду ҷӯйро мешунавад ва чунон ки 
Хайём дастаи кӯзаро дасти ёре бар гардани ёре тасав- 
вур карда буд, ба назари ӯ ҳам ду роҳ даст ба гардани 
якдигар доранд. Борикбинӣ ва нозукшунавӣ, тахайюли 
рангини баландпарвоз ва рамзҷӯӣ, ки аз муҳимтарин 
аломатҳои тафаккури бадеии Бозор Собир мебошад, 
аз ин: мушоҳидаҳо намудор аст. 

Шеърҳои «Ғазали арӯсӣ» (1979), «Ҳар саҳар аз 
хандаи хуршеди ховар» (1979), «Ошиқон» (1979), «Иш- 
қи тиллоӣ» (1979) ва ғайра ҳамчунин аз шодию шавқи 
зиндагӣ саршоранд. Дар ҳаққи шеъри Бозор Собир 
тамоман дуруст таъқид шуда буд, ки «назми ӯ асо- 
сан назми муҳаббат аст нисбат ба ҳаёт ва хушиҳои 
зиндагӣ. Ватан ва аҳли он».? 

Ҳама чизро зинда тасаввур кардан, монанди инсон 


1 Б. Собир. Мижгони шаб, с. 104. 
” А. Сайфуллоев. Дунёи шеър. Садои Шарқ. 1980, ХЖ» 9, с. 135. 

дар такудав, дар сари фикру ҳис дидан аз муҳимтарин 
хусусиятҳои биниши Б. Собир аст. Қаҳрамони лирикии 
ў бо табиат як шудааст, аз он ҷудоӣ надорад, худро 
як ҷузъи табиат ва ҳар як унсури табиатро монанди 
худ мебинад. Аз байни шоирони хозираи тоҷик, ки ак- 
сарашон аз деҳот, аз оғӯши табиат берун шуда, ба 
шаҳр омадаанд, аз ҳама бештар Бозор Собир байни 
худ ва табиат як пайванди ногусистанӣ эҳсос менамояд. 
Эҳсоси шоиронаи табиат, як навъ эҳсоси нозук ва пур- 
меҳр мағз андар мағзи шеъри ӯ роҳ ёфта, ассоциацияҳои 
аҷибе ба миён овардааст. Табиати шоиронаи Бозор 
Собир, биниши эстетикии худхоссаи вай дар тасвири 
манзараҳои табиат аз ҳама мукаммалтар намудор шу- 
дааст. РУТ, 

Вай ҳар чизро ба таври худ мебинад ва чунон ме- 
бинад, ки шояд ягон каси дигар ба ин тарз нахоҳад 
дид. Дар шеъри «Дар миёни бистари оҳарие» (1979) 
ҳама шаб ва ҳама чиз дар зери ширмаҳтоб сафеду 
широлуд намуда, дар шуури шоир тасаввуроти аҷиби 
ғайри чашмдошт ва ассоциацияҳои -ҳайратангезе ба 
вуҷуд овардааст: 


Гӯиё аз шеъри широлуди ман 
Сояҳо чун коғазе нам мекашанд. 
Ишқи маҳтобии ширини маро 
Қӯчаҳо бо шири маҳ дам мекашанд. 


Агарчи ин бинишу тасаввурот ғайриоддӣ мебошанд, 
аз он сабаб мафҳуманд, ки аз дарки пурҳиссиёте ҳо- 
сил гардидаанд ва ба як тарзи махсус ба хаёлоти ран- 
гини шоири ҳассос таъсир кардани рӯйдодҳову муҳит- 
ро нишон медиҳанд. Таассуроте, ки дар шеъри «Ишқи 
тиллой» тасвир ёфтааст, боз бештар номуқаррарӣ ба 
назар мерасад. Инак, чанд банди он: 


Дар гулӯи ҷӯйборон об қул-қул мекунад, 
Гӯёи чун кӯдаке дар хоб механдад замин. 
-Қӯчаҳо дар рӯ ба рӯи мо кушод афтодааст, 

Шаҳр аз пешона бикшодаст чин... 


Эй ҷавонӣ, эй ҷавонӣ, 

Садқаи ин зиндагонӣ. 

Метавонад зарҳали маҳтоб аз рӯяш, 
Аз баёзи гарданаш, 

Аз дасту бозуяш. 

Бӯсаҳои ошиқӣ дар оби зар тар мешаванд, 
Бӯсаҳои ошиқӣ зар мешаванд... 


Баргҳоро аз сари роҳ 

Мезанад шаббода ҷорӯб. 

Меваи заррини маҳ дар шоҳи абр 
Мерасад то рӯи девори ғуруб. 


Ман намедонам дар ин маҳтобшаб БФ: г 
Мисли ман имшаб кӣ зар бардошта. 

Моҳи тиллоӣ намепояд агар, 

Ёри тиллоӣ ба ман бигзошта. 


Ин ҷо таассуроти шоир аз маҳтобшабе, ки моҳ ан- 
дак зард метобад, ифода шудааст. Бо вуҷуди ин, дар 
шаби маҳтоб оламро зарду заррин дидан, аз «зарҳа- 
ли маҳтоб», «моҳи тиллоӣ», «меваи заррини моҳ» гал 
задан, «дар оби зар тар» шудани бӯса ва ҳоказо ҳама- 
гӣ аҷиб ва ғайриоддӣ мебошад. Ин тасаввурот эҳсосо- 
ти" ҷавонеро, ки аз нашъаи ишқ сархуш аст ва ҳама 
чиз ба назараш заррин менамояд, бисёр хуб ифода 
намудааст. 

Ба ин муносибат, ба байти якуми порҷаҳои боло 
низ диққат ҷалб кардан мехоҳем. Садои оби ҷӯйро чу- 
ни тасвир кардан, хусусан чунин ташбеҳи он, ки гӯё 
замин дар хоб монанди кӯдаке механдад, аз дили нар- 
му навозишкори деҳқонзодае, ки ба обу замин меҳри 
дилнавозе дорад, аз тахайюли қасе, ки дорои шуна- 
воии махсусест, сар зада метавонист. 5 

Нишонаҳои биниши хоси Бозор Собир аз ҳамаи 
шеърҳои ӯ ба мушоҳида меояд. н 

Аз он чӣ гуфта шуд, ба назари мо, чунин хулоса 
баровардан мумкин аст, ки биниши таҳлилӣ ва тафак- 
кури ассоциативӣ дар шеъри Бозор Собир бештар ху- 
сусияти тасвирӣ дорад ва шеъри тоҷикиро бо мушо- 
ҳидаҳои нозуки хосса, бо манзараҳои рангини ғайри 
чашмдошт ғанӣ карда истодааст. 

Услуби хоси Бозор Собир яке аз ҷолибтарин ҳоди- 
саҳое. дар назми ҳозираи тоҷикӣ буда, дар баробари 
дигар сабкҳои фардӣ, ки шоирони намоёни мо доранд, 
барои таъмин кардани гуногунию рангорангии адабиё- 
ти тоҷик роли муайян мебозад. Мо дар боло ҳамин 
тавр барҷаста ифода шудани шахсияти эҷодии Лоиқ 
ва Қутбӣ Қиромро мухтасаран дидем. Бешубҳа, аз на- 


! Б. Собир. Офтобниҳол.-- Душ.: Ирфон, 1982, с. 39--41. 

зар гузаронидани хусусиятҳои диди эстетикии дигар 
шоирон боз чанд ҷиҳати муҳимми ғанои рӯзафзуни 
шеъри имрӯзаи моро нишон хоҳад дод. 

Муҳимтар он аст, ки шумораи шоироне, ки фар- 
дияти эҷодиашон бо қувваи азиме ифода шуда бошад, 
дар "адабиёти тоҷикӣ торафт меафзояд. Аз ҷумла ли- 
ризми нарми пурҳарорат ва чашмандози фарохи олам- 
бини М. Турсунзода, сухани эпикии публицистии М. 
Миршанар, ки ба тасвири фаъолияти амалии инсон 
бештар аҳамият медиҳад,! дар назми мо мавқеи  му- 
ҳим дорад. Ҳоло лиризми пуршиддати драмавии фал- 
сафимазмуни М. Қаноат ва паҳнои эпикии баъзе асар- 
ҳои вай барои муайян шудани симои хоси шеъри ҳо- 
зираи тоҷикӣ роли калон бозида истодааст. 

Дар шеъри Гулназар ва Гулрухсор ҳам нишонаҳои 
худхоссагӣ қавист. Аз ҷавонон Қамол Насрулло ва 
Зулфия ҳам баъзе аломатҳои махсусият зоҳир карда 
истодаанд. 

Ҳарчанд ки ифода шудани фардияти эҷодӣ, дар 
шеъри ҳамаи шоирон ба як дараҷа нест (дар эҷодиё- 
ти баъзеҳо бештар ва дар эҷодиёти баъзеҳо камтар 
ифода мешавад), метавон гуфт, ки шеъри ҳозираи то- 
ҷикӣ аз ҷиҳати гуногунии диди эстетикӣ ва услубҳои 
фардӣ аз ҳамаи давраҳои пештараи инкишофи ада- 
биёти советӣ ғанитар аст. Ин ҳамоно натиҷаи устувор 
шудани пояҳои реалистии назм мебошад. Агарчи назм 
рангҳои -романтикии худро аз даст надод, диди реа- 
листӣ мунтазаман қувват гирифта, падидаҳо ва шак- 
лу воситаҳои ифодаи он гуногунтар шуда истодааст. 
Афзоиши гуногунию рангорангии услубҳои фардӣ, ди- 
ди реалистӣ ва шаклу воситаҳои бадей имконоти шеър- 
- ро дар фарогирии эстетикии воқеияти реалӣ зиёдтар 
кард. Назари воқеъбини шоирон ва эҳсоси шоиронаи 
онҳо нозуктар шуда, ҳам андак дигаргунии ноаёни ҳо- 
лати рӯҳияи инсон, ҳам тағайюроти куллии психологияи 
иҷтимоии мардум мавриди мушоҳида қарор ёфтааст. 
Дар айни замон, масъалаҳои фалсафии ҳастии одами- 
зод, моҳияти таърихи халқ ва проблемаҳои бузурги ола- 
ми имрӯза ба доираи андешаи шоирона даромадааст. 
- Ғанову гуногунии рӯзафзун, ки дар фарогирии мав- 
зӯоту масъалаҳо, дар шаклу тафаккури лирикӣ дида 
мешавад, аз камолоти эстетикии шеър гувоҳӣ медиҳад. 
1984 
1 Дар ин бора ниг. А. Ҳакимов. Шеър ва замон, с. 45--52. 

АДАБИЁТ ВА ФАЛСАФАИ ҲАСТӢ 
(Ҷавоби саволҳои «Садои Шарқ») 


Савол. Вазъи умумии инкишофи адабиёт дар зинаи 
имрӯза чӣ гуна аст, назари Шумо ба равишҳои тоза ва 
равияҳои диққатангезй насри солҳои ОХИр аз чӣ ибо- 
рат аст? ! ае 

Ҷавоб. Агар нимаи аввали солҳои ҳаштодро ба на- 
зар гирем, ба фикри камина, дар ин муддат адабиёти 
тоҷик бисёре аз муҳимтарин равияҳоеро, ки солҳои пеш 
ҳам дида мешуданд, давом дод. Чи дар шеър, чи дар 
наср ва драматургия барои афзоиш додани ғаномандии 
анъанаҳои пурсамари адабиёти советӣ, барои фаро ги- 
рифтани мураккабиҳои воқеияти иҷтимоӣ ҷустуҷӯйҳои 
эҷодӣ идома доштанд. Гап дар адади асарҳои нав Нест, 
дар ин нест, ки чанд романи нав, чӣ миқдор асарҳои 
манзуми тоза ё чӣ қадар драмаҳои ҷолиби диққат ба 
вуҷуд омаданд. Гап,пеш аз ҳама дарон аст, ки адабиёт 
ва жанрҳои алоҳидаи он дар фарогирии эстетикии Вв0- 
қеият, дар кашфи моҳияти рӯйдодҳои зиндагӣ ба чӣ му- 
ваффақиятҳо ноил гашт. Аз ин ҷиҳат, инкишофи жанр- 
ҳои гуногуни адабиёти тоҷикӣ ба як поя нест ва ба ақи- 
даи мо, наср бештар ва драматургия камтар комёбӣ 
дорад. Драматургия қафомондагии пештараи худро ҳа- 
нӯз бартараф накардааст, ҷустуҷӯйҳои ғоявию бадеии 
драматургҳои мо ҳанӯз аз амиқрафти ҷиддии назари 
иҷтимоиву фалсафӣ бенасиб ё камнасиб аст. Бешубҳа, 
драматургия ҳам дар солҳои ҳаштод бо дастовардҳое 
қадам ба пеш гузошта истодааст. Асарҳои Меҳмон Бах- 
тӣ, Абдусалом Атобоев, Фазлиддин Муҳаммадиев, Нур 
Тарабов ва дигарон, дар нашриётҳои марказӣ чоп шу- 
дани драмаҳои баъзеи онҳо ва марҳум Ғанӣ Абдулло, 
бешақ, аз комёбиҳои мост. Лекин барои аз ақибмонда- 
гӣ баровардани драматургия ҷидду ҷаҳди бештаре ло- 
зим меояд. Драматургия ҳоло бештар пойбанди санад- 
ҳои ҷудогонаи зисту маишат аст. Шубҳае нест, ки ҳа- 
маи фактҳои зиндагӣ муҳимманд ва Дарки ғОЯВИВУ Э06- 
тетикии онҳо зарур аст. Вале асар дар доираи барра- 
сии рӯйдодҳои зиндагонӣ маҳдуд набояд монад. Чаш- 
мандози фарох, ҷамъбастҳои вусъатнокқи иҷтимоиву 
фалсафӣ асарро ба шоҳроҳи адабиёти бузурге хоҳад 
баровард. ; 

Чун аз муваффақиятҳои наср гап мезанем, маҳз ҳа- 

минро дар назар дорем, ки дар баъзе асарҳо материали 


муҳимми ҳаётиро бо биниши амиқраве аз худ кардан 


ва тасаввури моро дар бораи моҳияти як давраи конк- 
рети таърих, дар бораи дирӯзу парирӯз ё имрӯз тако- 
мул додан муяссар шуд. Арзиши асарҳои асосии насри 
панҷ соли охир дар он аст, ки катъи назар аз ин ки 
дар асоси материали нави ҳаётӣ- ба вуҷуд омадаанд ё 
не, дорои концепцияи муҳимми замон мебошанд, мазму- 
ин иҷтимоиву таърихии ҳодисаҳоеро аз ягон ҷиҳат 
амиқан падид меоранд ва аз ин рӯ, барои дарки таъри- 
хиву фалсафии зиндагии халқ замина тайёр мекунанд. 

Аз ин ҷиҳат, хусусан романи Ҷалол Икромӣ «Са- 
фар-махсум дар Бухоро» (1982) ҷолиб аст. Чунон, ки 
танқиди адабӣ қайд карда буд, Ҷ. Икромӣ дар ин ро- 
мани на чандон калон ҷустуҷӯиҳои иҷтимоиву таъри- 
хӣ ва маънавиву ахлоқиеро, ки дар сегонаи «Дувоз- 
даҳ дарвозаи Бухоро» пеш гирифта буд, давом дода 
ва амиқтар бурда, боз як парда аз рӯи ҳақиқати таъ- 
рих бардошт: дар шароити авҷ гирифтани ҳаракати 
озодихоҳӣ шаклу мазмун дигар кардани «олами хан- 
да», ба шаклҳои нави мубориза (муборизаи маориф- 
парварон) мувофиқ шудан ва дар тайёр кардани за- 
минаи инқилоби иҷтимоӣ фаъолона иштирок намуда- 
ни онро нишон дод. Ин дар адабиёти мо сухани наве 
буд ва тадқиқи бадеии даврони инқилоб, балки ара- 
фаи он бо ин асари Ҷ. Икромӣ такмил ёфт. 

Ин аст, ки амиқрафти тадқиқи бадеии воқеияти 
конкрети иҷтимоиву таърихӣ дар насри мо идома до- 
рад ва инро яке аз равияҳои пурсамари ояндадор ме- 
тавон донист. Амиқбурди минбаъдаи ин тадқиқ имкон 
хоҳад дод, ки фарогирии эстетикӣ ва дарки фалсафии 
таърихи тӯлонӣ ва шарофатмандонаи халқ пайваста 
такомул бинад. 1 

Чанд асари қалони дигар -- романи Расул - Ҳодизо- 
да «Ситорае дар тирашаб» (1982) ва повести ӯ «Иш- 
қи духтари Рум» (1985), романи Юсуф Акобиров «Ду- 
нё ба умед» (1984), ҳикояҳои таърихии Абдурофеъ 
Рабиев, Адаш Истад, Муҳаммадзамони Солеҳ "ва ди- 
гарҳо низ дар ҳамин роҳ ба вуҷуд омадаанд. Баъзеи 
ин асарҳо дар мавзӯу масъалаҳои мавриди таваҷҷӯҳи 
худ устуворона содиқ будани муаллифон (масалан, Р. 
Ҳодизода)-ро нишон медиҳад, аммо баъзеи дигар аз 
оғоз ёфтани таваҷҷӯҳоти тозае дар эҷодиёти нависан- 
дае (чунончи Адаш Истад) мужда мерасонад. Дар 

ҳар ду сурат ҳам, қатъи назар аз он Ки равияи жан- 
риву услубии муаллифон гуногун буда, бадеияти асар- 
ҳо низ ҳамсанг нест, торафт вусъат ёфтани тадқиқи 
воқеияти таърихиро мебинем. Таърихи дуру наздик ҳар 
чӣ бештар диққати нависандагонро ба худ мекашад. 
Ҳофизаи таърихӣ сол то сол фаъолтар шуда истодааст. 

Дар адабиёти советии сермиллати мо фаъол шуда- 
ни ҳофизаи таърихӣ ҳоло бештар бо дарки моҳияти 
ҷустуҷӯҳои маънавию ахлоқии аҷдодон вобастагӣ дош- 
та, маҳз аз ҳамин ҷиҳат мазмуни фалсафӣ . мегирад 
ва ба масъалаҳои замони ҳозира алоқаи ногусистанӣ 
пайдо мекунад: воқиаҳои хурду калони таърих барои 
амиқтар сарфаҳм рафтан ба моҳияти аслии ҳастии ин- 
сон ва фаъолияти иҷтимоии шахс мавриди андешаҳои 
доманадоре мегарданд, то ки барои фаҳмиши имрӯзаи 
ин масъалаҳои адабии зиндагӣ замина тайёр шавад. 

Савол. Ба таъбири Пушкин гӯем, «иззату икроми 
гузаштаро ба ҷо овардан сирату сомонест, ки фази- 
латро аз ҷаҳолат фарқ мекунад». Мавлонои Румӣ низ 
дар ин боб фармудааст, ки ҳар қиссаро луғзест, қис- 
саро ҷиҳати он луғз оваранд, на аз баҳри дафъи ма- 
лолат, яъне тааммуқи фалсафӣ сари воқеоти таърихи 
куҳану нав зиёда муҳим аст. 

Ҷавоб. Воқеан дар насри ҳозираи тоҷик, мутаасси- 
фона, ҷанбаи фалсафии биниши таърихӣ ҳанӯз чан- 
дон пурзӯр нест. Диққати нависандаѓони тоҷик беш- 
тар ба зоҳири рӯйдодҳои таърих нигаронида шудааст 
ва ин ҳолат барои ҷамъбастҳои ҷиддии иҷтимоиву фал- 
сафӣ кам имкон медиҳад. 

Ҳатто дар романи Р. Ҳодизода «Ситорае дар ти- 
рашаб», ки Аҳмади Дониш барин як марди бузурги 
таърих, як шахсияти барҷастаи интеллектуалӣ  қаҳ- 
рамони асоси қарор ёфтааст, ҷанбаи интеллектуалӣ 
суст аст. Дуруст аст, ки ҳоло фақат қисми якуми ин 
роман чоп шудааст ва дар ин қисм камолоти маъна- 
вии Дониш не, балки оғози фаъолияти ӯ, давраи та- 
шаккули ақидаҳои иҷтимоиву сиёсӣ, фалсафӣ ва ада-. 
биву эстетикии вай-тасвир ёфтаасту бас. Лекин медо- 
нем; ки ташаккули афкори иҷтимоиву фалсафӣ ва эс- 
тетикии Дониш аз аввал, аз солҳои ҷавонӣ баробари 
фарогирии куллии андӯхтаҳои маънавии гузаштагон 
ҷараён меёфт, натиҷаи дарки маънову мундариҷаи рӯй- 
додҳои конкрети замона дар партави сабақҳои таърих, 
дар партави ҷустуҷӯҳои маънавии гузаштаву муосири 

халқҳову кишварҳои гуногун буд. Ин процесси ботинии 
Мураккаб, пурпеч, зиддиятнок, ин бунёди интеллектуа- 
лии ҳастии Дониш, ба андӯхтаҳои фалсафиву маъна- 
вии гузаштагон сахт алоқаманд будани он аз доираи 
сужети романи «Ситорае дар тирашаб» қариб тамоман 
берун мондааст ва фақат баъзе нишонаҳои он гоҳ-гоҳе 
андак ба чашм мерасаду бас. Ташаккули шахсияти 
Дониш дар роман ҳоло аз процесҳои амиқу пуртало- 
туми ботинӣ маҳрум аст. Ӯ дар ин асар қавиирода, 
донову бино, дурандеш ва сиёсатмадори чораҷӯю чо- 
расоз аст, вале шахсияти барҷастаи интеллектуалӣ 
нест. Мо ҳастии Аҳмади Донишро аз ғайри умдатарин 
масъалаҳои моҳияти маънавии зиндагии инсон ва фаъо- 
лияти ҷамъиятиву таърихии вай тасаввур карда на- 
метавонем ва аз ин рӯ, образи ӯ дар роман то андо- 
зае дур аз ғаномандию мураккабии воқеӣ ба назар 
мерасад. ; 

Дар романи Юсуф Акобиров «Дунё ба умед» :бо- 
шад, ба фикри мо, ягон концепцияи муайяни фалсафӣ, 
фаҳмиши ба худ хоси замон ва мардони таърих ифода 
нашудааст. Шояд дар натиҷаи ҳамин аст, ки нависан- 
да дар бисёр мавридҳо навиштаҳои устод Айниро ай- 
нан такрор мекунад. 

Ин аст, ки дар баробари вусъат ёфтани тадқиқи ба- 
деии таърих ва фаъол шудани ҳофизаи таърихӣ, ки 
ҳодисаи муҳиммест, суст шудани ҷанбаи фалсафии ди- 
ди нависандагон мушоҳида мегардад ва ин ҳам шояд 
равияе дар насри ҳозира бошад, ба ҳар ҳол аз тамою- 
лотест, ки ба амиқ рафтани ҷустуҷӯйҳои эҷодӣ монеъ 
меоянд. 

Савол. Оё мумкин аст, ки масъалаи ҳофизаро ан- 


- даке муфассалтар эзоҳ диҳем? 


Ҷавоб. Масъалаи ҳофиза аз умдатарин қисмҳои хуўд- 
шиносии иҷтимоиву таърихии шахс ва ҷамъият, худо- 
гоҳии маънавию ахлоқӣ ва инкишофи ҳозираи он бу- 
да, комилан фалсафист. Чунин масъалаҳоро дар ада- 


биёт фақат бо ҷамъбастҳои пурдоманаи иҷтимоиву фал- 


сафӣ ҳал кардан мумкин аст. Таърих танҳо як воситаи 
афзоиши шавқангезии адабиёт нест. Биниши моҳият- 
ҷӯи амиқрав даркор аст, ки сабақҳои ибратомӯзи ди- 
рӯзу парирӯзро ба хидмати имрӯзиён гузошта, дар ҷус- 
туҷӯйҳои маънавию ахлоқӣ ба ҳамзамонони худ дасти 
ёрӣ дароз кунем ва дар мавриди дарки амиқи сириш- 
ти инсонии одамизод ба онҳо ёвар бошем. Аз ин рӯ, 

бо масъалаҳои рӯзгорони мо сахт робита доштани масъ- 
алаҳое, ки нависандаи таърихнигор мебардорад, хе- 
ле муҳим аст. Баррасии таърих ва давраҳои ҷудого- 
наи он ба эътибори дархостҳои имрӯз ва фардо арзи- 
ше дорад, вагарна бидуни матлабе ба гузашта нига- 
ристан асту бас. Масъалаҳои муҳимми зиндагонии ди- 
рӯз барои бо ҳама конкретият равшан гардидани ҷид- 
дияти масъалаҳои имрӯз замина ҳозир менамоянд ва 
баръакс, бинишгоҳи кунунӣ барои падид овардани Ҷи- 
ҳатҳои нав ба нави ҳақиқати таърих имкон фароҳам 
меорад. Ба ин маънӣ ҳам таърих ва замони ҳозира 
аз якдигар ҷудоӣ надорад. Аммо, ба назари мо, масъа- 
лаҳои асосии маънавию ахлоқии насри таърихӣ ба он 
масъалаҳое, ки имрӯз ҷамъияти мо дар сари ҳалли он- 
ҳо ҷидду ҷаҳд ба харҷ медиҳад, ҳанӯз кам робитаман- 
дӣ пайдо кардаанд, ба ҳар ҳол, дар ин миён алоқаи 
бевосита ва батаъкид ҳанӯз кам дида мешавад. 

Ин норасоии насри таърихиро насри ҳозирамавзӯъ 
ҷиддан ислоҳ карда истодааст. Ҳоло яке аз муҳимта- 
рин равияҳо дар тадқиқи бадеии масъалаҳои замони 
ҳозира ҷустани решаҳои иҷтимоиву таърихии ОНҲО Ме- 
бошад. Ин равия дар романи Фазлиддин Муҳаммадиев 
«Палатаи кунҷакӣ» (1974) хеле барҷаста ифода шуда 
буд, имрӯз дар эҷодиёти Саттор Турсун, Ӯрун Кӯҳзод, 
Сорбон ва дигарон давом кқкарда истодааст. Дар повес- 
ти Саттор Турсун «Зиндагӣ дар домани талҳои сурх» 
(1982), романи Ӯрун КҚӯҳзод «Ҳам кӯҳи баланду ҳам 
шаҳри азим» (1983), романи Сорбон «Актёр». (1983), 
повести Баҳром Фирӯз «Тору пуд» (1983) ва ғайра 
қаҳрамони ҳамзамони мо кам ё беш бо робитаҳои гу- 
ногунаш, аз ҷумла ба пайвандҳои таърихиаш аз наза- 
ри таҳқиқ гузаштааст. Дар повести С. Турсун таърихи 
дур --воқиаҳои давраи истилои муғул, дар романи 
Қӯҳзод гузаштаи наздик -- овони инқилоб, солҳои бис- 
ту сӣ, дар романи Сорбон ва повести Баҳром Фирӯз 
«ҳофизаи маданӣ» -- шеъри устод Рӯдакӣ ва дигар клас- 
сикон як ҷузъи муҳимми андешаҳои қаҳрамони ҳам- 
замони мо мебошад ва ташаккули худшиносии иҷти- 
моиву маънавии қаҳрамон аз ягон ҷиҳат ё аз бисёр 
ҷиҳатҳо ҳамбаста бо сабақҳои таърих аст. Рӯйдодҳои 
таърихии гузаштаи наздик дар романи Қӯҳзод «Ҳам 
кӯҳи баланду ҳам шаҳри азим» ончунон мавқеъ иш- 
ғол кардаанд, ки мунаққиди ҷавон М. Раҷабов ба наз- 
дикӣ онро ҳатто «асари ҳозирамавзӯи таърихӣ» но- 

мид. Ба масъалаи то чӣ андоза қобили қабул будани 
ин истилоҳ дахл накарда, ҳаминро гӯшзад менамоем, 
ки ҷустуҷӯи истилоҳоти нав худ як нишонаи дигаргу- 
нии ҶҷИиДДӢ дар созмони наср аст. Дар струклураи та- 
факкури бадеии нависандагон дигаргуние рӯй дода, 
дар хусусиятҳои жанриву услубии асарҳои онҳо акс 
ёфта истодааст ва аз ҳамин сабаб, зарурати ҷустани 
истилоҳоти нав пеш омадааст. ; . 

Оре, дар замони ҳозира созмони тафаккури шахс 
ҷиддан дигар шудааст. Ин дигаргунӣ афзоиши доимии 
робитаҳои ҳаётии шахс, алоқаҳои замониву маконии 
вай, инчунин торафт мураккаб шудани ин  алоқаву 
робитаҳоро дар худ инъкос додааст. Таърих дар ин 
пайвандҳои ногусистанӣ мавқеи махсус дорад. Шуури 
ҳамзамонони мо ҳар чӣ бештар хусусияти таърихӣ 
пайдо мекунад. Тафаккури таърихии шахс дар айёми 
мо пайванди замонҳову халқҳо, робитаи нозуки насл- 
ҳои гуногун ва дирӯзу имрӯзро торафт мукаммалтар 
фаро мегирад. Ҳамин ҷараёни муҳим дар адабиёт ҳам 
акс ёфта истодааст. Ҳоло баъзе нависандагони намоё- 
ни мо, чунончи Чингиз Айтматов, моҳияти ҳастии ин- 
сонро дар ҳофиза мебинанд, дар ин мебинанд, ки инсон 
асли моҳияти инсонии худро то чӣ андоза падидор мео- 
рад, оғозгоҳҳо, саргаҳу сарчашмаҳои: онро ба чӣ да- 
раҷа дар ёд дорад ва азиз медорад. Дар ҳақиқат, фа- 
ромӯш кардани моҳияти инсонии худ маҳрум шудан 
аз он аст, ҳатман ба чунин маҳрумият меорад, аз ода- 
мизод манқурте месозад, ки онро Ч. Айтматов дар ро- 
мани «Дуроҳаи Бӯронӣ» тасвир намудааст. Аз ин рӯ, 
моҳияти Одамизод дар ҳофиза, дар маҳфуз доштани 
асли инсонии худ, ҳама некию хайр, ки дар зоти инсон 
ҳаст, ҳама сифатҳои олӣ, ки дар тӯли асрҳо гирд ома- 
дааст, ифода меёбад. Академик Д. С. Лихачёв гуфта 
буд: «Ҳофиза ба қувваи нобудиовари замон зид меис: 
тад ва он чиро, ки маданият ном дорад, ҷамъ меорад». 
Ин олими намоёни советӣ боз таъкид намудааст: «Рӯ 
овардан ба кӯҳнагиҳо, аз нав зинда кардани кӯҳнагиҳо, 
нигоҳ доштани онҳо ҳаргиз даст кашидан аз навиҳо 
нест, балки фаҳмиши нави кӯҳнагиҳо ва решаҳои худ 
мебошад, худро дар таърих эҳсос кардан аст». Алҳақ, 
фаромӯш кардани гузаштаҳо теша ба решаи худ задан 
аст ва баръакс, худро дар таърих эҳсос намудан чунин 
маънӣ дорад, ки ҳар фард худро як ҷузъи башарият 
мебинад, ба ҳар некӣ ва чизи олӣ, ки таърихи баша- 

рият ва маданият эҷод кардааст, шарик медонад. Гу- 
заштаро баргардонидан мумкин нест ва зарурат надо- 
рад, вале таърих дар ҳастии маънавии мо ҳамеша маҳ- 
фуз ва омили фаъоле бояд бошад. ; 

Аз ин ҷост, ки ҳофиза, аз ҷумла он чӣ «ҳофизаи ма- 
данӣ» ном гирифтааст, ҳоло аз муҳимтарин масъала- 
ҳои ҳастии маънавии инсони имрӯза аст. Дар адабиёти 
ҳозираи тоҷикӣ, дар асарҳои Ф. Муҳаммадиев, Сорбон, 
Қӯҳзод, Саттор Турсун, Баҳром Фирӯз ва дигарон тад- 
қиқ шудани падидаҳои гуногуни ҳофизаи таърихии 
шахе нишонаи он аст, ки адабиёт ба масъалаҳои асо- 
сии олами маънавию ахлоқии мардуми имрӯз дахл кар- 
да истодааст. Ҳофизаи қаҳрамони чунин асарҳо торафт 
пургунҷоиш шуда, таърих ба чашмандози вай фарохие 
бахшида истодааст. Қаҳрамон бисёре аз неку бад ва 
талху ширини таърихро ба андеша гирифта, меъёри 
баҳои рӯйдодҳои хурду; калони ҳаёти ҳозира ва марду- 
ми атроф қарор медиҳад. Дар ин сурат, идеали ҷамъия- 
тии қаҳрамон ба ғояҳои олии инсонпарварие, ки Дар 
тӯли асрҳо аз таҷрибаи таърихӣ, аз ҷумла таҷрибаи 
иҷтимоии даврони инқилобу озодӣ ҳосил шудаанд, 
такья мекунад. Васеъ шудани заминаи таърихии идеали 
иҷтимоии қаҳрамон, бисёр ғояҳои олии гуманистии гу- 
заштаву ҳозираро фаро гирифтани он ҳамоно пояҳои 
халқии насрро бештар устувор кард, боиси ин шуд, ки 
биниши халқ ва фарзандони бузурги он, таҷрибаи иҷ- 
тимоии чандин аср, қи дар ақидаҳои мардуми меҳнатӣ 
ва ҷамъбастҳои фалсафии бузургони соҳибназар ифо- 
да шудааст, ба адабиёт бештар роҳ ёфт. Ба таҷрибаи 
таърихии халқ асос ёфтани идеалҳои ҷамъиятии каҳ- 
рамон ҷанбаи фалсафии ҷамъбастҳои бадеии нависан- 
дагонро қувват дод. ў 

Фаъол шудани ҳофизаро яке аз муҳимтарин ҳоди- 
саҳо бояд донист, ки мумкин аст минбаъд натиҷаҳои 
ҷиддӣ дода, адабиётро ба шоҳроҳи ҷустуҷӯйҳои пурса- 
мари ғоявию эстетикӣ ва ҷамъбастҳои вусъатноки иҷ- 
тимоиву фалсафӣ барорад. 

Савол. Ифодаи ҳофиза дар адабиёти имрӯзаи мо, 
ба назари, шумо, чӣ шаклҳое дорад? 

Ҷавоб. Ин ҳам бағоят муҳим аст, ки шаклҳои фаъ- 
ол шудани ҳофиза гуногунанд. Адабиёт падидаҳои гу- 
ногуни ҳофизаро тадқиқ карда, дар муайян кардани 
моҳияти масъалаҳои ахлоқи иҷтимоии ҳозира санги 
маҳак қарор дода истодааст. Доираи назари нависан- 

дагон дар тадқиқи ҳофиза ва олами маънавии ҳамза- 
монони мо торафт васеъ мешавад. 

Яке аз падидаҳои ин ҷараён бо диққат ба андеша 
гирифтани бинишу фаҳмиш, ақидаҳо ва тасаввуроти 
халқ аст. Нависандагон ба психологияи мардумони 
асили меҳнатӣ чашми диққат дӯхтаанд. Дар бисёр асар- 
ҳои Саттор Турсун, Бобо Насриддинов, Баҳром Фирӯз, 
Абдулҳамид Самадов, Ҷонибек Акобиров, Абдурофеъ 
Рабиев, Кароматулло Мирзоев ва дигарон (бо вуҷуди 
он ки баъзеи инҳо бештар ва баъзеашон камтар! таҷри- 
баи эҷодӣ ё комёбӣ доранд) аксаран ё гоҳ-гоҳ шахсо- 
не амал мекунанд, ки ҷаҳонфаҳмии халқ, меъёрҳои 
халқии одамият ва ахлоқу одоб дар рафтору гуфтори 
онҳо равшану возеҳ ифода шудааст. Барҷастатарин на- 
мунаи ифодаи фаҳмиши халқии одамиятро аз насри 
солҳои охир дар повести Фазлиддин Муҳаммадиев 
«Варта» (1983) мебинем. Шахсияти иқтидорманди Сан- 
гинбеки мӯйсафед дар ин асар таҷассуми ақлу хирад 
ва адлу инсоф, намунаи росткориву ҳалолзистӣ буда, 
ин хислатҳои ӯ бо қувваи азиме ифода гардидааст ва 
нависанда барои санҷидани сифатҳои қаҳрамони асосӣ 
ва дигар персонажҳо маҳз чунин характери барҷастаи 
халқиро асос қарор додааст. Ё ки повести нави Абдул- 
ҳамид Самадов «Қосаи давр»-ро (1985) гирем. Бунёди 
ин асар ҳам бар характерҳои халқӣ мебошад. Абдул- 
ҳамид Самадов ҳанӯз ҷавон аст, вале аз «Қасаи давр» 
тасаввуре пайдо мешавад, ки муаллифи он хеле зинда- 
гӣ дидааст ва мардумро санҷидааст. Асари. ӯ пур аз 
хусусиятҳои муҳимми ҳаёти халқ, ҷузъиёти характер- 
ноки зисту маишат, тасаввуроти мардуми покдили меҳ- 
натӣ дар бораи зиндагӣ ва одамият, дар бораи ҷамъия- 
ту табиат мебошад. Нависанда нишонаҳои ноаёни зин- 
дагии мардуми оддиро андак-андак гирд оварда ва ба 
мо нишон Дода, моро водор месозад, ки асосҳои инсо- 
нии ҳастии халқро ба андеша гирем, дар муомила, дар 
ахлоқу одоб дастури амал қарор диҳем. 

Аз"ин рӯ, ба баъзе калимаву ибораҳои маҳаллӣ, ки 
дар ин повесть дида мешаванд, эрод гирифтан ҷоиз 
нест. Инҳо ҳам як ҷузъи муҳимми ҳамон зиндагонии 
аҷиби рангомези ибратомӯзе мебошанд ва махсусият- 
ҳои зиндагии халқро бидуни онҳо тасаввур кардан им- 
конпазир нахоҳад буд. Қалимасозӣ, ибораороӣ ва ҷум- 
лабандиҳои вайрон, ки аз асоси халқӣ дур шудаанд ва 
дар эҷодиёти баъзе нависандагон (чунончи Юсуф Ако- 

биров, Абдурофеъ Рабиев, Ҷонибек Акобиров ва дига- 
рон) дучор меоянд, бояд боиси эрод гарданд, аммо ба 
таъбирҳои асили халқӣ, ки бо худи ҳаёт ба адабиёт 
дохил шуда, ғаномандии забони адабиро афзун месо- 
занд, агарчи гоҳ ба баъзеҳо ноошно ё номафҳум мена- 
моянд, бояд эрод нагирем. 

Аз ҷиҳати ба мушоҳида гирифтани принципҳои ҳаё- 
тии намояндагони асили халқи меҳнатӣ, ба фикри мо, 
эҷодиёти Саттор Турсун, Абдулҳамид Самадов,. Абду- 
рофеъ Рабиев, Баҳром .Фирӯз, Ҷонибек Акобиров ва 
Баҳманёр махсусан ҷолиби диққат аст. 

Аз он чӣ гуфта шуд, чунин хулоса баровардан ло- 
"зим нест, ки тадқиқи зиндагонии халқ, зисту маишат 
ва назариёти ӯ дар насри тоҷикӣ хелд мукаммал ва ба 
дараҷаи баланди бадеӣ анҷом ёфта истодааст. Не, дар 
ин роҳ ҳоло ҷидду ҷаҳди бисёре даркор аст. Гарчанде 
ки дар масъалагузорӣ бунёди фалсафии наср қувват 
гирифта истодааст, ҷамъбастҳои бадеии он дар бисёр 
мавридҳо ҳанӯз мукаммал ва баланд нестанд. Дар 
асарҳои насрнависони тоҷик ҳанӯз ҳикмати ҳаёт ва 
фикри барҷаставу фушурдаи фалсафӣ камӣ мекунад. 
Зиндагонии халқ бояд на танҳо ; мавриди мушоҳидаи 
дақиқ ва тасвири нозук қарор гирад, балки барои! ан- 
дешаҳои ҷиддии фалсафӣ замина фароҳам оњад. Фал- 
сафаи таърих (таърихи гузашта ҳам, таърихи ҳозира 
ҳам) аз ҳаёти халқ ҳосил мешавад. Пас, бо хурдабинӣ 
ва андешапарварӣ падид овардани моҳияти фалсафии 
он вазифаи асосист. Қаҳрамон хоҳ қаҳрамони интел- 
лектуалӣ бошад, хоҳ не, дар пояи устувори интеллек- 
туалӣ қомат рост кардани ҳама рукнҳои бадеии асар 
зарур аст. Дар айёми мо тасвири маҳз, агарчи тасви- 
ри нозук аст, кифоя нест. Дар замони мо, ки даврони 
инкишофи фаъолияти фикрии инсон аст, тадқиқи таҳ- 
лилӣ ва ҷамъбасти фалсафи бештар лозим аст, то ки 
ба моҳияти ҳастии худ сар фурӯ бурдани шахс амиқ- 
тар равад. Тадқиқи мукаммали иҷтимоиву фалсафӣ ва 
маҳорати баланди бадеӣ имкон хоҳад дод, ки насри 
тоҷик дар майдони умумииттифоқии адабиёти советии 
сермиллат ҷойгоҳе басазо ёбад. 

Гоҳ нависандае баъзе масъалаҳои фалсафаи ҳасти- 
ро мавзӯи асосӣ қарор диҳад ҳам, аз ҳалли он оҷиз 
меояд. Ин ҳолатро дар «Актёр»-и Сорбоц - мебинем. 
Масъалаи асосии ин роман худшиносии интеллектуалии 
шахс аст. Аз ин сабаб, қисми якуми он «Дар ҷустуҷӯи 

худ» ва қисми дуввум «Дарёфтани худ» номида шу- 
дааст. Вале андешаҳо ва ҷаҳду ҷадали қаҳрамон аз 
асоси фалсафӣ маҳрум аст. Худҷӯии Ромиз асосан аз 
он иборат аст, ки барои халосӣ аз вазъиятҳои ногувор 
ва душвориҳои зиндагӣ илоҷе ёфтан даркор аст, аммо 
дарёфти худ чунин маъно гирифтааст, ки илоҷи воқеа 
ёфт шуд. Чунин эзоҳ ин мафҳумҳоро аз мазмуни фал- 
сафӣ маҳрум кардааст, ба онҳо маънои дигаре, ки хо- 
си онҳо нест, додааст. Андешаҳои Ромиз аксаран ночиз 
буда, аз сари маънои одии майда-ҷуйдаҳои зисту маи- 
шат болотар нарафтааст. Ҷустани маънои амиқи фал- 
сафии ҳодисаҳо, кӯшише дар роҳи хулосаҳои ҷамъбас- 
тии пурвусъат-ба қаҳрамон хос нест. Ромиз ҳатто шӯҳ- 
ратҷӯиро мақсади худҷӯӣ мешуморад. Нависанда гуф- 
тааст: «Ромиз киностудияро яке аз! ҷойҳое медонад, ки 
дар он ҷо худро ҷустан мумкин аст. Ӯ медонад, ки агар 
кас дар театр шӯҳрати республикавӣ ёбад, дар кино 
шӯҳрати ҷаҳонӣ ёфтанаш аз эҳтимол дур нест». Чунон 
ки мебинем, «худро ҷустан» ва «шӯҳрат ёфтан» ба як 
маънӣ омадааст. Ин, бешубҳа, аз масъалаи ҷиддии худ- 
шиносӣ фарсахҳо дур рафтан аст. Аз ин рӯ ва бо би- 
сёр сабабҳои дигар мо ақида дорем, ки падид. оварда- 
ни маънои амиқи мафҳуми пургунҷоиши худшиносии 
шахсиятиғинтеллектуалӣ ба нависанда муяссар нашу- 
дааст. 

Газетаи «Правда» пас аз Анҷумани ХХУШП-и ҚПСС 
дар як сармақола талаботеро, ки ин Анҷуман дар наз- 
ди кормандони адабиёту санъат гузошт, ҷамъбаст на- 
муда, аз ҷумла навишта буд: Пурнависии тантанаомез 
ва саргармӣ бо майда-чуйдаҳои зисту маишат, замона- 
сози ва кӯтоҳбинӣ ҳеҷ гоҳ дар назари партия ва халқ 
эътибор надошт ва нахоҳад дошт. Устодони санъат 
бояд аз" вазифаҳои эҷодии ҷиддию пурвуеъат илҳом 
гирад, шаъни касби худро балад доранд.»! 

Ин вазифаро он гоҳ иҷро кардан мумкин аст, ки 
санъаткор дар зиндагӣ чашмандози вусъатноки амиқ- 
рав дошта бошад ва дар асоси тадқиқи бадеии муҳим- 
тарин тамоюлоти замон ҷамъбастҳои ҷиддии иҷтимо- 
иву фалсафӣ ба даст орад. 

Савол. Ба фикри шумо, дар ин роҳ боз чӣ норасои- 
ҳое дар насри тоҷикӣ ба назар мерасад? ! 
-----------:- П 

Ҷавоб. Ба пешрафти наср баъзе чизҳои дигар, аз 
ҷумла сустии ҷустуҷӯйҳои эстетикӣ ва жанриву услу- 
бӣ ҳам халал расонида истодааст. Ҳоло якрангӣ дар 
инкишофи жанриву услубии наср меафзояд. Асарҳои 
«насри андешапарварӣ»шаклан ҳар чӣ бештар ба як- 
дигар монандӣ пайдо мекунанд. Нависандагон шакли 
оригиналӣ кам меҷӯянд, имкониятҳои бепоёни анъана- 
ҳои миллӣ дар соҳаи ғаномандӣ ва гуногунию ранго- 
рангии шаклу воситаҳои бадеӣ бо камҷуръатӣ истифо- 
да мешавад. Ғайр аз ин, насрнависони тоҷик ба бисё- 
ре аз он ҷустуҷӯйҳои ҷасуронаи ғоявию бадеӣ, ки дар 
адабиёти халқҳои бародар ба мушоҳида меоянд, ҳа- 
нӯз шарик нашудаанд. ! : 

“Шояд дар натиҷаи ҳамин бошад, ки гоҳ ҷолибтарин 
ҷустуҷӯйҳои эҷодии насрнависҳои тоҷик ба ҳадди ка- 
мол нарасида мемонад ва солҳои охир тарҷумаи русии 
чанд асари. онҳо дар нашриётҳои марњназӣ чоп шуда 
бошад ҳам, дар арсаи умуми Иттифоқ диққати аҳли 
ҷомеаи адабиро кам ба худ кашид. 

Дар Маърӯзаи сиёсии ҚМ барои Анҷумани ХХУІ-и 
ҚПСС чунин таъкиде ҳаст: «Ҷамъият аз нависанда 
кашфибти бадеӣ, ҳақиқати зиндагиро умедвор аст, ки 
ин ҳамеша моҳияти санъати ҳақиқӣ буд». Қашфиёти 
бадеӣ ва пурра зоҳир кардани ҳақиқати зиндагӣ биду- 
ни навназарӣ имконпазир нест. Ба зиндагонӣ ҳар дафъа 
бо диди тозаи замонӣ, аз дидгоҳе, ки талаботи нави 
замон таъин кардааст, нигаристан лозим меояд, то ки 
ҷиҳатҳои нави ҳақиқати ҳаёт кашф шавад. Ҳамин би- 
ниши нав заминаи аслии ҷустуҷӯйҳои тозаи, эстетикӣ 
мебошад. Навҷӯии ҳамешагии ғоявию эстетикӣ нави- 
сандаро ба кашфиёти бадей меорад ва имкон медиҳад, 
ки дар асарҳои ӯ ҳақиқати зиндагонӣ ба дараҷаи ҳа- 
қиқати бадеӣ расад. 

Ин аст, ки кашфи бадеӣ ва ифодаи амиқи ҳақиқа- 
ти зиндагиро як чизи дастнорасе, ки танҳо ба нависан- 
дагони бузурғ муяссар хоҳад шуд, набояд донист. Мум- 
кин аст, ки ин давлат кам ё беш ба ҳар нависанда рух 
намояд. Тозаназарии ҳамешагӣ, ҷустуҷӯи доимии пади- 
даҳои нав ба нави моҳияти аслии рӯйдодҳои зиндагӣ ва 
мазмуни асосии замон, навҷӯӣ дар шакл ва жанру ус- 
луб, таҷрибаоварии ҷасурона аз ҷумлаи умдатарин шарт- 
ҳоест, ки дар ин кор комгорӣ хоҳанд овард. 

Савол. Адабиёти мо дар тасвири инсони фаъол, му- 
бориз, ҳамиятхоҳ ва муҳити ахлоқии вай анъанаҳои 

дерин дорад. Вобаста ба тағироте, ки дар рӯзгори мо 
воқеъ шуда истодааст, масъулияти адибон дар офари- 
дани образи ҳамзамонон, қаҳрамонони фаъол меаф- 
зояд. Насри солҳои охир дар ин равиш чӣ дастовард- 
ҳое дорад? 

Ҷавоб. Ҳоло ки халқу мамлакати мо ба сӯи дигар- 
гуниҳои бузурги иҷтимоиву иқтисодӣ рафта истодааст, 
амали кардани ин дигаргуниҳо устувор шудани омили 
шахсӣ ва афзоиши фаъолиятмандии иҷтимоии ҳар фар- 
ди ҷамъиятро тақозо менамояд. Аз ин рӯ, ҷамъияти 
советӣ ба шахсияти фаъол бештар эҳтиёҷ дорад. Ин 
аз ҳамаи материалҳои Анҷумани ХХУП-и ҚПСС ҳу- 
вайдост, шахсияти ҳимматбаланди серғайрат, азму иро- 
да ва эътиқоди ӯ ҳамеша дар маркази диққати ада- 
биёт буд. Ҳоло ҳам адабиёти тоҷикӣ ин анъанаи худ- 
ро инкишоф медиҳад. ? 

Романи Ҷалол Икромӣ «Хатлон» (1984) дар нати- 
ҷаи мушоҳидаҳои шахсии чандинсола ва дар асоси ма- 
териали воқеӣ ба вуҷуд омад. На фақат қаҳрамони асо- 
сӣ, балки баъзе персонажҳои дигари ин асар фаъолони 
ҷамъият мебошанд, касонеанд, ки ҷамъияти моро бо 
арақи ҷабин сохтаанд ва пешрафти онро таъмин кар- 
да истодаанд. Ё ин ки асари нави дигар нависандаи 
куҳансоли мо Фотеҳ Ниёзиро гирем. Дар романи ӯ 
«Сарбозони бесилоҳ» (1984) шахсоне тасвир шудаанд, 
ки дар сахттарин солҳои Ҷанги Бузурги Ватанӣ ба зи- 
мистони қаҳратуни Урал тоб оварда, ғалабаи сипоҳи 
советиро аз ақибгоҳ таъмин менамуданд. Инҳо ҳама 
қаҳрамони фаъоли фидокор мебошанд. Чунин фидоко- 
рони роҳи озодии Ватан дар романи Муҳиддин Хоҷаев 
«Нанг ва номус» (1981) ҳам ба сифати қаҳрамони асо- 
сӣ амал кардаанд. 

- Фаъолиятмандии иҷтимоии шахс дар айёми мо шакл- 
ҳои нав пайдо карда истодааст. Яке аз онҳо қувват 
гирифтани фаъолияти фикрӣ мебошад, ки ин ҳам дар 
адабиёт акс меёбад. Қаҳрамонони «насри андешаҳо» 
бештарин фикран фаъоланд. Хусусиятҳои фаъолиятга- 
рии фикрии қаҳрамони андешапарвари тааммуқписанд- 
ро аз асарҳои Саттор Турсун, Ӯрун Кӯҳзод, Баҳром 
Фирӯз ва дигарон мебинем. Гоҳ фаъолияти амалии чу- 
нин қаҳрамон диққати нависандагонро камтар ба худ 
мекашад ва инро дар бисёр мавридҳо норасоӣ шумо- 
ридан лозим нест. Ин ҷо фаъолиятмандии мавқеи иҷ- 
тимоии нависанда бештар аҳамият пайдо мекунад, фик- 

ри фаъоли нависанда ва қаҳрамони ӯ ба қувваи таъ- 
сирбахшое табдил меёбад. 

Ин ҳам муҳим аст, ки ҳоло қаҳрамони андешапар- 
вар ҳам беш аз пеш фаъолияти амалӣ пайдо кардааст- 
Мо, масалан, қаҳрамони романи Сорбон «Актёр»-ро 
дар назар дорем. Ромиз агарчанде ки ба дарки фал- 
сафии ҳастии худ қобил нест, дар зиндаги, дар мубо- 
риза бо сахтиву душворӣ ва ноинсофиҳо собитқадамӣ 
зоҳир кард. Вай барои ба мурод расидан, барои амалӣ 
шудани мақсадҳои неки худ чӣ қадар қуввату тавон, 
ки лозим буд, аз худ ёфт, дар дил он қадар бардошту 
мадор ёфт, ки на фақат монеаҳои берунӣ, балки афто- 
дарӯҳиву маъюсии худро ҳам бартараф намуд ва ба 
сарманзили мақсуд расид. Ин хислатҳои қаҳрамони 
Сорбон хеле муҳимманд. Дар характери Ромиз итмом- 
нопазирии мабдаи эҷодӣ, қувваи бунёдкори мағлубият- 
нопазири он, ки бо иродаи қавӣ, қатъият ва ҷӯяндагии 
доимӣ ба мақсади наҷибе нигаронда шудааст, таъкид 
мегардад. | 

. Ин аст, ки насри ҳозираи тоҷикӣ шаклҳои гуногу- 
ни фаъолиятмандии иҷтимоӣ ва маънавию ахлоқии 
қаҳрамони муборизу фидокорро тадқиқ карда истода- 
аст. Ин тадқиқ рӯҳияи гражданӣ ва таъсири эмоцио- 
наливу иҷтимоии насрро қувват медиҳад. 

Савол. Насри истеҳсолӣ дар адабиёти мо чандон му- 
ваффақият пайдо накард. Чаро? 

Ҷавоб. Солҳои ҳафтод «насри истеҳсолии» тоҷикӣ 
ба комёбиҳои муҳим ноил шуда буд. Намунаи асосии 
он романҳои Юсуф Акобиров «Норак» (1978) ва Му- 
ҳиддин Хоҷаев «Об -- рӯшноӣ» (1977) буд. Сабаби му- 
ваффақияти ин романҳо он буд, ки нависандагон на 
худи процессҳои истеҳсолӣ, балки инсонро дар маркази 
диққат гузошта, ба воситаи сарнавишти аҷиби қаҳра- 
монон масъалаҳои муҳимми замонро ба миён гузош- 
танд. Лекин дар асарҳои баъдина, аз ҷумла дар рома- 
ни Юсуф Акобиров «Водии муҳаббат» (1980) ин прин- 
ципи асосӣ суботкорона инкишоф дода нашуд. Сабаби. 
асосии бемуваффақиятиҳо бояд ҳамин бошад. 

Савол. Давраҳое буд, ки жанри ҳикоя дар насри мо: 
нуфузи калон дошт ва аз жанрҳои пешсафу фаъол буд. 
Ҷустуҷӯйҳои ахлоқию маънавиеро, ки солҳои 60--70 дар: 
наср тақвият ёфт, дар бештарини ҳолатҳо аз ҳикояҳо» 
пай бурдан мумкин аст. Ф. Муҳаммадиев, Сорбон, Сат- 
тор Турсун ва монанди инҳо беҳтарин намунаҳои ҳи- 

кояро ба миён оварданд. Ҳоло дар назари аввал ҳи- 
кояи зиёде ба чоп мерасад, вале дар ин ҳикояҳо тас- 
виркориву лавҳанигориҳои бебор зиёд буда, фикри ами- 
Қи иҷтимои ба назар намерасад. Имконият ва пешо- 
мадҳои ин жанр аз назари шумо чист? 

Ҷавоб. Ба назари қамина чунин мерасад, ки ҳоло 
ҳам ҳикоя фаъолиятмандии худро аз даст надодааст. 
Гап фақат дар ин нест, ки ҳикоя торафт бештар ба 
майдон омада истодааст. Мўҳимтар он аст, ки ҳикоя 
дар фарогирии масъалаҳои асосии ахлоқи иҷтимоӣ иш- 
тирок дорад. Хусусан ҳикояҳои Саттор Турсун ва Аб- 
дулҳамид- Самадов, инчунин бисьёр асарҳои Баҳром 
Фирӯз, Ҷонибек Акобиров, Сайф Раҳимов, Баҳманёр 
ва дигарон ба назари ман ба дараҷаи кофӣ ҷиддӣ ме- 
намоянд. Нишонаҳои ҷиддият аз баъзе ҳикояҳои ҷа- 
вонтарин насрнависон, чунончи Муаззама, Муҳаммад- 
замони Солеҳ, Мушаррафа Шарифова ва дигарон низ 
ба чашм мерасад. Ҷустуҷӯйҳои ин нависандагонро дар 
ҳикоя ба чашми кам набояд дид. Маҷмӯаҳои якуми 
ҳикоянависҳои ҷавонро аз назар гузаронем, бовар ҳо- 
“сил мекунед, ки онҳо ба мавзӯу масъалаҳои муҳимми 
Ҳаёт ва адабиёт даст мезананд. Ғайр аз ин, гуногунии 
услуб дар ҳикоя афзуда истодааст ва ин ҳам хеле му- 
ҳим аст. 
о Ба ин муносибат, боз ҳамон масъалаеро, қи пештар 
гӯшзад шуда буд, ба ёд овардан аз фоида холӣ нахо- 
ҳад буд. Бисьёр нависандагони мо ҳамин ки ба жанр- 
ҳои калон, ба повесту роман гузаштанд, ҳикояро тарк 
мекунанд. Ин ба инкишофи табиии ҳикоя! халал мео- 
. рад. Ҳикояро ба майдони машқҳои навкорӣ табдил до- 
дан аз дарки имкониятҳои фаровони ин жанри пургун- 
ҷоиш худдорӣ кардан аст. Бисьёр нависандаҳои намо- 
ён имкониятҳои камназири ҳикояро тамоми умр кам- 
кам дарк ва кашф кардаанд. Аз ҷумла чунин фикри 
Нодар Думбадзе ҷолиби диққат аст, ки аз таҷрибаи 
худ гуфтааст: «Ҳикоя қаламчаест, бехҷасти рдман аст, 
тшарҳу эзоҳи он чизест, ки дар роман бетафсил ва ба 
ним сухан гуфта шуда буд». Ин аст, ки гоҳ аз ҳар по- 
весту роман як ё якчанд ҳикоя баровардан мумкин аст 
(чунонки баъзан аз як ҳикоя баъдтар повесть ё рома- 
не мерӯяд). Дил мехоҳад, ки нависандагони таҷриба- 
кори мо ҳам ҳар чӣ бештар дар назди худ ин гуна ва- 
зифаҳои эҷодӣ гузоранд. : 

Аз ин ҷиҳат, садоқате, ки нависандаи куҳансоли мо 

Раҳим Ҷалил нисбат ба ҳикоя дорад, намунаи ибрат 
аст. Таҷрибаи Сорбон, қи пас: аз гузаштан ба жанрҳои 
калон ҳикояро тарк накард, низ сазовори тақдир аст. 
- Боз ҳам бояд махсусан таъкид шавад, ки агарчи 
ҳикоя аз жанрҳои ҳурд аст, кашфи ҳақиқат, биниши 
моҳиятҷӯи иҷтимоиву фалсафӣ ин ҷо ҳама аз шартҳои 
асосист. 

"Савол. Вазъи шеър чӣ гуна аст? Мегӯянд, ки шеърӣ 
мо дар ин солҳо чандон пешрафт надошт... Ҳ 

Ҷавоб. Қамина бо омӯхтани роҳҳои инкишофи шеъ- 
ри имрӯза махсусан машғул нашудаам ва ҷуръат на- 
дорам, ки ба ин суол муфассалтар ва конкреттар ҷа- 
воб гуям. Тасаввуроти умумии ман ин аст, ки солҳои. 
охир дар ҳақиқат дар ҷавлонгоҳи шеър як навъ кам- 
ҳавсалагӣ дида мешавад. Шеър бисёр ба чоп мерасад, 
вале шеъри нағз кам аст: Маданияти шеър, қи солҳои 
шасту ҳафтод андак баланд шуда буд, ҳоло боз паст 
шуда истодааст: шеъри хушк, шеъри оддӣ, каммазмун, 
маҳрум аз туғёни дил, аз фикру ҳиссиёти олӣ ва анде- 
шаҳои ҷиддӣ бештар ба чашм мехӯрад. Ҳиссиёти нозу- 
ки инсон, масъалаҳои бузурги ҷаҳони имрӯза ба шеър 
кам раҳ ёфта истодааст. 

Медонем, ки Лоиқ дар ғазал ҷустуҷӯйҳои Ҷиддии 
эҷодкорӣ дорад. Чунин ба назар мерасад, ки ӯ баъд 
аз устод Лоҳутӣ ба ғазал рӯҳи нав дамидан мехоҳад, 
ба ин жанри куҳан умри дубора ато карданист. Ин 
кӯшиши ӯ дар бисёр мавридҳо муваффақиятомез ан- 
ҷом ёфта истодааст. Чунин ҷидду ҷаҳд дар эҷодиёти 
баъзе шоирони дигар низ андак-андак натиҷаи мусбат" 
дода истодааст. Дар айни замон, садҳо ғазал чоп ме- 
шавад, ки бештар аз суханбозӣ ва фазилатфурӯшӣ ибо- 
рат буда, аз фикру ҳисси асил ориву барист. Набояд фа- 
ромӯш кунем, ки навъҳое аз қабили рубоию ғазал аз 
ҷумлаи олитарин падидаҳои табъӣ шоирона ва фикри 
олии мардуми мост. Агар имрӯз рубоиву ғазалро хор 
кунем, фарзанди нохалаф хоҳем буд. 

Албатта, дар эҷодиёти шоирони намоёни мо, ҳатто 
баъзе аз ҷавонҳо ҷустуҷӯйҳои ҷиддии ғоявию бадеӣ да- 
вом доранд. Дар шеъри онҳо чи ҳиссиётпарварии ҳик- 
-матомез ва чи тасвиркории нозукро дидан мумкин аст. 
Ҳам дар лирика ва ҳам дар достон асарҳое ба вуҷуд 
омадаанд, ки сазовори гуфтугӯи ҷиддӣ мебошанд. Ам- 
мо шеърҳое ҳам бисёранд, ки! дар бораи онҳо чизе гуф- 
тан душвор аст, аз онҳо масъалаи ҷиддие баровардан,. 

Дар асоси онҳо дар сари ягон масъалаи ҷамъиятиву 
«иёсй ё маънавиву ахлоқӣ андеша рондан имкон надо- 
рад. Онҳо шеърҳои умумӣ, шеърҳои урёнанд, ки фикру 
ҳиссеро ба ҷунбиш намеоранд. 

“Шеър маҳсули ҳавову ҳавас њаметавонад буд, бал- 
жи зодаи ҳиссиёти баланд ва хаёлоти рангин аст, ки 
аз маърифати пуршиддати олами ҳастии маънавии ин- 
сон ва сарнавишти ҷаҳон ба ҳосил меояд. 

Савол. Агар воқеъбин бошем, рӯйрост бояд гуфт, 
ки вАзъи танқид дар журнали «Садои Шарқ» (ва на 
фақат ин нашрия!) чандон хуб нест. Баъзе проблема- 
ҳои асосии адабиёти имрӯз ҳанӯз мӯҳтоҷи таҳқиқи ҷид- 
дист. Мақолаҳои танқидӣ дар охири маҷалла бо ҳарфи 
хурд чоп мешаванд. Ин ҳолат дар байни хонандагон 
андешаҳои гуногуне ба миён меорад. Гурӯҳе ба хусу- 
сияти оммавӣ надоштани танқид ишора кунанд, баъзе- 
ҳо худи мунаққидонро гунаҳкор медонанд. Ҳатто му- 
наққидонро гоҳ ба нафаҳмидани ҳодисаҳои ҷараёни 
адабӣ айбдор мекунанд. Оё дар ин фикрҳо ҳақиқате 
ҳаст? ї 
Ҷавоб. Дуруст аст, ки танқиди адабии тоҷик кам- 

будиҳои бисёре дорад. Дар ин бора дар сессияи чору- 
ми Совети координацияи танқиди адабию бадеии АФ 
РСС Тоҷикистон, ки ба наздикӣ баргузор шуд, ҳама- 
ҷониба сухан рафт. Умедворем, ки ин мушовира ба ин- 
кишофй минбаъдаи танқид нақше хоҳад гузошт. Лекин, 
имони камина комил аст, қи ҳоло норасоиҳои танқид 
аз норасоиҳои ягон жанри дигари адабиёт зиёдтар нест. 
“Ҳоло наметавонем гӯем, ки савияи танқид аз савияи 
умумии адабиёт пасттар аст. Ба фикри ман, дар ша- 
роити имрӯза метавон гуфт, ки савияи илмию назарии 
"танқид ба савияи ғоявию бадеии адабиёт баробарӣ -до- 
рад. Акнун шароите фароҳам омадааст, ки пешрафти 
танқид ба пешрафти адабиёт сахт алоқаманд аст. Ада- 
“биёт дар пешрафти -муттасили худ ҳар чӣ бештар му- 
ваффақият ба даст орад, афкори танқидӣ низ ба ҳамон 
дараҷа ба ҷавлон хоҳад омад. 

Дар панҷ соли охир бисту се китоби мунаққидону 
адабиётшиносон аз чоп баромад. Пештар ягон бор дар 
чунин муддат ин миқдор асари танқид ҷоп нашуда буд. 
Ин ҳолат гувоҳӣ медиҳад, ки танқид нисбатан хеле 

«фаъол шудааст. Аз афзоиши фаъолиятгарии танқид 
ҳамин чиз ҳам гувоҳ аст, ки дарї арафаи Анҷумани 
ХХУП-и ҚПСС ва анҷумани навбатии нависандагон 

дар «Садои Шарқ» ва «Адабиёт ва санъат» чандин ма- 
қолаи проблемӣ чоп шуд. Дар ин мақолаҳо инкишофи 
адабиёти тоҷикии солҳои ҳаштод аз чанд ҷиҳат муваф- 
фақиятомез ҷамъбаст гардид. 

Солҳои охир дар танқид чанд номи нав пайдо шуд, 
ки Маъруф Раҷабов, Азим Аминов, Абдувалӣ Давронов 
аз ҳамин ҷумлаанд. Мо аз онҳо умедҳои калон дорем. 

Яке аз камбудиҳои танқид он аст, қи фаврияти он 
ҳанӯз ба дараҷаи кофӣ нест: масъалаҳои муҳимми ада- 
биёт, ҳусну қубҳи асарҳои нави он аз тарафи танқид 
сари вақт ва бо фаврияткорӣ баррасӣ намешаванд. 
Моҳияти рӯйдодҳоеро, ки аз процесси ҷорӣ сар меза- 
нанд, зуд ва хусусан ҳамаҷониба муайян кардан душ- 
вор аст. Ин кор фурсат металабад ва ҷидду ҷаҳди даст- 
ҷамъиро мехоҳад. Муҳимтарин ҳодисаҳои нави процес- 
си адабиро-бо кӯшиши дастҷамъӣ ва! кам-кам, бо му- 
рури замон муайян кардан мумкин аст. Якбора ҳама 
ҷизро фаҳмидан ва гуфтан имкон надорад. Аз ҳамин 
сабаб, чи хонандагон ва чи нависандагон ҳамеша аз 
танқид кам ё беш гиламанд мемонанд. Гилаи онҳо аз 
ин ҷиҳат ҳаққонист. Танқидгарон бояд ҳамеша дар паи 
он бошанд, ки гапи даркориро дар вақташ гӯянд. Фик- 
ри аҳли танқид бояд ҳамеша сафарбар бошад, доимо 
бо шиддат қор кунад, то ки моҳияти ҳодисаҳои нави 
адабиро ҳар чӣ зудтар ва мукаммалтар падид овардан 
мумкин шавад. Аз эҳтимол дур нест, ки ҳангоми кори 
фаврӣ ва таъҷилӣ моҳияти баъзе ҳодисаҳо дуруст фаҳ- 
мида нашавад, нодуруст ё рӯякӣ эзоҳ ёбад. Лекин 
агар фикри ҳама мунаққидон баробар ва фаъолона ҳа- 
меша дар амал бошад, ин фаҳмиши нодуруст ё рӯякӣ 
ба кӯшиши умум, бо баҳсу мунозираҳо ислоҳ хоҳад 
шуд. Афсӯс ки ҳамин фаъолиятмандии ҳамешагӣ ва 
ҳамагонӣ дар танқид даст надода истодааст. Танқидга- 
рон на фақат бо танқид, балки ҳар кадоме бо чандин 
кори дигар овораанд ва имкон надоранд, ки доимо дар 
майдони танқид ҳозир бошанд; Моҳиятан мо мунаққи- 
ди касбӣ, касоне, ки фақат бо танқид машғул бошанд, 
кам дорем. 

Қисман, аз ҳамин сабаб“аст, ки гоҳ барои нағз фикр 
кардани шакли мақолаи танқидӣ имкон кам мемонад: 
мақола гоҳ аз ҳад зиёд шакли илмӣ мегирад ва хусу- 
сияти оммавии худро аз даст медиҳад. Ин, албатта, 
камбудии ҷиддист. Илова ба ин, азбаски мақолаи тан- 
қидӣ дар охири журнал бо хурдтарин ҳарфҳо чоп ме- 

шавад ва онро бо пурбин: хондан лозим меояд, таби- 
ист, ки гоҳ мутолиаи мақолаи танқидӣ басо душвор 
аст. Бисёре аз хонандагон ба ин азоб тоб меоранд ва 
ба ҳар ҳол, асарҳои танқидро мутолиа менамоянд. Ле- 
кин мо бояд аз бардошти хонандагон суиистифода на- 
кунем. Ба назар гирифтани манфиати оммаи хонанда- 
гон, кӯшиши ҷиддӣ дар роҳи равшану возеҳ, ба шакли 
публицистии сабук ва шавқангез баён кардани мурак- 
кабтарин масъалаҳо низ ба қатори вазифаҳои якумда- 
раҷаи ҳар мунаққид медарояд. Дар айни ҳол, хонанда 
ҳам бояд савияи маданӣ ва илмии худро мунтазаман 
баландтар кунад ва ба фаҳмидани баъзе масъалаҳои 
мураккаб, ки хоҳу нохоҳ баёни илмии сахттар) ва таъ- 
бирҳои печидатарро тақозо доранд, тайёр шавад. 

Дар ин бобат мо аз нависандагон ҳам гила дорем. 
Баъзеи онҳо ба дарки баъзе масъалаҳои илмии ҶИДДӢ, 
ки ба муносибати як асарй нави бадеӣ ё ягон ҷиҳати 
процесси адабӣ пеш гузошта мешаванд, тайёр настанд. 
Ва ҳол он ки танқид ҳам илм аст, як шохаи адабиёт- 
шиносист. Нависанда бояд ба фаҳмидани забони тан- 
қид тайёр бошад, матлаби мунаққидро дуруст, на бо 
каҷфаҳмӣ ё фаҳмиши тахминӣ ба мулоҳиза гирифта 
тавонад. Вагарна мўомилаи байни нависанда ва му- 
наққид, қи бе ин ҳам гоҳ хеле тезу тунд аст, ба душ- 
вориҳо дуҷор хоҳад омад. Таъсири танқид ба процесси 
адабӣ ва дарки иҷтимоиву фалсафии воқеият он гоҳ 
пурсамар хоҳад буд, ки аз як сӯ, бунёди илмиву наза- 
рӣ ва таҳлиливу объективии танқид пайваста устувор 
Қардида, имконияти танқид болотар равад, аз сӯи ди- 
гар, қобилияти танқидфаҳмӣ ва маданияти танқидбар- 
дории нависандагон низ доимо афзоиш ёбад. 

Оре, бисёре аз проблемаҳои процесси ҷории адабӣ 
нигарони баррасии танқиди мебошад. Аз ин ҷиҳат,,тан- 
Қид аз адабиёт, мунаққидон аз нависандагон қарздо- 
ранд. Азбаски процесси зиндаи адабӣ ҳамеша дар ҳо- 
ли тағйирпазирӣ ва пешрафт аст, хавфе пеш меояд, ки 
Мо, мунаққидон, ҳеҷ гоҳ ин қарзи худро канда натаво- 
нем. Гоҳ ҳатто чунин вонамуд мешавад, ки ҷоиз аст аз 
ин қарздорӣ хурсанд бошем. Дигаргуниҳои муҳимми 
сифатӣ дар адабиёт босуръат рӯй дода, масъалаҳои 
мураккаби назарӣ яке аз паси дигар пеш омадан ги- 
ранд, танқид ба ин суръат расидагӣ карда натавонад 
ҳам, гӯё боке нест, аз пешрафти адабиёт хурсанд бояд 
шуд. Инро мо, албатта, барои тасаллои дил мегӯем. 

Аммо вақеият иҷозат намедиҳад, ки худро тасаллӣ ди- 
ҳем. Воқеият тақозо дорад, ки танқид лаҳзае аз про- 
цесси адабӣ қафо намонад ва ҳар чӣ зудтар ҳама қарз- 
ҳояшро адо кунад. УЗИ 

Як вазифаи муҳимми танқид ҳоло шояд ин бошад, 
ки ҳар чӣ бештар мазмуни фалсафӣ гирифтани тадқи- 
қи иҷтимоиву психологии адабиётро ҳамаҷониба омӯ- 
зад, доираи масЪалаҳоеро, ки ба ин муносибат, аҳа- 
мияти ҷудогона пайдо кардаанд, муайян намояд ва ба- 
рои ҳалли амалии онҳо ёрӣ диҳад. Аз ин равияи ада- 
биёт дар оянда натиҷаҳои ҷиддии эҷодӣ умед кардан 
мумкин аст ва аз ин рӯ, бояд дар маркази диққати 
танқид қарор гирад. ! 

Адабиёт аз олитарин падидаҳои ақлу заковат ва 
дили шоиронаи халқ, таҷассуми виҷдони вай мебошад. 
Ақлу заковати халқи мо ва дили шоиронаи ӯ маҳсули 
тараққиёти иҷтимоиву маънавии чандин аср аст, бо 
мурури замон нумӯ карда ва такмил ёфта, маънои олии 
моҳияти даврони моро ифода мекунад. Адабиёт фақат 
аз тасвири манзараҳои алоҳидаи зиндагӣ, ҳатто пано- 
рамаи вусъатноки он иборат нест, балки бояд моҳияти 
аслии замон, мазмуни амиқи иҷтимоиву фалсафии онро 
ифода намояд. Танқид бояд аз ҳамин бинишгоҳ ада- 
биётро ба таҳқиқ гирад. Ба лавҳаю манзараҳое, ки 
ҳаққонияти зоҳирӣ доранд, ба зоҳири лавҳаю манза- 
раҳо, ки монанд ба ҳақиқат ҳастанд, фирефта набояд 
шуд. Мо аз адабиёт бояд фикри амиқ ва ҳиссиёти ба- 
ланд, умдатарин ҳикмати ҳаёт ва маънои аслии сарна- 
вишти ҳамзамонони худро ҷӯем ва талаб кунем. Танҳо 
торафт баланд бурдани меъёрҳои ғоявию эстетикии 
танқид, пайваста корбаст овардани меъёри халқият ба 
амиқ рафтани тадқиқи бадеии иҷтимоиву фалсафӣ му- 
соидат хоҳад кард. 1 

В. Г. Белинский дар мақолаи «Сухан аз танқид» 
гуфта буд: «Танқид шуури фалсафӣ, аммо санъат шуў- 
ури бевосита аст». Вазифаи танқид фақат дар чорчӯ- 
би танги шарҳу эзоҳи оддии асарҳои бадеӣ маҳдуд 
нест. Танқид як ҷузъи бозҷустҳои иҷтимоиву фалсафӣ 
ва маънавиву ахлоқии ҷамъият аст. Танҳо дар сурате 
ки ба танқид бо чунин назари ҷиддиятомез менигарем, 
аз он дар пешрафти ҷамъият ва адабиёту санъат чизе 
умед кардан: мумкин аст. : 9 

Савол. Журнали «Садои Шарқ»-ро оинаи адабиёти 
тоҷик мегӯянд. Вай бояд вазъи адабиётро инъикос кар- 

да, аз ягон ҷиҳат ба зиндагии мардум кӯмак кунад, 
муҳимтарин масъалаҳои замонро инъикос намояд. Дар 
ин ҷабҳа оё таҷрибаи устод Айнӣ, Лоҳутӣ ва Турсун- 
зода қобили омӯзиш нест? 

Ҷавоб. Дар ин ки «Садои Шарқ» оинаи адабиёти 
тоҷикист, касе шубҳа надорад. Ҳар чизи муҳим, ки дар 
адабиёти тоҷикӣ пайдо мешавад, аввало асосан ба во- 
ситаи ин маҷалла ба, дастраси хонанда қарор мегирад. 
Ин яке аз. сабабҳоест, ки эътибори «Садои Шарқ»-ро 
дар назари аҳли адаб ва хонандагон баланд кардааст. 
Он ҳам муҳим аст, ки «Садои Шарқ» барои беҳтар шу- 
дани сифати асарҳои нави нависандагон мубориза ме- 
барад, пеш аз чопи асар муҳокима ташкил намуда ва 
бо муаллиф кор карда, хусусан ба муаллифони ҷавон 
ёрӣ дода, метавон гуфт, ки гоҳ роли як мактаби ада- 
биро иҷро мекунад. Бо вуҷуди он ки ин вазифа на ҳа- 
меша ба дараҷае ки бояд ва шояд, иҷро мегардад, 
«Садои Шарқ» дар" пешрафти адабиёт, дар баландтар 
шудани савияи ғоявию бадеии асарҳои нав ҳиссаи му- 
ҳим дорад. Бешубҳа, «Садои Шарқ» дар ин ҷабҳа пай- 
рави анъанаҳоест, ки аз устод Айнӣ ва устод Лоҳутӣ 
сар шуда, ба фаъолияти М. Турсунзода инкишоф ёф- 
та буд. 

Ин ҳам сазовори таъкиди ммахсус аст, ки чанд наш- 
рияи мо дар масъалаи тозагии забони адабӣ диққати 
, махсус медиҳанд. Инҳо асосан моҳномаи «Садои Шарқ», 
ҳафтаномаи «Адабиёт ва санъат», рӯзномаи «Газетаи 
муаллимон» мебошанд ва дар ин миён хизмати маҷал- 
лаи «Садои Шарқ» бояд алоҳида қайд шавад. Мехоҳем, 
ки ин нашрияҳо дар ин роҳ сахтгирӣ ва диққаткориро 
зиёдтар кунанд, бештар собитқадам бошанд. Дар ин 
кор ҳам ба анъанаҳои бузургони мо, ки устод Айнӣ ва 
устод Лоҳутӣ, инчунин Пайрав, А. Деҳотӣ, Толис ва 
дигарон давом додаанд, садоқати комил лозим аст. 
Забони, адабии тоҷикӣ дар роҳи инкишофи худ аз «Са- 
дои Шарқ» бисёр умедвориҳо дорад. 

Солҳои охир «Садои Шарқ» мақолаву очеркҳои 
проблемӣ бисёртар чоп мекунад, ва масъалаҳои ҳалта- 
лаби тараққиёти иҷтимоиву иқтисодии республика, масъ- 
алаҳои саноату сохтмон, хоҷагии қишлоқ, экология 
ва ғайраро ба миён мегузорад. Пеш гузоштани чунин 
масъалаҳо барои марҳилаи ҳозираи инкишофи иҷти- 
моиву иқтисодии мамлакати мо аҳамияти махсус до- 
рад. Маҷалла бо чунин мақолаву очеркҳо ба ҳалли 

"масъалаҳои душвор ва бартараф кардани камбудиҳо 
ёрӣ мерасонад: Вале чунин мақолаву очеркҳо чоп кар- 
дан кам аст. Барои амалӣ шудани таклифҳо, ҷомаи. 
амал пӯшидани андешаҳо мубориза бурдан зарур аст, 
лозим аст, ки материали мақолаву очеркҳои проблемӣ 
ва андешаи мутахассисон аз тарафи органҳои дахлдор 
дар кори амалӣ, дар тартиб додани нақшаҳо ва исло- 
ҳи саҳву камбудиҳо ба назар гирифта шавад. Идораи 
журнал ба назар гирифта шудан ва дар органҳои дахл- 
дор баррасӣ гардидани онҳоро талаб намояд, нагузо- 
рад, ки андешаҳо, пешниҳоду таклифҳояш беҷавоб мо- 
нанд. Агар чунин исроркорӣ накунем, дар бисёр мав- 
ридҳо аз чоп шудани мақолаву очеркҳои проблемӣ фои- 
дае нахоҳад омад. ; Ӣ 

Дар газетаву журналҳои мо мақолаҳои публицис- 
тие, ки аз гапҳои умумӣ ва фикрҳои маълум иборатанд, 
бисёр чоп мешаванд. Аксаран суханронии нависандагон 
аз радиову телевизион низ, умумӣ ва берангу бетаъсир 
аст. Ин камбудии ҷиддист, ки боиси паст шудани қадри 
сухан мегардад. Мубориза дар роҳи афзоиши ҷиддияти 
публицистика, дар роҳи ривоҷу равнақи публицистикаи 
хирадмандона, фалсафимазмун ва образнок аз муҳимта- 
рин вазифаҳост. «Садои Шарқ» дар иҷрои ин вазифа ҳам 
бояд дар сафи пеш қадам занад. 

Аз чӣ сабаб бошад, ки дар «Садои Шарқ» дар бораи 
ахлоқу одоб, ҳусни муошираву муомила мақола чоп на- 
мешавад. Масъалаи ахлоқ, хусусан ахлоқи ҷавонон ҳоло 
ба ғоят аҳамият пайдо кардааст. Муборизаи зидди бад- 
хулқию беодобӣ, зидди бемаънавиятӣ ҳамеша вазифаи 
муқаддаси адабиёт ва нашрияҳои адабӣ буд ва минбаъд 
бояд бештар ривоҷ ёбад. Мақолаҳое, ки дар онҳо бунёди 
маънавию фалсафии ҳастии инсон, масъалаҳои асосии 
ахлоқи коммунистӣ, ақидаҳои бузургони гузаштаву 
ҳозира, нависандагону олимони барҷастаи халқҳову за- 
монҳои гуногун аз назар гузаронида шуда бошад, дар 
ҳамаи нашрияҳо, хусусан дар «Садои Шарқ бояд беш- 
тар чоп шаванд. Чунин мақолаҳо ҳам барои аз тара- 
фи мардуми мо амиқан дарю шудани моҳияти мавҷу- 
дияти инсон кӯмак хоҳанд кард. 


-7:1980 


157 


Ф 


ҚУВВАИ ҶАМЪИЯТИИ АДАБИЁТ 


Баъзе нависандагону мунаққидон чи дар мамлака- 
ти мо ва чи дар хориҷ кайҳо боз ақидае изҳор меку- 
нанд, ки адабиёт дар пеши масъалаҳои тезу тунди иҷ- 
тимоиву иқтисодӣ ва маънавию ахлоқие ки дар ҷамъ- 
ияти ҳозира нав-нав пайдо шудан мегиранд, оҷиз. 
аст, ин масъалаҳоро бо ҷиддияти тамом ба андеша ги- 
рад ҳам, барои дар ҷамъият ҳал шудани онҳо ёрман- 
дӣ карда наметавонад, ҳаётро дигар кардан, воқеият- 
ро тағйир додан аз дасти адабиёт намеояд. Онҳо вақт- 
ҳои охир ба далели ин фикр мегӯянд, ки, масалан, дар 
адабиёти русӣ солҳои шасту ҳафтод «насри деҳот» хе- 
ле тараққӣ карда, аз қабили Василий Белов, Виктор 
Астафьев, Васйлий Шукшин, Валентин Распутин, Фё- 
дор Абрамов нависандаҳои барҷастае дод ва ин нави- 
сандагон муҳимтарин масъалаҳои деҳро хеле тунду 
тез ба миён ғузоштанд, вале аҳволи деҳа беҳ нашуд. 
Яъне гӯё адабиёт аз қувваи ҷамъиятӣ маҳрум аст, дар 
ислоҳи корҳои ҷамъият аз адабиёт чизе умед кардан 
ҷоиз нест. ; 

Дар назари аввал ин фикр гоҳ дуруст менамояд. 
Ба «дурусти»-и он гӯё ҳамин ҳам гувоҳӣ медиҳад, қи 
адабиёти ҳикматшиносу пандомӯзи форсиву тоҷикӣ аз 
давраи Рӯдакӣ то имрӯз бо кӯшиши бузургони бисёре 
барои ислоҳи ахлоқу одоби мардум ҷаҳду ҷадал кард, 
аммо хислатҳои бади инсон ҳанӯз нест нашудааст, 
бадкирдориву беинсофӣ, ҳаромкориву ҳаромхӯрӣ, но- 
тавонбиниву ҳасад, “мансабдӯстиву фармонфармоӣ ва 
ғайра ҳанӯз давом дорад. Дар ҳақиқат, асарҳои Ибни 
Синоро, ки ба муносибати ҳазораи ӯ, чоп шуданд ва 
чоп шуда истодаанд, як аз назар гузаронем, мебинем 
ки вай қариб ҳазор сол пеш аз ин бисёр нуқсонҳои 
сиришти инсонро гуфтааст ва роҳи ислоҳи онҳоро" ни- 
ШОН додааст, аммо ҳамаи он нуқсонҳоро имрӯз ҳам 
дар ҳар қадам аз мардуми атрофи худ мушоҳида ме- 
кунем. Чунин асарҳоро мехонему гоҳ ба андеша мера- 
ВЕМ, ки алҳақ, зоти инсон тағирнопазир аст ва сифат- 
ҳои бади он ҳаргиз барҳам нахоҳад ҳурд. 

Оре, гуногунии табиати инсон, ҳар чӣ неку бад, ки 
дар сиришти одамизод ҳаст, муборизаи некиву бадӣ, 
ки бо пайдоиши башарият сар шуда буд, имрӯз ҳам- 
чунон боқист ва минбаъд ҳам давом хоҳад кард. Вале 
ин ҳақиқатро ба он маънӣ набояд фаҳмид, қи гӯё фик- 

ри ҷӯяндаи инсон, ҷаҳду ҷадали мутафаккирон, суха- 
ни олии адибон, ҳама инкишофи илми ахлоқ ва ада- 
биёту санъат фоидаи амалӣ надорад ё натиҷаи ночи- 
зе медиҳад, аз устувор кардани некӣ ва гирифтани пе- 
ши бадӣ оҷиз аст, аз дасташ коре намеояд. Не, ҳар- 
гиз ҷунин нест. Адабиёти классикии форсиву тоҷикӣ 
дар тӯли асрҳо барои ташаккули маънавияти мардум, 
барои муайян шудани сифатҳои баланди ахлоқи насл- 
ҳои наврас роли бузурге бозидааст ва дар замони мо 
низ чунин роли он кам нашудааст. Албатта, гапи нағз 
ба гӯши ҳар кас намедарояд, вале ҳамеша касоне ҳас- 
танд, ки сухани оқилонаи наҷобатафзо дар замини 
дили онҳо тухми некӣ мекорад. 

Халқи мо асрҳо боз «тафаккури китобӣ» дошт, су- 
хани навишта, «гапи китобӣ» дар назари мардуми бе- 
савод ҳам эътибори баланд пайдо карда буд. Қитоб 
ҳикмати асрҳоро дар бар гирифта, дар ҷамъият чун 
қувваи фаъоле амал мекард ва пояҳои ҳастии маъна- 
вии халқро устувор менамуд, мардумро зиндагӣ мео- 
мӯхт, ба сӯи некиву одамият раҳнамун мегардид. Даст- 
нависҳои форсӣ, ки дар тӯли асрҳои миёна ба вуҷуд 
омадаанд, имрӯз дар бузургтарин ганҷинаҳои дунё аз 
Тошканд то Лондон сершумортарин шӯъбаҳоро таш- 
кил медиҳанд: талабгори китоб бисёр буд, бинобар ин 
китоб бисёр навишта мешуд. 

Таъсири сухани. бадеӣ, амали сухани нависандаи 
дилшиноси нозукбин ҳадду андоза надорад. Дар бораи 
ин ки романи Н. Островский «Обу тоб ёфтани пӯлод» 
ё асарҳои Ҷек Лондон барои тарбияи ҷавонони қави- 
ирода чӣ роле бозидааст, фактҳои аҷибе мавҷуданд. 
Роли насри устод Айнӣ дар ташаккули худшиносии 
иҷтимоиву таърихии тоҷикон, роли шеъри устод Лоҳу- 
тӣ дар тараққии шуури ҷамъиятии онҳо низ ба ҳама 
маълум аст,. 

«Насри деҳот»-и адабиёти советии сермиллати сол- 
ҳои шасту ҳафтод низ қувваи азими ҷамъиятиро доро 
буда, барои фаҳмидани моҳияти иҷтимоиву психологии 
процесҳое, қи дар ҷамъият ҷараён ёфтанд, барои ҷалб 
кардани диққати аҳли ҷамъият ба ҷиҳатҳои иқтисодӣ, 
хусусан ҷиҳатҳои маънавию ахлоқии он процесҳо ба- 
ғоят аҳамияти калон дошт ва имрӯз ҳам фаъолона роль 
бозида истодааст. Ин шохаи адабиёт ҳатто яке аз 
омилҳое буд, ки барои қарори партия ва хукумат дар 

бораи инкишофи вилоятҳои марказию шимолии Рос- 
сия замина тайёр карданд. ; 

Анҷумани ХХУП-и ҚПСС роли афкори ҷамъиятиро 
дар ҳалли масъалаҳои умдаи ҳамаи соҳаҳои ҳаёти хал- 
қу мамлакат бениҳоят баланд бардошт. 4Іартия вази- 
фа гузоштааст, ки дар ҳамаи соҳаҳои зиндагй роҳу ра- 
"виши нав пеш гирифта, тартибу низом ҷорӣ карда ва 
адолати иҷтимоиро устувор намуда, суръати инкишо- 
фи иҷтимоиву иқтисодии мамлакатро афзудан лозим 
аст. Партия аз мо ҳақгӯию ошкорбаёнӣ, чораҷӯиву 
корсозӣ талаб мекунад, то ки ҳамаи қувваҳои модди- 
ву маънавӣ ба иҷрои вазифаҳои нав сафарбар шавад: 
Дар ин шароит қувваи ҷамъиятии адабиёт, таъсири 
амалии сухани буррои адибон яњюе бар чанд меафзояд. 

Қувваи ҷамъиятии асари бадеӣ, пеш аз ҳама, дар 
симои қаҳрамони фаъол ифода меёбад. Қаҳрамони фаъ- 
оли мубориз, ки талаби замонро амиқ дарк намуда, 
дар роҳи пешбурди ҷамъият фидокорона ҷаҳду ҷадал 
мекунад ва дар ҳалли амалии масъалаҳои ҳастии инсон 
намунаи ибрат шуда метавонад, чунин иқтидори эмоци- 
оналӣ хоҳад дошт, ки қувва ба қувваи хонанда зам карда, 
ӯро дар ҳаракат, дар фаъолият ва талошҳо илҳом бахшад 
Ҳоло адабиёти тоҷикӣ бештар аз пештар ба чунин қаҳ- 
рамони ҳамзамон эҳтиёҷ дорад, ки сафарбарии ҷисмо- 
ниву маънавӣ, қатъияту ҷасорат ва фаъолиятгарии иҷ- 
тимоии ӯ бо қувваи азими бадеӣ ифода шуда бошад. 
Ин қаҳрамон қаҳрамони наве бояд“бошад, ки хислат- 
ҳои ӯро шароити тозаи имрӯза, шароити дигарсозию 

суръатафзоӣ муайян кардааст ва тасвири вай ба ҷусту- 
ҷӯҳои эстетикии навҷӯёна асос ёфтааст. 

Дар Маърӯзаи сиёсии ҚМ ҚПСС барои Анҷумани 
ХХУИ гуфта шудааст: «Вақте ки зарурати ҷамъиятии 
дарки замон ва алалхусус даврони дигарсозиҳо ба миён 
меояд, замон ҳамеша одамонеро ба майдон меорад, ки 
ин барояшон эҳтиёҷоти ботинӣ гардидааст. Мо ҳоло дар 
чунин замоне зиндагӣ мекунем». 

Чунин шахсон қаҳрамони даврони мо хоҳанд буд 
ва аз ҳаёт ба адабиёт хоҳанд омад. Аз аввал бо чашми 
борикбин ба мушоҳида гирифтани тавлиди чунин қаҳра- 
мон, чигунагии фаъолияти амалӣ ва олами ботинии ӯ, 
ҳама ҳастии иҷтимоиву маънавии вай ба нависанда 
имкон хоҳад дод, ки ҷустуҷӯҳои эстетикиро мувофиқи 
замони мо навангезона амиқ барад. Ҳар нависанда, ки 
дар ин мушоҳидакорӣ ва ҷустуҷӯҳои эстетикӣ ба комё- 

бии ҳақиқӣ ноил мегардад, ба қуваи таъсири ҷамъия- 
тии адабиёти тоҷикӣ қувваи нав илова хоҳад кард, 
шояд тамоми адабиётро як қадам пеш хоҳад бурд. 

Шубҳае нест, ки даврони беҳсозиву навсозиҳои иҷ- 
тимоиву иқтисодии ҷамъият барои адабиёт ҳам давро- 
ни шиддатафзоии ҷустуҷӯҳои ғоявию эстетикӣ хоҳад 
гардид. Албатта, ин ҷидду ҷаҳди эҷодӣ зуд натиҷа на- 
медиҳад. Лекин барои ин ки фардо ё пасфардо натиҷаи 
чашмгире ба- дастояд, лозим аст, КИ нависанда аз ҳоло 
ботинан тайёрӣ сар кунад, аз ҳама пеш назари худ.ва 
психологияи худро мувофиқи рафти замон дигар созад, 
барои фаҳмидани психологияи қаҳрамони замон тай- 
ёр бошад, то ки ҷузъиёту тафсилоти "ташаккули шахси- 
яти ӯро бо бинишу фаҳмиши “амик, ҳар чӣ мукаммал- 
тару конкреттар ба чашмандоз орад. 5 

Солҳои ҳафтоду ҳаштод дар насри ҳозирамавзӯи 
тоҷикӣ диққати нависандагонро қаҳрамоне бештар ба 
худ ҷалб кард, ки фикран хеле фаъол, аммо амалан 
камфаъолият ё нофаъол аст. Танқид ин хусусияти қаҳра- 
мон--дар амал камфаъолият ё нофаъол будани ӯро ба 
назар гирифта, гоҳ ақидае изҳор карда буд, ки назари 
граждании нависанда дар чунин асарҳо нофаъол аст, 
нависанда нисбат ба рӯйдодҳои воқеияти иҷтимоӣ ва 
масъалаҳои муҳими он фаъолона мавқеъ ишғол накарда- 
аст, фаъолиятмандии иҷтимоӣ надорад. ЧҶунончи дар 
бораи повести Саттор Турсун «Зиндагӣ дар домани тал- 
ҳои сурх» («Мегӯянд, ки модарам...») гуфта шуда буд: 
«Қаҳрамони ин повесть фақат бо андешапарварӣ ва 
шикоятҳои ғамангезе аз қаллобони соҳаи санъат маҳдуд 
аст» ва «нависанда қаҳрамонро бо муҳити кўҳнапараст- 
он ба задухӯрд наовардааст ва бефаъолиятии ӯро маҳ- 
кум накардааст». Гоҳ дар ҳаққи повестьҳои Ӯрун Кӯҳзод 
низ чунин эродҳо ба гӯш мерасанд. 

Ба фаҳми мо, ба чунин эродҳо розӣ шудан мумкин 
нест. Ҳангоме ки чунин эрод мегирем, танҳо камфаъо- 
лиятии зоҳириро мебинем, фақат ба зоҳир эътибор меди- 
ҳем, аммо қувваи ботинӣ, қувваи фаъолиятмандии фик- 
рии қаҳрамонро аз эътибор соқит мекунем. Ва ҳол он 
ки гоҳ қувваи фикр аз қувваи амал бештар аст ва беш- 
тар аҳамият дорад. Агар қаҳрамон бо қувваи фикри 
ҷӯянда ва ҳиссиёти баланд баъзе паҳлуҳои ҳақиқати 
ҳаётро пеши чашми мо намудор созад ва ба ин восита, 
барои дарки моҳияти муҳимтарин масъалаҳои зиндагӣ 
замина ҳозир намояд, инро нишонаи фаъолияттарии 

граждании ӯ бояд донист ва назари нависандаро наза- 
ри фаъол бояд ба шумор овард. Қаҳрамон зоҳиран но- 
фаъол бошад ҳам, мумкин аст, ки мавқеи иҷтимоии 
нависанда хеле ва хеле мавқеи фаъолона бошад. Саттор 
Турсун дар «Мегӯянд, ки модарам...», Ӯрун Кӯҳзод дар 
«Қини Хумор», «Писанддара» ва «Ҳам кӯҳи баланд, ҳам 
шаҳри азим» масъалаҳои муҳимми зиндагиро хеле тун- 
ду тез ба миён гузоштаанд, андешапарварӣ ва эътиқоди 
устувор, эҳтиросот, ҳиссу ҳаяҷони баланд дар ин асар- 
ҳо қувваи фаъоли иҷтимоист, таъсири пурзӯри ҷамъия- 
тӣ дорад., 1 

Бояд фаромӯш накунем, ки гоҳ ин қувваи фикр на- 
тиҷаҳои амалӣ ҳай дорад. Маҳз андешаҳои пуршидда- 
ти Исфандиёр ва Вера дар повести «Қини Хумор» 
(«Андешаҳои танҳоӣ») чашми Хумори нофаъол ва тан 
ба тақдир додаро кушоданд, ӯро ба он водоштанд, ки 
дар зиндагӣ қадами қатъӣ пеш гузорад. Яъне фикри 
фаъол чун қувваи пуртаъсире ба амали фаъолона гу- 
зашт, амали фаъолона ба миён овард. Пас, чӣ тавр ме- 
тавонем гӯем, ки назари нависанда аз фаъолиятгарӣ 
дур аст? ; 

Табиби ҷавон Даврон дар повести Баҳром Фирӯз 
«Тору пуд» бо мардуми бадкирдор мубориза сар кард, 
Вале ин мардум чунон пурзӯр баромаданд ва забон як 
карда, аз як гиребон сар бароварданд, ки муборизаи Дав- 
рон натиҷае наовард, баръакс, ӯ худ аз по афтод, бис- 
тарӣ шуд. Ин ҷо ҳам аз муборизаву талоши ошкоро 
оҷиз омадани қаҳрамон аломати сустии мавқеи иҷтимоии 
нависанда нест. Бадкирдорон зӯровар ва таҷовузкоранд. 
Хусусан агар лаҷоми онҳоро суст гузошта бошем, вазъ- 
ияте ба миён меояд, Ки қаҳрамони повести Валентин 
Распутин «Сӯхтор» онро чунин эзоҳ додааст: «Некии 
софдилона ба сустиву нотавонӣ табдил ёфту бадӣ қув- 
ват гирифт». Оре, бадиву бадкирдории таҷовузкор қув- 
ват гирифтааст. Ин ҳам ҳақиқати зиндагист, ки бояд 
дар адабиёт инъикос меёфт ва инъикос ёфта истодааст. 
Шояд маҳз ба ҳукми ҳамин ҳақиқат қаҳрамони баъзе 
асарҳо гоҳ ба задухӯрди ошкоро қадам намегузорад 
Ва аз ин сабаб, охируламр ба лаби партгоҳи маънавӣ 
мерасад. Ба қаҳрамони повести Ф.Муҳаммадиев «Вар- 
та» ҳамин ҳолат рӯй дод. Инчунин маҳз аз ҳамин сабаб 
бояд бошад, ки дар адабиёт қаҳрамони дуҷанба, қаҳра- 
Моне, ки ӯро зиддиятҳои ботинӣ ба гирдоби худ гириф- 
таанд ва ӯ аз он наҷот ёфта наметавонад, пайдо шуд. 

Дадоҷон дар романи Ҷ.Икромӣ «Зоғҳои бадмур» чу- 
нин қаҳрамон аст. ” | 

“Ҳеҷ яке аз ин асарҳо ва қаҳрамони онҳо хилофи 
ҳақиқати ҳаёт нестанд. Ҳамаи онҳо падидаҳои гуногуни 
шароити мураккаб ва зиддиятҳои воқеи зиндагиро дар 
худ акс додаанд. Дуруст аст, ки баъзан биниши иҷ- 
тимоиву фалсафии нависандагон чандон амиқ нарафта- 
аст; лекин ба ҳар ҳол, ҳақгӯии нависандагон, дар сари 
зиддиятҳои воқеияти иҷтимоӣ бо шиддат андеша ронда, 
нисбат ба ҳодисаҳои манфӣ нафрат бедор кардани онҳо 
гувоҳи он аст, ки мавқеи иҷтимоии фаъолона доранд. 
Қатъи назар аз он ки фаъолияти қаҳрамон ба чӣ тарз- 
ҳо зоҳир шудааст, чашми мардумро дар дидани ҳақиӣ- 
қат бинотар кардани нависанда айни фаъолиятмандии 
иҷтимоист. 


Дар Анҷумани УШ-и нависандагони СССР таъкид 
шуд, ки асарҳои машҳури бисёре аз нависандагони мо, 
хусусан Ф.Абрамов, Ч.Айтматов, В.Белов, В.Астафьев, 
В.Распутин, С.Зальтин ва монанди инҳо аз ҷумлаи 
омилҳое буданд, ки барои ба роҳи имрӯза, ба навсозии 
иҷтимоӣ ва дигаргуниҳои куллӣ даромадани ҷамъияти 
советӣ замина тайёр кардаанд. Бояд гӯем, ки баъзе 
асарҳои нависандагони тоҷик ҳам бо ошкор кардани 
зиддиятҳо ва муҳокимаи тезу тунди масъалаҳои воқеия- 
ти иҷтимоӣ моро ба дигаргуниҳои имрӯза аз ҷиҳати псеи- 
хологӣ то андозае омода сохтанд. Хусусан қаҳрамони 
андешапарвари насри тоҷикӣ дар ин роҳ чун кувваи 
фаъоли ҷамъиятӣ амал намуд. Ин қаҳрамон дар оянда 
ҳам барои ба ҷунбиш овардани фикр ва қувваҳои боти- 
нии мардуми мо чун як омили фаъолиятафзо хизмат 
хоҳад кард. 

Ғайр аз ин, қаҳрамони мазкур бо андешаҳои эҳтиро- 
сомези оид ба дардҳои ҷамъият то андозае ба пайдо- 
иши қаҳрамони фаъоли мубориз замина ҳозир намуда- 
аст. Анҷумани ХХУП-и ҚПСС барои авҷ гирифтани фаъ- 
олияти мардони фидокор, барои дар муборизаи зидди 
кӯҳнапарастиву карахтӣ, зидди  поймолкунандагони 
принципҳои адолати иҷтимоӣ “ғалаба кардани онҳо беш 
аз пеш шароит ба вуҷуд овард. Вақте ки ин қаҳрамони 
ҳаёт ба адабиёт меояд, ба гумони қавӣ, бисёр  хис- 
латҳои ҳамин қаҳрамони андешапарвари солҳои ҳафтод 
ва ибтидои солҳои ҳаштод дар шахс ӯ ҳам мавқеи муҳим 
хоҳанд дошт. Ба ҳар ҳол, ин қаҳрамони нав шахсе хо- 

Ҳад буд, кина танҳо амалан, балки инчунин фикран ва 
ҳиссан фаъол аст. Дар айёми мо барои пурра ифода шу- 
дани шахсияти инсони мубориз ва рӯҳи замон танҳо фаъ- 
олияти амалии қаҳрамон басанда нест, балки мураккаби- 
ҳои олами ботинии ӯ низ бояд дар маркази диққат бо- 
шад ва амиқрафти санъати рӯҳшиносии нависанда аз 
шартҳои асосӣ хоҳад буд. 

Фақат фаъолияти амалии шахсро дидан кам аст ва 
моро ба сарманзили мақсуд намерасонад. Сергей Заль- 
гин боре дар Таллин гуфта буд, ки Наполеон ҳам фаъоли- 
ятмандии иҷтимоӣ дошт. Оре, мазмуни фаъолияти ин- 
сонро дар асоси меъёрҳои олии маънавиву ахлоқӣ, дар 
асоси арзишҳои ҷовиди башарӣ санҷидан лозим меояд. 
Қаҳрамони даврон бо он ки фаъолияти амалӣ, ташвиш- 
ҳои муқаррарӣ ва фикру зикри вай ба масъалаҳои бузур- 
Ги умумиинсонии ҳамаи замонҳо, ба масъалаҳои асосии 
иҷтимоиву фалсафии ҳастии инсон вобастагии амиқ 
дорад, моҳияти таърихии худро ифода менамояд. Ӯ дар 
-ин сурат ба қувваи ҷамъиятии маънавӣ табдил меёбад 
Ва пояҳои ҳастии маънавии мардуми имрӯзу фардоро 
устуворӣ мебахшад. 

Дар давраи ҳозираи инкишофи ҷамъияти советӣ, дар 
даврони навсозӣ ва дигаргуниҳои калони иҷтимоӣ масъ- 
алаи қаҳрамони фаъоли мубориз аҳамияти махсус 
пайдо кардааст ва чи дар ҷустуҷӯҳои ғоявию эстетикии 
нависандагон, чи дар муҳокимарониҳои танқидӣ ҷойга- 
ҳи асосӣ бояд дошта бошад. Лекин ҳоло масъалаи қаҳра- 
мони манфӣ ҳам беш аз пеш диққат мехоҳад. Дар айни 
шиддати мубориза вазъияти ҳар ду тарафи майдони та- 
лошро ба хубӣ донистан лозим аст. Муборизони ҷар- 
рори пешсаф, ки барои талош камар мебанданд, на 
танҳо бори гарони кӯҳнагиҳоро аз китфи худ бояд андо- 
занд, балки дар бораи қувваи воқеии он ҳама бадию 
зиштӣ, ки онро нест кардан даркор аст, тасаввури ду- 
руст бояд дошта бошанд. Дар ин кор ҳам адабиёт ба 
онҳо, ба ҷамъият бояд бо қувваи сухани бадеӣ ёрӣ диҳад. 

Анҷумани УШ-и нависандагони СССР ба масъалаи 
қаҳрамони манфӣ махсусан диққат. ҷалб кард. Чунон- 
ЧИ, нависандаи номдори мо Даниил  Гранин гуфт: 
«Адабиёти ҷаҳон, аз ҷумла адабиёти русӣ як силсила 
қаҳрамонони бадкирдорӣ ва айбу нуқсонро ба вуҷуд 
овардааст: Растиньяк ва Смердяков, Иудушка Головлёв 
ва Яго, Қлим Самгин ва Тартюф. Хилофқаҳрамонони 

(антигерои) мо дар пеши ин қаҳрамонони бузург суст, 
безарар ва аҳмақнамо мебошанд. Ва ҳол он ки мубори- 
зае, ки имрӯз вусъат меёбад, ҳам ҳиссиёт ва ҳам харак- 
"терро пурзӯр кардааст. Бадию бадкирдорӣ дар ин 
мубориза нисбат ба он ки мо гумон доштем, хеле пур- 
қувваттар, зарарноктар ва сершумортар баромад». 

Аз ин рӯ, намудор кардани ҳама кувваи даҳшат- 
омези зиштию зиштхӯи аз муҳимтарин вазифаҳо дар 
роҳи устувор намудани пояҳои гуманистии ҳастии ин- 
сон ва тамоми ҷамъият мебошад. Аз адабиёти ҳозираи 
тоҷикӣ танҳо як образи барҷастаи манфӣ--Мулло 
Ҳокироҳи романи Ҷ.Икромӣ «Зоғҳои бадмур»-ро ном 
бурдан мумкин асту бас. Давом додани ин таҷриба, 
амиқтар. бурдани ҷустуҷӯҳои эҷодӣ барои дарки ҳама- 
ҷонибаи даҳшату қабоҳатҳои ноодамӣ, бадтинатӣ, худ- 
биниву худкомӣ ва ошкор кардани моҳияти ғайриинсо- 
нию зиддиҷамъиятии онҳо қувваи таъсири адабиётро яке 
бар чанд хоҳад афзуд. 

Бо диққат ба мушоҳида гирифтани ҳар он чӣ ХИЛО- 
фи моҳияти инсонии одамизод аст ва шахсияти инсон- 
ро хароб мекунад, муборизаи зидди рӯйдодҳои манфии 
зиндагонии мо низ як навъи ҷаҳду ҷадали пурсамаре 
дар роҳи устувор намудани пояҳои одамият мебошад. 
Аз ин ҷиҳат, хусусан повести В.Распутин «Сӯхтор» ва 
романи В.Астафьев «Детективи ғамгин» ҷолиб аст. 
Баъзе мунаққидон романи Виктор Астафьевро «муро- 
ҷиат ба тамоми халқ, худтанқидии миллӣ» номиданд. 
Нависанда бо халқ ошкоро ва пурсӯз сухан кардан, 
цҷашми халқро кушодан, виҷдони халқро ба ҷунбиш 
овардан мехоҳад, то ки худи халқ ҷамъиятро аз рӯйдод- 
ҳои нанговар тоза кунад. Адабиёт виҷдони халқ, ВвиҶ- 
дони ҷамъият аст. Нависанда чун ифодагари ҳамабини 
виҷдони ҷамъият бо сухани буррои ҳикматомез раги 
ҳамияти халқро ба ҳаракат оварда, Ҳили некхоҳу адолат- 
парвари ӯро ба софкории ахлок, ба даво кардани дард- 
ҳои иҷтимоӣ сафарбар менамояд. ! ; 

Вақти он расидааст, ки адабиёт ҳақиқатро ба ниҳоя- 
ти дараҷа пурраву мукаммал намоён кунад. Мегӯянд, 
ки нимҳақиқат аз дурӯғ бадтар аст. Мо ҳақиқатро,-- 
гуворост ё ногувор, талх аст ё ширин,--бояд пурраву 
ҳамаҷониба донем, чунон ки дар Маърӯзаи сиёсии Ан- 
ҷумани ХХУП гуфта шуд, бо ҳама «драматизм ва бузур- 
гиаш» дарк намоем. Намоёнтарин нависандагон ҳамеша 

дар ин роҳ мекӯшиданд ва агар аз рӯи асарҳои ном- 
бурдаи В.Распутин ва В.Астафьев, романи нави Ч.Айт 
матов «Таҳкунда» ҳукм кунём, адабиёт холо бо ҷиддия- 
ти бештаре ҳақҷӯӣ ва ошкоргӯӣ пеш гирифтааст, аз 
Ҷумла масъалаҳои асосии ҷамъиятро ба халқ равшану 
гӯё нишон додан мехоҳад. Инчунин мегӯянд, ки адабиёт 
Судья нест, адвокат аст. Ин гап бояд дуруст бошад. 
Адабиёт ҳамеша дар роҳи ҳимояи инсон ҷадал дошт, 
инсонро аз ҳар балову фалокат, аз офатҳои иҷтимоӣ 
Ва маънавию ахлоқӣ ҳимоя менамуд, ҳатто аз худи ӯ, 
аз нуфузи сифатҳои бади сиришташ муҳофизат мекард. 
Иҷрои ин вазифа дар замони мо зарурати махсусе пай- 
до кардааст. Ҳоло бештар аз ҳар вақт дар дили одами- 
зод одамиятро бедор. кардан ва бедор доштан даркор 
аст. Маҳз бо ҳамин мақсад ноодамиро дар дили инсон 
куштан лозим меояд. Зиёда аз ин, ноодамӣ, каҷдиливу 
каҷфаҳмӣ, кӯрдилии иҷтимоиву маънавиро бо ҳама 
нафратангезиҳояш, бо қувваи тамом нишон додан 
зарур аст, ки одамият устувор шавад. 

.Қамина аз ин ҷиҳат гоҳ аз асарҳои бадеӣ ва акса- 
ран аз баромадҳои публицистии нависандагони тоҷик 
ноқонеъ мемонам. Такроран таъкид кардан мехоҳам, 
ки суханронии нависандагон ҳангоми вохӯрӣ бо хонан- 
дагон, баромади онҳо аз радиову телевизион, ҳатто баъзе 
мақолаҳои онҳо дар рӯзномаву маҷаллаҳо аксаран аз 
гапҳои умумии оддӣ ва сабукбор иборат аст, сухани 
пурмағзи ҳикматомез ва пандомӯз нест, ба мушоҳида- 
ҳои ҷиддии ҳаётӣ асос наёфтааст, барои андеша, барои 
Кушода шудани роҳи фикри шунавандаю хонанда ғизо 
намедиҳад ё бисёр кам медиҳад. Нависандагон зуд-зуд 
аз телевизон. суханронӣ мекунанду аз чӣ сабаб бошад, 
ки аз дахолати ҷиддӣ ба масъалаҳои ҳаёти иҷтимоӣ 
Ва маънавияту ахлоқ худдорӣ меварзанд, аз ин масъа- 
лаҳо сар-сарӣ мегузаранд. Ин кори онҳоро худдорӣ 
аз иҷрои вазифаи асосии худ бояд шуморем. Ба фаҳми 
ман, суханронии нависанда дар пеши халқ аз баъзе 
ҷиҳатҳо бояд монанди ваъзҳои Саъдӣ бошад, чунон ки 
аз «Гулистон»-у «Бӯстон» мебинем, мағз то мағз ҳаё- 
тӣ, саропо конкрет, хирадмандона, пурмазмун ва ҳикмат- 
омез бошад, панд омӯзад. Албатта, ҳар нависанда Саъ- 
ДИ шуда наметавонад, вале аз паи ин муаллими бузур- 
ги ахлоқ рафтан, аз ӯ санъати суханронӣ ва мантиқи 
сухан касб кардан, лоақал дар ин роҳ кӯшидан имрӯз 

вазифаи ҳар адиб аст. Ин вазифа имрӯз, ба қавли 
устод Айнӣ, «фармудаи таърих» аст, ки бояд иҷро ку- 
нем. Мардуми мо чандин аср пеш бовар ҳосил карда 
буданд, ки «сурмаву тӯтиёи чашми хирад ҳикмат аст». 
Ҳикмати ҳаёти имрӯза, хикмати асрҳоро ба гӯши ҳар 
кас, ба гӯши ҳамаи раҳҷӯёни водии маънавият ва 
ахлоқу одоб расонидан зарур аст. Ҳоло Саъдии замон 
лозим аст, то ки чашми хиради моро нур бахшад. 

Дар омади гап гуфтан лозим аст, ки, ба фикри мо, 
дар шароити ҳозира аз маънавият ва ахлоку одоб 
сухан кардан на танҳо яке аз вазифаҳои ҳар нависан- 
да (чӣ дар асари бадеӣ ва чӣ дар баромади публицис- 
тӣ) мебошад, балки дар фаъолияти ҳамаи агитаторону 
пропагандистон бояд мавқеи муайян ишғол намояд. Аз- 
баски маънавияти олӣ ва хулқи нек пояи асосии тар- 
бияи коммунистӣ мебошад, лозим меояд, ки ҳамаи навъ- 
ҳои таблиғот муҳимтарин унсурҳои онро дар бар гирад. 
- Ҳар мавзӯъе, ки агитаторону пропагандистон дар сӯҳбат- 
ҳои худ пеш мегузоранд, кам ё беш, лоақал аз ягон ҶИ- 
ҳат ба масъалаҳое аз қабили ин, ки инсони ҳақиқӣ 
кист, мақсад аз зиндагӣ чист, одоби муоширати шахс, 
муомилаи ӯ ба дигарон, ба аҳли оила, ба раҳгузарони 
кӯча, дар ҷойҳои ҷамъиятӣ бояд чӣ гуна бошад ва 
ҳоказо, вобастагие дорад. Ин вобастагӣ, ин имконият 
бояд ҳар дафъа пурра истифода шавад. Дар баъзе район- 
ҳои республикаи мо расме ҳаст, ки панду ҳикматҳои 
классикони илму адабиёти тоҷик ва бисьёр халқҳои 
дигарро монанди шиор навишта, дар биноҳои ҷамъиятӣ 
ва кӯчаҳо меовезанд. Ба фикрам, ин таҷрибаи хубест 
ва онро дар ҳамаи районҳо ҷорӣ кардан-беҳтар аст. 
Панди зубда ва ҳикмати шомил бояд аз қатори шиор- 
ҳои асосии замони мо берун намонад, дар ҳар қадам 
чун қувваи фаъоли ҷамъиятӣ амал кунад. . 

Вазифаҳои бузурге, ки ҷамъият ба иҷрои онҳо шу- 
рӯъ намуд, дар адабиёт ҳам дигаргуниҳои ҷиддӣ талаб 
мекунад. Лекин суръатафзоӣ дар адабиёт аз зиёд кар- 
дани адади асарҳои бадеӣ иборат нахоҳад буд, балки 
беш.аз пеш фаъол шудани ҷустуҷӯҳои эҷодӣ ва таъби-" 
ри ҷамъиятии адабиёт, ривоҷу равнақ ва афзоиши қад- 
ри сухани асил ва роли иҷтимоии онро тақозо дорад. 
Адабиёт бо нозукбинӣ ва амиқ, сар фурӯ бурдан ба масъ- 
алаҳое, ки бояд ҷамъият ҳал кунад, омодагии психоло- 
гию эмоционалӣ ва эътиқодмандии сиёсиву иҷтимоии 

- , 
муборизонро таъмин менамояд. Чунон ки нависандаи 
маъруфи мо Георгий Семёнов дар мақолаи газетаи «Со- 
ветская культура» (31 июли 1986) гуфт, вазифаи нави- 
санда «ба вуҷуд овардани афкори ҷамъиятӣ, қувват до- 
дани ҳушёриву тезбинии иҷтимоии ҷамъият аст, то ки 
нокасу нобакореро, ки ниқоби ҳақиқатҷӯӣ ба рӯй каши- 
дааст, шинохта тавонем». : 

Оре, намояндаи виҷдони халқ бояд ҳамеша ҳушёр 
бошад ва “асли ҳақиқатро ба чашми халқ дида, барои 
устувор шудани он ба ҷамъият кӯмак расонад, ба кавли 
В.Астафьев, «дар дили мардум ҳиссиёти нек ба вуҷуд 
Орад, инсонро, пеш аз ҳама, гражданин, ватандӯст, 
шахсияти маънан гармоник тарбия намояд». " 

ИсСТИҚЛоОЛи ФИКР ВА КОНЦЕПЦИЯ ДАРҚОР АСТ 


Лозим аст, ки танқид ҳамеша аз паи баррасии ин- 
кишофи тамоюлоти асосии адабиёт ва ҳатто хурдтарин 
дигаргуниҳои ҷараёни адабӣ бошад, мазмуну мундари- 
Ҷаи онро сари вақт таъин кунад, то ки барои қувват 
гирифтани ҷанбаҳои пурсамар ва бартараф шудани 
монеаҳои йн роҳ ба дараҷаи кофӣ саҳм гузошта таво- 
над. Чунин баррасии ҳамешагӣ аз тарафи ҳар як нави- 
санда ҳам зарур аст. Ҳар як нависанда ҳам доимо бояд 
донад, ки дар адабиёти халқи ӯ ва дигар халқҳо, дар 
адабиёти ҷаҳон чӣ ҷустуҷӯҳои эҷодӣ давом доранд, ё 
оғоз ёфтаанд ва ин бозҷустҳо адабиётро ба кадом сӯ 
мебаранд ва эҳтимоли чӣ пайомадҳое ҳаст. 

Ба ҷуз ин, лозим аст, роҳеро, ки адабиёт тай кард, 
Ҳар сари чанд вақт аз назар гузаронем ва ҷамъбаст 
кунем, то ки вазифаҳои имрӯза ва минбаъда равшантар 
падид ояд. Чунин баррасии ҷамъбастӣ хусусан дар 
Давраҳои гардиши таърих ва дигаргуниҳои бузурги 
ҷамъият зиёда зарур аст. Чун ҷамъияти советӣ пас аз 
Анҷумани ХХУП-и ҚПСС ба бозсозиву навсозии кул- 

” лии иҷтимоиву иқтисодӣ ва маданиву маънавӣ, ба дигар- 
созиҳои инқилобӣ қадам гузошт, зарурати махсусе пеш 
омад, ки процесси адабӣ ва тамоюлҳои умдаи адабиёт 
мувофиқи талаботи рӯз бо назари тозаи амиқраве ҷид- 
дан бозҷӯиву бозрасӣ шавад. Ҷавобҳои саволномаи 
«Садои Шарқ» дар мавзӯи «Масъалаҳои насри муосир» 

ва чанд мақолае, ки дар ҳафтаномаи «Адабиёт ва 
санъат» чоп шуд, нишон медиҳад, ки нависандагону 
мунаққидони тоҷик бо ин ният ба андеша рафтаанд ва 
мулоҳизаҳои худро ба муҳокимаи умум гузоштан ме- 
хоҳанд. Зеро муҳокимаи ҳамаҷониба ва мубодилаи аф- 
кор аз муҳимтарин шартҳои пешрафти минбаъда ва қа- 
дам задан баробари замон аст. : 

Дар давраҳои дигаргунии куллии ҷамъият одатан 
ба гузаштаи дуру наздик бо диди танқидӣ нигоҳ кар- 
дан қувват меёбад, ҳатто рӯҳияи инкор ва нигилизми 
таърихӣ ба миён меояд. Дар чунин марҳилаҳои инки- 
шофи ҷамъият ҳатто баъзе аз бузургтарин адибону 
мутафаккирон аз падидаҳои нигилизми таърихӣ ва ин- 
кори куллӣ ё ҷузъӣ дар канор намондаанд. Ба ёд орем, 
ки устод Айнӣ бо ҳама табъи салим ва заковате, ки 
дошт, соли 1913 дар шеъри «Мозӣ ва ҳол» бисьёре аз 
намунаҳои муҳимми насри омиёна (насри ривоятӣ), 
хусусан «Абӯмуслимнома», «Замчинома» ва монанди 
инҳоро китобҳои нодаркор ба шумор оварда буд ва аз 
хондани онҳо пушаймон шуда, ҳатто гуфта буд, ки «чун . 
ба худ дидам, зи ҳоли худ хиҷолат доштам». Ин ақидаи 
устод ба эҷодиёти баъдинаи ӯ таъсири ҷиддии манфӣ 
нагузошт, вале нигилизми таърихии эстетикӣ дар дазра- 
ҳои баъдтар аз бисёр касон зоҳир шуда, ба инкишофи 
адабиёти тоҷикӣ зарар овард. Ин сабақи таърихро им- 
рӯз бояд фаромӯш накунем. я ; 

Бо назари танқидӣ равшан кардани моҳияти тамоюл- 
ҳои асосии насри ҳозираи тоҷикӣ ҳоло кӯшиши ҳама- 
гонист, ки ҳам аз нависандагон, ҳам аз мунаққидон, 
ҳам аз хонандагон ба мушоҳида меояд. Ин кӯшишҳо 
рӯҳи замонро ифода менамоянд. Аммо дар ин роҳ муно- 
сибати нигилистона ҳам зоҳир шуда истодааст. Дар баъзе 
ҷавобҳои саволномаи «Садои Шарқ», баъзе маҷлисҳои 
машварату муҳокима ва сӯҳбатҳо, аз ҷумла сӯҳбатҳои 
телевизионӣ, ақидае изҳор шуд, ки гӯё дар солҳои шасту 
ҳафтод ва ҳаштод дар насри тоҷикӣ тақлидкорӣ ва 
тасвирҳои қолабӣ ҳукмрон буд, дар насри таърихии 
инқилобӣ воқеияти замони дигарсозиҳои иҷтимоӣ рӯякӣ, 
яктарафа ва фақат бо мақсади нишон додани рӯҳбалан- 
дии муборизон тасвир ёфтааст, дар насри ҳозирамавзӯъ 
муҳимтарин масъалаҳои иҷтимоӣ ба миён гузошта на- 
шудааст ва ҳоказо. Бо фаҳми мо, чунин ақидаҳо чан- 
дон ба ҳақиқат рост намеоянд. 

Оре, тақлид ва тасвирҳои қолабӣ дар адабиёти мо 
мавҷуданд. Хусусан насри таърихии инқилобиро гирем, 
метавон гуфт, ки дар адабиёти халқҳои Осиёи Миёнаву 
Қазоқистон баъзе қолабҳои муайяни ин жанр пайдо шу- 
даанд ва гоҳ асарҳое, ки ба қалами адибони гуногун 
тааллуқ доранд, аз баъзе ҷиҳатҳо ба ҳам монандӣ пай- 
До кардаанд. Ин монандиро, масалан, дар рушду камо- 
ли қаҳрамонҳо мебинем. Аз исьёнкории стихиявии хал- 
қи ба муборизаи огоҳонаву муташаккилонаи инқилобӣ 
гузаштани қаҳрамон, чунончи Ҳайдарқул дар романҳои 
сегонаи Ҷалол Икромӣ «Дувоздаҳ дарвозаи Бухоро» 
ба роҳи ҳаётии қаҳрамони баъзе романҳои дигар, ки 
пештар ё баъд аз навишта шудани ин асар ба майдон 
омадаанд ва ба адабиёти халқҳои бародар тааллуқ до- 
ранд, гоҳ хеле монанд аст. Чунин монандиҳо аз он 
ҷо сар заданд, ки адабиёти бисьёр халқҳои бародар, 
пеш аз ҳама, минтақаи мо--Осиёи Миёнаву Қазоқистон 
дар як давраи муайяни инкишофи худ бештар як навъи 
қаҳрамони муборизи инқилобкор ва омилҳои милливу 
байналмилалии ташаккулу такомули ӯро бештар ба 
тадқиқ гирифт. Ин дар адабиёти халқҳои мо як ҳодисаи 
умумии типологӣ буда, дар айни замон бисьёр падида- 
ҳои он ҳамоно натиҷаи таъсири байни якдигар аст. Дар 
як давраи муайян ба як ё якчанд навъи қаҳрамон, ба 
як ё якчанд масъалаи муҳим бештар диққат додани ада- 
биёте ё адабиётҳое ҳодисаи қонунмандест ва дар таърих 
бисёр дида шудааст. Аз ин рӯ, худи ин ҳодиса бояд 
боиси эътирози имрӯзиён нагардад. Лекин азбаски дар 
ин ҷараён қолабҳо ҳам пайдо шуданд, муборизаи мо 
бояд маҳз бо муқобили ҳамин якрангиҳо равона гар- 
дад, бартараф кардани онҳоро дар назар дошта бошад, 
дар адабиёт навназариро устувор кунад, адабиётро ба 
сӯи кашфиёти нав раҳнамун бошад. 

Ба таъкид бояд гӯем, ки тамоюли мазкур--дар ада- 
биёти Осиёи Миёнаву Қазоқистон, инчунин Озарбойҷон 
аз тарафи чандин нависанда ба риштаи тадқики бадеӣ 
гирифта шудани процесҳои инқилобӣ, типи нави қаҳ- 
рамон--қаҳрамони халқии озодиҷӯю давронсоз ва оуил- 
ҳои ташаккулу инкишофи шуури иҷтимоии вай самара- 
ҳои олиҷанобе дод. Маҳз ҳамин тамоюл дар адабиёти 
тоҷикӣ барои офарида шудани боз як асари классикӣ -- 
романи Ҷалол Икромӣ «Духтари оташ»-- сабаб гар- 
дид. Дар романҳои сегонаи ӯ. «Дувоздаҳ дарвозаи 

Бухоро» як силсила характерҳои пурзӯри халқӣ офари- 
да шуданд, ки баъзеи онҳо дар адабиёти мо кашфи 
бадеӣ мебошанд: Дилором-каниз, Оймуллои танбӯр, 
“Ҳамроҳхони Оими шоҳ ва монанди инҳо аз ҳамин ҷумла- 
анд. Ҳатто қаҳрамони манфӣ -- Асад-махсум бо ҳама 
иқтидори шахсияташ намудор шудааст. Равияи асосӣ 
он аст, ки мураккабии ҳақиқӣ ва зиддиятҳои замони 
инқилоб ва арафаи он ба воситаи ихтилофоти сиришти 
инсон ба тадқиқ омад, насри таърихии инқилобӣ ҷид- 
дан ба роҳи шахсиятҷӯӣ даромад, моҳияти масъалаҳои 
замони инқилобро бо мураккабӣ ва печу тоби сарнавиш- 
ти инсон намудор кард ва якумин бор дар адабиёти мо 
образҳои барҷастаи шдуҷанба, образҳои пурихтилофи 
драмавию фоҷиавӣ аз қабили “Муҳаррами ғарч ва Бақо- 
ҷони мӯзадӯз пайдо шуданд. Ин ҳам дар адабиёти мо 
ҳодисаи нав буд. ї 

Ҳоло масъалаи ҷадидизм ва падид овардани моҳия- 
ти аслии он, бартараф кардани назари сатҳӣ ва якта- 
рафа ба намояндагони алоҳидаи он дар маркази диққа- 
ти аҳли ҷамъият қарор ёфтааст ва дар ин бора бисьёр 
гап мезанем. Дар ҳақиқат, ҳеҷ мумкин нест, ки ҷараён- 
ҳои калони таърихии аз қабили ҷадидизм якранг ва 
маҳрум аз равияҳои мухталиф бошанд. Тадқиқи илмӣ 
ва бадеӣ бояд мазмуни онҳоро объективона ва ҳама- 
ҷиҳата падид оварад: Бояд дар ёд дорем, ки насри таъ- 
рихии инқилобии тоҷикӣ дар адабиёти халқҳои мин- 
тақаи мо якумин шуда, дар ин роҳ ҳам қадами ҷиддӣ 
пеш гузоштааст: дар «Дувоздаҳ дарвозаи Бухоро» 
ҳаракати ҷадидҳо чун як ҷараёни яклухт ва якмаслаку 
якмаром не, балки чун ҳодисаи зиддиятноки гуногун- 
равия тасвир шудааст, ки бисьёр муҳим аст. Ин дар 
шароити солҳои шасту ҳафтод аз нависанда ҷасорати 
иҷтимоӣ талаб мекард. : 

Аз «Дувоздаҳ дарвозаи Бухоро» боз як лаҳзаро ёд- 
рас меорем. Дар романи сеюм--«Тахти вожгун» образи 
Латиф Қутил тасвир шудааст, ки солҳои сӣ қаҳрамони 
як ҳикояи Ҳаким Қарим қарор ёфта буд. Дар тасвири 
Ҷалол Икромӣ Латиф-Қутил образест, ки аз  воқиа- 
ҳои хонабарандози ҷанги гражданӣ ба дод омадани 
меҳнаткашонро ифода менамояд: гоҳ босмачиён ба де- 
ҳа меоянду хун мерезанд ва ҳамаро ба ғорат мебаранд, 
тоҳ аскарони сурх ва калтакқдорон меоянду низ хӯрок 
ва алафу беда талаб мекунанд, ба ҳар кас бо назари 
шшубҳа менигаранд ва ҳоказо--халқи меҳнаткаш дар 

байни обу оташ аст. Ин ҳам заррае аз ҳақиқати талхи 
даврони ҷанги гражданӣ мебошад ва зиддиятҳои замон- 
ро ошкор мекунанд. Барои гуфтани ин як зарра ҳақиқат 
ҳам дар шароитӣи солҳои шасту ҳафтод ҷасорати санъат- 
корӣ лозим буд. Бинобар ин, ба чунин фикр, ки гӯё 
насри таърихии инқилобӣ дар адабиёти тоҷикӣ насри 
тақлидиву қолабист, розӣ шудан мумкин нест. Ин наср 
камбудиҳои ҷиддӣ ҳам дорад, вале муҳимтар он аст, 
ки дар адабиёти миллӣ санъати ношиносӣ ва  дунё- 
фаҳмиро такомул дод. Ба назарам, ин ҳақиқат дар 
танқиди тоҷикӣ дуруст муайян шудааст. 4 

Баъзеҳо исрор доранд, ки нависандагони тоҷик то 
ҳол дар тасвири инсон ва,рӯйдодҳои зиндагӣ фақат ран- 
ги сиёҳ ва сафедро ба кор меоранд, ҳар шахсу ҳар воқиа 
дар тасвири онҳо фақат мусбат ё фақат манфист. Ин 
эрод дар ҳаққи баъзе асарҳо ҷоиз аст, чунончи, ба роман- 
ҳои Юсуф Акобиров «Замини падарон», «Норак», «Во- 
дии муҳаббат», «Дуньё ба умед» бештар нисбат дорад. 
Лекин умуман сафедкориву сиёҳкорӣ ҳоло дар насри мо 
торафт кам мешавад. Инро аз тамоюлҳои муҳим бояд 
ДОНИСТ. 

Тамоюли асосӣ, ки дар насри ҳозираи тоҷикӣ аз сол- 
ҳои шасту ҳафтод давом карда ва амиқтар шуда истода- 
аст, ба фикри ман, ин аст, ки нависандагон ба мурак- 
кабиву ихтилофҳои зиндагӣ, ба “ҳолатҳои драмавию 
фоҷиавӣ, ба шиддати фикру ҳаяҷони инсони замони мо 
бештар диққат медиҳанд, маҳз моҳияти чунин ҳодиса- 
- ҳоро кушодан мехоҳанд. Насри мо дар навиштаҳои Со 
тим Улуғзода, Ҷалол Икромӣ, Фазлиддин Муҳаммадиев, 
Саттор Турсун, Кӯҳзод, Сарбон, Баҳром Фирӯз аз бисьёр 
ҷиҳатҳо ва гоҳ комилан хусусияти таҳлилӣ пайдо карда, 
ба сӯи психологизми амиқ меравад. Инро кам ё беш, 
ба тарзҳои гуногун аз офаридаҳои ҷавонон, чунончи 
Абдулҳамид Самадов, Муаззама, Сайф Раҳимов, Ҷони- 
бек Акобиров, Баҳманёр, Муҳаммадзамони Солеҳ, гоҳ 
аз навиштаҳои Қароматулло Мирзоев ҳам дидан мум- 
кин аст І 

Маҳз қувват гирифтани тадқиқи таҳлилӣ қаҳрамони 
андешапарварро ба пешсафи наср гузаронд. Қаҳрамони 
андешапарвар маҳсули моҳиятҷӯӣ ва ҳақиқатхоҳӣ буд. 
Агар савол гузорем, ки заминаи иҷтимоии пайдоиши 
қаҳрамони андешапарвар чӣ буд, бояд гӯем, ки пеш 
аз ҳама,.давраи касодӣ, давраи харҷу марҷ чунин 
қаҳрамонро пеш ронд. Он ҳама бесару сомонӣ ва дӯл- 

обиву бенизомӣ, ки дар ҷамъият ривоҷ меёфт, он ҳама 
ноинсофӣ ва беадолатӣ, фасоди ахлоқ ва равнақи бе- 
маънавиятӣ, ки дар ҳар қадам ба назар мерасад, марду 

ми равшанфикрро ба он водошт, ки бо шиддат андеша- 
ронанд, сабабҳои вусъат ёфтани ин аҳволи ногувор ва 
шароити носолимро ҷустуҷӯ намоянд. Чунин андеша- 
парварҳо дар ҷамъият бисьёр буданд ва аз. ҳамин са- 
баб, дар адабиёти тоҷикӣ, балки дар тамоми адабиёти 
советии сермиллати мо ҳар чӣ бештар ҷойгоҳ ёфтанд. 
Аз ин рӯ, дар насри тоҷикӣ афзудани шумораи чунин 
қаҳрамонро натиҷаи тақлид ба дигар адабиётҳо донис- 
тан мумкин нест. Воқеияти иҷтимоӣ мавқеи ин қаҳра- 

монро дар ҳамаи адабиётҳои миллии мо, аз ҷумла дар 
насри тоҷикӣ устувор кард. 

Поймол шудани идеалҳои олии гуманистӣ шахсиятро 
ба дилмондагиву маъюсӣ овард, аз андешаҳои пуртуғьё- 
ни ӯ фарьёду фиғон ва исьёни дил садо медод. Лекин 
идеологияву психологияи касодӣ монеъ меомад, ки ин 
фарьёду фиғон бо садои баланд ба гӯши хонанда расад. 
Рӯзномаву маҷаллаҳо ва нашриётҳо кӯшиш доштанд, 
ки асарҳои бадеиро аз хурдтарин падидаҳои норозигӣ, 
аз сӯзу гудоз тоза кунанд. Аз солҳои сӣ ин ҷониб, чунон 
ки ба наздикӣ дар мақолаи идораи журнали «Қомму- 
нист» (1987, Жо]5) қайд гардид, «иқтидори Давлати 
Советӣ ҳар чӣ бештар афзоиш ёбад, идораҳову орган- 
ҳои он, ки маданиятро идора мекарданд, ба зиёиёни ба- 
деакор ва эҷодиёти онҳо бештар бо биму ҳарос, бо нобо 
варӣ, баъзан ҳатто бо бадгумонӣ менигаристанд». Ме- 
донем, ки дар ин шароит ҳақгӯӣ гуноҳ ба шумор мео- 
мад ва бисьёр хавф дошт. Бо вуҷуди ин, ба нависан- 
дагони мо, хусусан ба Фазлиддин Муҳаммадиев, Саттор 
Турсун, Урун Кӯҳзод, Баҳром Фирӯз ва баъзе дигарон 
муяссар шуд, ки лоақал як қисми ҳақиқатро ошкоро 
бигӯянд. Алҳақ, ба гуфти Бедил: 


Лаби аҳли забон натвон ба мӯҳри хомӯшӣ бастан, 
Қалам аз сурма хӯрдан кам насозад нолаи дилро. 


Ҳамин ҳақиқатҷӯиву ҳақгӯӣ ва моҳияткушоӣ аз му- 
ҳимтарин тамоюлотест, ки дар айёми мо-- дар даврони 
ошкоргӯиву кушодадилӣ бояд дар асоси халқияти асил 
хеле амиқ равад ва ба савияи баландтар расида, барои 
бозҷустҳои ҷасоратмандонаи ғоявию эстетикӣ, барои 
кашфиёти нави бадеи роҳ кушояд. 

Оре, қаҳрамони андешапарвар фикран фаъолу ама- 
лан нофаъол буд, ё кам фаъолият дошт. Ҳоло, сабабҳои 
иҷтимоии ин ҳам маълум аст. Академик Т.И.Заславская 
дар маҷаллаи «Қоммунист» (1986, Хе 13) навишта буд: 
«Бархӯрдҳои муттасил бо падидаҳои гуногуни беадола- 
. тии иҷтимоӣ, барбод рафтани кӯшишҳои муборизаи 

фардӣ бо он падидаҳои ноинсофӣ яке аз сабабҳои асосӣ 
буд, ки як қисми меҳнаткашон аз мақсадҳо ва арзиш- 
ҳои ҷамъиятӣ дур шуданд». Бешубҳа, дар чунин шаро- 
ит фаъолияти амалии қаҳрамони адабиёт ҳам имкон-. 
нопазир буд, ё кам зоҳир мешуд. 

Қаҳрамони «насри истеҳсолӣ» бештар фаъолияти ама- 
Лӣ дошт ва гоҳ аз ҳад зиёд фаъолияттар буд. Лекин 
фаъолияти ӯ аксаран аз зоҳир тасвир мешуд, бо боз- 
Ҷустҳои ҷиддии маънавию психологӣ ҳамбаста наме- 
омад. Аз ин сабаб, метавон гуфт, ки «насри истеҳсолӣ» 
ва баъзе асарҳои оид ба ахлоқи иҷтимоии ҳозира рафта- 
рафта эътибори худро аз даст дод. Ин ҳодисаро дар 
тамоми адабиёти советӣ мебинем. Романҳои Юсуф Ако- 
биров «Замини падарон» ва «Водии муҳаббат» дар ада- 
биёти тоҷикӣ аз ҳамин ҳақиқат дарак медиҳанд. Бисёр 
нишонаҳои онро аз «Норак»-и ӯ ҳам метавон дид. Дар 
ин қатор романҳои Муҳиддин Хоҷаев" «Об--рӯшноӣ», 
хусусан «Ростиро завол нест» низ" бояд номбар шаванд. 

Фақат таҳлили амиқи ҳаматарафа имконе фароҳам 
меорад, ки ҷамбастҳои вусъатноки моҳиятнамо ба даст 
ояд. Таърихи қадим ва асрҳои миёна, давраҳои гуногу- 
ни таърихи ҷамъияти советӣ, процесҳои иҷтимоиву маъ- 
навии ҳозира бояд бо бинишу фаҳмиши нави имрӯзӣ 
аз нав бадеан дарк шавад. Воқеияти таърихӣ, аз ҷумла 
таърихи инқилоб ва ҷанги гражданӣ, сохтмони колхоз- 
ҳо ва инкишофи онҳо дар давраи пас аз ҷанг ё солҳои 
шасту ҳафтод, бисёр масъалаҳои замони ҳозира дар 
насри мо ҳанӯз бо ҳама мураккабиву ихтилофоташ тад- 
қиқ нашудааст. Таърих ҳеҷ гоҳ аз инкишофи якнавохт 
иборат набуд ва нахоҳад буд. Ҳамаи давраҳои таърихи 
гузашта ва замони советӣ--ҳар кадоме ба таври худ ба 
ниҳояти дараҷа мураккаб буда, рӯйдодҳои гуногунмаз- 
Мун, зиддиятҳои пурпечи ошкору ниҳон, процесҳои мух- 
талифсамт, равияҳои пешбару ақибкаш,  инсонсозу 
инсонсӯз ва драматизму фоҷеаҳое доштанд. Ин ҳамаро 

о решаҳои иҷтимоиву мазмуни психологии онҳо ба 
риштаи тадқиқи таҳлилӣ кашидан, сарнавишти инсон- 
ро дар арсаи гуногунтаъсири муҳимтарин давраҳои таъ- 

рихи гузашта ва ҳозира аз назар гузаронида, ҷамъбас- 
ҳои амиқи бадеиву фалсафӣ ба даст овардан вазифаи 
душворест, ки насри тоҷикӣ дар роҳи иҷрои“он ҳоло 
танҳо нахустин қадамҳо гузоштааст. Насри тоҷикӣ аз 
ин ҷиҳат аз ҷустуҷӯҳои эҷодии адабиёти умуми Иттифоқ 
ақиб монда истодааст. / 

Дарки бадеиву фалсафии ҷанги гражданӣ дар нас- 
ри ҳозираи рус ва баъзе халқҳои бародар хеле амиқ 
рафта, тамоман мазмуни нав пайдо карда истодааст. 
Аммо насрнависони тоҷик ҳанӯз ба ин ҷӯяндагиҳои 
тозамазмун ҳамроҳ нашудаанд. Ё ки дарки" бадеиву 
психологии замони коллективонидани ҳоҷагии қишлоқ: 
ро гирем. Ҳоло адабиёти мо дар ин роҳ аз асари клас- 
сикии адабиёти советӣ ва М.Шолохов «Замини корам- 
шуда» хеле пеш рафтааст. Солҳои ҳафтод дар асарҳои 
С. Зальгин «Дар лаби Иртиш», (На Иртьше»), И. Ме- 
леж «Вокеаномаи Полесье» (Полесская хроника») ва мо- 
нанди инҳо ҳаёти иҷтимоӣ ва маънавию психологии де- 
ҳоти солҳои колхозсозӣ бо бисьёре аз Зиддиятҳову 
фоҷиаҳояш ба тасвир омад. Аммо дар се қисми романи 
В. Белов «Арафа» (1986--1987), дар романи Б. Можаев 
«Мужикҳову муштипарҳо» («Мужики и бабъ», 1986--- 
1987) таҳлили вазъияти иҷтимоиву иқтисодии давраи 
колхозсозӣ, драматизми ҳолати инсоне, ки ба гирдоби 
тундпечи воқиаҳои зиддиятноки ҷонкоҳ дучор омадааст, 
боз ҳам амиқтар ва пурзӯртар аст. Соли 1987 повести 
аҷибу ғайриодатии А.Платонов «Қандабуни таҳкурсӣ» 
(«Қотлован») пас аз 57 соли таълифаш чоп шуд ва му- 
аллиф аз воқеияти охири солҳои бист чунин ҷиҳатҳое- 
ро дарёфтааст, ки то ҳол ҳеҷ нависанда ба ин тарзу ба 
ин дараҷа надида ё ба қалам наоварда буд. 

Ҳамаи инҳо дар роҳи дарки нави лаҳзаҳои ҷудого- 
наи таърихи наздику дур барои бозҷустҳои ғоявию ба- 
деӣ имкониятҳои бисьёр фароҳам меорад. Аммо нависан- 
дагони тоҷик ҳанӯз аз паи истифодаи чунин имкониятҳо 
наафтодаанд. 

Қисми якуми романи Ҷалол Икромӣ «Шодӣ» дар 
солҳои сӣ аз ҷумлаи муҳимтарин комёбиҳои адабиёти 
тоҷик буд. Ин дастоварди нависанда дар романи навӣ 
ӯ «Хатлон» (1984) ба сатҳи баландтари бадеият расид: 
фарогирии воқеият ва сарнавишти инсон вусъати эпикӣ 
пайдо кард, чанд характери барҷаста офариниш ёфт, 
вале бо ҳар ҳол, роҳу равиши нависанда асосан ҳамон 
аст, ки дар «Шодӣ» буд. Ҳатто баъзе норасоиҳои қисми 

дуввуми «Шодӣ», масалан, публицистикаи берӯҳ дар 
«Хатлон» ҳам ба мушоҳида меояд. Дар «Хатлон» фақат 
гоҳ-гоҳе,-чунончи дар образи эшони Санги ҳамвор, ки 
типи рӯҳонии имрӯзист, биниши нави воқеият ба назар 
мерасаду бас. Дар тасвири солҳои колхозсозӣ ва замин- 
кушоӣ, инкишофи баъдинаи деҳот, процесҳои иҷтимоиву 
иқтисодӣ ва дигаргуниҳои психологияи инсон, дар тас- 
вири шахсияти яке аз сарварону ташкилгарони ҳаёти 
"колхоз бинишу фаҳмиши нависанда нав нест. Дар роман 
кондепцияи нави замон вуҷуд надорад. : 

Ба пиндошти камина, яке аз камбудиҳои асосии нас- 
ри ҳозираи тоҷикӣ, камбудие, ки онро як тамоюли му- 
айян ҳисобидан шояд мумкин бошад, аз концепцияи 
хоси иҷтимоиву. фалсафӣ маҳрум будани бисьёр асар- 
ҳои калон аст. Асаре, ки аз концепцияи хос, аз бинишу 
фаҳмиши шахсии амиқрави муаллиф маҳрум аст, им- 
кон надорад, ки тасаввуроти моро дар бораи замоне ё 
масъалае, дар бораи зиндагӣ такмил диҳад. Чунин 
асарҳо на танҳо адабиётро пеш намебаранду фақат миқ- 
доран афзоиш медиҳанд, балки барои пешбурди замон 
Ва ҷаҳонфаҳмии ҳамзамонони мо ҳам хизмат карда 
наметавонанд. а | 

Романи Юсуф Акобиров «Дуньё ба умед» дар санъа- 
ти нигарондагӣ аз дигар асарҳои вай фарқ мекунад ва 
гувоҳӣ. медиҳад, ки қалами ӯ қувват гирифта истодааст. 
Танқиди адабӣ камбудиҳои ин романро муфассалан ва 
дуруст нишон дод. Бо вуҷуди ин, мо онро аз ҷиҳати 
маҳорати эҷодкорӣ, чунончи аз лиҳози воқиабандӣ ва 
шавқангезӣ, дар насри Юсуф Акобиров як рӯйдоди 
чашмрас мешуморем. Вале асари калонҳаҷме фақат бо 
шавқангезӣ роман намешавад." Модомки нависанда пас 
аз устод Айнӣ, бар замми ин, дар асоси асарҳои устод 
дар бораи Бухорои ибтидои асри ХХ ва арафаи инқи- 
лоб романе навишт, чашми умед доштем, ки аз романи 
ӯ фаҳмиши нави он замонро хоҳем дид, нависандаи нис- 
батан ҷавон бо биниши нави иҷтимоиву фалсафӣ дар 
бораи моҳияти яке аз муҳимтарин лаҳзаҳои таърих 
донишу биниши моро ғаное хоҳад, афзуд. Дар солҳои 
шасту ҳафтод Ҷалол Икромӣ дар ин роҳ як қадами 
ҶИДДӢ пеш гузошта, бо «Дувоздаҳ дарвозаи Бухоро» 
сухани тозае гуфта буд. Пас аз ин фақат асаре, ки дар- 
ки иҷтимоиву фалсафии Айнӣ ва Икромиро такмил 
медиҳад ва паҳлӯҳои нави ҳақиқати таърихро пеши на- 
Зари мо падид меорад, арзиши ғоявию эстетикӣ хоҳад 

. дошт. Афсӯс, ки «Дуньё ба умед» ба ин дараҷа на- 
- расид. . 

Як аҳамияти романи Сотим Улуғзода «Восеъ» (1967) 
он аст, ки на танҳо дар масъалаи шӯриши халқ ва 
ташаккули шахсияти сарвари он як концепцияи муайян 
дорад, балки зиёда аз ин, умуман концепцияи таърих- 
ро нисбат ба он ки дар асарҳои устод Айнӣ мебинем, 
аз чанд ҷиҳат амиқ бурд. Устод Айнӣ чун даҳшатҳои 
зулми феодалиро фош мекард, асосан зулми иҷтимоӣ, 
беадолатиҳои иқтисодӣ, зӯроварии моддиву ҷисмониро 
дар назар дошт, бераҳмӣ, ваҳшонияти азобу шиканҷа 
ва талаву толонро нишон медод. Аммо дар романи 
«Восеъ» ғайр аз ҳамаи инҳо, боз як ҷиҳати дигари зул- 
ми феодалӣ ба доираи таҳқиқ даромад. Улуғзода на 
танҳо моҳияти иҷтимоӣ, балки ҷанбаи маънавии зулми 
феодалиро низ ба таҳқиқ гирифт: зулми феодалӣ дар 
«Восеъ» на танҳо ваҳшонияти моддиву ҷисмонист, бал- 
ки зӯроварии маънавӣ буда, ба таҳқири моҳияти инсо- 
нии инсон, ба маҳви он равона гардидааст. Восеъ на 
танҳо ба муқобили зулму шиканҷа, балки барои аз 
хорӣ раҳоӣ додани инсон, барои бузургдошти одами- 
зод мубориза кардааст. Вай мегӯяд: «Одамизод фақат 
як бор ба дуньё меояду як бор меравад... Худо туро 
одам офаридааст, агар туро хар карда савор шаванду 
ту ба ин тан диҳӣ, тоқат кунӣ, одам нестӣ. Офарандаат- 
ро муттаҳам кардаӣ. Туро ба ноҳақ хор кунанд, зери по 
кунанду ту хап истӣ,--номардӣ, ору номус надорӣ». 

Дуруст аст, ки шиканҷаи маънавӣ, бар зидди моҳия- 
ти инсонии заҳматкашон равона шудани зулми феодалӣ 
дар романи «Восеъ» ҳанӯз бо тадқиқи ҳамаҷониба бар- 
расӣ нашудааст, вале барои фаҳмидани мундариҷаи 
асосии замон, барои ҷамъбастҳои васеътари бадеии 
фалсафӣ имконоти нав пеш меорад. Аз ин ҷиҳат, ҳамин 
чиз ҳам муҳим аст, ки шӯриши номуташаккили заҳмат- 
кашони оддӣ, ҷунбиши мардуми авом, ҷаҳду ҷадал ва 
эътирози иҷтимоии онҳо, ки комилан як рӯйдоди син- 
фист, дар «Восеъ» бо таҷрибаи иҷтимоиву ахлоқии таъ- 
рих, бо ҷустуҷӯҳои маънавию фалсафии замонҳои 
гузашта (масалан, Абдураҳмони Ҷомӣ) ва таълимоти 
маорифпарварии Аҳмади Дониш сахт алоқамандӣ пай- 
до кардааст. Ин ҳам ҷанбаи иҷтимоиву синфии ҷунбиши 
халқро бо ҷанбаи маънавӣ мепайвандад ва концепцияи 
хоси Улуғзодаро қувват дода, асоси фалсафии дарки 
замон ва воқиаҳои муҳимми онро амиқ мебарад. 

Ҳамин навназарӣ, концепцияи хоссаи иҷтимоиву 
фалсафии нависанда ва бо чӣ қувваи бадеӣ зоҳир шу- 
дани он арзиши асари бадеиро дар таърихи адабиёт 
муайян мекунад. Албатта, мавзӯу масъалаҳои нав ва 
материали тоза, ки буньёди бадеии асареро ташкил 
кардааст, низ аҳамияти калон дорад, лекин дар ин сурат 
ҳам, меъёри асосии баҳои асар ҳамоно на мавзӯу мате- 
риал, балки бинишу фаҳмиши нав, концепцияи замон 
ва қаҳрамон хоҳад буд. Ба назар чунин мерасад, ки 
аксари асарҳои калони насри тоҷикии солҳои ҳаштод аз 
ин ҷиҳат дар роҳи ғаноафзоии адабиёт кам хизмат кар- 
данд, ё хизмате ба ҷо наоварданд. 

” Барои ин ки масъала равшан шавад, боз як мисол 
меорем ҷ 

Қайҳост, ки аз илми таърих, аз таҷрибаи иҷтимоиву 
таърихии халқамон аҳамияти бузурги ба Россия ҳамроҳ 
шудани Осиёи Миёнаро медонем. Романи Расул Ҳоди- 
зода «Ситорае дар тирашаб» дар бораи ҳамин воқиа, 
дар бораи Аҳмади Дониш аст ва материали нав ҳам 
бисьёр дорад. Ин роман ба биниши таърихии мо, ки дар 
бораи он замон ва шахсияти бузургворонаи Дониш дош- 
тем, чиҳо илова намуд? Бешак, фаҳми таърихии моро 
бо тасвири ҷолиби манзараҳои зиндагӣ, бо бисьёр ҷузъ- 
иёти фаромӯшношуданӣ, бо баъзе образҳо, хусусан об- 
рази барҷастаи амир Насруллоҳ ва монанди инҳо кон- 
кретияте бахшид ва он чиро, ки медонистем, дар баъ- 
зе мавридҳо гуё бо чашми худ дидем. Аз ин хусус дар 
“бораи таъсири эстетикии ин роман, ба назари камина, 
ҷои шубҳа нест. Бо вуҷуди ин, чунин менамояд, ки му- 
аллиф концепцияи хос надорад. Дар романи «Ситорае 
дар тирашаб» чунин концепцияи замон, киба биниши 
таърихии мо ғаное меафзўда бошад, чунин маҳлуҳои ҳа- 
қиқати таърихро, ки ҳанӯз дарк нашуда буд, намоён ме- 
карда бошад, мавҷуд нест. Бо навназарии хоссаи шахсӣ 
амиқ бурдани тафаккури таърихии ҳамзамонони мо ба 
доираи вазифаҳои эҷодии нависанда надаромадааст. Шо- 
яд ман хато кунам, шояд концепцияи таърихии нависан- 
даро ҳанӯз пай набурда бошам ва пас аз хондани қисми 
дуввуми роман, ки ҳоло дар арафаи чоп аст, моҳияти 
маълуми замон ва шахсияти қаҳрамон ба сатҳи наве 
фаҳмида шавад. Лекин ҳоло аз романи «Ситорае дар 
тирашаб» таассуроти беконцепциягӣ устувор аст. 

Чунон ки мебинем, на як-ду нависанда, балки бисъ- 
ёре азонҳо дар роҳи ба вуҷуд овардани концепцияи му- 

айяни замон ё шахс кӯшиш надоранд ва ин имкон наме- 
диҳад, ки ҷамъбастҳои амиқи иҷтимоиву фалсафӣ. ва 
кашфиёти бадеӣ ба ҳосил ояд. Ї ) 

Қашфи бадеии ҳақиқат бидуни концепцияи хос, би- 
дуни бинишу фаҳмиши махсуси худи нависанда, ки 
барҷаста ифода шуда, фаҳмиши умумиву муқаррарии 
ҷамъиятиро такмил медиҳад, имконпазир нест. Қай- 
ҳост, ки на танҳо мунаққидону адабиётшиносон, балки 
бисьёре аз нависандагон низ ин ҳақиқатро амиқан дарк 
кардаанд. ЧҶунончи, нависанда Руслан КҚиреев мегӯяд: 
«Нависанда ба ҳар ҳол ба дастраси умум оварандаи 
ғояҳои рӯзмарра нест, балки ифодагари муносибати 
шахсии худ ба ҷаҳон аст. Гувоҳии ӯ танҳо дар ҳамин 
сурат арзише дорад, вагарна чӣ қадар ниятҳои нек 
дошта бошад ҳам, гувоҳии бардурӯғ хоҳад буд. Аз ин 
рӯ, дар назари ман як фикри ноҳаққи санъаткоре, ки 
бо ранҷу азоб шахсан ба даст овардааст, гоҳ қиматтар 
аз он ҳақиқати баҳсноталаб аст, ки ба кироя, ба орият 
гирифтааст». ! 
Оре, ҳақиқати оддии маълум, ҳаққонияти баҳсно- 
талабе, ки андаке парда аз рӯи асрори инсону замон 
намебардорад, ҷиҳатҳои нави кашфношудаи онро на- 
моён намесозад, ақлу фаҳми моро бо фикри дарроки 
дақиқашинос ба нозукбиниву навназарӣ раҳнамун на- 
мегардад, сазовори асари бадеӣ нест. Диди шахсии 
амиқрав, кашфи ба худ хоси ҳақиқат ва муҳимтарин 
паҳлуҳои он асари ҳақиқии бадеӣ ба миён меорад. 

Аз мубоҳисае, ки аз саволномаи «Садои Шарқ» 
(1987--1988) оғоз ёфт, маълум шуд, ки баъзе нависан- 
- дагони мо на танҳо зарурати концепцияи ҷиддӣ, балки 
ҳатто чӣ будани онро ҳанӯз фикр накардаанд ё нафаҳ- 
мидаанд. Чунин муносибати дур аз ҷиддият моро ба 
ҳайрат меоварад. Ҳангоме ки мақолаи Сорбон «Ё ҳу, 
ё манҳул»-ро (1987, Ҳо7) хондам, ҳуш аз сарам парид. 
Ҳеҷ гумон надоштам, ки тангназарӣ, фаҳми рӯякӣ, бе- 
мантиқӣ ва бенизомии фикри ӯ то ҳадди охир расида- 
аст. Аз ин мақолаи вай чунин бовар ҳосил шуд. Ҳама 
«андешаҳо»-и ӯ ба фаҳми тахминӣ ва эҳтимолӣ асос 
ёфтаанд ва ба асарҳои ҳамқаламонаш, чунончи Саттор 
Турсун бо беэътиноӣ ва назари сатҳӣ нигаристааст, ки 
аз кӯшиши фаҳмидани асли моҳияти онҳо дур аст. Ҳат- 
то номи мақолааш ғалат аст. Вай ибораи «ё ҳу, ё ман- 
ҳул»--ро солҳои кӯдакиву навҷавонӣ аз қаландарон ё 
аҳли деҳа ғалат шунида, нодуруст фаҳмида будааст ва 

имрӯз ҳам аз рӯи ҳамон шуниду фаҳмиши чандинсола 
водуруст навиштааст ва эзоҳ-додааст. Ба маълумоти 
Сорбон мерасонем, ки асли ин ибора «Ё ҳу, ё ман ҳу!» 
буда, дар тарҷумаи таҳтуллафз «ё»--нидои «эй», «ҳу»- 
вай (яъне худо), «ё ман ҳу»--эй он, ки ӯӣ, яъне худо- 
ванд ҳастӣ!--гуфтан аст. Шакли пурраи ин формулаи 
динӣ чунин аст:«Ё ҳу! Ё ман ҳу! Ло илоҳа илло ҳу!-- 
Худовандо! Эй он, ки худованд аст! Нест худое ба ҷуз 
ӯ». Аммо Сорбон дар ин формула ду «ё»-ро дида, он- 
ро нишонаи тахмин гумон кардааст ва маънои онро дар 
ҳаққи мунаққидон чунин эзоҳ додааст: «яъне ё рост 
шамшер мезанед ва ё дурӯғ мегӯед». 

Ба сари танқид оташи ғазаб рехтани Сарбонро ҳоло 
як сӯ мегузорем, фақат дар бораи даъвои ӯ, ки гӯё асар- 
ҳояш монанди шеъри Бедил панҷ-шаш қабат маъни- 
ҳои амиқи дарун ба дарун доранду мунаққидон аз но- 
фаҳмӣ ҳеҷ яке аз онҳоро пай набурдаанд, ҳамин қадар 
мегӯем, ки ин ҳавобаландӣ, ба назари “мо, нишони худ- 
НОШИНОСИСТ, НИШОНИ ноогоҳӣ аз масъалаҳои эҷодист. Ин 
ҳақиқат сар то сари мақолаи ӯ ҳувайдост, вале мо тан- 
“ҳо як масъаларо гӯшгузор меорем. 

Сорбон аз масъалаи концепцияи асари бадеӣ гап 
“кушодааст. Лекин бинед, ки ба чӣ андоза содалавҳона 
сухан меронад. Фарзанди қаҳрамони асосии повести 
Сорбон «Шинель» гуфта буд: «Оча, шинеьлро кӯтоҳ 
накун, ман калон мешавам!» Нависанда дар мақола ин 
гуфтаи қаҳрамони хурдсолро чунин шарҳ додааст: «яъне 
дар ҷанг мо зафар меёбем, фарзандони дар ҷанг азоб- 
" кашида калон мешавад, шинели - падарон мепӯшанд. 
Магар кам аст барои як повесть чунин концепция?»-- 
гуфтааст Сорбон. Лекин, охир, ин сухани персонаж тан- 
Ҳо аз некбинӣ, эътиқодмандӣ ва қавииродагии вай ба 
хубй гувоҳӣ медиҳад, ки бисьёр муҳим аст, вале ин дар 
замони ҷанг ҳодисаи умумӣ буд. Мо ин ҳақиқати умуми- 
ро концепцияи хоссаи повести «Шинель» ба шумор ги- 
рифта наметавонем. Танқиди адабӣ чанд бор таъкид 
карда буд, ки характери Шайдо- қаҳрамони асосии 
«Шинель»-ро номуайяну номафҳум аст. Асосан, аз ҳамин 
"сабаб аст, ки дар ин повесть як концепцияи муайяни 
шахс ва замон ифода наёфтааст, мавқеи хоси нависан- 


да ба назар намеояд. 


Сорбон як ҷузъи муқаррарии характери персонажи 
дуввумдараҷаро баёнгари матлаби ба худ хосе медонад, 

Вале маҳз дар чунин мавридҳо одатан мегуянд: «Деҳ 
куҷову дарахтон куҷо!» . В 

Тасаввури Сорбон дар бораи концепцияи ғоявию 
бадеии асар, тасаввури сатҳиву нодурусти вай аз ин 
ҳам маълум мешавад, ки дар бобати повести машҳури 
Виктор Астафьев «Детективи ғамгин» (на «ғамангез» ё 
«ҳузнангез»!) гуфтааст: «Магар бузургии «Детективи 
ҳузнангез» дар ошкор кардани норасоиҳо нест?» Сор- 
бон ҳамин «ошкор кардани  норасоиҳо»-ро мақсади 
аслии нависанда ва аломати бузургии асар дониста, 
концепцияи романи худ «Актёр»-ро низ олӣ ба қалам 
овардааст ва гуфтааст: «Дар роман (яъне дар «Актёр»- 
МАЦ.) мушкилаи манзилу манзилгоҳ ва образи раиси 
комиҷроия ҳаст, ки касе (аз мунаққидон--М.Ш.) дар 
ин хусус лаб намекушояд». Бинед, ки чун нависанда аз 
бетартибии тақсими хонаҳо сухан кушод, аз мунаққи- 
дон лозим будааст, ки ӯро ба осмони ҳафтум бардо- 
ранд. Ба гумони ман, боз ҷои он аст, ки гӯем: не, нави-. 
сандаи мӯҳтарам, ин хобатонро ба об гӯед! Асаре фақат 
бо ин ки норасоиҳову мушкилаҳоеро нишон додааст, 
ба пояи баланди бадеият, ба пояи бузургӣ намерасад 
ва «Актёр»-и Шумо ҳам аз ин поя ҳанӯз дур аст. «Ак- 
тёр» асосан аз резапораҳои парокандаи зиндагӣ иборат 
аст, ки як кулли воҳидро ташкил накарда, барои ҷавоб 
гуфтан ба умдатарин масъалаҳои фалсафаи ҳастии 
шахс ва моҳияти замон замина фароҳам наовардаанд. 
Аммо муаллифи повести «Детективи ғамгин» барои му- 
айян намудани мазмуни аслии замони мо ва аҳволи 
умумии ҷамъият як силсила ақидаҳои муҳимми ба худ 
хос пеш гузоштааст. Аз ин рӯ, байни «Актёр» ва «Де- 
тективи ғамгин» фарқ аз замин то осмон аст. 

Давраи касодии иҷтимоиву иқтисодӣ, системаи фар- 
"монфармоии маъмурӣ ва паст шудани қадри инсон дар 
адабиёт ҷанбаи танқидиро қувват дод. Давраи бозсозии 
инқилобии ҷамъият ва дигаргуниҳои куллӣ, ки аз Плену- 
ми апрели соли 1985 оғоз ёфта, дар Анҷумани ХХУП-и 
ҚПЦПСС пояҳои назарии он муайян гардид, дар шароити 
демократия ва кушодагӯӣ буньёди танқидии адабиётро 
боз бештар устувор кард ва худтанқидии миллӣ вусъат 
ёфт. Лекин ин процесс ҷиҳати дигаре ҳам дорад. Ҳоло 
ҳама забон ба нуқсонгӯӣ кушодаанд ва беҳудаву баҳу- 
да норасоӣ меҷӯянд. Дар чунин вазъият арзиши ғоявию 
бадеии асари санъатро на" ин чиз муайян мекунад, 
ки нависанда бозовардҳову пешрафти ҷамъиятро тас- 

вир кардааст ё нуқсонҳои онро гуфтааст. Дар ин шаро- 
ит ҳам меъёри бадеият ҳамон аст, ки буд. Арзиши асар- 
ро қувваи бадеияти он, дараҷаи амиқрафти назари 
моҳиятбини нависанда, кашфиёти ӯ дар мавриди дарки 
иҷтимоиву фалсафии воқеият муайян мекунад. 

Ба фаҳми мо, аз ин ҷиҳат повести нави Қӯҳзод 
«ТақВими раҳгум» (1987) ҷолиби диққат аст. Кӯҳзод 
падидаҳои гуногуни бемаънавиятӣ, ниҳояти беандеша- 
гиву бетамизӣ, манфиатҷӯиву фиреб ва ғайраро бераҳ- 
мона фош кардааст. Вале чунин фошгӯӣ дар баъзе 
асарҳои дигари насри тоҷикӣ ҳам дида мешавад. «Тақ- 
вими раҳгум», ба фаҳми мо, муҳимтар он аст, ки нависан- 
да маънои аслии замони ҳукмронии идеологияву псико- 
логияи касодиро ба таври худ шарҳ додан мехоҳад. 
Тасвирҳои ӯ ба ифодаи як фикри асосӣ тобеанд, ки бе- 
эҳтиромӣ нисбат ба инсон ва меҳнаткаш ҷамъияту 
табиатро ба саргумӣ овардааст, муҳитро як ҳарҷу марҷ 
фаро гирифтааст, меъёрҳои одамият бар боди фано 
рафтаанд. Мақсади нависанда ҳар чӣ бештар дар асар 
гирд овардани фактҳои ногувор нест, балки ба воситаи 
онҳо ифода кардани як системаи ақидаҳо, як фикри 
муҳим, як марому биниши хос мебошад. Вай конкретия- 
ти воқеии иҷтимойи таърихӣ, ҳамбастагии диалектикии 
рӯйдодҳои гуногунро зоҳир карда, сифати асосии замон- 
ро муайян кардан мехоҳад, решаҳои иҷтимоии рӯйдод- 
ҳоро меҷӯяд. 

Дар повестьҳои пештараи Кӯҳзод рӯҳи публицистӣ 
бартарӣ дошт. Дар «Тақвими раҳгум» рӯҳи публицистӣ 
кам нашуда, тасвири бадеии манзараҳои ҳаёт, ҳаққо- 
НИЯТИ воқеӣ ва маънои рамзии онҳо қувват ёфтааст. 
Инро муваффақияте дар пешрафти эҷодии ӯ донистан 
мумкин аст. Маҳз қувваи бадеии тасвир ҳамбаста бо 
рӯҳияи публицистӣ барои ҷамъбастҳои иҷтимоии вай 
заминаи мӯътамаде тайёр кардааст. 

Дар асари бадеӣ чунин гузориши проблемаҳо лозим 
аст, ки ҳаётро аз ягон соҳаи нав равшан менамояд, 
фикру. ҳисси моро ангезе медиҳад ва моро ба андеша 
бурда, ба он вомедорад, ки ягон паҳлуи зиндагиро аз 
нав дарк намоем, вазифаи инсонии худро беҳтар шино- 
сем. Асари бадеӣ кашфи ҳаёт ё ягон ҷузъи муҳимми 
Фон, кашфи ҳақиқат аст, ки хонандаро низ ба кашфиёт, 
ба худшиносиву дуньёфаҳмӣ водор мекунад. Фақат 
Воқиаҳои аҷиб, сужети шавқангез, саргузаштҳои ибрат- 
омўз барои асари ҳақиқӣ кам аст. Дар сурате ки ин 

ҳама як кулли воҳидро ташкил карда, фикри муҳимми 
наверо дар бораи инсон ва замон чун системаи муайяне- 
илқо кунанд, барои кашфи ҳақиқати ҳаёт замина ҳозир. 
мегардад. 

Аз он чӣ дидем, ба ақидаи мо, чунин хулоса баровар- 
дан мумкин аст, ки тамоюлоти инкишофи насри ҳозираи 
тоҷикӣ бисьёр зиддият дорад ва ин зиддиятҳо масъала- 
ҳои асосии эҷоди бадеӣ, роҳу равиши асосии насрро 
фаро гирифтаанд. 1 

Қисме аз ин ихтилофот дар мақолаи Маъруф Раҷа- 
бов /«Садои Шарқ», 1987, Же2/ муфассалан ва ба мӯъ- 
тамадӣ нишон дода шудааст. Дар ин мақола аз барра- 
сии масъалаи афзоиши шаҳрнишинӣ дар асарҳои нави- 
сандагони ҷавони тоҷик сухан меравад. Лекин аз баъ-- 
зе ҷиҳатҳо, ба пиндошти мо, масъалаи шаҳрнишинӣ ва 
таъсири муҳити шаҳрҳои калон ба маънавияту психо- 
логияи мардум, масъалаи муносибати шаҳру қишлоқ. 
дар ин мақола яктарафа эзоҳ ёфтааст. 

Дар ҳақиқат, ҳоло аҳамияти ин /масъалаҳо дар зин- 
дагии халқи тоҷик торафт меафзояд ва аз ҳудуди сол- 
ҳои ҳафтоду ҳаштод дар адабиёт бештар мавқеъ иш- 
ғол кардани онҳо тасодуф нест. Афзоиши босуръати 
аҳолии шаҳр /хусусан Душанбе/ дар соҳаи маънавия- 
ту ахлоқ бисьёр масъалаҳои душвор пеш меорад. Он- 
ҳое, ки дирӯз деҳотӣ, саҳроӣ, кӯҳистонӣ буданд, акнун 
бояд ба шароити шаҳр, ба дӯлобиву бесарусомониҳо, ба 
шиддату суръати он одат кунанд, вале ин кор осон 
нест ва бисьёр оқибатҳои ҷиддии ахлоқиву психологӣ 
пеш меорад. Адабиёт ҳолати чунин шахсеро, ки дирӯз 
саҳроӣ буду имрӯз шаҳрӣ шуд ва аз ҷиҳати маънавию 
психологӣ ҳанӯз як пой дар деҳаву як пой дар шаҳр 
дорад, яъне ҳоло на шаҳристу на қишлоқӣ,-- чунин 
психологияи дуҷанба, чунин ҳолати душвори рӯҳиро ба 
тадқиқ гирифта истодааст. Маънавияту ахлоқ ва тар- 
зи тафаккури қишлоқиёни дирӯза дар шаҳр ба таъси- 
роти тамоман дигаре дучор меояд: шаҳри серодаму 
серғавғо, фишори тоқатнопазири шиддату суръат, мар- 
думи гуногун, ки ба шаҳр омада, ба гирдоби . пурпече 
гирифтор гардида, дар назарашон меъёрҳои ахлоқу 
одоби одатӣ дарҳаму барҳам шудааст, сари ҳар касро 
ҳам гаранг мекунад. Ин ҳолати дуҷанбаи мардуми 
шаҳрнишинро бо ҳама ҷузъиёт ва падидаҳои гуногу- 
наш тадқиқ кардан дорои аҳамияти махсусест. Адабиёт 
ҳолати маънавию ахлоқӣ ва психологии инсонро ба ху- 

ди ӯ нишон медиҳад, ёрмандӣ мекунад, ки инсон ҳола- 
ти худро фаҳмад ва мувофиқи ин фаҳмиш амал кунад. 
Асари бадеӣ як воситаи худшиносӣ, ба гуфти Маркс, 
нахустин нишонаи хирадмандист. 

Дар шаҳрҳои калони замони мо пояҳои анъанавии 
ахлоқу одоб аз устуворӣ маҳрум шуда истодааст. Дар 
вақташ барои ин ки кӯдаку навҷавоне одобу услуб ёд 
гирад ва маданияти маънавӣ пайдо кунад, ӯро ба шаҳр 
мефиристоданд: ҷавонон на танҳо аз як ё чанд дониш- 
кадаи марказҳои маданият илму дониш меомӯхтанд, 
балки аз ахлоқу одоб ва. рафтору гуфтори шаҳриён, 
ки нисбат ба деҳот маданияти баландтару нозуктар 
дошт, баҳра мебардоштанд. Имрӯз аҳвол дигар аст. Им- 
рӯз агар хоҳем, ки фарзандон ахлоқу одоб ва забон ъмӯ- 
Занд, онҳоро лоақал ҳар тобистон ба қишлоқ мефирис- 
тем. Идеали эстетикии маънавии халқ, таҷрибаи чан- 
динасраи ахлоқии вай имрӯз дар деҳот бештар боқӣ 
мондааст. 

Аз ин ҷост, ки куҳансолони деҳа дар асарҳои нави- 
сандагони ҷавон аксаран чун таҷассуми ақлу заковати 
халқ тасвир мешаванд, он тасаввуроти ахлоқии халқро, 
ки чандин аср боз аз санҷиши замон гузашта, сайқал 
дида ва такомул ёфта, буньёди одамиятро устувор ме- 
дорад, ифода мекунанд. Дар насри Саттор Турсун, 
Ӯрун Кӯҳзод, Баҳром Фирӯз, нависандагони ҷавон Ҷо- 
нибек Акобиров, Абдулҳамид Самадов, Муаззама, Ка- 
роматулло Мирзоев ва дигарон ҷустуҷӯи идеали эсте- 
ТИКИИ халқ, идеали иҷтимоиву ахлоқии ӯ аз тамоюло- 
ти муҳиммест, ки пояҳои гуманистии ҳаёти мо, асола- 
ти табиии инсонро мустаҳкам мекунад. 

Инсоне, ки маҳрум аз ҳаёти маънавист, инсони но- 
қис аст. Тадқиқи маънавияти инсон, хусусан ҳамзамо- 
нонй мо, амиқбурди асосҳои маънавии тадқиқи бадей 
дар замони бозсозӣ аҳамияти махсус пайдо мекунад. 
Маънавият бояд асоси бозсозии инқилобии ҷамъиятро 
ташкил намояд. Ағар дигаргуниҳову беҳсозиҳо факат 
бо ҳаёти иҷтимоиву иқтисодӣ, танҳо бо истеҳсолоту 
тарзи идора ва раҳбарӣ маҳдуд шавад, навсозии рӯякӣ 
хоҳад буд, ки буньёди ҳастии ҷамъиятию маънавии ин- 
сонро фаро нахоҳад гирифт. Фақат дар сурате ки поя- 
ҳои ҳастии маънавии инсон устувор шуд ва мувофиқи 

"замон тағъир пазируфт, аз дигаргунии куллии ҷамъият 
Умед кардан мумкин аст. Афсӯс, ки мо ин ҷиҳати масъа- 
таро ҳанӯз дар маркази диққат нагузоштаем. 

Маълум аст. ки масъалаи маънавияти “инсон сол- 
ҳои бисту сӣ ва чилу панҷоҳ аз доираи диққати мах- 
сус берун монда буд. Баръакс каҷравию нофаҳмиҳо, 
социологизми вулгар ва системаи фармонфармоии маъ- 
мурӣ пояҳои маънавии ҷамъиятро ба харобӣ овард. 
Дуньёи навро ба олами кӯҳна комилан муқобил гузош- 
та, аз бисьёр андуӯхтаҳои маънавии таҷрибаи чандинас- 
раи мардум даст кашидем, китобҳои қадимиро асарҳои 
динии зарарнок пиндошта, ҳазор-ҳазор нобуд кардем, 
ки дар байни онҳо шояд садҳо дастнависи нодир ҳам 
буд, пул ва қувваи бисьёре сарф карда, осори аълои 
меъморӣ, обидаҳо, мадрасаҳо, тимҳо ва ғайраро вай- 
рон кардем. Расул Ҳамзатов ба наздикӣ бисьёр ду- 
руст гуфт, ки «чун дар вақташ масҷидҳоро вайрон ме- 
кардем, таърих, ҳам санъати меъморӣ, ҳам мадания- 
ти халқро ба нобудӣ медодем» /«Огонёк», 1987, Же41, 
саҳ. 6/. Дар натиҷаи чунин вайронкориҳо, ситезапеша- 
гӣ ва инкорҳо ҷамъият аз таҷрибаи маънавии чандин 
насли гузашта дур шуд, ҳаёти маънавӣ сахт зарар дид. 
Аз даст рафтани Бухорову Самарқанд -- ин" марказҳои 
қадимии маданияти олӣ барои халқи тоҷик ба ғоят га- 
рон омад: халқ аз муҳимтарин қисми анъанаҳои маъ- 
навию ахлоқии маданияти бостонии шаҳр маҳрум шуд 
ва ин ҳолат ба инкишофи гармоникии шахс, ба тарақ- 
қиёти иҷтимоиву таърихии миллат нақши амиқе гузошт. 

Аз ин рӯ, масъалаи маънавият имрӯз барои халқи 
тоҷик зиёда аҳамият дорад. Насри тоҷикӣ, хусусан эҷо- 
- диёти "Фазлиддин Муҳаммадиев, Саттор Турсун, Кӯҳ- 
зод, Баҳром Фирӯз, аз ҷавонон Абдулҳамид Самадов, 
Сайф Раҳимов, Ҷонибек, Абдурофеъ Рабиев ва монан- 
ди инҳо бо ҷузъиётбандии психологӣ падидаҳои маъна- 
вияти халқро зарра-зарра гирд оварда, анъанаҳои ас-. 
лии маънавию ахлоқии халқиро устувор мекунанд. Он- 
ҳо моро меомӯзанд, ки қадри арзишҳои асили маъна- 
вияти халқро донем. Адабиёт дар роҳи нигаҳдошти 
буньёди халқии ҳастии инсон мубориза карда истодааст. 

“Тасодуф нест, ки ин муборизаи адабиёт дар давраи 
касодии пеш аз бӯҳрон қувват ёфт. Зеро қабоҳати бе- 
маънавиятӣ ва фасоди ахлоқ маҳз дар понздаҳ-бист 
соли охир бештар аён шуд. Акнун дар замони бозсозӣ 
баланд бурдани сатҳи маънавии ҷамъият аз вазифа- 
ҳои асосист. Беҳуда нест, ки «софкории ахлоқ ва нав- 
созии социализм» чун муҳимтарин мақсадҳои ҳамбас- 
таи якдигар пеш гузошта шудааст. М.С. Горбачёв дар: 

"ҷашни солгашти 70-ми Октябрь гуфт: «Маданияти маъ- 
навӣ на ин ки зебу зинати ҷамъият, балки як соҳаи 
"таъмини фаъолиятгарии ҳаётии он, имконоти интеллек- 
туаливу мадании ҷамъият аст. Маданияти маънавӣ гӯё 
филиззи ҳафтҷӯшест, ки пойдории иҷтимоии ҷамъиятро 
Устувор мекунад, омили суръатафзои инкишофи он ме- 
бошад». 

Маданияти шахс як ҷузъи маънавияти ўст. Мада- 
нияти олии ботинӣ, маданияти маънавӣ нишонаи асо: 
сии одамият мебошад. Адабиёт амиқбурди маданияти 
баланди маънавии шахсро дар ӯҳда дорад. Вай бо таъ- 
сири сухани олӣ ва тасвири бадеӣ фикру ҳисси инсон- 
ро ташаккул медиҳад ва ба сӯи дарки фалсафаи ҳас- 
тии одамизоду ҷамъият раҳнамун мегардад. Аз ин ҷост, 
ки концепцияи иҷтимоиву фалсафии асари бадеӣ дорои 
аҳамияти махсусест. Аҳамияти он дар давраи мубори- 
заи зидди рӯйдодҳои ҳастисӯз, дар давраи навсозии 
ҷамъияту инсон ва устувор кардани пояҳои гуманис- 
тии маънавият яке бар чанд афзудааст. 

Адабиёт одатан вазифаҳои навбатии рӯзмарраи 
ҷамъиятро ҳам ба дараҷаи масъалаҳои бузургу ҷовидонии 
ҳастии инсон мебардорад. Агар чунин ҷамъбасту уму- 
миятдиҳии куллӣ ба даст ояд, ҷамъият масъалаҳои нав- 
батии рӯзмарраи худро ҳал кунад ҳам, аҳамияти аса- 
ри бадеӣ аз миён намеравад. Аз ин ҷост, ки Лев Толс- 
той аз асари бадеӣ «манфиатҳои ҷовиди умумибашарӣ, 
азизтарин ва самимитарин эҳсосоти халқ»-ро меҷуст. 
А.П. Чехов гуфта буд: «Илму санъат,-- агар илму 
санъати ҳақиқӣ бошад, ба сӯи мақсадҳои муваққатӣ 
Ва ҷузъӣ не, балки ба сӯи моҳияти ҷовидонӣ ва уму- 
мӣ ҷаҳду ҷадал дорад, -- ҳақиқат ва маънои зиндагиро 
меҷӯяд». 

Хусусан дар айёми мо --дар даврони бозсозии кул- 
лии ҷамъият саргармӣ бо вазифаҳои муваққатӣ ва май- 
да-чуйдаву резапораҳои зиндагӣ, аз паи ҳақиқатҳои од- 
дии маълум рафтан ва монанди инҳо асарро аз яклух- 
тӣ ва концепцияи ҷиддии ҳаётӣ маҳрум месозад. Дар 
замони- мо моҳияти рӯйдодҳоро дар партави масъалаҳои 
бузургу ҷовиди ҳастии инсон ва арзишҳои фанонопазир 
маънавию ахлоқӣ равшан кардан, ҷамъбастҳои пур- 
вусъату амиқи иҷтимоиву фалсафӣ ба миён овардан 
аҳамияти махсус пайдо кардааст. 

Дар чунин шароит қадри анъанаҳои олии адабиёти 
классикии форсиву тоҷикӣ бештар аён мегардад. Зубдаи 

ҳақиқати ҳастӣ, ҷавҳари фикри ҷӯяндаи чандин насли 
мардумон, андӯхтаҳои маънйёвияти олӣ дар гузаштаи 
мо гирд омадааст. Ин ҳамаро аз он адабиёти бузург 
бо нигоҳи кунунӣ аз бинишгоҳи халқият ба андеша 
гирифтан ва дар даврони бозсозӣ ба хизмати мардуми 
имрӯзӣ гузоштан зарур аст. 

Бинобар ин ба чунин фикри Расул Ҳодизода розӣ 
шудан мумкин нест, ки гуфтааст: «Аз ҷиҳати идеявӣ ва 
мазмуни ғоявӣ бошад, гумон аст, ки адабиёти гузаш- 
таи мо ба тасвири воқиаҳои имрӯза ва маънии бузур- 
ги идеявии онҳо таъсири бевосита дошта бошад» /«Са- 
дои Шарқ»,1987, Жеб, саҳ. 112/. Расул Ҳодизода охири 
солҳои шаст ҳам меросбарии ғоявии адабиёти советии 
тоҷикро аз адабиёти классикӣ инкор намуда, фикре баён 
карда буд, ки «анъанаҳои адабиёти классикӣ /дар ҳар 
ҳол, адабиёти классикии тоҷик/ пеш аз ҳама, на дар 
мавзӯъ, балки дар шакли адабӣ зоҳир мегардад». Ин 
фикри ӯ он вақтҳо ба эроди ҷиддӣ дучор шуда буд. Аб- 
дунабӣ Сатторов таъкид карда буд, ки чунин ақида 
«аз вайрон кардани як қонунияти маълуми бадеӣ -- та- 
носуби ҳақиқии шаклу мундариҷа ба вуҷуд омадааст». 
Абдунабӣ Сатторов гуфта буд: «Мантиқан ҳам агар 
дар байни адабиёту санъати гузаштаву имрӯза алоқаи 
маънавӣ набошаду танҳо таҳаввулу таҷаддуди шаклҳои 
бадей мушоҳида шавад, прогресси адабиёту санъат чӣ 
тавр сурат мегирад?» /А. Сатторов. Нуқтаи пайванд, 
1982, саҳ. 236/. Ин як саволи ҳаққонӣ буд, лекин афсӯс, 
ки Расул Ҳодизода ақидаи устувори худро имрӯз -- 
пас аз қариби бист сол такроран таъкид намуда, боз 
ба тарзи ҳукми қатъӣ сухан рондааст ва ягон далелу 
бурҳон наовардааст, то ки мо чӣ андоза ҳақиқат дош- 
тани онро дурусттар санҷем. 

Дар ин маврид ба чунин таълимоти Ф. Энгельс 
такья кардан зарур аст, ки гуфта буд: «Илм мутано- 
носибан ба маҷмӯи донишҳое, ки аз насли гузашта ме- 
рос гирифтааст, пеш меравад» /К. Маркс, Ф. Энгельс, 
Соч., т. 1, с. 568/. Таърихи адабиёт ҳам аз ин ҳақиқат 
гувоҳӣ медиҳад. Аксари мо солҳои бисту сӣ гумон дош- 
тем, ки адабиёти советӣ комилан хилофи адабиёти пеш- . 
тара аст ва агар ба он робитае хам дошта бошад, ин 
робита фақат бо шакл, воситаҳои тасвиру ифода ва 
каломи бадеъ маҳдуд аст. Пас аз чанде маълум шуд, 
ки ин гумон ғалат будааст. Ҳоло тамоман равшан аст, 
ки дар масъалаи меросбариву идомакории эҷодӣ ҳам 

ҳақ ба ҷониби бузургони гузашта будааст, ҳақиқат он 
будааст, ки, масалан, Бедил гуфта буд: І 


Сайқалгари оинаи таҷдид қадим аст, 
Натвон ба навӣ ғофил аз ин сози куҳан рафт. 


Оре, таҷдид, навсозиву навпардозӣ аз «сози куҳан» 
ҷудои надорад ва фақат идомаву такомули он метаво- 
над буд. Дар ҳақиқат, маънавият чист ва инсони ҳақи- 
қӣ кист, одамизод чаро ба дунё меояд ва чӣ тавр бояд 
аз дуньё равад, мақсад аз зиндагӣ кадом аст ва неки- 
ву бадӣ чӣ маънӣ дорад --ин ҳама саволҳоеанд, ки ба 
онҳо танҳо аз таҷрибаи маҳдуди шахсӣ ҷавоби боса- 
воб ёфтан душвор аст. Барои ба ин саволҳо- ҷавоб ёф- 
тан бояд ба андӯхтаҳои маънавию ахлоқӣ ва фалса- 
фии замонҳои гузаштаи дуру наздик рӯ орем, таҷри- 
баи иҷтимоиву таърихии халқи худ ва халқҳои дигар- 
ро бо мақсадҳои олии имрӯзӣ ба андеша гирем. Ин аз 
. муҳимтарин вазифаҳои ҳар як шахс, тамоми ҷамъият, 
аз ҷумла адабиёту санъат аст. 


Валентин Распутин гуфта буд: «Аз рӯи виҷдон зин- 
-дагӣ кардан шахсияти маънавӣ ёфтан аст, ки рафтору 
кирдори шахс бо тасаввуроти ҷовидоние дар бораи ва- 
зифаи инсон, бо тасаввуроте, ки аз насл ба насл ома- 
дааст, нисбат дошта бошад» /В. Распутин. Если по со- 
вести, «Лит. газ.», І янв. 1988, ЖеІ, саҳ. 10/. Чунон ки 
мебинем, маънавияту ахлоқ, фалсафаи ҳастии инсон 
бидуни арзишҳои ҷовид, бидуни анъанаҳои устувори 
наслҳои гузашта муяссар нахоҳад шуд. Инро Чингиз 
Айтматов ҳам чандин бор таъкид карда буд. Чунончи, 
ӯ гуфтааст: «Бадӣ ҳамеша силоҳе монанди ниқор до- 
рад. Аммо некӣ, азбаски некист, бесилоҳ аст. Бо вуҷу- 
ди ин некӣ муҳаррике дорад, ки барои дар ин ҷанги тан- 
батани чандин ҳазор сол ба ӯ ёрмандӣ мекунад, то ки 
зафар наёбад ҳам, истодагӣ карда тавонад. Ин муҳар- 
рик анъанаҳое мебошанд, ки ахлоқро ташаккул меди- 
ҳанд, онро дастгирӣ мекунанд. Дар ҳар ҷамъият кам- 
кам иқтидори таҷовузқор ҷамъ меояд. Вале ҳамин ки 
анъанаҳо суст шуданд, ҳам дар ҷамъият, ҳам дар шах- 
сияти алоҳидае ин иқтидор ба ҳаракат медарояд». /Ч. 
Айтматов. «Надеюсь -- жизнь рассудит», «Лит. обозр.», 
1987, Же11, с. 42/. 

Аз ин ҷост, ки имрӯз анъанаҳои маънавияту ахлоқи 


188 


Х 

халқ, анъанаҳои олии адабиёти классикии форсиву то- 
ҷикӣ, муҳимтарин анъанаҳои гуманистии башарият ба- 
рои ҷамъияти мо андӯхтаи бебаҳоест, ки бояд пурра 
аз худ шавад. Аҳамияти анъанаҳои адабиёти класси- 
киро барои адабиёти муосир фақат бо доираи шакл 
маҳдуд донистан хусусан имрӯз бештар зарар хоҳад 
овард. Баръакс, маҳз имрӯЗ арзишҳои ҷовиди инсони- 
ро дар зиндагии худ бояд бештар устувор кунем. 

Маънавият ва фалсафаи ҳастӣ, ҳамаи масъалаҳое, 
ки аз ин ҷо сар мезананд, моҳияти умумиинсонӣ доранд.. 
моҳиятан ҷовиданд, дар ягон замон ва ягон кишвар 
аҳамияти худро аз даст надодаанд ва нахоҳанд дод. 
Онҳо ҳамеша мувофиқи шароити замону макон такмил 
меёбанд, амиқ мераванд, мазмуну мундариҷаи нав ме- 
гиранд ё худ ягон ҷиҳати онҳо дар марҳилаи муайяне 
бештар аҳамият пайдо мекунад. Аксари онҳо дар айё- 
ми мо ба аҳамияти дараҷаи якум моликанд. Бечиз 
нест, ки М. С. Горбачёв ҳангоми пазироии аҳли фору- 
ми Иссиққӯл гуфт: «В.И.Ленин дар аввали асри мо 
фикри басо амиқе баён карда буд, ки арзишҳои уму- 
миинсонӣ бар вазифаҳои синфе бартарӣ доранд. Аҳа- 
мияти ин фикр хусусан имрӯз ба шиддат эҳсос меша- 
вад» /«Правда», 22 окт. 1986/. 

Мавқеи синфиро аз арзишҳои ҷовиди умумибашарӣ 
ҷудо кардан, хусусан ба онҳо зид гузоштан норавост, 
зеро манфиати синфҳои меҳнаткаш ва идеалҳои олии 
онҳо чизе берун аз арзишҳои умумиинсонӣ нест, балки ко- 
милан мутобиқи онҳо, ифодаи имрӯзӣ ва ба худ хоси 
онҳост. Гуманизми социалистӣ умдатарин андӯхтаҳои 
инкишофи таърихии маънавию ахлоқӣ ва иҷтимоиву 
фалсафии инсонияти тараққихоҳро дар бар гирифтааст. 

Аз ин рӯ, мо бояд худро ба гузашта муқобил нагу- 
зорем, балки аз неку бади он сабақ омӯзем. Дар акси 
Ҳол, аз меъёрҳои олии одамият маҳрум хоҳем монд. 
Вазифаҳои тарбиявии адабиёт ҳоло тақозо дорад, ки 
маънавияту ахлоқи мардумони имрӯза, худшиносии ин- 
сонӣ ва иҷтимоиву фалсафии онҳо ба дараҷаи балан- 
ди меъёрҳои умумибашарӣ бардошта шавад. Имрӯз ба 
масъалаҳои маънавиятва фалсафаи ҳастии инсон ами- 
қан сар фурӯ бурдани адабиёт беш аз ҳар вақт зару: 
рат пайдо намудааст... 

Мо аз адабиёт маънавият ва фалсафа талаб меку- 
нем. Асари асили бадеӣ он аст, ки ҷавҳари фикри на- 

висанда, ки натиҷаи ҷустуҷӯҳои ҷиддии бардавоми иҷ- 
тимоиву фалсафии ӯст, бар маънавияти олӣ поя дорад. 
Дар ин маврид мавқеи гражданӣ ва ғоявию бадеии 
тависанда, назари хоси имрӯзии вай, ҷиддияти концеп- 
цияи ӯ, ки ба идеалҳои олии даврони мо такья дорад, 
аҳамияти махсус касб менамояд, то ки мазмуни замо- 
нии арзишҳои ҷовиди маънавӣ бо ҳама бузургиву шу- 
кӯҳи инсонӣ падид ояд ва чун меъёри баҳо хизмат ку- 
над. Имрӯз, ки дар мамлакати мо қудратафзоии омили 
“инсонӣ ва софкории ахлоқи ҷамъият аз вазифаҳои асо- 
сист, ба фикри ман, гражданият ва муосирияти ада- 
биёт, пеш аз ҳама, дар корбасти олитарин меъёрҳои 
одамият зоҳир мешавад, аз ҳамин бинишгоҳ баҳо до- 
дан ба шахс ва ҳар рӯйдоди ,зиндагӣ мебошад, ба ба- 
ландтарин пояҳои идеали эстетикии халқ бардоштани 
ҳастии маънавии ҷамъият аст. Муайян кардани моҳия- 
ти ҳастии маънавии шахс, ҷамъият ва замон дар нас- 
ри ҳозираи тоҷикӣ ҳоло ба чунин пояи баланди меъёр- 
ҳои умумибашарӣ нарасидааст. Як сабаби ин ҳамоно 
беэътиноӣ нисбат ба анъанаҳои бузурги адабиёти клас- 
сикии форсиву тоҷикӣ, ба дастовардҳои маънавию эсте- 
тикии халқҳои дигар аст. 

Беэътиноӣ нисбат ба мероси оламшумули маданиву 
маънавии худ дар шакли наср ҳам ба назар мерасад. 
Нависандагони тоҷик солҳои ҳафтоду ҳаштод барои та- 
комули шакли миллии романи тоҷикӣ кӯшиши ҷиддие 
зоҳир накарданд. Чингиз Айтматов, баъзе нависандаго- 
ни гурҷӣ, украинӣ, озарӣ, республикаҳои Соҳили Бал- 
тика ва ғайра, устодони насри Америкаи Лотинӣ, Авру- 
пои Ғарбӣ, Ҳиндустон, Япония мувофиқи тафаккури 
-халқи худ, мувофиқи дигаргуниҳои имрӯзии психологияи 
миллӣ пайваста барои роман шаклҳои нав меҷӯянд. Ин 
ҷӯяндагӣ натиҷаҳое дода истодааст, ки адабиёти мил- 
лиро гоҳ якбора ба арсаи ҷаҳон мебарорад. Бешак, дар 
ин маврид гап фақат дар шакли нав нест, балки боз ҳам 
дар концепция, дар фаҳмиши амиқи замон ва чашман- 
дози пурвусъати иҷтимоии фалсафӣ, дар ҳамбастагии 
диалектикии ғояҳои олии нав ва шакли тоза мебошад. 
Афсӯс, ки аз барои маҳдуде берун нашудани андеша- 
ҳои нависандагони тоҷик, дар фазои бепоёни дуньёи им- 
рӯзӣ ба парвоз наомадани фикри бадеии онҳо роҳи 
навангезии ҳақиқии ғоявию бадеиро бастааст. Гумон 
меравад, ки ба пояи баланди ғояҳои умумиинсонии 
адабиёти классикии форсиву тоҷикӣ ва ҷаҳонӣ бардош- 

тани масъалаҳои муҳимми имрӯзӣ барои кашфиёти ба- 
деӣ, барои муайян шудани мундариҷаву шакли рома- 
мани тоҷикӣ имконоти беназире фароҳам хоҳад овард. 

Фикри амиқи замонӣ, чашмандози пурвусъати маъ- 
навию фалсафӣ, робитаҳои рӯзафзуни интернационалӣ 
шакли адабиётро тағйир медиҳад ва бадеияти нав ба 
он фикри муҳим, ба он ҷустуҷӯҳои маънавию фалсафӣ 
қувваи азиме ато карда, барои таъсири амалии эсте- 
тикӣ замина тайёр менамояд. 4 


1988 


Ш. ҶӮСТУҶӮИ ҲАҚИҚАТ ВА ДӮСТӢ 
МАҚТАБИ ОДАМИЯТ 


Яке аз намояндагони барҷастаи адабиёти сов тии 
сермиллати мо, нависандаи маъруфи литвонӣ Миклљлас 
Слуцкис бо номи «Истироҳат» /«Отдьх»/ повесте до- 
рад. Қаҳрамони ин повесть Антанина Граяускене за- 
нест, ки ба гирдоби зиндагӣ гирифтор шудааст. Ин за- 
ни серғайрат аз пагоҳ то бегоҳ дар тараддуду ташвиш 
буда, дар корхона аз болои столи бухгалтерӣ сар бар- 
дошта наметавонад ва ҳамин ки аз корхона баромад, 
ба магазинҳо медавад, дар ҳар магазин чанд бор ба 
навбат истода, кам-кам хӯрокворӣ мехарад ва бо сум- 
каҳои пур тозон-тозон ба сӯи хона роҳ пеш мегирад. 
Дар хона шавҳар ва се фарзанд мунтазири ӯ мебошанд. 
Тамоми кори хона ҳам ба сари Антанина мондааст. Ӯ 
барои аҳли хонавода зуд хӯроке бояд тайёр намояд, 
зуд хонаро андак ғундорад ва тоза кунад. Ҳама корро 
зуд ва бо саросемагӣ иҷро кардан даркор аст, вагарна 
вақт намерасад. 

Ҳар рӯзи Антанина ҳамин тавр мегузарад: саҳар бо 
даводав сар шуда, ташвиши рӯзгор то бевақтии шаб, 
то вақти хоб давом мекунад. Ин зиндагии якранги пур- 
ташвиш Антанинаро батамом ба коми худ кашидааст: 
ғайр аз ғами рӯзгор фикре ба сари ӯ роҳ намеёбад, аз 
ҳама ёру дӯстони солҳои ҷавонӣ дур шудааст, ба ҷуз. 

хонаи худ, корхонаи бухгалтерӣ ва чанд магазини ат- 
роф чизеро намебинад. Ҳатто аз ҳоли фарзандон, аз 
дилу нияти онҳо хабар гирифта наметавонад, имкон на- 
дорад, ки аз фарзандон аҳвол пурсад. 

Антанина ғуломи рӯзгору зиндагӣ шудааст, дасту 
пои худро баста ба дасти ташвиши рӯзгор супурдааст 
ва кам-кам аз ҳаёти маънавӣ маҳрум гардида, ба як 
мошини автомат табдил ёфта истодааст. Инро гоҳ ху- 
ди ӯ ҳис мекунад, вале илоҷе надорад, аз гирдоби зин- 
дағӣ халосӣ нест. 

Ниҳоят, рӯзе аз корхона ба Антанина як путёвка 
доданд ва ӯ барои истироҳат ба курорт рафт. Шароити . 
“курорт, оромию хомӯшӣ, оҳистагию беташвишӣ ба ӯ 
бегона буд, вай ба ин шароит одат карда наметаво- 
нист. Лекин ба ҳар ҳол фурсате даст дод, ки Антани- 
на фикр кунад, зиндагии худро ба андеша гирад, аҳво- 
ли худро худ фаҳмад. Вай дар ин ҷо имкон ёфт, ки ба 
рафтору кирдори мардуми атроф бо чашми диққат ни- 
гоҳ кунад, аз аҳволи онҳо хабар гирад, кам-кам ба ға- 
му шодии онҳо шарик шавад. Хусусан занаки ҳамхо- 
наи вай КҚонстанция бемории вазнине ва" саргузашти 
пурдарде дошт. Оҳиста-оҳиста тақдири Қонстанция фик- 
ри Антанинаро бакуллӣ ба худ банд кард. Дарди ин 
занаки бегона дарди худи Антанина шуд. Ин ҳамдар- 
ди ба бегонае дар дили Антанина боз ҳиссиёти нозуку 
наҷиби инсониро бедор кард. 


Нависандаи рӯҳшинос Миколас Слуцкис нишон до- 
дааст, ки чун Хар дили Антанина хоҳиши фаҳмидани 
дарди дигарон пайдо шуд, бегонагӣ ва одамгурезии ӯ 
кам шудан гирифт, байни Антанина ва дигарон тадри- 
ҷан муносибатҳои хушки расмӣ барҳам хӯрда, муноси- 
батҳои ҳақиқии инсонӣ оғоз ёфт. Ба ин тариқ, қаҳрамо- 
ни нависанда боз хислатҳои асилю одамӣ пайдо кард, 
боз ба роҳи одамгариіо одамият даромад. 

Миколас Слуцкис шароити зиндагии як шаҳри ка- 
лони Литва, шаҳри аврупоии серодам ва зиндагии пур- 
шиддати онро тасвир кардааст ва инсон бо таъсири чу- 
нин шиддату суръат бештар ба бегонагӣ, мардумгуре- 

"зӣ, танҳоии ботинӣ хӯ мегирад. Дар Тоҷикистони мо ша- 
роити зиндагӣ андак дигар аст ва ҳанӯз кор ба он да- 
раҷа нарасидааст. Бо вуҷуди ин, мушоҳидаҳои он на- 
висандаи зиндагидону дилшинос барои мо ҳам басо иб- 
ратомӯз мебошанд, зеро ташвиши рӯзгор дар зиндагии 

мо низ кам нест ва ҳар лаҳза мумкин аст, ки баъзе аз 
моёнро ба коми худ фурӯ барад. 

Ин ҷо барои мо фикри асосии Миколас Слуцкис 
бисьёр муҳим аст. Вай бо повести «Истироҳат» гуфтан 
мехоҳад, ки инсон бояд монанди ғуломе худро ба дас- 
ти ташвиши зисту зиндагӣ насупорад, балки баръакс 
ҷараёни ин ташвишҳоро ба иродаи худ итоат кунонад, 
бо иродаи худ онро идора намояд. Инсон бояд ба ҷа- 
раёни худрави зиндагӣ ҳамроҳ шуда наравад, балки 
аз байни ҳама ҳарҷу марҷи зиндагӣ худро ҷӯяду ёбад, 
худро шиносад, шаъни одамии худро фаҳмад, мавқеи 
инсонии худро устувор кунад. Аммо ин худҷӯиву. худ- 
шиносӣ дар танҳоӣ ва бо бегонахӯӣ ба даст намеояд. 
Одамизод фақат дар натиҷаи ба андеша гирифтани 
аҳволи худ ва аҳволи дигарон, фақат дар натиҷаи ҳам- 
дардию ҳамдастии бо мардуми атроф сифатҳои инсо- 
нии худро устувор карда метавонад. Одам бояд бози- 
чаи дасти зиндагӣ набошад, балки соҳибкори огоҳу 
фаъоли ҳаёт буда, дар даруни ҳама ғаму шодии дига- 
рон умр ба сар барад,то ки арзиши умри худи ӯ маъ- 
лум шавад. 

Одам кист ва одамият чист? Асрҳост, ки ин савол 
дар сари мутафаккирони дуньё чарх мезанад. Олимо- 
ну нависандагони ҳамаи халқҳо замони худро санҷида, 
феълу атвори мардуми атрофи худро бодиққат омӯхта, 
ба он савол ҷавоб ҷустаанд. Фикри ҷӯяндаи инсон ба 
ин савол ҷавобҳои пухтае гуфтааст. Аз шеъри Рӯдакӣ 
ва рисолаҳои Ибни Сино то замони мо асарҳои сершу- 
море ба майдон омадаанд, ки дар онҳо маънои одаму 
одамият кашф шудааст, ба кадом тарзу тариқ ба дара- 
ҷаи инсонияти ҳақиқӣ расидани инсон баён гардидааст. 
Худшиносии инсон, моҳияти ҳастии инсонии худро фаҳ- 
мидани ӯ чандин аср боз давом дорад ва пояҳои гуно- 
гуни он дар илму адабиёт акс ёфтааст. 

Асирии Хуҷандӣ -- шоири ибтидои асри ХХ гӯё на- 
тиҷаи он ҳама ҷустуҷӯйҳои маънавии гузаштагони худ- 
ро хулоса карда, дар як шеъри машҳураш, гуфтааст: 


Одамийят чист? -- Худро дур аз шар доштан, 
Хайрхоҳи халқ будан, нафъи безар доштан. 


Чунон ки мебинем, фикри шоири тоҷик аз фикре, 
ки нависандаи литвонӣ Миколас Слуцкис баён кардааст 
ва дар боло дидем, чандон дур нест. Асирӣ «хайрхоҳи 

халқ будан» ва ба дигарон нафъ расониданро одамият до- 

нистааст. Ғами диғаронро хӯрдан ва бо атрофиён хайр- 
- -хоҳона зиндагӣ кардан аз муҳимтарин шартҳои одамият 
аст ва ин шартро ҳамаи халқҳо ва мардумони ҳамаи 
замонҳо бисьёр муҳим донистаанд. Аз ҳамин сабаб, он- 
ро на фақат Асирӣ таъкид кардааст, балки як нави- 


сандаи имрӯзаи советӣ ҳам зарур донистааст, ҳатто бои-. . 


си наҷоти инсон, боиси аз чанголи худбинию худхоҳӣ, 
аз азобҳои танҳоиву кӯрдилӣ халос шудани одам шу- 
моридааст. ХУ 

Саъдӣ ҳам чандин аср пештар аз замони мо ин маъ- 
ниро таъкид карда буд. Вай гуфта буд: «Агар хештан- 
ро хайр хоҳӣ, хайрхоҳи халқ бош!» Яъне Саъдии бузург 
ҳам хайрхоҳӣ ва некукориро боиси наҷоти инсон донис- 
тааст. Дар ҳақиқат, одамият аз инсоф, аз хайрхоҳиву 
некукорӣ сар мешавад. Агар аз касе дигарон хайре на- 
бинанд, некие умед надошта бошанд, пас, ба чӣ асос 
ӯро инсон номидан мумкин аст? Дараҷаи инсонияти ҳар 
як шахс аз он маълум мегардад, ки ӯ то чӣ андоза ди- 
ли неқхоҳ дорад, то чӣ андоза тайёр аст ба дигарон 
дасти ёрӣ дароз кунад. 

Қасе, ки фақат бо ғами худ зиндагӣ мекунад ва аз 
дигарон парвое надорад, ба пои худ теша мезанад. Ин- 
ро М. Слуцкис бо саргузашти Антанина бисьёр нағз 
таъкид кардааст. Антанина он вақтҳо ки ба ғами худ 
ғӯтида буд ва оламу одамро намедид, қариб буд, ки 
инсонияти худро аз даст диҳад, ба сифати инсон, ба 
сифати як зоти маънавӣ маҳв шавад. Вале ин масъала 
ҷиҳати дигар ҳам дорад. Фақат бо ғами худ зиндагӣ 
кардан чунин маънӣ ҳам дорад, ки баъзеҳо фақат худро 
одам медонанд, фақат манфиати худро мебинанд ва 
мумкин аст, ки барои манфиати худ ба дигарон хеле 
зарар оваранд. Ин ҳам, албатта, аз одамият дур аст. 
Ҳоло баъзе нависандагони тоҷик ва қаҳрамони онҳо дар 
сари ин ҳодиса бисьёр фикр мекунанд. Хусусан романи 
Фазлиддин Муҳаммадиев «Палатаи кунҷакӣ» ва повес- 
ти Саттор Турсун «Зиндагӣ дар домани талҳои сурх» 
аз ин гуна андешаҳо пур аст. Қаҳрамони асосии рома- 
ни Ф. Муҳаммадиев баъди андешаҳои бисьёре чунин 
хулоса баровард: «Инсон ҳамон аст, ки на фақат ғами 
хеш, балки дигаронро низ хӯрад». Қаҳрамони повести 
мазкури Саттор Турсун гуфтааст: «Одам аввало бо рост- 
кориву хулқи хуш ва лафзи ҳалолаш одам аст!» 

Ф. Муҳаммадиев, Саттор Турсун, Сорбон, Ӯрун Қӯҳ- 

зод, Баҳром Фирӯз, Меҳмон Бахтӣ ва дигарон дар асар- 
ҳои худ чунин шахсонеро тасвир карда истодаанд, ки 
бо ҳалолкориву поквиҷдонӣ, бо андешаи нек, бо ҳиссу 
ҳаяҷони софи одамӣ сифатҳои инсонии инсонро усту- 
вор мекунанд, пастию ноодамиро маҳкум менамоянд, 
ба мо имкон медиҳанд, ки. мо ҳам одамию ноодамиро 
беҳтар бинем, фарқ карда тавонем. БҶ 

Боре дар «Литературная газета» /1983, 4 май, Х-18/ 
сӯҳбати муфассали нависандаи гурҷӣ Чабуа Амираҷи- 
би ва як мухбир чоп шуда буд. Дар ин сӯҳбати пур- 
мазмун баъзе ҷиҳатҳои ҷустуҷӯйҳои имрӯзаи маънавию 
ахлоқии нависандагони советӣ хеле барҷаста ифода шу- 
дааст. Ч. Амираҷиби бовари қатъӣ дорад, ки одамизод 
зотан неку некҳоҳ аст ва коре бояд кард, ки чароғи не- 
кӣ дар дили ӯ ҳамеша фурӯзон бошад. Ч. Амираҷиби 
гуфтааст: «Ҳар кас мефаҳмад, ки барои некӣ ба дуньё 
омадааст, на барои бадӣ. Лекин барои некӣ ҷидду ҷаҳ- 
де лозим аст, аммо бадӣ номаълум содир мешавад, кас 
бадӣ мекунаду нафаҳмида мемонад». Ба яқидаи Ч. Ами- 
раҷиби, инсон бояд чунон бошад, ки на фақат дидаву 
дониста, балки ҳатто надониста бадӣ накунад. «Аз ҳа- 
ма пеш нисбат ба худ сахтгир будан даркор аст,-- ме- 
гӯяд Ч. Амираҷибӣ--фақат ба ин тарз дигаронро ҳам 
дигар кардан мумкин аст, шароитро, шароити ахлоқи- 
ро, ки ҳама чиз вобаста ба он аст, тағьир додан мум- 
кин аст». 

Дар ҳақиқат, қаҳрамони романи Ч. Амираҷиби «Да- 
та Туташҳия» чандин бор худро дигар кард, хулқу ат- 
вори худро тағйир дод, то ки дар ҳар шароит нек бо- 
шад, дар ҳар вазъият некию инсофро аз даст надиҳад 
Ва шароиту вазъияти зиндагиро чунон дигар кунад, ки 
барои бо дили нек ба воя расидани инсон имконият бо 
шад. : 
Бешубҳа, инсони ҳақиқӣ шудан осон нест ва барои 
ин ки шахс ба камолоти инсонӣ расад, нисбат ба худ 
.ба ниҳояти дараҷа серталаб будани ӯ зарур аст. Дар 
табиати инсонии қаҳрамони баъзе асарҳои адабиёти ҳо- 
зираи тоҷикӣ худназоратӣ хеле инкишоф ёфтааст ва ин- 
ро хусусан дар насри Ҷ. Икромӣ, Ф. Муҳаммадиев, 
С. Турсун, Қӯҳзод, дар шеъри Лоиқ, Бозор Собир, Саи- 
далӣ Маъмур, Гулрухсор бештар мебинем. Анвар-- 
қаҳрамони романи Ҷ. Икромӣ «Ман гунаҳгорам», Иб- 
роҳимҷон -- қаҳрамони романи Ф. Муҳаммадиев «Па- 
латаи кунҷакӣ» ва дигарҳо лаҳзаҳои алоҳидаи зинда- 

гии худро ҳамаҷониба фикр мекунанд, кӯшиш мена- 
моянд, ки аз худ бехабар намонанд, ҳар қадами худро 
дониста гузоранд. Ин худназоратӣ, кӯшиши амиқ сар- 
фаҳм рафтан ба маънои ҳар кор ва фикру ҳисси худ 
-аз он ҷиҳат хеле муҳим аст, ки одам бояд огоҳона раф- 
тор кунад, аз ҳар қадаму ҳар нафаси худ бояд 
ба худ ҳисоб диҳад, бояд донад, ки кори дуруст 
карда истодааст ё не, аз ин кор, аз ин фикру ҳисси ӯ 
на фақат ба худаш, балки ба дигарон ҳам фоидае ҳаст 
ё не ва агар ба дигарон фоидае набошад, лоақал зара- 
ре нарасад. и | 

Тошхоҷаи Асирӣ дар байти боло ҳангоме ки ба са- 
воли «одамият чист?» ҷавоб додан мехост, аввало гуф- 
тааст, ки «худро дур аз шар доштан» шарти одамият 
аст. Ҳақиқатан дар баъзе мавридҳо аз шӯру шар, аз 
бадӣ ва бадон дур истодан айни одамият аст, ҳатто 
қаҳрамонист. Дар баъзе мавридҳо аз бадӣ дур исто- 
дан кам аст, барои нест кардани бадӣ ва бадкирдорон 
коре кардан зарур аст, вагарна шарти одамӣ ба ҷо на- 
меояд. Лекин мавридҳое ҳам ҳастанд, ки агар одам ба 
дигарон некӣ карда натавонад, некӣ аз дасташ наояд 
ва имкон надошта бошад, айб нест, аммо аз бадӣ худ- 
дорӣ кардан, аз бадӣ дур истодан шарт аст. 

Одамию бадӣ ба ҳам омада наметавоцанд. Он ки 
бадӣ кард, одамиятро аз даст медиҳад ва боз ба номи : 
бузурги инсон сазовор шудани ӯ бо душвориҳои сахте 
муяссар мегардад. 

М. Горький аз адабиёт санъати инсоншиносиро та- 
лаб мекард. Имрӯз адабаёти мо ҳар қадар ки бештар 
ба ниҳонгоҳҳои дили ҳамзамонон роҳ ёфта, маънои ҳас- 
тии инсони замони моро амиқтар ошкор месозад аҳа- 
мияти он ба сифати як мактаби ҳаёт афзоиш меёбад. 
Мо аз ин мактаб дарси зиндагӣ меомӯзем, фарқ кар- 
дани некию бадӣ ва одамию ноодамиро ёд мегирем. 
Адабиёти советӣ, аз ҷумла адабиёти тоҷикӣ ҳоло чунин 
дарсхонаест, ки барои андешаҳои ҷиддӣ ғизои фаро- 
вон медиҳад. : 


1983 
ҶУСТУҶӮИ РОҲИ БУЗУРҒИ НЕКӢ 


Дар замони мо таърих ва ривоятҳои таърихӣ, асо- 
тир, афсона ва умуман фолклор ҳар чӣ бештар ба ада- 
биёти бадеӣ роҳ ёфта истодааст. Ба ин восита нависан- 

дагони гуногун ҳар кадоме мувофиқи ҷаҳонбинӣ ва май- 
лу рағбати эҷодии худ ҷустуҷӯҳои маънавии наслҳои 
гузаштаро-аз дидгоҳи имрӯзӣ ба андеша гирифта, ба- 
рои муҳокимаи масъалаҳои муҳимми ҳастии инсони ҳо- 
зира. мавриди мулоҳиза қарор медиҳанд ва пояҳои иҷ- 
тимоиву фалсафии асарро устувор менамоянд. 

Ин ҳолат имрӯз дар тамоми адабиёти ҷаҳон дида 
мешавад. Адабиёти советии сермиллати мо ҳам аз ин 
истисно нест. Ба асари бадеӣ сар даровардани фольк- 
лор дар адабиёти бисьёр халқҳои советӣ дар шаклҳои 
гуногун ба назар меояд. Дар эҷодиёти баъзе нависан- 
дагон, чунончи Владимир Санги, то ҳадди имкон унсур- 
ҳои фольклорро дар шакли аслӣ нигоҳ доштан прин- 
ципи асосист. Дар эҷодиёти Ҷингиз Айтматов бошад, 
масъалаи истифодаи асотир, чунон ки У. Ю. Далгат ме. 
гӯяд, «бо дарки нави ахлоқиву психологии миф ва аф- 
сона, бо такья кардан ба робитае, ки миф ба воқеият 
дорад, бо роҳ сар кардан аз миф ҳал мегардад»!. Аммо 
Баграт Шинкуба дар «Суруди харсанг» /«Песня о 
скале»/ ва романи «Охирини рафтагон» /«Последний 
из ушедших»/ асотирро «бо мақсади тафсири ҳолати 
ботинии қаҳрамонони худ, ифодаи этнопсихологияи он- 
ҳо, ҷаҳонбинӣ, чигунагии биниши муҳити таърихӣ ва 
ҳаётиашон» истифода мекунад. Нависандагон асотиру 
афсонаҳо ва ривояту қиссаҳоро, ки дар онҳо инкишо- 
фи маънавии халқҳои гуногун ифода шудааст, бадеан 
аз нав дарк мекунанд. 

Афзоиши кӯшише барои ҷамъбастҳои вусъатноки 
фалсафӣ боиси қувват гирифтани шавқу ҳавас нисбат 
ба ҳикмати асрҳо гардидааст. 

Ба ин ваҷҳ, ба майдон омадани асарҳои нависан- 
даи русинависи тоҷик Темур Зулфиқоров низ тасодуф 
набуд. Унсурҳои асотир, фольклор, ривояту афсонахо, 
андӯхтаҳои маънавию ахлоқии фарзандони бузурги 
халқҳои гуногун ва замонҳои гузашта асоси ҷустуҷӯ- 
ҳои иҷтмоиву фалсафии ӯро ташкил менамоял. : 

Повестьҳои шоиронаи Темур Зулфиқоров дар чанд 
маҷмӯа гирд омадаанд: «Ду қиссаи ишқ» /«Две леген- 
дь о любви», Душ., 1980/, «Достонҳои мусофират» 
/«Поэмь странствий», М.., 1980/, «Амирону шоирону до- 
нишмандон» /«Эмирь, поэть, мудрець», Душ., 1983/, 
«Таттабубу» /М., 1984/, «Шикери шоҳ Баҳроми Гӯри 


ГУ, Ю. Далгат. Литература и фольклор.: Наука, 1981, с. 301. 

Сосонӣ» /«Охота царя Бахрам-Гура Сасанида», Душ., 
1986/. ); 

Дар ин маҷмӯаҳо повестьҳои таърихии зерин ҳас- 
танд: «Достони бачагии Мушфиқӣ» /«Қнига детства 
.Мушфики», 1975/, «Нахустин ишқи Хоҷа Насриддин» 
/«Первая любовь Ходжи Насриддина», 1979/, «Досто- 
ни розгӯиҳои Умари Хайём» /«Қнига откровений Ома- 
ра Хайяма», 1977/, «Достони марги амир Темур» /«Кни- 
га смерти Амира Тимура», 1983/. Нависанда ҳамаи ин- 
ҳо ва баъзе асарҳои дигарашро якҷоя «Достонҳои шар- 
қӣ» /«Восточнье поэмь»/ номидааст. 

Вай аз таърихи Россия ҳам чанд асар эҷод кар- 
дааст, ки «Достони князь Михаили Черниговӣ» /Поэма 
о князе Михаиле Черниговском», 1982/, «Қиссаи Иван. 
Грозньй» /«Легенда об Иване Грозном», 1983/, «Розгӯи- 
ҳои Сергийи Радонежӣ» /«Откровения Сергия Радо- 
нежского», 1984/ аз ҳамин ҷумлаанд. Ин гуна асарҳои 
ӯ- ҳама якҷоя «Достонҳои русӣ» /«Русские поэмь»/ ном 
гирифтаанд. 

Қаҳрамонони Темур Зулфиқоров гоҳ шахсиятҳои аф- 
сонавӣ --Хоҷа Насриддин мебошанд, яъне аз як сӯ, 
шоирону мутафаккирони бузурге, аз дигар ҷониб, қаҳ- 
рамонони ҳаҷву мутоибаи халқӣ, намояндагони «олами 
ханда» қаҳрамони Темур Зулфиқоров гардидаанд. Баъ- 
зе аз инҳо, аз ҷумла қаҳрамонони «олами ханда» аз 
ин пеш диққати бисьёр нависандагонро ба худ кашида 
буданд. Хайём, амир Темур низ дар чандин асари ба- 
деии нависандагони гуногун тасвир ёфтаанд. Латифа- 
ҳои Афандӣ асоси романи Леонид Соловьёв «Қиссаи 
Хоҷа Насриддин» /«Повесть о Ходже Насреддине»/-ро 
ташкил намудааст. Лекин Темур Зулфиқоров олами 
бадеии ҷолиб ва махсусе офаридааст, ки аз он чӣ то ин 
вақт медонистем, ба куллӣ фарқ дорад. 

Якумин чизе, ки аз асарҳои Темур Зулфиқоров ба 
чашм мехӯрад, комилан шакли шартӣ доштани онҳост, 
ки хусусяти ҳамаи сатҳҳои структураи бадеиро муайян 
кардааст. і 

Гап фақат дар ин нест, ки, масалан, Мушфиқии таъ- 
рихӣ дар Бухоро таваллуд ёфта умр ба сар бурда буд, 
аммо дар повести Темур Зулфиқоров ватани ӯ деҳаи 
дурдасти Чиптӯра аст. Ба ҷузъиёти воқеӣ чандон аҳамият 
надодани нависанда ва озод рафтор кардани ӯ он гоҳ 
ҳам маълум мешавад, ки чунончи, падару модар солҳои 
кӯдакии фарзандашон ҳам ӯро Мушфиқӣ меноманд 

ва ҳол он Мушфиқӣ. тахаллус буда, на солҳои кӯдакӣ, 
балки баъдтар номи шоирии ӯ қарор ёфт, вале он вақт 
ҳам ба гумон аст, ки падару модар ӯро чунин ном ме- 
гирифта бошанд. ) 

«Дар охири «Достони бачагии Мушфиқӣ», ки воқна- 
ҳои он аз рӯи таърих бояд дар асри ХУІ ҷараён дош- 
та бошанд, Хоҷа Насриддин пайдо шуда, давом дода- 
ни муборизаи роҳи адолатро ба Мушфиқии ҷавон су- 
пурдааст- Аммо дар «Бозгашти Хоҷа Насриддин» ин 
қаҳрамон дар асри ХІУ, дар замони амир Темур амал 
кардааст. Яъне замони зиндагии як қаҳрамон -- Хоҷа 
Насриддин дар ду асар аз якдигар қариб дусад сол 
фарқ дорад. .Хоҷа Зулфиқори дарвеш ҳам дар «Дос- 
. тони розгӯиҳои Умари Хайём» ва ҳам дар «Бозгашти 
Хоҷа Насриддин» гоҳ-гоҳе пайдо мешавад, яъне гоҳ 
дар асри ХИ ва гоҳ дар асри ХІУ аќал кардааст, аммо 
дар «Масалҳои дарвеш Хоҷа Зулфиқори девона» /1986/ 
нависанда таъкид кардааст, ки ин шахс дар замонп 
амир Олимхон, яъне дар арафаи Октябрь дар Бухоро 
мезист. ӣО 

Хоҷа Зулфиқор шахсй таърихӣ нест, шахст таърихӣ 
будани Хоҷа Насриддинро ҳам илм ҳанӯз исбот накар- 
дааст. Хоҷа Насриддину Хоҷа Зулфиқор дар асарҳои Те- 
мур Зулфиқоров баёнгарони бозҷустҳои маънавии мар- 
думони замонҳои гуногун мебошанд ва аз ҳамин сабгб, 
нависанда озод рафтор карда, ҳаёти онҳоро ҳар дафъа . 
ба замони дигаре нисбат додааст, аз забони онҳо ҳақи- 
қатҳоеро баён намудааст, ки фикри ҷӯяндаи мардум 
дар давраҳои гуногуни таърих ҳосил карда буд ва он 
ҳақиқатҳо дар ҳамаи давраҳо ба як дараҷа арзиш хо- 
ҳанд дошт. Умдатарин андӯхтаҳои фикри инсон диққа- 
ти Темур Зулфиқоровро ба худ кашидааст ва қаҳрамо- 
нони ӯ азоби дуньёро кашида, бо андешапарварии ҷон- 
коҳе арзишҳои маънавии фанонопазирро устувор наму- 
даанд. | 

Ба ҳам мувофиқат накардани замони воқиаҳо ва гза- 
мони ҳаёти қаҳрамонон, пеш аз ҳама, ба шакли шар- 
тии асарҳо алоқаманд аст. 

Як нишонаи шартияти шакл ин аст, ки масалан, 
«Достони бачагии Мушфиқӣ» аз нишонаҳои таърихии 
конкрети давр, аз реалияҳои муайяни зисту маишати 
асри ХУІ қариб тамоман маҳрум мебошад. Он воқеня- 
ти таърихӣ, он нишонаҳои конкрети ҳаёт, ки дар ин по- 
весть тасвир ёфтааст, бештар ба охирин давраҳои таъ- 

рихи пеш аз Октябрь, чунончи тахминан ба қарни ХІХ 
монанд аст, аммо ба асри ХМІЇ, ба он замоне, ки дар 
Осиёи Миёна ҳуҷуми нави қабилаҳои турк сар шуда 
буд ва зисту маишатро ҳамин воқиа муайян мекард, 
монандӣ надорад. Ҳамин ҳолатро дар «Нахустин ишқи 
Хоҷа Насриддин» ҳам мебинем. Ин ҷо ҳам гуфтан душ- 
вор аст, ки воқиаҳо дар кадом замон, дар кадом давраи 
муайяни таърих рӯй додаанд. Аз рӯи баъзе ҷузъиёти 
конкрети зисту маишат, ки хеле каманд, метавон тах- 
мин кард, ки ин ҷо ҳам замони таърихӣ ба давраҳои 
охири пеш аз Октябр наздик оварда шудааст. . 

Дар бисьёр мавридҳо ба Темур Зулфиқоров эрод 
гирифтан мумкин аст, ки дар асарҳои ӯ баъзе нишона- 
ҳои замонҳои гуногун ва дур аз якдигар ҳампаҳлу ома- 
даанд, ба ҳам омехтаанд. Чунин эрод ба ҳамин қариби- 
ҳо бо ибораҳои сахте баён шуд. Расул Ҳодизода дар 
бораи достони Темур Зулфиқоров «Шикори шоҳ Баҳ- 
роми Гӯри Сосонӣ» /1985/ гуфт, ки ҳангоми хондани 
ин асар «беихтиёр. саволе пеш меояд: ин асар, ки чу- 
нин номи пурсадои- таърихӣ дорад, барои чӣ ва барои 
кӣ навишта шуда бошад? Паи ҳам омадани номҳову 
мафҳумҳои таърихӣ ва асотирӣ,-- мегӯяд Расул Ҳоди- 
зода,-- номҳову мафҳумҳои динии қадимӣ ва мусулмо- 
нӣ, ки аксаран ба ҳам алоқае надоранд, гоҳ ба тасви- 
ри воқиаҳои таърихӣ ва афсонавӣ ҳамроҳ шудани ун- 
сурҳои даҳшатангезӣ хонандаро ба ҳайрат меорад ва 
саросема мекунад. Аммо назари худи нависанда дар па- 
си пардаи ин ҳама воқиаҳо пинҳон, аст»!. - 

Ба ин муносибат, таъкид бояд кард, ки зотан бини- 
ши махсуси эстетикӣ, ба марзҳои гуногун ба ҳам наз- 
дик овардани воқеияту афсона, замонҳои таърихӣ ва 
мафҳумҳои мухталиф ба сари худ ҳеҷ гоҳ айб нахо-/ 
ҳад буд ва агар натиҷаи муҳимми ғоявию бадеӣ дода 
бошад, бояд гӯем, ки нависанда ба ин кор ҳақ /дошт. 
Бинобар ин, барои розӣ шудан ба эроди Расул Ҳодиг 
зода бояд шитоб накунем. Беҳтар аст, ки боз баъзе па- 
дидаҳои худхоссаи он диди таърихиро, ки дар асарҳои 
Темур Зулфиқоров ҳаст, аз назар гузаронем. Он гоҳ 
шояд масъала равшан шавад. 

Хонанда Н. Қарпенко дар бораи баъзе асарҳои на- 
висандагони хозира, аз ҷумла насри Темур Зулфиқо- 


! Р. Хади-заде. Жизнь; литсратура, критика. «Қоммунист Тад- 
жикиофдана», 19 марта 19860 г. ) " 

ров ба идораи «Литературная газета» мактубе навиш- 
та /13-П-1980/, бо ҳайрат гуфта буд, ки «Насриддин 
дар ин ҷо /дар асарҳои Т. Зулфиқоров -- М.Ш./ на чу- 
нон аст, ки мо аз ривояту латифаҳои Шарқ медонем». 
Инро баъзе мунаққидон ҳам.таъкид карда буданд. Чу- 
нончи Валентин Оскоцкий моро огоҳ карда буд, ки «аз 
китоби ӯ тасвири муфассали сарнавишти душвори онҳо 
/қаҳрамонон -- М.Ш./ ва печу тоби роҳҳои ҳаёти онҳо- 
ро наҷӯед»"!. ё 3 

Дар ҳақиқат, мо Мушфиқию Хоҷа Насриддинро аз 
фольклор чун зарофатгӯён ва қаҳрамонони латифаҳои 
фараҳбахшу нешдоре медонем, аммо дар асарҳои Темур 
Зулфиқоров, ки ба онҳо бахшида шудаанд, ҳаҷву му- 
тоиба қариб нест. 

Нависанда ин қаҳрамонони худро аз баъзе хислат- 
ҳои маълум, ки мо онҳоро бидуни ин хислатҳо тасаввур 
карда наметавонем, маҳрум кардааст. Ӯ бо ин кораш 
хилофи тасаввуроти умумӣ рафтор намудааст. Бешуб- 
ҳа, ин тарз --ба донисти умум муқобил рафтан бисьёр 
хавф дошт ва бояд эътироф кунем, ки аз нависанда хе- 
ле ҷуръату ҷасорати эҷодӣ талаб менамуд. 

Чунин ба ҳам мувофиқат накардани аломатҳои кон- 
крети воқеият дар «Достони розгӯиҳои Умари Хайём», 
яке аз баркамолтарин асарҳои ӯ «Бозгашти Хоҷа Нас- 
риддин» камтар аст, вале ин ҷо низ хеле ба назар ме- 
расад. 

Ин «носозворӣ» ва «бемувофиқатиҳо», ин тарз риоя 
нашудани воқеияти таърихӣ, ин ҳама «озодандешиҳо»-и 
нависанда ба чӣ сабабе рӯй додаанд? Ба фаҳми мо, 
ин ҷо сабабҳои ҷиддӣ дар миён аст. Ҳоло баъзеи он 
сабабҳову натиҷаҳои онҳоро аз назар гузаронидан ме- 
“хоҳем. д 

Темур Зулфиқоров ба таърих ба тарзи махсусе наз- 

"дик мешавад. Ҷустуҷӯйҳои эҷодии ӯ дар мавриди дар-. 
ки иҷтимоиву фалсафии моҳияти замонҳои гузаштаи 
дур махсусиятҳое дорад. ! 

Лев Озеров дар сарсухани яке аз маҷмӯаҳои ин на- 
висанда таъкид карда буд, ки «достонҳои Т. Зулфиқо- 
ров амиқан иҷтимоӣ ва таърихӣ мебошанд».? Вале таъ- 


1 В. Оскоцкий. В багрянце осени. О прозе Темура Зулфика- 

" рова. «Қоммунист Тадж.», 30 окт., 1981. . 

ғ Озеров. Проза поэта.--В кн.: Т. Зулфикаров. Поэмь 
странствий. М., «Молодая гвардия», 1980, с. 10. » 

рихияти асарҳои Темур Зулфиқоров дорои ҷанбаи худ- 
хосаест. Таърихияти амиқи ӯ, агар ин таъбир ҷоиз бо- 
шад, бештар таърихияти моҳиятист. 


Асарҳои вай на аз ҷиҳати конкретияти воқеӣ ва 
ҷузъиёти моддӣ, балки моҳиятан таърихиянд. Симои 
муайяну мушаххаси як давраи таърих, падидаҳои кон- 
крет, реалияҳои зисту маишат, тафсилоту ҷузъиёти мод- 
дии он давра диққати ӯро ба худ намекашанд. Обра- 
зи умумиятёфтаи замон, падидаҳои моҳияти он ба на- 
зари ӯ муҳимтар аст. Дар асарҳои вай дуньёро бо зу- 
ҳуроти ҷузъиву хусусии конкреташ не, балки бо уму- 
мияту ҷомеият ва универсалияташ мебинем, оламеро 
мебинем, ки хосиятҳои умумӣ, моҳияти амиқи куллии 
он дар назар аст. 

Таҳкия ба ҷойгардони қабатҳои гуногунзамони таъ- 
рих, ба омезиши ин қабатҳо асос ёфта, ин ҷойгардону 
омезиш қабули яклухти маънои сужетро ба миён мео- 
рад. Дарки шартию номуайяни замон ба таҳкия маъ- 
нои мутлақ, маънои безамонӣ медиҳад. Бо ҷойгардо- 
ни пораҳои вақт замони сужет сербортару сергунҷоиш- 
тар мешавад ва ин имконе фароҳам меорад, ки моҳия- 
ти асосии давраҳои гуногуни таърих як ҷо ҷамъоварӣ 
гардад. Нависанда чунин хосиятҳоеро падид меорад, . 
ки моҳияти Давраҳои гуногуни таърих, балки тамоми 
инкишофи таърихиро кам ё беш ба яклухтӣ ифода ме- 
кунанд. 

Мунаққидон қайд карда буданд, ки рафтори инсон 
ва рӯйдодҳои воқеияти таърихӣ дар насри Темур Зул- 
фиқоров маънои рамзӣ дорад. Рафаэль Мустафин дар 
бораи повести «Бозгашти Хоҷа Насриддин» навишта 
буд: «Дар пеши чашми мо на амир Темури таърих, на 
он шахсияти воқеӣ, ки дар асарҳои таърихӣ ва бадеӣ 
чандин бор тасвир шудааст, балки як навъ рамзи бе- 
раҳмӣ ва истибдод намоён мешавад»!. 

Образи Мушфиқиву мулло Насриддин низ дорои 
маънои рамзӣ мебошад. Темур Зулфиқоров ҳаҷву му- 
тоиба ва латифаро гӯё падидаи зоҳирии моҳияти ҳас- 
тии онҳо медонад. Аз ин рӯ, онҳоро ошкорову таъки- 
дан аз ин нишонаҳои зоҳирӣ озод кардааст, то ки ба- 
рои марказият додани диққат ба моҳияти амиқи ҷус- 


ї Р. Мустафин. Путями нехоженньми. - «Лит. газ.», 13: фев., 
1980 г. Ё 

туҷӯҳои маънавии онҳо, ба ифодаи таъмимию рамзии 
мазмуни рӯйдодҳои воқеият имкон ёбад. 

Маҳз ҷустуҷӯҳои маънавии чандин насли мардум 
ва фарзандони бузурги халқ дар бисьёр асарҳои Темур 
Зулфиқоров масъалаи асосист. Инсон дар асарҳои ӯ ба 
“шоҳроҳи таърих баромадааст ва хақиқат меҷӯяд. «Му- 
софират»-и қаҳрамонони Темур Зулфиқоров ба шоҳро- 
ҳи зиндагӣ баромадани онҳост, ба ҷустуҷӯи ҷавоби 


масъалаҳои ҷовидонии ҳастии инсон, масъалаҳои ҳақи- . 


қатан умумиинсонӣ ва умумидунёвӣ роҳ пеш гирифтан 
аст. 

Якумин товести Темур Зулфиқоров «Достони бача- 
гии Мушфиқӣ» чунин ба охир расида буд, ки «аз пои- 
зи деҳи дурдасти Чиптӯра баромад бачае бо бодомӣ 
асову кӯҳна кӯлвори меросӣ ва зад саргум, шуд ғарқ ба 
ғубори ғализи роҳ», зеро, чунон ки муаллиф аз қавли 
Хоҷа Самандари Тирмизӣ гуфтааст, «дар он шабонгоҳ, 
киштии туфуллияти ӯ ба тақвияти бодбони табиат ба 
соҳили камолот расид» /тарҷумаи Муҳаммадзамони Со- -. 
леҳ/,; 

Қаҳрамони повести «Нахустин ишқи Хоҷа Нас[ид- 
дин» низ ба ҷустуҷӯйҳои баркамоли маънавӣ раҳсипор 
шуд. Ин ҷо моҳияти ҷустуҷӯҳо равшану возеҳ баён гар- 
" дидааст. Як дарвеши нобинои дуньёгард ба!мулло Нас- 
риддин гуфт: «Бирав, ба Роҳи Бузурги (Абрешим!.. 

Ба роҳи Бузурги мубориза бо бадӣ!.. Пайраҳаҳову кӯр- 
раҳаҳоро бигузор ва ба Роҳи Бузург баро!..» Ва Хоҷа 
Насриддин ба ҳамин роҳ рафт ; 

Қаҳрамонони Темур Зулфиқоров ба Роҳи Бузурги 
Абрешим гоҳе баромадаанд, ки ин роҳ чун воқеияти 
конкрети таърихӣ кайҳо боз вуҷуд надошт. Вале Роҳи 
Бузурги Ҳақиқат ҳамоно вуҷуд дошт ва халқҳои дур аз 
якдигарро ба ҳам мепайваст, халқҳову маданиятҳои 
Шарқу Ғарбро ба ҳам наздик меовард. 

Натиҷаи ин раҳпӯиҳои бениҳоят, ин сафари «Роҳи 
Бузурги Некӣ» /то ки онро «алаф ва шутурхор кӯр на- 
кунад»/ дар андешаҳои пурэҳтироси «Достони розгуни- 
ҳои Умари Хайём» ва «Бозгашти Хоҷа Насриддин», дар 
он андешаҳои шиддатнок, ки гоҳ қувваи азими драма- 
вӣ доранд, омадааст. Ин андешаҳои қаҳрамонон масъа- 
"лаҳои гуногуни ҳастии инсон, инкишофи ҷамъияти ба- 
шарӣ ва таърихро дар бар гирифтаанд. Дар саҳифа- 
ҳои повестьҳои Темур Зулфиқоров, хусусан дар «Дос- 
тони розгӯиҳои Умари Хайём» ва «Бозгашти Хоҷа Нас- 

риддин» дар байни Хиради Олӣ ва Аҳмақии Олӣ му- 
боризаи сахте давом дорад. Чунон ки аз эпиграфи ки- 
тоби «Нахустин ишқи Насриддин» -- як гуфтаи дониш- 
манди хитоӣ Қонфуций маълум мешавад, Хиради Олӣ 
ва Аҳмақии Олӣ «тағьирнопазиранд», муборизаи онҳо 
ҳамеша давом хоҳад кард. 

Қаҳрамонони Темур Зулфиқоров /инчунин худи муал- 
лиф/ гӯё кӯшиш доранд, ки муҳимтарин қисми таҷри- 
баи таърихии наслҳои гузашта, хулосаи ҷустуҷӯҳои ҳа- 
мешагии хирадмандони халқҳову замонҳои гуногунро ба 
доираи андешаҳои худ оранд. На танҳо мутафаккиро- 
ни бузурги форсу тоҷик Ибни Сиво, Саъдӣ, Ҷалолид- 
дини Румӣ, Саноӣ ва дигарон, балки алломаҳои Шар- 
қи исломӣ, инчунин Хитой, Ҳинд, Ғарби" насронӣ дар 
саҳифаҳои достонҳои Темур Зулфиқоров бо ҳам сӯҳ- 
бате оростаанд. Нақлу ривоятҳо, қиссаҳо, ҳикматҳо -- 
ақлу хиради халқҳои гуногун дар ин саҳифаҳо гунҷи- 
даанд. Андешаҳои муаллиф ва қаҳрамонони ӯ дар «Дос- 
тонҳои шарқӣ» аз чандин силсила ассоциацияҳои бени- 
ҳоят фароҳам омадаанд ва бисьёре аз ин ассоциацияҳо 
ба тасаввуроти асримиёнагии таърихию ҷуғрофии тоҷи- 
кон асос ёфта, номи кишварҳо, вилоятҳо, шаҳру деҳа- 
ҳои сершумори Шарқро фаро гирифтаанд. Гоҳ масофа- 
ҳои бузурги ҷуғрофӣ ба тарзи аҷиби ҳайратафзое ба 
ҳам пайванд ёфтаанд. Чунончи яке аз тарзҳои ин пай- 
ванд: «Аввал як маҳсии кемухтии сурхи нақшини яма- 
нӣ бидидам. Сонӣ як чакмани дарозу танги сафеди гав- 
ҳаркории уйғурӣ ба назарам расид.. Баъд ду чашм ди- 
дам... ду олуи дудхӯрдаи саёҳи ҷозибадори калони бу-?” 
хороӣ... олу, олу, олу...» Ин ҷо қаҳрамон гӯё дар як 
лаҳза дар тасаввури худ масофаҳои тӯлонии Шарқи аср- 
ҳои миёнаро ба ҳам пайвастааст. Ин тарз бо ҷузъиёти 
конкрети ҳаёти маишӣ /маҳсии яманӣ, чакмани қгшқа- 
рӣ, олуи бухороӣ ва ғайра/ дар як чашмандоз ба ҳам 
пайвастани маҳалҳои дур аз якдигар низ як навъи ифо- 
даи ҷаҳонбинии мардумони асрҳои гузашта мебошад. 

Нависанда алоқаҳои пурвусъати мардумони давро- 
ни пештараро ба тарзҳди гуногун чи дар соҳаи модди- 
ву маишии ҳаёт ва чи дар маънавиёт падид овардааст. 
Қаҳрамонони Т. Зулфиқоров на ҷисман, балки фикран 
дар кишварҳову замонҳои гуноѓуни дуру наздик сайр. 
доранд, саъяшон бар ин аст, ки ба Хирадномаи халқ- 
ҳои гуногун, ба моҳияти бузургтарин масъалаҳои уму-. 
мибашарӣ роҳ ёбанд. 


205 


На танҳо замони бадеӣ, балки фазои бадеӣ низ пур- 
гунҷоиш аст. Нисбати худхоссаи фазову замон дар нас- 
ри Т. Зулфиқоров имкон медиҳад, ки хонанда дар бо- 
раи Дунё тасаввури ба худ хосе пайдо кунад. Ҳудуд- 
ҳои замониву фазоии Қайҳон ба ҳам наздик омада, гӯё 
тамоми дунё ба чашмандози қаҳрамон медарояд. Ҳа- 
магирии муносибатҳои фазоиву замонии таҳкия, муно- 
сибатҳои гуногуни фазоиву замониро якҷоя фаро гириф- 
тани он барои ҷамъбастҳои вусъатноки иҷтимоиву фал- 
сафӣ ва ахлоқӣ замина тайёр менамояд. 

Чунон ки медонем, Рӯдакӣ, Фирдавсӣ, Саъдӣ, Ҳо- 
физ, Ҳилолӣ, Бедил ва дигар классикони бузурги ада- 
“биёти форсиву тоҷикӣ дар шуури қаҳрамонони бисёр 
нависандагони ҳозираи тоҷик ҳамеша ҳозиранд. Шеъри 
ОЛӢ, ки гоҳ лирикии нозук, гоҳ хирадмандонаи ҳик- 
матомез, гоҳе фалсафист, дар шуури қаҳрамон замон- 
ҳои мухталифи таърихиро ба ҳам пайванд дода, ро- 
битаи сахти ҷустуҷӯҳои маънавии давраҳои гуногун, 
меросбарию ягонагии тараққиёти маънавии ҳамаи 
наслҳоро ифода менамоя!:. 

Ин равия дар насри Темур Зулфиқоров инкишоф 
ва такмил ёфт. Дарасарҳои ӯнатанҳо лирикаи ишқии 
фалсафӣ ва дидактикӣ, балки инчунин баъзе лаҳзаҳои 
инкишофи афкори фалсафии мардуми эронӣ ва бисёр 
халқҳои дигар барои ташаккули шуури қаҳрамон роли 
калон бозидааст. Ҳудуди олами маънавии инсон дар 
насри Т. Зулфиқоров хеле васеъ шуда, на фақат масъа- 
лаҳои фалсафии ҳастии инсон, балки инчунин инкишо- 
«фи афкори фалсафиро ба миқёси дунё дар бар ги- 
рифт. Қаҳрамон бо ҷустуҷӯҳои иҷтимоиву ахлоқӣ ва 
маънавии ҳуд гӯё ҳама олами башариятро фаро гириф- 
-тан мехоҳад. На фақат қаҳрамони «Достони розгӯиҳои 
Умари Хайём», ки шоиру мутафаккир аст, балки қаҳра- 
мони «Бозгашти Хоҷа Насриддин» ҳам шахсияти ин- 
теллектуалӣ мебошад ва олами маънавии ӯ монанди 
олами фикри инсон васеу беҳудуд аст. 

Васеъ шудани уфуқи олами интеллектуалии инсон- 
ро дар эҷодиёти баъзе аз" дигар нависандагони тоҷик 
ҳам дида метавонем. Лекин дар асарҳои Т. Зулфиқо- 
ров олами маънавии инсон боз хусусияти фалсафӣ ги- 
рифта, асосан дар гирди масъалаҳои ҷовиде, аз қаби- 
ли муборизаи Некиву Бадӣ, моҳияти ишқу марг, ҷангу 
сулҳ, маънои зиндагии инсон инкишоф меёбад. Андеша- 
ҳои шиддатноке дар сари мураккабтарин масъалаҳои 

фалсафаи ҳастии инсон, фалсафаи таърих ба қарамони 
“насри шоиронаи Темур Зулфиқоров, ба «Достонҳои 
шарқӣ»-и ӯ хос аст. 

Мавзӯи аслии андешарониҳои фалсафии «Достонҳои 
шарқӣ» -- муборизаи Некиву Бадӣ дар дунёфаҳмии 
халқҳои эронӣ решаҳои таърихии қадимӣ дорад. Ман- 
зараҳои ҳаракати доимӣ ва муборизаи ҳамзидҳо, ки дар 
воқеияти реалӣ ҳаст, аз замонҳои қадим дар мифҳо, 
дар тасаввуроти идеологии овони «Авасто» акс ёфтааст. 
Дар «Готҳо»-и Зардушт /ибтидои ҳазораи якуми то 
милод/, ки қисми асосии шеърии «Авасто» мебошад, 
«системаи образҳо ба қутбнишонии ҳамагонӣ /тазод/, 
ки бархӯрди воқеии ҳамзидҳои табиату ҷамъиятро дар 
худ акс медиҳад, асос ёфтааст»!. Муборизаи доимии ху- 
дои некӣ Аҳуро-Маздо ва худои бадӣ Ангро-Маню, ки 
баъдтар, дар адабиёти классикӣ бо номи Ҳурмуз ва 
Аҳриман омадаанд, аз ҳамин ҷо сар зада буд. 

Ин мубориза дар бунёди фалсафии ҷустуҷӯҳои маъ- 
навию ахлоқии қаҳрамонони ,«Достонҳои шарқӣ»-и Те- 
мур Зулфиқоров акс андохтааст. ) 

Ин хусусан дар «Бозгашти Хоҷа Насриддин» бо кув- 
ваи азиме ифода ёфтааст. Дар ин асар Хирадманд ва 
Мустабид бо таъмими ниҳоӣ сахт ба ҳам муқобил гу- 
зошта шудаанд. Инҳо Хоҷа Насриддини некукор, дунё- 
дида, ҳикмати асрҳо андӯхта ва амир Темури ҷаҳон- 
гири хунхор мебошанд. Ин ҳам муҳим аст, ки Некӣ ва 
Бадӣ як оғоз дорад: Хоҷа Насриддин ва амир Темур на 
танҳо аз як кишваранд ва ҳатто дар як деҳа ба воя 
расидаанд, балки як зан онҳоро шир додааст. Пиразан 
Мамлакати Қубаро бо ҳасрат хитоб мекунад: «Оре!... 
Манам, ки аз як пистон Мустабидро шир додам!.. Аз 
пистони дигар ХирадмандроІ..» ; 

Ба ин тариқ, оғозгоҳҳои Нек ва Бад, Ҳурмуз ва Аҳ- 
риман дар дили инсон, дар дили мардумон аст. Он гуф- 
таи Ҷалолиддини Румӣ, ки дар дунё чизе нест, ки аз 
ту берун бошад ва ҳар чӣ ҷӯӣ, аз худ хоҳӣ ёфт /ва Т. 
Зулфиқоров ин гуфтаро дар достони «Нахустин ишқи 
Хоҷа Насриддин» зикр кардааст/, низ “шояд ба ҳамин 
маънӣ фаҳмида шавад, ки оғози Некиву Бадӣ дар ди- 
ли инсон аст. Азизи Насафӣ, ки аз ҳамзамонони Ҷало- 


: И. С. Брагинский. От Авест»ї до Айни, Душ.: «Ирфон», 1981, 
с. 23. 

лиддини Румист, низ гуфтааст: «Ҳар чӣ мехоҳӣ, дар 
худ талаб кун, аз беруни худ чӣ металабӣ?! 

Лекин диққати Темур Зулфиқоровро на танҳо ин 
ҷиҳати масъалаи худшиносии шахс, на фақат мубори- 
заи қувваҳои зидди якдигар. дар дили ҳар кас ба худ 
кашидааст, балки нависанда диққаташро бештар дар 
шахси амир Темур таҷассум ёфтааст, ҷамъ овардан ме- 
хоҳад. 

Зарурати муборизаи қатъӣ бо Бадӣ аҳамияти мах- 
сус пайдо кардааст. Қаҳрамони «Достони розгӯиҳои 
Умари Хайём» аламомез фикр мекунад, ки «дар импе- 
рияи салчуқиёни омада...» «халқҳо аз ҳам ҷудо мурда- 
вор хомӯшанд». Дарди дили қаҳрамон ва азоби анде- 
шаҳои ӯ нағз ифода шудааст: «Оре!.. Империя шабест 
торик кӯрдил гуногунзабон ва безабон... Шабест торик 
кӯрдил... Фақат корде корди бурроне корди шаб фақат 
Қорд биност ҷило дорад рост ба нишон мерасад». 

Дар «Бозгашти Хоҷа Насриддин» ин масъала боз 
ҳам тундтар ба миён гизошта шудааст. Насриддин деҳ- 
қонеро дид, ки рӯи роҳе дароз кашидааст ва мунтазир 
аст, ки «савораи чиғатой» -- «нӯкари амир» ояду ӯро 
кушад. Дар ин лаҳза андешаҳои Хоҷа Насриддин омех- 
таи дарду алам аст: «Дигар қуввате надорам, ки буби- 
нам, тоқат бикунамІ!.. Оре! дигар наметавонам дар ин 
роҳ дар ин роҳи хоболудон бошам!.. Дар сарзамини 
хоболудон мурдагон наметавонам хобид!» Ва инак, Хо- 
ҷа Насриддин хитоб кардааст: «Эй мардум, мардуми 
мӯъмин! Чӣ хомӯшед?.. Чӣ пинҳон доред?.. Чӣ қомат 
хамида медоред?.. Магар дар ягон замон ягон кас зин 
дар пушт ба дуньё омада буд?... Аз тарс чашм пӯши- 
даед, вале дилро магар метавон пӯшида дошт». 

Дар ин гуна мавридҳо асарҳои таърихии Темур Зул- 
фиқоров бо замони мо ошкоро ҳамсадо мешаванд. Инак, 
андешаҳои «амир Темур --ин қассоби халқҳо», ки низ 
кӯшиш дорад, ки ба ранги ҳикмати халқ гап занад: 
«Боғбонҳо баҳорон ва тирамоҳон дарахтонро шох меза- 
нанд... Ва дарахтон тоза шуда бо саховат шира меги- 
ранд!... Ман ҳам аз шохи дарахти халқҳо навдаҳои зиё- 
датӣ буридам!..» 

Ин суханони Темури ҷаҳонгир ба назарияҳои на- 


! Азизи Насафӣ. Зубдат-ул-ҳақоик.-- Дар кит.: Пять. философ- 
ских тракқтатов на тему офоқ ва анфус, критический текст А. Е: 
Бертельса, М., 1970, с. 204. 

“ жодпарастони гитлерй, ки аз дасташон миллионҳо на- 
“фар ба кӯи нестӣ рафт, бисёр монанд аст. Ё магар 
Сталинро ба ёд намеорад? : 

Хоҷа Зулфиқори дарвеш -- яке аз персонажҳои чанд 
асари Темур Зулфиқоров боре гуфтааст: «Чунин аст... 
Чунин буд... Чунин хоҳад буд... Замон фақат дар наза- 
рй аҳмақон дар ҳаракат аст, ҷараён дорад... Дар наза- 
ри хирадмандон замон беҳаракат аст, ҷараён дорад... 
Дар назари хирадмандон замон беҳаракат аст...» Ин 
ҷо боз ҳам муборизаи доимии Неку Бад дар назар аст. 
Ва фикри нависандаю персонажи ӯро ба замони мо мео- 
рад, ба замоне меорад, ки муборизаи халқҳо бо ҳама 
гуна диктатураҳои хунхор, хунтаҳои ҳарбӣ, режимҳои 
апартеид, ниятҳои ҷаҳонгирӣ, гегемонизм ва ғайра соа- 
те қатъ намегардад. 

Буньёди аслии кӯшишҳои Темур Зулфиқоровро дар 
роҳи аз нав дарк кардани ҷустуҷӯҳои маънавию фал- 
сафии асрҳои миёна ҳамеша мақсади имрӯзие ташкил 
мекунад ва ин мақсад даъват ба фаъолият, ба мубори- 
за мебошад. Нависанда дар асоси сабақҳои рӯзгорони 
гузашта моро дар шароити имрӯз ба мубориза даъват 
менамояд, дар шароите, ки, аз як тараф, инқилоби ил- 
мию техникӣ музаффарона ба пеш қадам зада, дари 
олами кайҳонро ба рӯи инсоният калонтар мекушояд, 
аз сӯи дигар, аз дару даричаҳои кайҳон ба сари аҳли 
башар доруи марг пошидан мехоҳанд. 

Дарьё, ки" ҳамеша ҷорист, зан, ки дар ҳар шароит 
ҳам бача калон мекунад, кори ҳамешагии фикри инсон, 
ки ба асрори ниҳонии табиату ҷамъият роҳ меёбад, ҷаҳ- 
ду ҷадали мардум ба сӯи некиву озодӣ, ки ҳеҷ гоҳ қатъ 
намешавад--ин ҳама дар китобҳои Темур Зулфиқоров 
рамзи ҳаёти бардавом мебошанд. Нависанда чунин 
фикрро устувор менамояд, ки Мустабид ба боди фано 
хоҳад рафт, «аммо хирадманд хоҳад монд...», «Халқ хо- 
ҳад монд...» 

Мунаққидон аз муҳимтарин худхоссагиҳои насри 
шоиронаи Темур Зулфикоров --- «таъмими лирикиву фал- 
сафӣ, шартияти тамсилӣ, /рангомезиҳои романтикии он» 
бисьёр сухан ронда буданд. Нависанда фақат асосҳои 
ҳаётӣ, танҳо баъзе вазъиятҳои хоси замонеро, ки ба- 
рои оғоз ёфтани ҷустуҷӯҳои иҷтимоиву "маънавӣ чун 
таконе хизмат кардаанд, таъкид менамояду бас. “Анде- 
шаи каҳрамонон мавҳуму муҷаррад нестанд, балки аз 
шароити ба тарзи хеле умумӣ тарҳкашӣ шудаи воқеия- 

ти объективӣ бисьёр табиӣ сар задаанд ва бо васеъ 
шудани чашмандози қаҳрамон ва таҷрибаи ҳаётии ӯ 
кам-кам амиқ мераванд. 

Муҳимтар аз ҳама ин аст, ки ба Темур Зулфиқоров 
худхоссагии ҷустуҷӯҳои шахсияти Шарқи асрҳои миё- 
наро бо баъзе ҷузъиёти хурд ва тобишҳои нозукаш ни- 
шон додан муяссар гардидааст. Вай махсусиятҳои тар- 
зи тафаккури гузаштагон, он шаклҳои худзоҳирии шахс- 
ро, ки ба- ҷаҳонбинӣ ва рӯҳиёти дар давоми асрҳо та- 
шаккулёфтаи вай мувофиқ аст, ифода намудааст. 

Албатта, ба баъзе ҷузъиёти зисту маишат ва фик- 
ру андешаи қаҳрамонони Т. Зулфиқоров эрод гириф- 
тан мумкин аст. Чунин ҷузъиёти нодақиқ ба эътимод- 
бахшоии таърихии асарҳои ӯ халал меоранд. “Чунон- 
чи, Хоҷа Насриддин боре Иброҳим, Буддо, Исои Масеҳ 
ва Муҳаммадро худо ба шумор овардааст. Ва ҳол он 
ки ин фикр комилан хилофи ҷаҳонбинии мусулмонест: 
мусулмонон фақат Аллоҳро худо медонанду бас. 

Хусусан озодрафторие дар тасвири муомилан маҳ- 
рамонаи Хоҷа Насриддин бо Қутлуқ ва Ҳанифа, ки ба 
беибоиҳои замони ҳозира монанд буда, аз одоби муо- 
ширати пештараи Шарқ дур аст, боиси эътироз мегар- 
дад. 

Ба назар мерасад, ки ба андешаи он мунаққидоне, 
ки аз баъзе сустиҳои тарзи таҳкия ва ҳикояпардозии 
Темур Зулфиқоров сухан ронда буданд, шарик шудан 
мумкин аст. Мунаққидон, масалан, гуфта буданд, ки 
дар насри ӯ гоҳ «андешапарварии озод дар бораи зин- 
дагӣ ба фикррониҳои мавҳуми сунъӣ мегузарад, ҷои 
оҳанги табиии номаҳдудро сохтакории қасдӣ ва такли- 
ди услуб мегирад»!. Ба ақидаи мо, ҳақ ба ҷониби С; 
Бобоева аст, ки гуфта буд: «Шакли пурмаҷози насри 
Т. Зулфиқоров гоҳ аҳамияти мутлақу мустақил пайдо 
мекунад, ба якрангӣ табдил меёбад. Паи ҳам омгда- 
ни хитобҳои бениҳоят ва такрорҳои сершумор боиси он 
мегардад, ки образ дар байни ҳиссиёти фаровон гум 
мешавад, маънои таҳкия номуайяну норавшан мемо- 
над»?. 

Ба фаҳми мо, ба он ақидаи Қазбек Султонов розӣ 
шудан мумкин нест, ки «анафораҳои лексикиву банд- 


1 В. Оскоцкий. В багрянце осени. «Коммунист Тадж.» 30 окт." 
1981. 

? С. Бабаева. «Я бегу по берегу половодья...», «Памир», 1981, 
Же 4, с. 96. 

банд, параллелизмҳои фаровон..., паи ҳам омадани тав- 
сифҳо, хитобҳои бешумор, фишори мусиқавии речита- 
тив, мавҷҳои оҳанги шеъри мансур, қобилияти печҷонии 
намоишкқоронаи созмони бадеӣ» ва монанди инҳоро дар 
насри Темур Зулфиқоров «тақлиди ниҳонии ҳаҷвоме- 
зи ба ном услуби шарқӣ ва пурмаҷозии он» дониста 
буд!. Мо бар ннем, ки дар «Достонҳои шарқӣ» «тақли- 
ди ҳаҷвомез» нест. Лекин пайдо шудани чунин таасурот 
ки гӯё дар асарҳои Т. Зулфиқоров «тақлиди ниҳонии 
ҳаҷвомези услуби шарқӣ» ҳаст, ба ҳар ҳол сабаб ло- 
рад. Ин таассурот, ба пиндошти мо, аз он ҷо сар за- 
дааст, ки дар насри Т. Зулфиқоров воситаҳои ҳикоя- 
пардозии шартиву тамсилӣ аз ҳад зиёд омада, нави- 
санда баъзан ҳадду андозаро риоя намекунад ва худ- 
ро бо шавқу завқ ба оғӯши мавҷҳои пурталотуми ҳис- 
сиёту ҳаяҷон мезанад. Бо баъзе падидаҳои зоҳирии 
ҳикояпардозии ҳиссиётомезу ҳаяҷонангези адабиёти 
классикии форсиву тоҷикӣ саргарм шудани нависанда 
хавфе дорад: суиистифода натиҷаҳои акс ва номатлу- 
бе метавонад диҳад. Шояд ба ҳамин сабаб мунаққид 
сабки Темур Зулфиқоровро ҳатто «тақлиди ҳаҷвомез» 
гумон кардааст. | 

Мураккабиҳои услубии сохтакорона ва барқасд дар 
насри Т. Зулфиқоров чизи асосӣ нест. Муҳим он аст, 
ки «Достонҳои шарқӣ» ҳодисаи нав ва чашмрабое дар 
адабиёт буда, на танҳо бо махсусияти Дарки амиқи иҷ- 
тимоиву фалсафии таърих ва масъалаҳои ҷовидонии 
умумиинсонӣ, балки инчунин бо рангомезии нақшҳо ва 
мураттабии хушоҳанги сухани шоирона касро ба ҳай- 
рат меорад. Аз баъзе саҳифаҳои достонҳои Темур Зул- 
фиқоров ба муоина мебинем, ки сухани шоирона, ки 
дар ниҳояти дараҷа ҳаяҷономез аст, дар наср чӣ қув- 
ваи азиме метавонад пайдо кунад. 

Анатолий Қим гуфта буд: «Ҳар сатри Зулфиқоров 
як мисраъ шеъри хушсадоест, ки тамомияти оҳангӣ до- 
рад. Ҳар ҷумлаи ӯ ба як пораи мусиқӣ монанд аст, ки 
дорои тору пуди зудавҷи зиндае мебошад»?. Чунин таас- 
суроте, ки Анатолий Қим аз насри Темур Зулфиқоров 
ҳосил кардааст, шояд тасодуф набошад. Тафаккури 


------.--------сч. 


! Қ. Султанов. Сложность и -многообразие связей. «Вопр. лит.», 
1978. Хо 11, с. 117. ЗУД; 

“А, Ким. Пора мудрости--пора редкая. «Лит. обозр.». 1979, 
Хе 1, с. 49. 

шоиронаи ин ду нависанда ба ҳам қаробате дорад. Вла- 
димир Лакшин дар бораи «Нилуфар» /«Лотос»/-и Ана- 
толий Қим гуфта буд, ки «дар беҳтарин саҳифаҳои ин 
повесть сухан монанди сангҳои пурбаҳою пурҷилои 
Шарқ аз дарун нур медиҳад ва барои ифодаи орзупар- 
Вариҳо, эҳсосоти маънавӣ ва кушода шудани чашми 
ақл, ки ба таҷрибаи маишии маҳдуд фарохие мебах- 
шад, хеле мувофиқ аст». Маҳз ҳамин рангомезиҳои 
шарқии сухан ва мусиқавияти он Анатолий Қим ва Те- 
мур Зулфиқоровро ба ҳам наздик меорад ва агарчи ин 
сифатҳо дар асарҳои ҳар кадоми онҳо ба тарзи дигаре 
зоҳир мегардад, ин ҳар ду аз якдигар дур нестанд. 
Оҳанги сухани Темур Зулфиқоров аксаран ғамгини- 
ву маҳзуние, дарди дилфишоре дошта, гоҳ фиғони дил 
аз он шунида мешавад. Мусиқии насри ӯ пуршиддату 
пурфишоир буда, мазмуни фоҷиавии вазъият, фоҷиаи 
инсонро дар арсаи олам ифода менамояд. 

Сохти шоиронаи ғайриоддии суханпардозии Т. Зул- 
фиқоров, рангомезиҳои дурахшнок ва мусиқавияти нас- 
ри ӯ, ки ба ин эътибор худи ӯ асарҳояшро достон /поэ- 
ма/ номидааст, решаҳои чуқури миллӣ дорад. Решаҳои 
он ба замини адабиёти классикии форсиву тоҷикӣ, нас- 
ри мусаҷҷаъ ва мураккабтарин навъҳои он, нақшҳои 
серрангу бор ва мусиқии серсадои он чуқур рафтааст. 
"Насри классикии мо ҳам дар бисёр мавридҳо нас- 
ри шоирона буд ва гоҳ аз шеър кам фарқ дошт. Ин 
наср пораҳои шеъри аълои ишқиву фалсафӣ, дидакти- 
“кӣ ва ҳикматомезро фаровон дар бар гирифта буд ва 
дар изтиробомезии эмоционалӣ қувваи махсус дошт. 
Бисёр хусусиятҳои поэтикаи «Достонҳои шарқӣ»-и Те- 
мур Зулфиқоров аз ҳама пештар маҳз бо ҳамин анъа- 
наҳои классикии адабиёти форсиву тоҷикӣ алоқаманд 
аст. 

На танҳо рангинӣ ва мусиқавияти насри Т. Зулфи- 
қоров, балки ҳатто истифодаи аломатҳои китобат, ма- 
салан, аксаран аз вергул даст кашидани ӯ шояд бо 
анъанаҳои классикии миллӣ алоқае дорад. Маълум аст, 
ки сифатчинӣ -- истифодаи силсилатавсифҳо дар насри 
классикӣ ҳодисаи маъмулӣ буд. Инро аз насри реалис- 
тии устод Айнӣ ҳам муҳим аст, ки устод Айнӣ дар ин 
мавридҳо байни ин тавсифҳо вергул намегузорад ё пай- 
вандаки «ва», «-у» /ки одатан ба ҷои вергул ҳам исти- 
М ; 

1 В. Лакшин. О доме и мире, «Лит. обозр.», 1981, ЖХ» 10, с. 40. 

фода мешавад/ намеорад, балки онҳоро бо изофат ба 
ҳам мепайвандад. Изофат дар навиштаҳои Айнӣ гоҳ 
ҷои вергул, «ва», «-у»-ро мегирад. Бо изофат паси ҳам 
омадани чандин тавсиф дар навиштаҳои ӯ чунин маъ- 
нӣ дорад, ки ин сифатҳо сахт ҳамбастаи якдигаранд, 
наздикии махсусе байни онҳо ҳаст. Ба дарёфти камина, 
вергул нагузоштани Темур Зулфиқоров ҳам маҳз Чу- 
нин ҳамбастагию ҳамназдикии махсус ва алоқамандии 
сахти изофиро ифода менамояд. 1 

Дар айни замон, тамоман равшан аст, ки робита- 
ҳои эҷодии Темур Зулфиқоровро фақат бо чорчӯби мил- 
лӣ маҳдуд набояд донист. Насри ӯ ҳодисаест, ки ДОИ- 
раи васеътар дошта, тамоюли гуногуни инкишофи ада- 
бии замонҳои гузаштаю ҳозира ва Шарқу Ғарбро дар 
худ инъикос додааст. Шояд ҳақ ба ҷониби Лев Озе- 
ров бошад, ки ҳам достонҳои қадимии русӣ, ҳам шеЪ- 
ри Велемир Хлебников ва насри Андрей Белийро дар 
қатори саргаҳу сарчашмаҳои эҷодиёти Темур Зулфико- 
ров ном бурдааст. Қазбек Султонов бошад, дар «су- 
ханбозиҳои нозук-и» вай нақше аз «мовизм»-и В. Ка- 
таев, ки «ўсули тасвирро тезию тундие мебахшад», ДиИ- 
дааст. ; 

Т. Зулфиқоров дар сарсухани китоби «Амирону шои- 
рону хирадмандон» гуфта буд: «Падари ман тоҷик, мо- 
дарам рус “аст. Аз ин рӯ, ду маданият, ду тамаддун 
дили маро ба худ мекашад, ба ҳаяҷон меорад, азият 
медиҳад, ки яке -- Осиё ва дигаре -- Русь аст». 

Бешак, ин ҷо фақат аз материал, мавзӯот ва масъа- 
лаҳо сухан нарафтааст, балки услуб ҳам дар назар аст. 
Ду оғозгоҳ дар поэтикаи Т. Зулфиқоров ба таври табиӣ 
ба ҳам як шуда, як омезаи худхоссаи ЭҶОДИИ фардиа- 
сос ба миён овардааст. Яке аз онҳо бо анъанаҳои ро- 
мантикии адабиёти классикии форсу тоҷик ва дигаре 
адабиёти рус вобастагӣ дорад. Ин омеза, ин синтез дар 
«Достонҳои шарқӣ» ҳам, дар «Достонҳои русӣ» ҳам, 
дар «Қиссаи абхазӣ» ҳам, дар силсилашеърҳои «Қис- 
саи маҷорӣ» ҳам асоси поэтикаро ташкил додааст. 

Павел Нерлер дар бораи достонҳои Темур Зулфиқо- 
ров бисьёр мушоҳидаҳои муҳим баён намуда, аз ҷум- 
ла таъкид карда буд, ки «поэтикаи ӯ маҳз нисбат ба 
материали Шарқ тамоман ҳодисаи табий ва синтетикӣ 
менамояд, аммо нисбат ба материали дигар Ічунончи, 
материали Маҷористон ё Руси Қадим/ ҳамоҳангӣ ха- 

лал мебинад ва баъзе сохтакориҳои ин системаи ори- 
гиналӣ ва комилан ташаккулёфта маълум мегардад»!. 
- Ва фаҳми мо, дар «Достонҳои русӣ»-и Темур Зул- 
фиқоров «халал дидани ҳамоҳангӣи»-и услуб ба назар 
намерасад. Поэтикаи «Достонҳои русӣ» аз «Достонҳои 
шарқӣ» хеле фарқ дорад. Дар «Достонҳои русӣ» унсур- 
ҳои шарқӣ нисбатан кам аст. Услуби нависанда дар 
«Қиссаи Иван Грознмй» аз бисьёр ҷиҳатҳо ба поэти- 
каи адабиёти Руси Қадим такья кардааст ва ин коми- 
лан мувофиқи материали таърихӣ ва замони воқиаҳост. 
Дар айни замон, ин ҷо ҳам хусусиятҳои асосии сухан- 
пардозии нависанда нигоҳ дошта шудааст. Ин ҷо низ 
баъзе унсурҳои услуби «Достонҳои шарқӣ» боқӣ мон- 
да бошад ҳам, боке нест: адабиёти русӣ аз қадим аз 
ғунсурҳои шарқӣ» бегона набуд. ; 
Бесабаб нест, ки эҷодиёти Темур Зулфиқоров на 
фақат дар республикаҳои Шарқи Советӣ ҷолиби диққат 
омадааст, балки шавқу ҳавас нисбат ба он ҳамагонист. 
Ҳикояву повестьҳои Т. Зулфиқоров дар ҳама ҷо бои- 
си баҳсу мунозира мегардад ва баъзеҳо ҳавохоҳи услу- 
би вай бошанд, баъзеҳо ба он бо чашми инкор мени- 
гаранд?. Вале солҳои охир оҳанги эътироф торафт қув- 
ват меёбад ва нависандагону мунаққидони мухталиф- 
табъе бозҷустҳои эҷодии ӯро бо диққат зери назар ги- 
рифтаанд. Мо гуфтаҳои бисьёре аз онҳоро дар боло ба 
ҳар муносибат зикр кардем. Ҳоло ба фикри нависан- 
даи нисбатан ҷавон Пётр Қраснов диққат ҷалб кардан 
мехоҳем, ки гуфтааст:«Қори Темур Зулфиқоров дар су- 
ханофаринӣ ва баррасии таърихи рӯҳи инсон, ки дар 
ҳамаи замонҳо ташнаи илҳому баландпарвозӣ буд, ба- 
рои ман бисьёр ҷолиб аст, зеро аз он ҷиҳат, ки мате- 
риали таърих дар дасти эҷодкор то чӣ андоза мазмуни 
ҳозира метавонад бигирад ибратомӯз аст»3. 
Доираи хонандагони достонҳои Т. Зулфиқоров то 
рафт васеъ мешавад ва инро аз афзоиши тиражи ки- 
тобҳои вай фаҳмидан мумкин аст. Асарҳои ӯ ба забо- 


Ша АЁ ; 

1 П. Нерлер. Странствия души. «Памир», 1983, ХЖ» 6, с. 85. 

? Чунончи, ниг: ЛП. Ульяшов. Словесное марево? «Лит. газ.», 
3 марта 1982; С. Соложенкина. Радость чистьх красок. «Лит. газ.», 
3 марта 1989: /0. Омирнов. Два берега Сиемь. «Памир», 1982, 
Хо 9; .Л. Золотаревский. Откуда приходит свет. «Памир», 1983, 
ЉЭ 1; К. Гердов. Ритм древпих караванов. «Лит. обозр.», 1985, 
хе 10; В. Ќоркин. «...Это трудная книга». «Лит. обозр.», 1985, 
е 10. 

3 «Лит. газ.», 18. июня, 1986... 

ни полякӣ, маҷорӣ, немисӣ ва ғайра тарҷумаву чоп шу- 
даанд. Рассом Лариса Даватц дар асоси «Достони роз- 
гӯиҳои Умари Хайём» як силсила асарҳои графикӣ офа- 
ридааст. - 

Ин ҳама гувоҳӣ медиҳад, ки эҷодиёти Темур Зул- 
фиқоров боиси андешаҳои ҷиддӣ ва ҳатто эҷоди бадей 
гардидааст. 

Насри шоиронаи Темур Зулфиқоров, достонҳои ман- 
суру манзуми ӯ баъзе бозҷустҳои ғоявию эстетикиеро, 
ки ҳоло дар адабиёти советӣ дида мешаванд, он гуно- 
гуниву рангорангии шаклу воситаҳоро, ки солҳои ҳаф- 
тоду ҳаштод ривоҷ ёфт, аз баъзе ҷиҳатҳо ғаномандие 
мебахшанд. Ҷустуҷӯҳои эҷодии ин нависанда дар ҷа- 
раёни мураккаби дарки ғоявию бадеии масъалаҳои ҷо- 
види ҳастӣ ва он арзишҳои маънавӣ, ки бо таҷрибаи 
чандин асри инкишофи таърихии халқҳо гирд омадааст, 
сурат мегирад ва маҳз аз ҳамин ҷиҳат бисёр муҳим 
аст. 


1982- 


ІУ.,. ОИНАИ ТАНҚИД 
ОИНА ВА ОИНАДОРОН 


Соли 1979 журнали «Литературное обозрение» ба 
баъзе мунаққидон анкетае фиристод. Дар ин анкета 
аз ҷумла гуфта шуда буд, ки ба гувоҳии тадқиқоти со- 
циологӣ, дар шаҳри Острогожски вилояти Воронеж фа- 
қат І1 фоизи хонандагон аз рӯи «тавсия»-и мунаққидон 


Оё ин рақамҳо гувоҳи онанд, ки танқиди адабӣ дар 
байни оммаи хонандагон чандон эътибор надорад? 

11 мунаққиди намоён, ки ба саволҳои анкетаи «Ли- 
тературное обозрение» ҷавоб гуфтанд, ба як овоз таъ- 
кид намудаанд, ки он І фоиз ва ин тиражҳои кам ҳар- 
гиз аломати камэътибории танқиди адабӣ ё сустиву 
ақибмондагии он нест. Аз ҷумла Анатолий Бочаров 
гуфт: «Шубҳае нест, ки танқидро аз беллетристика 
камтар мехонанд. Чӣ ҷои баҳс? Нисбат ба он ки теле- 
фильм мебинанд, адабиётро камтар мехонанд, нависан- 
дагонро камтар аз актёрони кино ва ё дикторони теле- 
визион мешиносанд». Аммо дар ин асос магар ҳукм кар- 
дан мумкин аст, ки адабиёти ҳозираи мо ақиб мондааст 
ва ё камтаъсир аст? Ҳаргиз не! Инро дар ҳаққи тан- 
қид ҳам гуфтан мумкин нест. 

Дар ин масъала бояд саргарми рақамбозӣ нашавем. 
Фаромӯш набояд кард, ки чунин рақаму фоизҳо ҳар 
дафъа аз якдиғар хеле фарқ карданашон мумкин аст. 
Ҷунончи андак пештар аз он ки «Литературное обоз- 
рение» анкетаашро фиристод, дар Тоҷикистон ҳам на- 
тиҷаҳои як анкетаро ҷамъбаст карданд. Ин анкетаро идо- 
раи маҷаллаи «Помир» интишор дода буд ва натиҷа- 
ҳои он чунин аст: «Дар интихоби китобхонҳои Норак 
фоизи таъсири танқид ба 13 баробар аст дар заводи 
алюминии Тоҷикистон аз ин ҳам кам -- 10, дар интихоби 
китобхонҳои районҳои Ленину Орҷоникидзеобод 9 фоиз 
ва ҳоказо. Мақоми танқид дар интихоби китобҳои ади- 
бони ҷавон дар байни китобхонҳои институти лоиҳака- 
шӣ андак баландтар (то 17 фоиз)». 

Аммо котиби Иттифоқи нависандагони Тоҷикистон 
"Масъуд Муллоҷонов аз ин рақам чунин хулосаҳо баро- 
вардааст: «Таҳлили ҷавобҳо (ҷавоби саволҳои анкетаи 
«Помир» -- М. Ш.) нишон дод, ки дар интихоби хонан- 
дагон танқиди адабии мо чандон таъсире надоштааст..., 
мақолаҳои танқидӣ -ва таклифҳои мунаққидони моро 
кам мехондаанд ё агар хонанд хам, ба он аҳамият на- 
медодаанд». | 

Инак, мунаққидони номдори мо Т. Мотьлёва, А. Ми- 
хайлов, И. Золотусский, А. Бочаров ва дигарҳо он І 
фоизи шаҳри Острогожскро аломати сустии танқид на- 
дониста некбинона гап зада бошанд, ҷои тааҷҷуб аст, 
ки М. Муллоҷонов 9---17 фоизи Тоҷикистонро нишо- 
наи бетаъсирии танқид ҳисоб кард ва аз минбари пле- 
нуми Иттифоқи нависандагони республика мунаққидон- 
ро хеле коҳиш намуд. 

Мо, мунаққидон, аз ин муомила бояд наранҷем, бал- 
ки он рақамҳо, он 9-17 фоизро мояи ифтихори худ до- 
нем ва ба он хонандагоне, ки ба фикри баъзе мунақ- 
қидон каму беш эътибор медодаанд, аз дилу ҷон та- 
шаккур гӯем. " 

Аз он рақамҳо диққати маро 9 фоизи райони Ленин 
ва Орҷоникидзеобод бештар ба худ мекашад. Мо ме- 
донем, ки дар байни аҳолии ин районҳо хонандагони 
тоҷик бисьёртаранд. Бинобар он метавон гуфт, ки онҳо 
асарҳои мунаққидони тоҷикро ҳам бештар мехонданд. 

Камина ақида дорам, ки рақамҳои мазкур аз Дди- 
гаргуниҳои ҷиддие, ки дар шуури омман хонандагони 
тоҷик рӯй дода истодаанд, гувоҳӣ медиҳанд. Нисбат ба 
адабиёт ва адабиётшиносӣ меҳри махсус доштани мар- 

думони тоҷик кайҳо боз маълум буд. Имрӯз онҳо ниё- 
бат ба танқиди адабӣ низ меҳр пайдо кардаанд. Аз ҳа- 
мин сабаб, китоби мунаққидон 3-5 ҳизор нусха чоп ме- 
шавад ва зуд ба фурӯш меравад. Лекин агар адади 
нашри китоби мунаққид як ё ду ҳазор нусха бошад, 
ончунон зуд аз дуконҳо ғайб мезанад, ки гоҳ ҳатто 
муаллиф китоби худро ёфта наметавонад. Бо ҷуръат 
метавон гуфт, ки мардуми адабиётдӯсти тоҷик имрӯз 
танқиди адабиро ҳам дӯст медорад. Мо, мунаққидони 
тоҷик, хушбахтем, ки чунин хонандагони қадршинос 
дорем! 

Чунон ки 1 фоизи Острогожск нишонаи ақибмон- 
дагии танқид нест, ин 9-10 фоизи Тоҷикистон хам бояд 
боиси хотирҷамъӣ ва чашм пӯшидан аз нуқсонҳои тан- 
қид нашавад, балки масъулиятшиносий мунаққидони 
тоҷикро афзунтар кунад. 

Оре, имрӯз савияи ғоявию назарии танқиди тоҷик 
нисбат ба 20-25 соли пеш ба маротиб баландтар аст. 
Ба дараҷаи муайяни камолоти илмию иҷтимоӣ раси- 
Дани танқиди тоҷикӣ аз ҳамин ҳам маълум мегардад, 
ки моҳияти баъзе процессҳои адабии имрӯзаро дуруст 
муайян карда, бо андак дер мондан бошад ҳам, ба 
асарҳои нави адибони тоҷик баҳои дуруст дода исто- 
дааст. Инро аз он китобҳое, ки мунаққидон дар сол- 
ҳои охир чоп кардаанд, дидан мумкин аст. Дар ин ки- 
тобҳо, ки ба қалами А. Сайфуллоев, Л. Демидчик, Ю. 
Бобоев, А. Ҳакимов, Ю. Акбаров тааллуқ доранд, ум- 
датарин масъалаҳои адабиёти муосир ва муҳимтарин 
асарҳои он тадқиқ шудаанд. Дуруст муайян кардани 
муҳимтарин масъалаҳо ва ҳодисаҳои адабӣ солҳои охир 
ба танқид бештар муяссар шуда истодааст ва инро 
яке аз нишонаҳои амиқрафти назари мунаққидон до- 
нистан лозим аст. Фақат дуруст муайян кардани ҳодн- 
саҳои -асосии адабӣ ва дар роҳи дарки моҳияти онҳо 
Ҷидду ҷаҳд намудан ба танқид имкон медиҳад, ки ба 
пешрафти адабиёт ёрмандӣ кунад. Аз ҳамин сабаб аст, 
ки баъзе асарҳо, эҷодиёти баъзе нависандагои бештар 
ба доираи диққати танқид дохил мешаванд, аммо баъ- 
Зеи дигар камтар диққати танқидро ба худ мекашанд 
ё тамоман намекашанд, ин ҳодисаи табиист. Як вақт- 
ҳо, 20-25 сол пештар мунаққидон кӯшиш мекарданд, 
ки дар бораи ҳамаи нависандагон ва асарҳои калон- 
тар баробар гап зананд, арзиши ғоявию бадеии ҳамаи 
онҳоро баробар муайян кунанд, ягон фактро фаромӯш 

накунанд, гӯё «ҳамаро бо як чашм бинанд». Ин, ба 
фикрам, як аломати сустии танқид буд ва дар муайян 
кардани тамоюлоти асосии инкишофи адабиёт, дар диқ- 
" қат ҷалб кардан ба ин тамоюлот имкони танқидро маҳ- 
дуд мекард. Албатта, танқид бояд тамоми адабиётро 
фаро гирад, лекин ҳамаро баробар не, балки ҳар рӯй- 
додро мувофиқи мақому мартабааш аз назар гузаро- 
над. І 

Баъзе боқимондаҳои он гуна «баробарбинӣ», . му- 
таассифона, ҳоло ҳам дар танқиди мо ҳаст. А. Сайфул- 
лоев, ба назарам, дуруст қайд кардааст, ки гоҳ дар 
навиштаҳои мо байни Ҷалол Икромӣ, Сотим Улуғзо- 
да ва Раҳим Ҷалил фарқе намемонад. Албатта ҳарсеи 
инҳо дар жанри таърихӣ ва таърихии инқилобӣ асар 
менависанд, вале ҳар кадомашон услуби хос доранд. 
Муайян кардани симои эҷодии ҳар кадоми онҳо, фази- 
латҳо ва баъзе ҷиҳатҳои сусти шеваи хосашон дар ба- 
робаир таъин намудани умумияти эҷодии ҳарсеяшон 
аҳамият дорад. Ҳоло ин гуна тадқиқи танқидӣ ҳам сар 
шудааст. Абдухолиқ Набиев, Худоӣ Шарифов ва дигар 
мунаққидон дар тадқиқи поэтикаи насрнависони намоё- 
ни тоҷик ба комёбӣ наздик омада истодаанд. 

Дар байни баъзеҳо фикре ҳам ҳаст, ки вазифаи тан- 
қиди адабию бадеӣ асосан аз ошкор кардани камбу- 
диҳои санъаткорон иборат мебошад. Гӯё танқид асосан 
бояд айбу нуқсон ҷӯяд ва дардҳои адабиёту санъатро 
гӯяд. Мунаққиди ҷавон Валентин Қурбатов дар «Ли- 
тературное обозрение» гуфтааст, ки танқид «Дар ада- 
биёт монанди беморинома /больничная карта/ мебо- 
шад ва аз вазъи саломатии ин организми бузург хабар 
медиҳад». Ба назарам, дар ин ташбеҳ ҳамон ақида ифо- 
да ёфтааст, ки диққати танқид бештар бояд ба ҳоди- 
саҳои манфӣ равона шавад. Таъсири ҳамин ақида дар 
Тоҷикистон ҳам дида мешавад. А. Сайфуллоев бо ми- 
соли як мақолаи Ю. Бобоев таъкид карда буд ки агар 
мунаққид ба камбудиҳои нависанда махсусан диққат 
ҷалб накунад, «чунин танқид на ба оммаи хонандаҳо 
ва на ба нависанда ҳеҷ гуна кӯмаке расонида намета- " 
вонад». Ин ҷо эҳтимол назари яктарафа зоҳир шуда 
бошад. Агар аз танқид ба хонандаю адабиёт кӯмак ра- 
сидан ё нарасиданро вобаста ба дараҷаи ошкор шуда- 
ни норасоиҳо донем, мумкин аст, ки рафта-рафта тан- 
қид ба айбҷӯиву айбшуморӣ табдил ёбад. ; 

Ал. Михайлов ба қарибӣ чунин гуфтаҳои Лев Толс- 

тойро таъкидан гӯшрас кард: «Аҳамияти танқид дар он 
хоҳад буд, ки ҳар чизи нағзеро, ки дар як асари санъат 
ҳаст, қайд кунад ва бо ин кор раҳнамуни фикри ҷомеа 
гардад». Ин талаби нависандаи бузург ба назари ман 
бисьёр муҳим менамояд. Ба фикри камина, якумин ва- 
зифаи танқид ин аст, ки сифатҳои мусбати асари ба-- 
деӣ, он чизи муҳиммеро, ки дар асар ҳаст ва барои 
ҷамъият, такомули шахс, барои пешбурди адабиёт ар- 
зише доранд, муайян ва нишон диҳад. Вазифаи асосии 
танқид таъин кардани процесҳо ва моҳияти онҳо, 
муайян намудани ин аст, ки дигаргуниҳои ҷиддии ҳаё- 
ти ҷамъият дар адабиёт чӣ тавр акс андохта, ҷчҷӣ ди- 
гаргуниҳое ба вуҷуд оварда истодаанд. 

Иҷрои ҳамин вазифаи асосӣ ба танқиди тоҷикӣ ҳа- 
меша даст намедиҳад ё аксаран дертар муяссар меша- 
вад. Мунаққидони мо ҳанӯз ошкор кардани процесҳо ва 
муайян намудани моҳияти онҳоро дуруст ёд нагириф- 
таанд ва бештар дар ҳамин кор азоб мекашанд. Дар 
ин роҳ чӣ муваффақиятҳо ба даст овардани танқиди 
тоҷикӣ ва чӣ камбудиҳо доштани онро аз маҷмӯаи кол- 
лективии «Ҳаёт, қаҳрамон ва адабиёт» /1977/ дидан 
мумкин аст. Дар ин маҷмӯа мақолаҳое ҳастанд, ки 
муаллифашон инкишофи таърихии адабиёти тоҷикиро 
дар як давраи муайян /асосан дар давраи ҳозира -- 
солҳои шасту ҳафтод/ хеле бо амиқназарӣ баррасӣ кар- 
даанд. Аз ҷумла, мақолаҳои Л. Демидчик, Ю. Бобоев, 
А. Сайфуллоев мушоҳидаву хулосаҳои ҷолиб доранд 
ва барои фаҳмидани ин ки ҳоло дар адабиёти тоҷик чп 
ҳодисаҳо рӯй дода истодаанд, чӣ барои хонандаҳо, чи 
барои худи нависандаҳо ва чи барои муҳаққиқон шав- 
қангез хоҳанд буд. Аммо дар паҳлуи ин асарҳо мақо- 
лаҳои А. Афсаҳзод ва Б. Худойдодов ҳам чоп шудааст, 
ки асосан аз баёни умумии ғайри конкрет ва номбари 
“фактҳо иборат буда, фикри муҳим ва таҳлилу ҷамъбас- 
теро дар бар намегиранд. Аз ин мақолаҳо тасаввуре 
пайдо мешавад, ки гӯё инкишофи адабиёт фақат аз 
пайдоиши асарҳои нав ба нав иборат асту бас. 

Мақолаҳои хуби ин маҷмӯа ҳам, ба фикри мо, аз 
норасоӣ холӣ нестанд. Чунончи, дар мақолаи А. Сай- 
фуллоев гоҳ осори назари сатҳӣ, дар навиштаи Ю. Бо- 
боев муғлақбаёнӣ ва беэътиноӣ ба тарзи баён ба назар 
мерасад. Лекин муҳим он аст, ки онҳо назари моҳият- 
ҷӯй доранд ва бо муқоисаву муқобила инкишофи ҳоли- 
саҳоро падидор кардан мехоҳанд. і 

Албатта, процесҳои адабӣ гуногунанд ва дар байни 
онҳо рӯйдодҳои манфӣ ҳам ҳастанд. Бешубҳа, ин рӯй- 
додҳои номатлуб ё зарарнок ҳам бояд дар маркази 
диққати танқид бошанд. Манфиати ҷамъият ва санъа- 
ъу адабиёт аз мо талаб мекунад, ки нисбат ба камбуди- 
ҳо, хусусан нисбат ба нуқсонҳои ғоявӣ, ки ба инкишо- 
фи маънавию ахлоқии мардумони советӣ халал мера- 
сонанд, бемуросо бошем ва бо қатъият рафтор кунем. 

Дар мавридҳои зарурӣ бояд рӯҳи ҷанговаронаи тан- 
қид ба дараҷаи кофӣ баланд бошад, тезию тундии пуб- 
лицистии он бояд кам нашавад. Ин ҳам яке аз шарт- 
ҳои асосӣ дар дахолати танқид ба процессҳои адабӣ, як 
шарти иҷро шудани роли ташаккулдиҳандагии танқид 
ва таъсир расонидани он ба инкишофи адабиёт мебо- 
шад. : 
Танқид бояд қувваи фаъол бошад. Танқид фақат 
дар он сурате ки ба ҷустуҷӯҳои эҷодии нависандагон 
шарик шавад ва ёрмандӣ кунад, ба инкишофи процес- 
ҳои муҳими пешбар мусоидат намуда, барои бартараф 
шудани монеаи роҳи онҳо таъсири кофӣ расонад, вази- 
фаи худро ба сифати як қувваи бонуфузи ҷамъиятӣ ва 
илмию адабӣ иҷро карда метавонад. 

Ба маънои муайяне танқидро оинаи адабиёт номи- 
мидан мумкин будагист. Танқид ҳама ҳастии адабиёт, 
тамоми неку бади онро бояд оинавор дар худ инъи- 
кос кунад. Дар ин сурат, мо, мунаққидон, оинадори 
адабиёт ҳастем. Оина вазъиятро айнан ва бетарафона 
акс медиҳад, вале мо; оинадорон, бояд беҳис ва бета- 
раф набошем. Мо бояд дӯсти ғамхору дилсӯзи адабиёт 
ва ҳаками баинсофу нозукбини он бошем. 


1979 


БАРОИ ТАНҚИДИ ТАҲЛИЛИИ ОБЪЕҚТИВӢ 
1 


Анҷумани ХХУЙ-и ҚПСС дар шароити нав, дар дав- 
рони навсозӣ ва дигаргуниҳои куллии иҷтимоиву иқ- 
тисодӣ аз ходимони адабиёту санъат масъулиятшино- 
сии амиқи гражданӣ, фаъолиятмандии иҷтимоии дДиЛ- 
сӯзона, ҷустуҷӯйҳои ғоявию бадеии ҷасурона талаб на- 
муд. Анҷумани партия хусусан ба роли ҷамъиятии тан- 
қиди адабию бадеӣ аҳамияти калон дод. Ҳам дар таҳ- 
рири нави Программаи партия, ҳам дар Маърӯзаи сиё- 

сии Қомитети Марказӣ ва ҳам дар Резолюцияи оид ба 
ин маърӯза вазифаҳои муҳимми танқиди марксистӣ-ле- 
НИНӢ, ки аз талаботи тозаи замони мо сар мезананд, 
баён шудаанд. 

Ҳоло мунаққидони тоҷик натиҷаи муҳокимаҳои до- 
манадори кори худро дар партави материалҳои Анҷу- 
мани ХХУШ ба андеша гирифтаанд. Ин материалҳо дар 
ҳақиқат, ба андешаҳои ҷиддӣ водор месозад, то ки ва- 
зифаҳои худро боз ҳам дақиқтар муайян кунем. 

Танқиди адабии тоҷик солҳои шасту ҳафтод диққа- 
ти худро дар сари процесҳои асосие, ки дар адабиёт 
ҷараён доранд, марказият дод. Имрӯз--дар солҳои 
ҳаштод ҳам танқид ба тамоюлоте, ки адабиётро пеш 
мебарад, ба чунин ҷустуҷӯҳои эҷодӣ, ки дар адабиёт 
зиёдтар самара меоранд, ба асарҳое, ки аз чанд ҷиҳат 
ё лоақал аз ягон ҷиҳат ҷолибанд, бештар диққат меку- 
над. Рӯйдодҳои мусбат ва оянданоки адабиёт бештар 
мавриди баррасии танқиди тоҷикӣ қарор ёфтаанд. Ба 
ин тарз интихоб шудани бинишгоҳи танқид имкон ме- 
диҳад, ки роҳҳои инкишофи адабиётро дуруст муайян 
кунем, он чиро, ки пешрафти адабиётро таъмин карда 
истодааст ва таъмин хоҳад кард, ба мулоҳиза гирем. 

Лекин дар ин муддат як ҷиҳати дигари танқид, ди- 
гар як вазифаи муҳимми он, ки мубориза бо камбуди- 
ҳои адабиёт аст, камтар дар маркази диққати мо ҷой 
гирифт. Танқид ба баъзе тамоюлоти носолим, ки ба 
пешрафти адабиёт халал мерасонанд, аз ҷумла ба му- 
боризаи зидди падидаҳои пасттабъию камзавқӣ дар 
мазмуну шакли баъзе асарҳои бадеӣ камтар аҳамият 
дод. Дар натиҷа рӯҳияи ҷанговаронаи танқид суст шуд. 

Анҷумани ХХУЇІ-и ҚПСС водор месозад, ки ин та- 
рафи масъала низ ҳамеша дар маркази диққати мо бо- 
шад. Дар Резолюцияе, ки Анҷумани ХХУП аз рӯи Маъ- 
рӯзаи сиёсии Қомитети Марказии ҚПСС қабул кард, 
гуфта шудааст: 

«Ба танқиди адабию бадеӣ лозим аст, ки нармди- 
ЛИ ва риояи мансабро тарк карда, ҳангоми баҳо додан 
ба асарҳо меъёрҳои дақиқи эстетикӣ ва синфиро ба 
асос гирад, ба муқобили беғоягӣ пурнависии тантана- 
омез, саргармӣ бо майда-ҷуйдаҳои зисту маишат, бар 
зидди замонасозӣ ва кӯтоҳназарӣ фаъолонатар мубо- 
риза барад». 

Чунон ки мебинем, партия қувват додани рӯҳияи 
размҷӯёнаи танқидро талаб мекунад, то ки пеши роҳи 

зуҳуроти беғоягию бемаслакӣ баста шавад, назари но- 
раво ё рӯякӣ ба масъалаҳои ҷиддии иҷтимоиву сиёсӣ 
ва манъавию ахлоқӣ пешгирӣ гардад, асарҳои каммаз- 
муну пастсифат, асарҳое, ки аз фикри амиқ ва ҳиссиё- 
ти баланд, аз биниши граждании баркамоле маҳру- 
манд, сари вақт баҳое сазовори худ бигиранд. Ин гз 
муҳимтарин вазифаҳои танқид аст, ки то ҳол, мутаас- 
сифона, ғайри қаноатбахш иҷро мешуд. 


Ӯ 


, . 

Дар андак муддати пас аз Пленуми апрели /с. 
1985-и/ ҚМ КПСС ва Анҷумани ХХУП-и партия дар 
танқиди адабии тоҷик баъзе дигаргуниҳои умедбахш 
рӯй доданд. Рӯҳияи навсозиву бозсозӣ, суръатафзойӣ 
ва дигаргуниҳои куллӣ, рӯҳияе, ки Анҷумани ХХУП 
дар ҷамъият устувор намуд, боиси афзоиши фаъолият- 
мандии иҷтимоиву граждании мунаққидони адабиёт 
гардид. Ҳоло баъзе мунаққидони мо на танҳо масъа" 
лаҳои адабиётро бо ҷасорати бештаре пеш мегузоранд, 
балки ба дигар соҳаҳои маданияту санъат ҳам бо наза- 
ри фаъолтаре менигаранд, ҳатто ба масъалаҳои иқти- 
сод, тартиби хоҷагидорӣ ва ғайра дахл карда истодаанд. 

Дахолати онҳо ба муҳокимаи инкишофи санъати му- 
сиқӣ ва театр /масалан, баромадҳои С. Табаров/, мак- 
табу маориф ва кӯдакистонҳо, забон, маданияти сухан 
ва монанди инҳо дар ин муддат беш аз пеш қувват ёфт, 
ҳатто масъалаҳои бинокорӣ, ободии шаҳру қишлоқҳо 
боғдорӣ, нонвоиву нонфурӯширо фаро гирифт /баромад- 
ҳои Ю. Акбаров, А. Абдуманнонов ва дигарон/. Ин гу- 
воҳӣ медиҳад, ки мунаққидони адабиёт аз қарорҳои 
Анҷумани ХХУП рӯҳбаландие касб кардаанд ва ба 
ҷӯш омадаанд. Замон аз мо фаъолиятгарии иҷтимоиву 
граждании қатъиву фаврӣ талаб дорад. Аз ин дидгоҳ 
вусъати рӯзафзуни доираи амали мунаққидони ада- 
биёт сазовори дастгирист. Лозим ает, ки чунин фаъо- 
лияти онҳо минбаъд боз васеътар шавад. 1 

Соли 1986 дар танқиди адабии тоҷик навъҳову 
шаклҳои тоза пайдо шуд: ду фикр дар бораи як асар 
ё дар сари як масъала фикри мунаққид дар бораи фик- 
ри хонанда, муҳокимаи дастҷамъии як асар аз тарафи 
хонандагон ва нашри мазмуни мухтасари он,-- ин ҳама 
дар матбуоти мо чизи навъ аст. Афзоиши гуногуни навъ- 
ҳову шаклҳои жанри танқид аз ҳодисаҳои муҳиммест. 

Ин навъҳои тоза рӯҳияи мубоҳисаву мунозира ва 
андешапарвариро дар танқид қувват доданд ва чӣ ба- 
рои хонандагон, чи барои равшан кардани баъзе мгсъа- 
лаҳои процесси ҷории адабӣ босамар омаданд. Дар ин 
кор ҳафтаномаи «Адабиёт ва санъат» ташаббус нишон 
дод. Ин ҳам муҳим аст, ки ба ин кор аз аввал на тан- 
ҳо мунаққидони таҷрибадор, масалан, профессор Р. Ҳо- 
дизода, балки ҷавонон, чунончи М. Раҷабов низ 
ҷалб шуданд. Ҳафтаномаи «Адабиёт ва санъат» 
бо вуҷуди бисьёр камбудиҳояш кам-кам, дар ҳақиқат 
ба маркази танқиди ҷории фаврӣ табдил ёфта исто- 
дааст. Умедворем, ки ташаббускорӣ ва роли ташкил- 
гарии он дар соҳаи танқид минбаъд зиёдтар аз. ҳозир 
вусъат хоҳад ёфт. і 

Ба гумони камина, баҳсе, ки аз мактуби кушодаи 
Ғаффор Мирзо дар бораи ғазал оғоз. шуда буд, хеле 
пурсамара давом кард. Ҳам мунаққидону адабиётши- 
носон ва ҳам худи шоирон дар ин мубоҳиса фаъолона 
иштирок намуданд. 

Аз ин миён мақолаи Аҳмад Абдуллоев «Гуноҳи жанр 
чист?» /«Адабиёт ва санъат», 10 июли с. 1986/, Гулна- 
зар «Ғазал хуб аст, аммо...» /11 дек. с. 1986/ Аълохон 
Афсаҳзод «Ғазал умри дароз дорад» /4 дек. с. 1986/ 
бояд алоҳида қайд шавад. Бо чунин мақолаҳо, хусусан 
бо мақолаи А. Афсаҳзод имконе ба миён омад, ки ба 
инкишофи яке аз жанрҳои асосии назм бо назари таъ- 
рихӣ, бо диди таҳлилии диалектикаҷӯӣ нигоҳ андохта, 
ниҳоят мӯйро аз хамир ҷудо кунем. Дар ҳақиқат, ға- 
зал, рубоӣ, дубайтӣ ва монанди инҳо ҳамеша аз фаъол- 
тарин жанрҳои шеъри тоҷикӣ буданд, ки пояҳои хал- 
қият, мазмуни ҳаётӣ ва маънавию фалсафии онро усту- 
вор медоштанд. Таҷриба нишон медиҳад, ки онҳо им- 
рӯз низ чунин қобилият доранд. Муҳимтар он аст, ки 
имрӯз ба ин навъҳои-қадимӣ монанди Лоҳутӣ, Иқбол 
Ва дигарон рӯҳи нав, рӯҳи замонӣ дамидан лозим аст. 
Ва ҳол он ки бисьёр шоирони мо аз роҳи тақлиди маҳз 
пой кашида наметавонанд." Аксарияти ғазал, рубой ва 
дубайтиҳои имрӯза як воситаи ифодаи фикру ҳисси олӣ 
нестанд, дар онҳо, ба қавли Гулназар, «қолиб ҳасту 
рӯҳ нест». 3 

Афсӯс, ки баъзе рафиқоне, ки дар баҳс иштирок 
доштанд, байни ғазали асил ва тақлиди бемуваффа- 
қият ё каммуваффақият фарқ нагузоштанд. Ман, аз 
ҷумла ба чунин фикри А. Абдуллоев розӣ шуда наме- 

тавонам, ки гуфтааст: «Б. Раҳимзода, А. Шукӯҳӣ, М. 
Фарҳат, Ф. Ансорӣ, А. Баҳорӣ, Бурҳон Фаррух, Ашур 
Сафар анъанаҳои Айниву Лоҳутиро давом дода, дар 
қатори шеъри нав жанрҳои қасидаю ғазалу рубоиро 
низ васеъ ба кор бурда, асарҳои олиҷаноби лоиқи за- 
мон офариданд». Албатта, аксари шоирони номбурда 
асарҳои хубе доранд, вале ман дар байни ғазалиёту 
рубоиёти онҳо «асарҳои олиҷаноби лоиқи замон»-ро ҳа- 
нӯз надидаам. А. Абдуллоев дар он хулосаи умӯмии 
худ ҳамин чизро ба назар нагирифтааст, ки фаъолия- 
ти ҳар нависанда на аз рӯи жанр ё мавзӯу масъалаҳои 
эҷодиёти ӯ, балки ба эътибори савияи ғоявию бадеии 
асарҳои вай бояд арзиш ёбад. 

Танқид дар мавриди баррасии процесҳои ҷории ада- 
бй ба инкишофи жанрҳои алоҳида бештар диққат дода 
истодааст. Ба муносибати Анҷумани ІХ нависандагони 
тоҷик дар «Садои Шарқ» ва «Адабиёт ва санъат»” чанд 
мақола чоп шуд, ки дар онҳо муҳимтарин масъалаҳои 
насри таърихӣ ва ҳозирамавзӯъ, повесть, ҳикоя, очерк, 
лирика ва достон, адабиёти бачагон, танқид, инчунин 
эҷодиёти насрнависону шоирони ҷавон ба муҳокима 
омадааст. Ин мақолаҳо ба қалами А. Сайфуллоев, С. 
- Табаров, Ю. Акбаров, А. Набиев, А. Абдуманнонов, М. 
Раҷабов, Ё. Содиқов, И. Усмонов ва дигарон тааллуқ 
доранд. Таъкидан гӯшрас кардан мехоҳем, ки бо баъ- 
-зеи ин мақолаҳо инкишофи адабиёти ибтидои солҳои 
ҳаштод нисбат ба пештара ба савияи баландтаре бар- 
"расӣ ва ҷамъбаст гардид. Аз ин навиштаҳо дида ме: 
шавад, ки дар таҳлили конкрет ва фарогирии умумӣ, 
дар муайян кардани моҳияти рӯйдодҳои ҷудогонаи ада- 
бӣ ҳоло маҳорати чанде аз мунаққидони мо баландтар 
меравад. 

Афзудани .сахтгирию серталабии танқид низ аз баъ- 
зе мақолаҳо ба назар мерасад. Ба ин муносибат, ма- 
қолаи мазкури Аълохон Афсаҳзод, мақолаи Аҳмад Аб- 
дуллоев «Барои шеъри хушсифат» /«Адабиёт ва санъат», 
13 ноябри с. 1986/, Юсуф Акбаров ва Азим Аминов 
«Соҳилҳову уфуқҳои назм» /«Қоммунист Таджикиста- 
на», 26 марти с. 1986/ ва баъзе асарҳои дигар ҷоли- 
банд. Хусусан мақолаҳоеро, ки Атахон Сайфуллоев уму- 
ман дар бораи роману повесть, инчунин дар бораи 
«Сарбозони бесилоҳ»-и Ф. Ниёзӣ ва «Хатлон»-и Ҷ. Ик- 
ромӣ навишт, махсусан қайд кардан лозим аст. Як аса- 
ри А. Сайфуллоев дар бораи повести ҳозираи тоҷикӣ 

- бо номи «Сояравшанҳо» /«Свет и тени»/ дар маҷаллаи 
«Литературное обозрение» /1986, Жое12/ чоп шуд, ки на- 
хустин мақолаи проблемии як мунаққиди тоҷик дар ин 
журнал аст. 

Аз ин мақолаҳо бовар ҳосил мешавад, ки танқиди 
тоҷикӣ барои;/.ҳамовозӣ ба рӯҳи замон, барои ошкор 
кардани норасоиҳо ва монеаҳои роҳи ҷӯяндагии эҷодӣ, 
барои беибо гуфтани ҳақиқати ҳол қобилияти басан- 
да дорад. 


Б) 


Вобаста ба фаъол шудани рӯҳияи размҷӯёнаи тан- 
қид, сахтгирӣ ва ошкоргӯии он баъзе масъалаҳои му- 
ҳим пеш меояд, ки онҳоро ҳамаҷониба муҳокима кар- 
дан лозим аст. Мо, мунаққидон дар ин роҳ вазифаҳои 
худро амиқан ва ҳамаҷониба бояд дарк намоем ва бо 
эҳтиёткории тамом анҷом диҳем. Дар ин маврид, дар 
мавриди ошкор кардани камбудиҳои ғоявию бадеӣ эҳ- 
тиёти махсус зарур аст, то ки ба субъективизм, ба ба- 
ҳои дур аз ҳаққоният роҳ надиҳем. Чӣ қадар ки таъ- 
рифу тавсифи маҳз, ситоиши муболиғаноку хушомадо- 
мез ва болобардору кафгирЗаниҳо ба адабиёт ва эҷо- 
диёти ҳар нависанда зарар дорад, зарари нуқсонҷӯии . 
маҳз ва баҳои манфии беасос аз он камтар нест. Агар 
мунаққид фақат норасоӣ ҷӯяд ва хурдагирӣ кунад, 
мумкин аст, ки ҳар чиз ба назари ӯ айбу нуқсон наму- 
“дан гирад. Он гоҳ барои нигоҳи объективӣ замина кам 
мемонад. 

Агар хато накунам, нишонаҳои ҳукми яктарафа аз 
мақолаҳои ёдшудаи А. Сайфуллоев, ки ҳар кадоме аз 
онҳо баъзе мушоҳидаву мулоҳизаҳои ҷиддӣ доранд, 
низ ба назар мерасанд. Чунончи, қаҳрамони повести Б. 
Фирӯз «Тору пуд» дар бораи чанд ронанда гуфтааст, 
ки ий мардум «коҳиланд. Аз коҳилӣ на ақлашонро кор 
мефармоянду на ҳунарашонро». А. Сайфуллоев дар ма- 
қолаи «Тадқики бадеии ахлоқи ҳамзамонон» /«Садои 
Шарқ», 1986, Хе2/ аз ин гапи қаҳрамон хулоса баро- - 
вардааст, ки «нависанда ронандаҳо барин вакилони 
сершумори синфи коргарро ба коҳилӣ гунаҳкор кард». 
Ва ҳол он ки, ба фикри мо, дар ин ҷо гунаҳкор донис- 
тани як синфи ҷамъият ё як қисми он дида намешавад, 
балки сухан аз он касоне меравад, ки ҳоло дар пеши 
чашм ҳастанд ва барои илоҷи воқиаи ногуворе" чора 
андешидан намехоҳанд. Аз матн маълум аст, ки суха- 

не, ки дар бораи чанд нафар гуфта шудааст, ба тамо- 
ми як синф нисбат надорад. 

А. Сайфуллоев дар мақолаи «Бурду бохти санъат- 
кор» /«Садои Шарқ», 1986, Хе11/ ба Ҷалол Икромӣ 
маслиҳат додааст, ки дар романи «Хатлон» эшони Сан- 
ги Ҳамворро бо ягон персонажи мусбат ба мубоҳиса 
даровардан даркор аст, то ин ки эътиқодоти илмии 
персонажи мусбат ва бебуньёд будани марому масла- 
ки муллое бештар маълум гардад /чунон ки дар рома- 
ни Нодар Думбадзе «Қонуни абадият» як рӯҳонӣ ва 
қаҳрамони асосӣ байни худ баҳси аҷибе ороста буданд/. 
Ҷ. Икромӣ дар ин бора фикри худро аз ҳафтаномаи 
«Адабиёт ва санъат» /5 марти с. 1987/ баён намуд. Ба 
ин муносибат, таъкид кардан мехоҳем, ки мо, мунаққи- 
дон аз тавсия додан ба нависанда бояд ҳуддорӣ кунем. 
Тавсияи бевоситаи мунаққид, ба ҳар ҳол, ба одоби тан- 
қид мувофиқ намеояд. Агар мунаққид дар асар но- 
расоие бинад вазиафи ӯ ин аст, ки он норасоиро ҳар- 
чӣ мӯътамадтар намоён кунад, аммо роҳи ислоҳи он- 
ро худи нависанда хоҳад ёфт ва шояд хеле беҳтар аз 
чашмдошти мунаққид масъаларо ҳал хоҳад кард. 

Боз ба баъзе эродҳои А. Сайфуллоев, ки дар мақо- 
лаҳои мазкур ва дигар навиштаҳои ӯ бисьёранд, эрод 
гирифтан мумкин аст. Аз асарҳои дигар мунаққидон 
ҳам эродҳои беасос ё камасос метавон дарёфт кард. 
Вале ҳоло аз инҳо гап накушода, ба як масъала, ки ба 
пиндошти мо, хеле муҳим аст,андаке таваққуф кардан 
мехоҳем, то ки дар ин бора фикри дигарҳоро ҳам фаҳ- 
мидан мумкин шавад. ; 

Чанд гоҳ аст, ки Соҳиб Табаров дар мақолаҳояш 
ба он шеърҳои шоирони тоҷик, ки ба «ватани хурд» 
бахшидаанд, эрод мегирад. Агарчи ӯ нагуфтааст, ки 
конкретан кадом шеърҳоро дар назар дорад, ба қала- 
ми Лоиқ, Бозор Собир, Қамол Насрулло ва Гулрухсор 
тааллуқ доштани онҳоро таъкид намудааст, мисраъҳое- 
ро аз қабили «Ман Ватан меёбам аз ҳар резасанги кӯҳ- 
сор», «...Ватану масоҳати он аз хоки вуҷуди ман шавад 
сар» зикр намудааст. Ӯ ақида дорад, ки дар чунин об- 
разҳо ва «дар ашъори ин қабил шоирон «ватани хурд» 
бештар бе алоқамандӣ бо Ватани калон /бо таъбири 
Миршакар «Ватанам СССР»/ меояд». /С. Табаров. За- 
мон ва танқиди адабӣ, «Адабиёт ва санъат», 20 марти 
с. 1986, саҳ. 4/. Мунаққид ба исрор чунин андешае 
баён карда истодааст ,ки «дар ин гуна шеърҳо мафху- 

ми «Ватан» ва «дӯстии интернационал» бо мафҳуми 
«ватани хурд» ва дилбастагӣ ба кӯҳсори тоҷик иваз 
карда мешавад» /С. Табаров. Сарвати бебаҳои маъна- 
вӣ, «Тоҷикистони Советӣ», 12 дек. с. 1986/. 

Моро ҳамин чиз ба ташвиш овардааст, ки ин хуло- 
саҳо, ин айбҳои ҷиддии иҷтимоиву сиёсӣ, ки мунаққид 
ба шоирон нисбат медиҳад, натиҷаи таҳлили шеърҳои 
конкрет. нестанд ва маънои умумиву мутлақ доранд. 
Агар масъаларо ба таври умумӣ ва мутлақ гирем, бояд 
гӯем, ки барои чунин хулосаҳо ва ҳукми қатъӣ асос 
надорем. Проблемаи «ватани кӯчак» аз солҳои шаст дар 
шеъри советӣ, дар назми ҳамаи халқҳои мамлакати мо 
мавриди андешапарвариҳои шоирона қарор ёфтааст ва 
онро ба «Ватани бузург» муқобил гузоштан ва ё хило- 
фи ҳамбастагиҳои интернационалӣ донистан ҳаргиз ҷоиз 
нест. Яке аз муҳимтарин натиҷаҳои иҷтимоиву фалса- 
фии бозҷустҳои фикри шоирона дар ин муддат -- аз 
солҳои шаст то имрӯз. маҳз ҳамин аст, ки моҳияти «ва- 
тани. кӯчак» амиқан дарк шуд ва он ҳақиқат дар шу- 
ури мо устувор гардид, ки овози «Ватани бузург» 
аз «ватани хурд» аст. Ин ду мафҳум -- мафҳуми «Ва- 
тани бузург» ва «ватани кӯчак» зотан ҳаргиз хи- 
лофи якдигар нестанд, балки сахт ҳамбастаи якди- 
гаранд. «Ватани хурд» як ҷузъи Ватани бузург аст. 
Он кас, ки қадри «ватани хурд», яъне, масалан 
қадри зодгоҳи худро намедонад, ба гумон аст, ки қад- 
ри Ватани бузургро фаҳмида тавонад ё меҳри Ватани 
бузург дар дили ӯ як ҳисси пурзӯр ва пурраву мукам- 
мал бошад. Ба ин андеша мо ақида дорем, ки агар 
шоир «Ман Ватан меёбам аз ҳар резасанги кӯҳсор» 
гуфта бошад, ин гапи ӯ чунин маънӣ дорад, ки ба кӯҳ- 
сор ва резасанги он бо чашми ҳавобаландиву нописан- 
дӣ наменигарад, онро азиз медорад, оғозгоҳи Ватани 
бузург мешуморад, Ватани бузургро бе он тасаввур 
карда наметавонад. Ин, бегумон, як ҳисси табиии хи- 
радмандона аст. 

Барои ин ки масъала равшан шавад, боз ба баъзе 
паҳлуҳои он мухтасаран диққат ҷалб кардан мехоҳем. 

Чанде пеш /14-ХІІ-1986/ дар «Правда» мақолаи 
Леонард Лавлинский «Дар паси мисраи лирикӣ» чоп 
шуд, ки дар бораи китоби шеърҳои чанд шоири ҳози- 
раи рус мебошад. Л. Лавлинский дар ин мақола, аз 
ҷумла дар бораи баъзе шеърҳои маҷмӯаи Ю. Беличен- 
ко «Шукуфти явшон» /«Польнь зацвела», 1986/ чунин 

. таъкиде дорад: «Ин шеърҳо моҳиятан дар “бораи онҳое 
гуфта шудаанд, ки шоир нахустин тасаввуроти худро 
оид ба некиву меҳнатдӯстӣ, шаъну шараф ва мардӣ аз 
онҳо ҳосил кардааст, яъне ин шеърҳо инчунин дар ҳақ- 
қи. сарзамини падарии ӯ-- сарзамини Кубань аст, дар 
ҳаққи он ватани хурд аст, ки мо ҳар чӣ шудем, аз он 
шудем. Ю. Беличенко инро равшану возеҳ дарк наму- 
дааст ва бечиз нест, ки навиштааст: «Шояд /ниҳоят/ , 
бифаҳмем, ки иваз кардани ҷой аз иваз кардани хун 
ҳам хавфноктар ва дардноктар аст». 

Аз ин андешаҳои шоир ва мунаққид мебинем, ки 
масъалаи «ватани кӯчак» масъалаи ҷиддии иҷтимоиву 
маънавӣ буда, ба буньёди ҳастии ҷамъиятиву ахлоқии 
инсони имрӯз дахл дорад. Аз ин андешаҳо равшан ме- 
гардад, ки шеърҳое, ки ба «ватани хурд» бахшида шу- 
даанд, дар айёми мо махсусан аҳамияти калони тар- 
биявӣ пайдо кардаанд. Ҳоло дар тамоми Ватани паҳ- 
новари мо, аз ҷумла дар Тоҷикистон чунин вазифаи му- 
"“Ҳҳимме пеш омадааст ки дар дили мардум меҳри зодгоҳ, 
меҳри ОҒОЗзгОоҳҳои маънавиро қувват додан лозим аст. 
Бо қувваи сухани бадеӣ меҳри «ватани хурд» -- бомгӯ- 
шаи падар, шаҳру деҳ ва маҳаллаву гузари худ, дарьё- 
чаи шӯхи кӯҳсорон, сангу шахи кӯҳистон ва монанди 
инҳоро дар дили мардум устувор кӯчокӯчи бисьёр, кӯч- 
бардориҳои заруру нозарур ва гоҳ булҳавасона хона- 
бардӯшиҳо боиси кам шудани меҳри ёру диёр дар дни- 
ли мардум гардид. Акнун коре бояд кард, ки дар дили 
мардум меҳри ёру диёр, азиздошти замин ва обу хок, 
шавқи кору меҳнат, эҳсоси инсофу одамият қувват ги- 
рад. 3 

Мардумони тоҷик асрҳо боз ба кушодани заминхои 
нав ва обод кардани гӯшаҳои нообод майли тамом дош- 
та, ҳар ҷо хористоне буд, гулистон мекарданд. Ин 
фаъолияти онҳо хусусан дар замони мо авҷ гирифт ва 
имрӯз ҳам вусъат меёбад. Замон талаб мекунад, ки мо 
бештар қобили ҷунбишу ҳаракат ва кӯчбардорӣ бошем. 
Лекин инсон аз оғозгоҳҳои аввала ҷисман "дур равад 
ҳам, рӯҳан бо он бояд пайванди қавӣ дошта бошад, рӯ- 
ҳан аз он бояд канда нашавад. Ин пайванди пурзӯри 
рӯҳӣ дар ҷои нав пояҳои ҳастии маънавии ўро устувор 
мекунад, маънавияти ӯро аз оғозгоҳҳои тозае қувват 
мебахшад. Агар инсон аз оғозгоҳҳои аввалаи одамии худ 
рӯҳан канда шавад, дар баъзе мавридҳо камтар, дар 
баъзе мавридҳо бештар ва гоҳ ба куллӣ аз моҳияти ин- 

сонии худ маҳрум мегардад. Пояҳои пайванди маънавии 
инсон ва оғозгоҳҳои одамии ӯро устуворӣ бахшидан 
даркор аст, то ки моҳияти одамии ӯ устувор бошад. 

Ин яке аз бузургтарин вазифаҳои иҷтимоии замон, 
вазифаи инсондӯстона ва граждании ҳар яки мост. Ада- 
биёти ҳозираи русӣ дар роҳи иҷрои ин вазифа кӯшиш- 
ҳои қаҳрамонона ба харҷ дода истодааст. Нависан- 
дагони дигар республикаҳо, аз ҷумла шоирони тоҷик 
ҳам дар ҳамин роҳ мекӯшанд. Мутаассифона, на ҳамаи 
шеърҳое, ки шоирони тоҷик ба «ватани хурд» бахши- 
даанд, мазмуни амиқи гуманистӣ ва иҷтимоиву фалса- 
фӣ дорад, на ҳамаи шоирон масъаларо бо тамоми ами- 
қияташ дарк кардаанд, на ҳамаи онҳо моҳияти маъна- 
вию ахлоқии масъаларо бо фикри расои шоирона па- 
дид меоранд. Диди рӯяќӣ, васфи маҳз ва бемақсад тас- 
вири урьёни дур аз Ҳиссиёти олӣ ва маҳрум аз ан; 
дешаҳои ҷиддӣ дар шеъри онҳо бисьёр аст. Чунин но- 
расоиҳо имкон намедиҳад, ки парвози фикру ҳисси 
шоир аз заминаи ватани хурд ба фазои Ватани бузург 
расад, ба паҳнои олам барояд, ба сари масъалаҳои 
умдаи ҳастии инсон ва камолоти шахс равад. Ватандӯс- 
тӣ танҳо ситоиши Ватан нест. Шеъри ватандӯстӣ бояд 
мазмуни амиқи иҷтимоиву фалсафӣ дошта бошад. 

Аз мо, мунаққидон, лозим аст, ки норасоиҳо ва 
шаклҳои конкрети зоҳир шудани онҳоро нишон дода, 
дар роҳи баланд бурдани мазмуни иҷтимоиву фалса- 
фии шеъри ватандӯстӣ мубориза кунем. Аммо ҳамаи 
шеърҳои оид ба ватани хурдро яклухт бадном кардан 
мумкин нест. Зеро он маҳдудияту камбудиҳо ба ҳамаи 
шеърҳои тоҷикии “оид ба «ватани хурд» хос нестанд. 
Баъзе шоирони мо дар ин ҳусус фикру андеша ва ҳис- 
су ҳаяҷони баркамол доранд. Дар ҳаққи чунин шеърҳо 
қадршинбсӣ зарур аст. Маънидоди амиқи иҷтимойву 
фалсафӣ ва ташвиқу таблиғи чунин шеърҳоро аз вази- 
фаҳои муҳимми танқид бояд донем. 


4 


Оре, рӯҳияи сахтгириву серталабӣ ва кушодагӯӣ, 
тезу тунд ба миён гузоштани масъалаҳои кулливу 
ҷузъии ҳаёту адабиёт ҳоло дар танқиди тоҷик кам-кам 
қувват ёфта истодааст ва умед аст, ки дар оянда сама- 
раҳои матлуб бештар хоҳад дод. Ин рӯҳия бояд ба 
принципи объективияти илмӣ такья намояд. Агар дар 

ин роҳ принципҳои асосии танқиди объективӣ аз ягон 
ҷиҳат халал бинад ва риоя нашавад, ҳам ба танқид 
ва ҳам ба санъат зарар мерасад. 

Ин матлабро аз он сабаб такроран таъкид кардан 
мехоҳем, ки ҳоло дар танқиди тоҷикӣ баъзе тамоюло- 
ти нави носолим ҳам оғоз ёфтааст. Аз ҷумла ҳаминро 
дар назар дорем, ки Юсуф Акбаров чанд гоҳ -- дар чан- 
дин навиштаи худ ба Аскар Ҳаким бо кинавариву ни- 
қорҷӯӣ муомила карда, ба гиребони ӯ сахт часпид ва 
ҳоло ҳам намедонем, ки онро сар додааст ё не. Мо ин 
тарз истифода шудани сухани танқидиро ҳаргиз нишо- 
наи ҷиддияту принципдорӣ ба шумор гирифта намета- 
вонем. Қинавариву ниқорҷӯӣ ба танқиди асил алоқа- 
мандие надорад. 

Адабиёту санъат ва танқид аз бисьёр ҷиҳатҳо ба 
илми табобат монанд, аст, зеро мардумро давову дармо- 
ни маънавӣ медиҳад, дардҳои ахлоқи иҷтимоиро муо- 
лиҷа мекунад, дар роҳи сиҳҳати маънавию ахлоқии 
ҷамъият мубориза мебарад. Медонем, ки табиби асил 
ба ҳамаи табобатхоҳон ба як чашм менигарад ва ҳатто 
ба душманаш бояд душманӣ зоҳир накунад. Мунаққиди 
ҳақиқӣ низ чунин аст. Дар танқид низ аз рӯи муноси- 
бати шахсӣ, аз рӯи таваҷҷӯҳу бетаваҷҷӯҳӣ, ошноиву бе- 
гонагӣ ва ғайра рафтор кардан манъ аст. Албатта, тан- 
қид аз жанрҳоест, ки ҷанбаи субъектавӣ дар онҳо беш- 
тар амал мекунад, вале ин ҷанба ҳатман бояд бо на- 
зари объективӣ созвор омада бошад. Ҷанбаи субъекти- 
вӣ шахсияти мунаққид ва муносибати хоси ӯро ба масъа- 
лаҳои ҳаёту адабиёт пурзӯртар намоён карда, барои ҳар 
чӣ амиқтар ошкор гардидани ҳақиқати объёктивӣ за- 
мина тайёр менамояд. Лекин боло гирифтани -ҳиссиёти. 
субъективӣ, хусусан бо хашму ғазаб сухан рондани му- 
наққид моро аз сари ҳақиқати воқеӣ дур мебарад, миёни 
танқиду адабиёт ҷудоӣ меандозад, мумкин аст, ки ба 
пайдоишу ривоҷи гурӯҳбозӣ сабаб шавад. Аз ин рӯ, 
нисбат ба нависандае кина парваридани мунаққидро 
бояд сахт маҳкум кунем. 

Яке аз камбудиҳои калони танқиди тоҷикӣ ҳукми 
беасос аст. Ин камбудӣ кайҳо боз давом дорад, вале 
ҳоло қувват гирифта, ба тамоюли муайяне .табдил ёфта. 
истодааст. Яке аз зуҳуроти он ҳамин аст, ки, масалан, 
мунаққиде ба нависандае эродҳои сахт мегирад, вале 
фикраш ба ранги ҳукми қатъии бедалел ифода ёфтааст. 
Он гоҳ фаҳмида наметавонем, ки мунаққид чаро чунин 

хулосаҳо баровардааст. Мисоли инро аз навиштаҳои С. 
Табаров, Ю. Акбаров ва дигарон бисьёр мебинем ва 
шояд дар навиштаҳои камина ҳам роҳ ёфта бошад. 

Расул Ҳодизода дар бораи достони Темур Зулфиқо- 
ров «Шикори шоҳ Баҳроми Гӯри Сосонӣ» /«Охота ца- 
ря Бахрама-Гура Сасанида», 1985/ дар як мақолаи га- 
зетӣ ҳамагӣ чор ҷумла сухан рондааст, ва бо ҳамин чор 
ҷумла арзиши як асарро тамоман ба ҳеҷ баровардааст. 
Ба фикри Р. Ҳодизода, ҳангоме ки ин асари Т. Зулфи- 
қоровро мехонем, гӯё «беихтиёр саволе ба миён меояд 
ин асаре, ки чунин номи пурсадои таърихӣ дорад, ба- 
рои чӣ ва барои кӣ навишта шуда бошад? Паи хам ом?- 
дани номҳову мафҳумҳои таърихӣ, мифологӣ, динии қа- 
ДИМИ Ва исломӣ, ки аксаран ба ҳам алоқае надоранл, 
тасвири воқиаҳои таърихӣ ва афсонавӣ, ки гоҳ ба онхо 
унсурҳои даҳшатангезӣ илова гардидааст, хонандаи ҳай- 
ратзадаро гаранг мекунад. Аммо назари худи нависан- 
да дар паси пардаи ин ҳама воқиаҳо пинҳон мондааст» 
/Р. Ҳодизода. Ҳаёт, адабиёт, танқид, «Қоммунист Тал- 
жикистана», 19 марти с. 1986/. 

Дар назари аввал гӯё ин ҷо мунаққид дар баёни 
фикр далелу бурҳон дорад. Вале дар ҳақиқат чунин 
нест. Мо на паи ҳам ва омехтаи якдигар омадани ном- 
ҳои таърихӣ ва мифологию афг“онавӣ ё динӣ, на ба аса- 
ри бадеӣ дохил. шудани унсурҳои даҳшатангезиро ба 
сари худ айб шуморида наметавонем. Дар таърихи ала- 
биёт, аз ҷумла дар адабиёти айёми мо асарҳое ҳастанл, 
ки дар онҳо қаҳрамонҳои афсонавӣ, шахсиятҳои таъ- 
рихии замонҳои гуногун, гоҳ ҳатто персонажҳои нағп- 
сандагони“чандин аср паҳлуи ҳам омадаанд. Баъзе чил- 
ваҳои аҷиби ин ҳодисаро дар асари Ҳерман Ҳессе «Зиё- 
рати кишвари Шарқ» мебинем. Вале хонандагон ва му- 
наққидон ба чунин хусусияти он асарҳо эрод нагириф- 
таанд, балки, баръакс, аз нимкосаи таги ин коса тгваҷ- 
ҷӯҳоти ғоявию фалсафӣ ҷустаанд, зеро рӯ овардан ба 
таърих ва асотиру афсона аксаран нишонаи бозҷуст- 
ҳои иҷтимоиву фалсафист. Аз ин ҳақиқат қатъи назар 
карда, дар бораи асарҳои Т. Зулфикоров ҳукм баровар- 
дан мумкин нест. Ба чунин эрод, ки фикри асосии Т. Зул- 
фиқоров дар паси пардаи воқиаҳо панҳон мондааст, низ 
розӣ шуда наметавонем, зеро, ба назари мо, фикри Ӯ 
муайян аст ва ба хубӣ ифода шудааст. Ба ин сабаб, лар 
сурате ки мунаққид аз далелу бурҳони ҷиддӣ, аз муло- 
ҳизарониҳои доманадор худдорӣ кардааст, бо қатъия- 

те «ин асар ба кӣ лозим аст?» гуфтани ӯ ба ҳеҷ ваҷҳ. 
ба сифати баҳои танқидӣ қобили қабул наметавонад 
буд. Дар бораи асарҳои Темур Зулфиқоров мақолаҳои 
бисьёре навишта шудаанд Ва дар бораи асари нави ӯ 
бо назардошти он мақолаву. мубоҳисаҳо, дар асоси таҳ- 
лилу мулоҳизаҳои наве хулосаи ҷиддӣ баровардан им- 
конпазир хоҳад буд /хоҳ хулосаи мусбат бошад, хоҳ 
манфӣ/. Агар чунин мебуд, шояд мо ба ҳукмҳои қатъии 
мунаққид розӣ мешудем. ГАР? 

Инкори куллии арзиши як асар ё эҷодиёти як нави- 
санда аз мунаққид масъулиятшиносии олӣ, ба ниҳояти 
дараҷа эҳтиёткорӣ ва боварбахшоии мантиқии бечуну 
чаро талаб мекунад. Шӯридагӣ ва хашму ғазаб дар ин 
кор ҳаргиз чун далелу бурҳон хизмат карда наметаво-. 
над. Буньёди мӯътамади хулосаву ҳукм аз шартҳои асо- 
сии объективияти танқид аст. Афсӯс, ки чун фикри тан- 
қидӣ ба роҳи қатъият ва кушодагӯӣ қадам гузошт, дар 
чанд маврид ин ҳақиқат фаромӯш шуд... ! 

Ба пиндошти мо, МИСОЛИ барҷастаи фаромӯш гар- 
дидани оддитарин шартҳои фикрронии танқидӣ мақо- 
лаи шоир Қутбӣ Киром «Мавқеъ ва масъулияти сухан- 
вар» мебошад, ки дар ҳафтаномаи «Адабиёт ва санъат» 
6 марти с. 1986 чоп шуда буд. 

Ин мақола дар байни аҳли адаб ва хонандагон шӯ- 
ре андохт. Ҷавоби босавоби Лоиқ ин шӯру валваларо 
хеле паст кард ва бисьёр масъалаҳоро равшан намуд. 
Вале Лоиқ дар ҷавобаш фақат ба баъзе «эродҳои конк- 
рет»-и Қутбӣ Қиром, танҳо ба фактҳои алоҳида дах; 
кард, аммо мақолаи Қутбӣ Қиром ҷиҳатҳои дигаре ҳам 
дорад, ки онҳоро аз назар гузаронидан зарур аст. 

Қутбӣ Қиром дар ин мақола зимнан баъзе ақида- 
ҳои адабӣ ҳам баён намудааст. Вай маҳз аз рӯи баъ- 
зе ақидаҳои устувори нораво ё нопухта ба шеъри лу 
ҳамкасби худ Лоиқ ва Бозор Собир баҳо додан хоста- 
аст. Азбаски ин ақидаҳо пайравони дигар ҳам дорад, 
барои равшан кардани моҳияти онҳо кӯшише пеш ГИ 
рифтан лозим меояд. 

Ба фикри мо, бисьёре аз ин ақидаҳои Қутбӣ Қиром 
норавшан ё ғалат ҳастанд: ; 

Қутбӣ Киром, масалан, дар бораи... мисраи Лояқ 
«Ҳар кӣ моро мекушад бо шеърборон, зинда бод!» бо 
хашму ғазаб сухан ронда, онро бебуньёд мешуморад 
ва сабабашро чунин эзоҳ медиҳад: «Кушандагӣ на дар 
хусусияти борон ва на дар шеър аст» /бояд гуфт, ки 

ин ҷумла чандон дуруст сохта нашудааст/. Сонитар ба 
хосияти кушандагии шеЪр андак тан диҳад ҳам, чу- 


нӣ дар «Ёддоштҳо» гуфта буд: «Шеър ҳам монанди 
илм як шамшер аст». Ин гуфтаи устод ақидаи марду- 
мони чандин асрро ифода мекунад. Аммо дар масъа- 


Дар ҳақиқат, шеЪр дар муборизаҳои иҷтимоӣ ҳам душ- 
манро маънан маҳв мекунад, дар талошҳои маънавию 


мағлуб менамояд ва ин мағлубият то ба дараҷаи нобу- 
дии маънавӣ метавонад расад. 


фақат зоҳири мантиқро ба назар гирем ҳам, борони 
сахт низ метавонад инсонро хонавайрон ва ҳатто нобуд 


рии/ рӯҳи инсони нав, ба мардию ҷонсупорӣ раҳнамун 
кардани ҳамасрон аст». 

Ин гуфтаи Қутбӣ Қиром фақат қисман дуруст аст, 
танҳо як тарафи масъаларо дар бар мегирад. Зеро вай 
зарурати «васф кардани ширинӣ ва зебоӣ, нотакрории 
ҳаёт»-ро ба он маънӣ фаҳмидааст, ки гӯё шоир аз тал- 
хиҳои зиндагӣ, аз лаҳзаҳои ногувор, аз ғаму андӯҳ ва 
ғайра, ки дар ҳаёти ҳар кас пеш омаданаш мумкин 


дуд хоҳад шуд. 

Азбаски дар як байт аз «бахти ноҳамвор»-и қаҳра- 
МОНИ лирикӣ сухан рафта, дар байтҳои дигар бетолеӣ 
ё бебарории кори қаҳрамон зикр шудааст, Қ. Қиром 

дар бораи ғазалҳои Лоиқ мегӯяд, ки «дар ҳамаи ин ға- 
залҳо қариб ангезаи шоири имрӯз -- суханвари сове- 
тӣ дида намешавад». Ин гап чӣ маънӣ дорад? Маънои 
он ҳамин аст, ки нависандаи имрӯза боз ҳам бояд аз 
«бахти ноҳамвор»-и касе сухан нагӯяд, танҳо аз ХУш- 
бахтиву шодкомиҳо гап занад, зиндагиро фақат чун як 
ид ва тантана тасвир намояд. Ба фаҳми Қ. Киром, сӯ- 
зу гудози ошиқона ҳам «ангезаи суханвари советӣ» на- 
будааст. Охир, шоирон ҳамеша ҳассостарини ошиқон 
ба шумор меомаданд. Пас, чӣ шуд, ки имрӯз Қутбӣ Ки- 
ром «суханварони советӣ»-ро аз сӯзу гудози ишк дур" 
тар доштан мехоҳад? 

Албатта, тамоман ҳаққонист, ки Қутбӣ Қиром аз 
ҳамкасбонаш шеъри иҷтимоимазмун ва гражданӣ талаб 
мекунад, тасвири «муборизаи тезу тунди имрӯзи ҷаҳон, 
мағлубиятнопазирии рӯҳи инсони нав»-ро мехоҳад." Ин 
талаб талаби ҷамъият аз шеъру шоир аст. Лекин Қут- 
бӣ Қиром аз сӯзу гудоз ва оху нолаи қаҳрамони лири- 
кии шеъри ишқӣ мазмуни иҷтимоиву сиёсӣ кашидан 
хостааст, чунин вонамуд кардааст, ки шикоятҳои ОШИ- 
қонаи ин қаҳрамон шикоят аз замон аст. 

Вай дар бораи мисраи Лоиқ «Тирборон кардани мо 
кӯшиши беҳуда аст» чунин суолҳои хашмомез оварла- 
аст: «Оё дар ҷамъияти мо чунин гуфтани шоир дуруст 
аст? Ки ӯро тирборон мекунад?» 

Камина ақида дорам, ки агар Қутбӣ Қиром барин 
нависандае ин қадар худро ба нофаҳмӣ зада, бо чунин 
даъвоҳои калони беасос ба сари як ҳамкасби худ муш- 
ти сиёсӣ бардорад, бешубҳа, ин худ Як тирборон аст. 
Азбаски чунин тирборон хеле пештар аз имрӯз сар шу- 
да буд, Лойқ ҳақ дошт, КИ бигӯяд: 


Тирборон кардани мо кӯшиши беҳуда аст, 
Ҳер кӣ моро мекушад бо шеърборон, зинда бод! 


Бисьёре аз фикрҳои Қутбӣ Қиром дар ин мақола 
чун як ҳукми қатӣ, ҳукми бетаҳлил ва бедалелу бур- 
ҳон баён шудаанд. Ва ҳол он ки ҳукми беисбот эъти- 
бор надорад. Ҳангоме ки ӯ дар ҳаққи эҷодиёти Лоиқ ва 
Бозор Собир, дар ҳаққи баъзе асарҳо ва образҳои шеъ- 
рии онҳо ҳукмҳои қатъӣ мебарорад, вақте ки аз хусу- 
си баъзе образҳои шоиронаи Бозор сухан меронад, та- 
саввуре пайдо мешавад, КИ муаллифи мақола моҳия- 
ти образи шоиронаро ҳеҷ фаҳмидан намехоҳад, ки на" 

мехоҳад. Шоир Қутбӣ Қиром дар ин маврид ба тарзи 
ҳайратафзое як навъ -Вазнингӯшии эстетикӣ Зоҳир на- 
мудааст. ! ; 

Бисьёр образҳои ассоциативии ба худ хос, ки дар 
шеърҳои Бозор Собир ҳастанд, чунончи, «дар бадан ши- 
ра бастани маҳтоб», «назме, ки ба он ҳамерасонам 


ВОҲӢ медиҳанд, низ боиси Суолу хитобҳои хашмомези 
Қутбӣ Қиром гардидаанд, вале, ба дарёфти мо, хашми 
ӯ аксаран ба зоҳирбинӣ асос ёфтааст. 

Як вақт Расул Ҳамзатов дар китоби «Доғистони 
ман» аз чунин тасаввури халқи худ ҳикоят карда буд, 


наю шоиронаи халқ ба нависандагони тоҷик маъқул 
омад ва дар чанд шеър, аз Ҷумла дар шеъри Бозор 
обир «Тоҷикистон» бо баъзе тобишҳои наве инкишоф 


ровардааст, ки гӯё Бозор Собир Тоҷикистонро «ҳақи- 
ру бенаво ва мӯҳтоҷи чанги домане» ба қалам дола- 
нист. и 

Зиёда аз ин, Қутбӣ Қиром дар як шеъраш /ки низ 
«Тоҷикистон» ном дорад/ аз ин хусус бо хашм сухан 
ронда, аз алфози дашномомез ҳам худдорӣ накардааст: 


Зи дунё бехабархо, нохалафхое 

Туро камхок мегӯянд, 

Туро ғамнок мегӯянд, 

Ҳамехоҳанд бо доманфишонӣ хокат афзоянд?! 
Чӣ номардӣ?! 

Чӣ бедардӣ?! 


Дар назари камина ин мисраъҳо аз мантиқи олдӣ 
маҳруманд. Не, касе, ки Ғами мардум, ғами халқу Ва- 
танро мехӯрад, бедард ва номарду нохалаф нест, ин си- 
фатҳоро ба касоне, ки аз ин ғамҳо дуранд, нисбат до- 
дан лозим аст. ; 

Азбаски дар бораи шеъри Бозор Собир «Тоҷикис.- 
тон» дар мавриди дигаре муфассалтар сухан рондаем, 

ҳоло аз овардани он шеър худдорӣ карда, фақат .ҳа- 
минро таъкид мекунем, ки. дар ин шеъри ӯ як меҳру 
"муҳаббати самимии ғамхоронаю дилсӯзона нисбат ба 
Ватан ифода шуда, эҳсосоти- ватандӯстонаи комилан 
халқиву деҳқонӣ ва назари интернационалистии замо- 
монӣ зоҳир гардидааст. 

Мо ба он гуфтаи Қ. Киром ҳам розӣ шуда намета- 
вонем, ки гӯё аз шеърҳои Бозор Собир «бӯи мағоки ки- 
тобҳои чангзадаи таърих бармеояд, ки имрӯз касеро ба 
кор намеравад, махсусан шеъри «Теғи Сино». Маълум 
нест, ки Қ. Қиром ин ҷо калимаи «мағок»-ро ба кадом 
маънӣ ба кор овардааст. Онро ба кадом маънӣ ки фаҳ- 
мида бошад, ҳамин чиз равшан аст, ки нисбат ба таъ- 
рих аҷаб назари соддалавҳонае дорад. Не, шоири мӯҳ- 
тарам, таърих «китобҳои ҷангзадае» нест, балки саро- 
сар сабақҳои ибратомӯзест, ки ҳар кас ва тамоми 
ҷамъият ҳар лаҳза бояд ба андеша гирад, то ки вази- 
фаҳои бузурги иҷтимоиву таърихии худро барои имрӯз 
ва фардо дуруст таъин карда тавонад. Он кас, ки аз 
имрӯзу фардо парво надорад, аз дирӯзу парерӯз чашм 
мепӯшад. Афсӯс, ки ин ҳақиқатро баъзеҳо ҳанӯз нафаҳ- 
мидаанд. І ; ; 

Бегумон, гоҳ-гоҳ ба таърих рӯ овардани баъзе аз 
шоирони мо, аз ҷумла Лоиқ ва Бозор Собир як зару- 
рати таърихист, ин худ як ҳукми таърих аст, ки бояд 
иҷро кунем. Мутаассифона, дар ин кор гоҳ назари бар- 
камоли таърихӣ кам зоҳир мешавад. Дар мавриди дар- 
ки бадеии баъзе рӯйдодҳои таърих бо нозукбинӣ кор- 
баст наомадани меъёрҳои иҷтимоӣ аз Бозор Собир со- 
дир шуда буд. Аз ин бобат дар Иттифоқи нависанда- 
гон ва матбуот сухан рафт. Баъзе камбудиҳои шеър- 
ҳои мавзӯи таърихро танқид ҳанӯз нагуфтааст. Бо ву- 
ҷуди ин, аксари чунин шеърҳо, аз ҷумла шеъри Бозор 
Собир «Теғи Сино»-ро чизе, ки «имрӯз касеро ба кор 
намеояд» донистан мумкин нест. Онҳо як қисми муҳим- 
ми шеъри ҳозираи мо мебошанд ва мазмуни имрӯзаи 
ҳофизаи таърихии ҷамъяти мо дар онҳо акс ёфтааст. 
Дар ин бора дар ҷилди У-и «Таърихи адабиёти сове- 
тии тоҷик» муфассалан сухан рафтааст. 


Бу 


Мутаассифона, инкори куллӣ, инкори бетаҳлилу беа- 
сос на танҳо дар ин мақолаи Қутбӣ Қиром дида меша- 
вад, балки гоҳ-гоҳ, чунонки зикраш гузашт, аз навишта- 

ҳои баъзе мунаққидон ҳам ба назар мерасад. Шояд дар 
баъзе навиштаҳо ин айб аз ман ҳам гузашта бошад. 
Чунин рафтори нораво аз мо, мунаққидон, сар шуда 
буд ва Қутбӣ Қиром онро ба ниҳояти ифрот расонид. 
Ман ин равияро на дар мақолаи Қутбӣ Қиром, на уму- 
ман дар танқид равияи солим ба шумор оварда наме- 
тавонам. Бозсозиро аз инкори дастовардҳои муҳим, аз 
саркӯбии намояндагони барҷастаи адабиёту санъат, аз 
айбҷӯиҳои маҳзи сиёсимазмун сар кардан ҳамоно ни- 
шонаи нафаҳмидани моҳияти давраи нави таърихи мост. 

Ба ин муносибат як ба таърих назар андохтан ло- 
зим меояд. Ї 1 

Медонем, ки солҳои сиву чил дар танқиду адабиёт- 
ШИНОСИИ МО СОЦИОЛОГИЗМиИ вулгар хеле нуфуз дошт. Со- 
циологҳои вулгар аз таги нохуни нависандагони советӣ 
чирк мекофтанд, ба ҳар калимаю ибораи нависанда бо 
назари шубҳа нигоҳ мекарданд ва ҳамин ки шубҳае 
пайдо шуд, ба сари нависанда мушти саркӯбӣ мебар- 
доштанд. ! 

Бояд нагузорем, ки имрӯз танқиди тоҷикӣ боз ба 
солҳои сиву чил, боз ба социологизми вулгар баргар- 
дад. Баъзе мақолаҳои имрӯза, ки ба қалами мунаққи- 
дони гуногун тааллуқ доранд,-- албатта, баъзе мақола- 
ҳо на ҳамаи онҳо,-- дар ҳақиқат рӯҳан кам ё беш ба 
мақолаҳои солҳои сиву чил монандӣ пайдо карда исто- 
даанд. Чунин мақолаҳо одатан оҳанги сахти танқидӣ 
доранд, вале асоси таҳлилӣ ва назари таърихӣ дар онҳо 
суст аст ё тамоман дида намешавад. Ин ҳолат моро ба 
ташвиш меорад, зеро хеле хавф дорад: агар фақат кам- 
будӣ ҷӯем, рафта-рафта танқид аз айбҷӯии маҳз иборат . 
хоҳад шуд. 

Албатта, зарур аст, ки танқид ба муқобили камбу- 
диҳо, каҷравиҳо, беғоягиву бемаслакӣ, асарҳои паст- 
сифат ва ҳоказо сахт мубориза кунад, ҳамеша сертала- 
бу сахтгир бошад. Ин яке аз вазифаҳои асосии танқид 
аст, ки иҷрои онҳоро ҳамаи ҳуҷҷатҳои партиявӣ, хусу- 
сан материалҳои Анҷумани ХХУІЇ аз мунаққидон та- 
лаб менамояд. Лекин дар ҳамаи ин ҳуҷҷатҳо як нуқ- 
таи муҳим низ таъкид шудааст, ик пас аз: Анҷумани 
ХХУП-и партия дар як сармақолаи «Правда» чунин 
баён шуд: «Принципдории ғоявӣ ва серталабию сахтги- 
рИ, эҳтиром нисбат ба истеъдод, одоби муомила нор- 
Маи кори ташкилотҳои партиявӣ бо зиёиёни бадеакор 
мебошад» /«Правда». 16 марти 1986/.. Бешак, нормаи 

кори мо мунақққидон, низ ҳамин аст: принципдории 
ғоявӣ ва серталабию сахтгирӣ ҳатман бояд ҳамбаста 
бо эҳтироми тамом ва одоби муомила бошад. Ва ҳол 
он ки ба моҳияти ҷустуҷӯҳои ғоявию бадеии нависанда 
диққат надодан, мазмуни аслии ин ҷӯяндагиҳоро муай- 
ян накарда ҳукми қатъӣ баровардани мунаққид низ 
як нишонаи дурӣ аз эҳтирому одоб аст. 

Ба ин муносибат, ҳаминро хотиррасон мекунем, ки 
пас аз Анҷумани ХХУІ-и ҚПСС якумин мақолаи тан- 
қиди адабӣ, ки дар «Правда» чоп шуд, мақолаи Евге- 
ний Сидоров буда, «Дар бораи лирика ва мунаққидони 
он» ном дорад /«Правда», 13 марти с. 1986/. Мунаққи- 
ди намоёни мо Е. Сидоров дар ин мақола аз он хусус 
сухан меронад, ки ҳоло дар инкишофи лирика як навъ 
бӯҳроне рӯй додааст. Мо ба ҳамин чиз махсусан диқ- 
қат намуданӣ ҳастем, ки мунаққид аз бӯҳрону кризис 
гап зада, дар ягон ҷои мақола сухани сахт нагуфтааст 
ва заррае хашму ғазаб зоҳир накардааст. Ҳарчӣ гуф- 
тааст, ҳама аз андешаву мулоҳизаҳои ҷиддии -эҷодиву 
илмӣ иборат аст. Алҳақ, маданияти танқид, танқидӣ 
ҳақиқии илмӣ бояд чунин бошад! Фақат чунин танқид 
қобил аст, ки ба ҳалли масъалаҳои ҷиддии эҷодӣ ёрӣ 
диҳад. ) 

Аз ин мақолаи Е. Сидоров як лаҳзаро зикр кардан 
мехоҳем. Вай гуфтааст: «Дар чунин вазъияте, ки ҳоло 
дар назм рӯй додааст, танқид бояд чӣ кор кунад? Пеш 
аз ҳама, дар назди танқид вазифае истодааст, ки ҳар 
чиро, ки эҷод шудааст, ҷиддан дарк намояд, роҳҳои 
оянданоки инкишофи назми советиро таъин ва дастги- 
рӣ кунад. Эмпиризм бояд ҷои худро ба назари таҳли- 
лӣ диҳад». 

Ин аст, ки эмпиризм ва ҳиссиётпарварӣ не, балки 
назари таҳлилӣ ва мулоҳизаҳои ҷиддӣ лозим аст. На- 
зари таҳлилии объективӣ яке аз принципҳои асосии ме- 
тодологияи танқид мебошад. Ин принципро бо нуқсон- 
ҷӯии маҳз амалӣ карда наметавонем. Серталабию сахт- 
гирии танқид он гоҳ самара хоҳад дод, ки ҷиҳатҳои со- 
лиму пурқуввати процесси адабӣ ё эҷодиёти як нави- 
санда ва ё як асари ӯро муайян намоем ва дар парта- 
ви ҳамин ҷиҳатҳои солиму пурқувват ҷиҳатҳои сусту 
норасоиҳоро нишон диҳем. Ҳатто аз асари каммазмуни 
пастсифат, аз нуқсонҳои ҷиддӣ сухан равад ҳам, бояд 
асоси таҳлилии хулосаҳо пурқувват бошад. Он гоҳ ху- 
лосаву ҳукмҳо аҳамияти объективӣ пайдо мекунад. 

Ҳиссиётпарварии субъективӣ, эмпиризм яке аз ҷид- 
дитарин монеаҳои роҳи инкишофи танқид мебошад. 
Ақидаи камина ин аст, ки агар мунаққиде як нависанда- 
ро бад бинад, ҳақ надорад, ки дар бораи ӯ чизе нави- 
сад, зеро дар ин сурат бетарафона, объективона қалам 
ронда наметавонад. Солҳои охир чанд бор ба ин ҳақи- 
қат бовар ҳосил кардем. 

Маълум аст, ки Саъдӣ гуфта буд: а 


Жу душмани шӯхчашми бебок, 
То айби маро ба ман намояд? 


Оре, душман айбу нуқсонро ошкортар ва сахттар 

мегӯяд. Аз ин рӯ, гоҳ ба гапи душман бо диққат гӯш 
кардан лозим меояд. Ин яке аз омилҳои худшиносист. 
Вале танқид душмани адабиёт нест. Агар мунаққиде 
нависандаеро бад бинад, фақат дар сурате ки ҳиссиё- 
ти шахсӣ ва қаҳру ғазаби худро фурӯ нишонда таво- 
нист, ҳақ пайдо мекунад, ки дар бораи он нависанда 
"мулоҳизаи танқидӣ ронад. Хайрхоҳӣ аз шартҳои асосии 
танқид аст. Ҳама серталабиву сахтгирии мунаққид бояд 
аз рӯи хайрандешӣ сурат бандад. Агар хайрандешӣ бо 
назари таҳлилии объективӣ як шавад, ҳам роҳи ситои- 
шу саногӯӣ, ҳам роҳи айбҷӯӣ ва дашному носазо баста 
мешавад. ; / 
"Адабиёт ва танқидионна ситоишу накӯҳиши маҳз, 
балки тадқиқи амиқи таҳлилӣ, як навъи андешаронии 
ҷиддӣ ва моҳиятҷӯии иҷтимоиву фалсафист, ки буньёди 
он бар некназариву дилсӯзӣ, бар гуманизми олии фаъо- 
лу сахтгир аст. ; 

Ба фикри мо, фақат ба ҳамин асос дар танқид нав- 
созиву бозсозӣ ба амал овардан мумкин аст. Ҳоло дар 
газетаи «Правда» ва дигар рӯзномаву моҳномаҳои Мас- 
кав мақолаҳое чоп шуда истодаанд, ки муаллифони он- 
ҳо вазъияти адабиётро бо назарии серталабӣ баррасӣ 
намуда, дар бораи масъалаҳои муҳимми ҳаёт ва санъат 
андешаҳои ҷолиб баён мекунанд. Вале бисьёр мунақ- 
қидони тоҷик ҳанӯз чунин навназарии ҷиддиятомез зо- 
ҳир накардаанд. Фаъолиятафзоии танқидии ҷасурона 
дар адабиёти тоҷикӣ ҳамагонӣ нест. Бисьёре аз мунақ- 
қидони мо ҳоло ҳам нофаъоланд ва корашонро дигар 
накардаанд. Ва ҳол он ки шароити нави ҷамъият, ди- 
гаргуниҳои куллии иҷтимоиву иқтисодӣ ва маънавию 
маданӣ, ки дар мамлакат рӯй дода истодааст, аз му- 

наққидон ҳам дигарсозии кори худ ва суръатафзоӣ хо- 
ҳон аст. Мо дар ин роҳ аз мунаққидоне монанди Ху- 
доӣ Шарифов, Абдураҳмон Абдуманнонов, Аҳмад Аб- 
дуллоев, "Абдухолиқ Набиев, Маъруф Раҷабов, Азим 
Аминов ва дигарон бештар умедворӣ дорем. 

Дар маърӯзаи Пленуми январи /с. 1987/-и ҚМ 
ҚЦСС гуфта шудааст: «Идеология ва психологияи ка- 
содӣ ба ҳолати соҳаи маданият, адабиёт ва санъат низ 
таъсир расонд. Меъёрҳои баҳои эҷодиёти бадеӣ паст 
шуд». Ин аст, ки вазъият баланд кардани меъёри сан- 
ҷиш, ба кор гирифтани меъёрҳои бадеияти ҳақиқиро 
тақозо дорад. Чун вазъияти ҳозираи адабиёти тоҷики- 
ро аз назар мегузаронем, ба таъкид бояд гӯшрас кунем, 
ки меъёри бадеият хусусан дар шеър паст рафтааст. 
Онро чӣ шоирон ва чӣ мунаққидон паст гирифтаанд. 
Пас, барои мунаққидони шеър масъулияти махсус пеш 
меояд. Зарур аст, ки биниши сахтгирона дар танқиди 
шеър бештар амиқ равад, вазъият умуман ва бо пади- 
даҳои конкреташ муайян гардад, ҳарчӣ фикру ҳисси 
шоиронаро аз парвози баланд бозмедорад, як-як нишон 
дода шавад: Вақти он аст, ки танқид барои тараққиё- 
ти нави шеъри тоҷикӣ роҳ тоза кунад. 

Ин вазифаро бо нақли мазмун иҷро кардан имкон- 
пазир нахоҳад буд. Нақли маҳз, бозгӯи оддии мунда- 
риҷаи асари бадеӣ аз камбудиҳои ҷиддии танқиди то- 
ҶИКИСТ, КИ СОЛҲОИ СОЛ аз он халос шуда наметавонем. 
Баъзе рафиқон дар мақолаи танқидӣ ҳатто мазмуни 
шеъри лирикиро баён кардан мехоҳанд ва ҳол он ки 
аксарияти кулли шеъри лирикӣ сужет надорад ва маз- 
муни он қобили нақл нест. Нақли мундариҷа хусусан 
дар танқиди наср ва достон бисьёр аст. Мақолаву ки- 
тобҳои танқидии басьёре навишта шудаанд, ки пас аз 
хондани онҳо ба хондани худи асарҳои бадеӣ эҳтиёҷ 
намемонад, зеро мунаққид сужет ва сарнавишти қаҳ- 
рамони онҳоро баён намудааст. Чунин танқидро тан- 
қиди натуралистӣ номем, шояд аз ҳақиқат дур нара- 
вем. Албатта, дар танқиди наср гоҳ аз ёдоварии баъзе 
лаҳзаҳои сужети асар гузир нест, вале ин ёдоварӣ бояд 
як ҷузъи таҳлил ва асоси андешаҳои моҳиятҷӯӣ бошад, 
хонандаро ба фаҳмидани масъалаҳои асар ва концеп- 
цияи бадеии нависанда тайёр кунад. Хонанда на барои 
фаҳмидани мундариҷаи асарҳои бадеӣ, балки барои 
беҳтар пай бурдан ба моҳияти ғоявию эстетикии онҳо, 
барои ҷавоб ҷустан ба саволҳое, ки ҳангоми хондани 

асарҳои бадеӣ ба миён омада буданд, ба навиштаҳои 
мунаққидон рӯ меорад. Мақолаи мунаққид монанди ху- 
ди асари бадеӣ ба саволҳову дархостҳо ва ҷустуҷӯйҳои 
маънавиву ахлоқии хонанда ҷавоб мегӯяд ва бояд чу- 
нон навишта шавад, ки агар хонанда то шинос 
шудан бо мақолаи мунаққид як асари бадеии ҷолибе. 
ро ҳанӯз нахонда бошад, ба кофтуков дарояд, ёбад ва 
хонад, яъне ҷустуҷӯҳои маънавии - худро -давом диҳад, 
амиқтар барад. І - ! 


зи диққат қарор ёфт. Танқид дар ин шароит барои 
решакан шудани ғидеологияву психологияи касодӣ» 
бояд баробари адабиёту санъат роль бозад ба амиқ- 
рафту суръатафзоии фикри ҷӯяндаи санъаткорон, ба нав 
шудани тафаккури иҷтимоиву маънавии ҷамъият ёр- 
мандӣ кунад. г 

Ҳоло на танҳо афзоиши фаъолиятмандии иҷтимову 
граждании танқид, балки беш аз пеш вусъат додани 
навназарӣ, мувофиқи талаботу вазифаҳои тозаи ҷамъият 
мавриди баррасӣ қарор додани рӯйдодҳои адабӣ ва кор- 
баст овардани -меъёрҳои олии бадеият зиёда зарур аст. 

У. ОДАМИЯТ ВА МАЪНАВИЯТ 
ҲИҚМАТИ АСРҲО 


Пеш аз инқилоб дар мактаби кӯҳнаи тоҷикӣ «Гулис- 
тон»-и Саъдӣ, девони Ҳофиз ва мухтасари девони Бе- 
дил аз ҷумлаи китобҳои дарсӣ буданд. Дар охирҳои таъ- 
лим девони Навоиву Фузулӣ ҳам ба қатори, китобҳои 
дарс медаромад. Инро, ҳам бояд таъкид кунем, ки на 
ин ки девони форсиву тоҷикии Навоиву Фузулӣ, балки 
маҳз девони ӯзбекиву озарии онҳо китоби дарс инти- 
хоб шуда буданд. ! 

Талабагон ба воситаи ин шоҳасарҳои адабиёти ҷа- 
ҳон, ба воситаи намунаҳои олиҷаноби лирикаи фалса- 
фӣ ва жанри дидактикии ахлоқомӯзӣ, ки дар Шарқ хе- 
ле инкишоф ёфта буд, ба дороиҳои баланди инсонӣ ва 
таҷрибаи маънавии замонҳову халқҳои гуногун ошно 
мешуданд. Усули таълими мактаби кӯҳна аз бисьёр ҷи- 
ҳатҳо схоластикӣ буд: кӯдаконро маҷбур мекарданд, 
ки он девонҳоро пурра ё қисман аз ёд кунанд. Вале ин 
- схоластика баъзе бартариҳо ҳам. доштааст: одам аз 
кӯдакӣ асарҳои бузургони сухани бадеъро аз бар кар- 
да ва ба як умр дар ёд нигоҳ дошта, ҳама умр кам-кам 
ба моҳияти он пай мебурд, бо афзоиши таҷрибаи ҳаёти 
худ мазмуни фалсафӣ ва арзиши. эстетикии онро амик" 
тар мефаҳмид. Инсон аз аввал, аз кӯдакӣ имконе пай- 
до мекард, ки ҳофизаи худро бо суръат инкишоф ди- 
ҳад, онро аз дороиҳои нав ба нави маънавию эстетикӣ 
ғаномандӣ афзояд. Ин холат, бегумон, барои . дарки 

зиндагии ҳуд ва атрофиён, барои тарбияи худ ва инки- 
шофи доимӣ замина тайёр менамуд. 

Албатта, на ҳар кас метавонист, ки ин имкониятро 
ба кор андозад ва афзун созад. Ғайр аз ин, худи он 
таълими миёнаву олӣ, мактабу мадраса ҳам ба дониш- 
ҷӯён бисьёр чизҳо дода наметавонист ва норасоиҳои 
ҶИДДӢ ДОШТ, ки ба ин сабаб, дар асри ХІХ аз тарафи 
Аҳмади Дониш, дар оғози садаи ХХ аз ҷониби пайра- 
ВОНИ Ӯ, хусусан дар замони -мо ба танқиди сахт дучор 
шуд. Б -- "” зика 

Вале имрӯз, ки ҳофизаи таърихии мо тезиву шиддат 
меёбад ва дарки таҷрибаи таърихии халқҳо аҳамияти 
калон пайдо мекунад, ба фаҳми камина, ин чиз бисьёр 
муҳим аст, ки таълими кӯҳнаи пеш аз инқилоб, ба ҳар 
ҳол, ба устувор кардани пояҳои маънавии ҳастии ин- 
сон, устувор кардани парастиши сухан, ҳикматпарва- 
рӣ ва ақлу хирад равона шуда буд. Ин маънавият ба 
фарогирии натиҷаҳои ҷустуҷӯи фалсафиву ахлоқии бар- 
Ҷастатарин намояндагони бисьёр наслҳои гузашта ва 
халқҳои гуногун такья дошт. ! : ; 

Инро хулосаи якум аз таҷрибаи таълими кӯҳна ме- 
тавон донист. Хулосаи дуввум бояд ин бошад, ки маъ- 
навият дониши аълои забони. модарӣ, чунин дониши 
онро, ки ба олитарин падидаҳои тараққии забон- ба 
навиштаҳои Саъдӣ, Ҳофиз, Бедил, Аттор ва монанди 
инҳо асос ёфтааст, дар назар дошт: Хулосаи сеюм ин 
метавонад буд, ки чандзабонӣ -- донистани забони ара- 
бӣ, ӯзбекӣ ва озарӣ аз муҳимтарин шартҳои маънавият 
дониста шуда буд ва ин ҷандзабонӣ ҳам дар асосӣ бар- 
ҷастатарин осори адабиёти бадеӣ -- асарҳои Навоӣ, Фу- 
зулӣ ва дигарон ба даст меомад. 

Ба ин тарз, дар гузашта зарур буд, ки маънавият, 
донистани забони модарӣ ва адабиёти худ, чандзабонӣ 
ва фарогирии адабиёти дигар халқҳо, яъне дарки ан- 
дӯхтаҳои таърихии иҷтимоиву ахлоқии башарият ба 
етруктураи шахсияти инсон аз аввал, бо шири модар 
дохил шавад ва ҳама умр давом ёбад. Ин ният чандин 
қарн амалӣ шуда, шак нест, ки натиҷаҳои ҷиддӣ ме- 
дод. 

Чанд гоҳ пеш аз ин мо имкон доштем, ки бо касо- 
не, ки дар вақташ маълумоти кӯҳна гирифтаанд ё қис- 
Ман аз он баҳра бардоштаанд, ҳамсӯҳбат шавем.Дар 
ин сӯҳбатҳо аксаран маро ҳамин чиз ба ҳайрат мео- 
вард, ки сухани онҳо зебову рангин буд, нисбат ба шеър 

ва каломи шоирона меҳри махсус" доштанд, ҳар лаҳза 
байте аз классикон мегуфтанд, “сухани ҳикматомез ва 
мақолу зарбулмасалҳои аҷибе, ки аз онҳо мешунидам, 
маънои гапи оддӣ ва ё рӯйдодҳои муқаррарии -зинда- 
гиро амиқан ва ғайри чашмдошт равшан мекард. Ак- 
сари юнҳо аз саросемагӣ бегона буданд, ба зиндагӣ му- 
носибати ҷиддӣ доштанд, ба андешапарварӣ ва ҷамъ- 
басту хулоса майле зоҳир менамуданд. Баъзеи онҳо, ки 
таҷрибаи рӯзгор андӯхтаанд, таҷассуми хирадмандии 
Шарқ буданд. - . Ё, г НТХБҶЕЯ У ; 
ре, мо ҳамсолону қарибсолон,- ки" бахши огоҳонаи 
зиндагиамон солҳои "панҷоҳу шаст фаро расйд, ба мар- 
думоне, ки тафаккур ва маданияти эстетикии кӯҳна 
доштанд; бо ҳайрату тааҷҷуб менигаристем. Онҳо чи 
ба эътибори мазмуни маънавияти худ ва чи аз ҷиҳати 
шаклҳои зоҳир шудани он дар ҷамъияти мо як андоза 
бегона, кӯҳнамаром, номафҳум ва асроромез менамў- 
данд. Замони мо аз ҷиҳати шароити иҷтимоиву. таъри- 
хии ташаккули шахс, ба эътибори тамоюли асосии таъ- 
лиму тарбия тамоман дигар буд ва моро ба роҳи тозае, 
ба сӯи оянда равона мекард, донишҳои нави замонӣ, 
илму техникаи хозира, ба тарзи худ сохтану дигар кар- 
дани дуньё моро ба худ мекашид. Аммо он мардуми 
кӯҳна бештар бо гузашта пайванд доштанд, ба ҳама 
чиз бо назардошти замонҳои сипаришуда ва меъёрҳои 
устувори пештара нигоҳ мекарданд ва ин ҳолат гоҳ 
имкон намедод, ки навиро дуруст фаҳм кунанд. Му- 
таассифона, мо натавонистем, ки имконоти интеллек- 
туалии ҳамаи онҳоро пурра истифода намоем, ақлу хи- 
рад ва равшанбинии онҳоро ба сӯи замони нави ҳози- 
ра ва оянда гардонем. ќ 

Сохтмони дуньёи нав душвориҳо, мураккабиҳо ва 
зиддияту ихтилофҳое дошт, ки бисьёре аз онҳоро то 
ҳол нодида мегирифтем ва фақат ҳоло ба андеша овар- 
даем. Ва ҳол он ки барои тоза кардани роҳи сӯи оянда 
ҳамаи онҳоро бояд донем, моҳият ва сабабҳои пайдои- 
ши онҳоро муайян намоем. 

Ҳоло ҳар чӣ бештар бовар ҳосил мешавад, ки тала- 
фоти асосии инсон дар замони тӯфонии мо ҳамоно хе- 
ле суст шудани пояҳои маънавии ҳастии ӯст. Аз ҳамин 
ҷост, ки тасаввуроти рӯякиву нодурусте дар бораи ин, 
ки мақсад аз ҳаёти инсон чист, пайдо шуданд, баъзе 
мафҳумҳои асосии ҳастӣ аз қабили одамият, адлу ин- 
соф, некӣ, раҳмдиливу меҳрубонӣ хеле арзиш гум кар- 

данд. Ин мафҳумҳо қадамҳои амалии мардумро ҳар 
чӣ камтар муайян намуда, ба андеша гирифтани вази- 
фаи инсон дар зиндагӣ кам шуд. Гоҳ чунон ба дид 
меояд, ки гӯё ҳама сиришти инсон дигар шудааст ва 
одамизод хислатҳои аслии худро аз даст додааст. | 
Инсон аз қадим ҳастии худро бе меҳнату кор та- 
саввур карда наметавонист. Маълум аст, ки меҳнат ин- 
сонро инсон кард, сифатҳои инсонии ӯро ба вуҷуд овард, 
асоси ҳастии ҷисмониву маънавии ӯст. Вале дар замо- 
ни касодиву карахтӣ шоҳиди чунин ҳодисаҳои ҳайра- 
тангез гаштем, ки хоҳиши кор, хоҳиши меҳнат ќардан 
дар дили мардум то рафт кам мешуд, намехостанд, ки 
бо меҳнати ҳалол ва поквиҷдонона мавҷудияти худ ва 
ҷамъиятро устувор доранд. Мардумоне пайдо шуданд, 
ки кадом вақт хоҳанд, ба кор меомаданд, кадом вақт 
хоҳанд, аз кор мерафтанд, вазифаашонро бо дили ноҳо- 
ҳам, ба нуги даст иҷро мекарданд. Ягон навъи ташви- 
қу таблиғ, ягон чорабинии тарбиявӣ дар дили онҳо меҳ- 
ри корро ба ҷунбиш оварда наметавонист. Аз хохиши 
кору меҳнат маҳрум шудани инсон чӣ маънӣ дорад? 
Бегумон, ин ҳолат чунин маънӣ дорад, ки инсон аз мо- 
ҳияти инсонии худ маҳрум гардидааст, он асосеро, ки 
дар дили ӯ сифатҳои одамиро пайдор медорад, аз даст 
додааст. Яъне мо ба сӯи фоҷиаи мавҷудияти одамизод, 
ба сӯи фоҷиаи маънавии моҳиятсӯзе рафта истода бу- 
дем. Ин ҳама дар натиҷаи он рӯй дод, ки одамизод аз 
замин, аз ҳар чизе, ки асоси меҳнат буд, ҷудо шуд, ба 
самараи меҳнати фидокорона манфиатмандии ӯ намонд, 
ДИД, Ки меҳнат маънои аслии худро дигар соҳиб нест. 
Ҳоло ҷамъияти мо омилҳоеро,, ки ба амиқрафти бе- 
маънавиятӣ сабаб мешуданд, қадам ба қадам ошкор 
карда, бодиққат омӯхта истодааст, то ки ҳангоми боз- 
созии инқилобӣ он омилҳоро решакан кунад, барои соф- 
кории маънавияту ахлоқ шароити зарурӣ ба вуҷуд орад. 
.Мо он омилҳоро бояд донем, моҳияти онҳоро амиқан 
фаҳмем, то ки илоҷи воқиаро беҳтар ёбем. 
Ин омилҳо бисьёр буданд. Баъзеи онҳо хусусан дар 
баъзе минтақаҳои мамлакат бештар зиён оварданд. 
В.И. Ленин аз нахустин солҳои инқилоб ба пролет- 
культ зарбаи сахт дод. Вале нигилизми таърихӣ басо 
ҷонсахт омад. Худро ба гузашта муқобил гузоштан, ҳа- 
ма падидаҳои онҳоро қабул надоштан, нисбат ба тасав- 
Вуроту эътиқодот ва анъанаҳое, ки асрҳо боз такомул 
меёфтанд, бадгумонӣ “зоҳир намудан, фаромӯш карда- 

ни аҳамияти бузурги таҷрибаи таърихии маънавӣ ва 
арзишҳои ҷовиди умумиинсонӣ хусусан дар республика- 
ҳои Осиёи Миёна чуқур реша давонд. Баъдтар гузаш- 
та бо агару магар ва қайду шартҳои бисьёре қисман 
эътироф шуда бошад ҳам, вазъият моҳиятан дигар на-- 
шуд. Инкори гузашта, чунин муносибате ба таърих, ки 
ба ҳама ҳодисаҳо, пеш аз ҳама, чун ба чизи манфие, 
зарарноке ва ғайри қобили қабуле нигоҳ мекунанд, 
боис шуд, ки мо дар бисьёр соҳаҳои ҳаёт аз таҷрибаи 
наслҳои гузашта тамоман даст кашидем, чунин самтна- 
моҳои маънавию ахлоқии устувореро, ки чандин бор аз 
санҷиши замон гузаштаанд, гум кардем. 

Қитоби дастнавис дар Шарқ хеле маҳбубият дошт, 
“боиси инкишофи санъати олии хушнависӣ ва ороиши 
бадеӣ гардида буд, дар давоми чанд. сад сол бағоят 
интишор ёфта, даст ба даст ва хона ба хона рафта, 
шояд на дар ҳама ҷо, лекин хусусан дар шаҳрҳои ка- 
лон, дар марказҳои қадимии маданият ба дараҷаи қо- 
били мулоҳиза ба ҳаёти рӯзмарра, ба маишат дохил 
шуда буд. Тасодуфи нест, ки, масалан, тафаккури ки- 
тобии халқи тоҷик тараққи карда буд, парастиши су- 
хани навишта, ки ҳикмати асрҳоро фаро гирифтааст, 
таҷрибаи маънавии чандин наслро ҷамъбаст намудааст 
ва роҳи шахсро дар ҳаёт равшан карда метавонад, ри- 
воҷ ёфта буд. Ва ҳамин китоб, ки муқаддас ба шумор 
мерафт, якбора чизи зарарноке қаламдод шуд, чун сӯ- 
зишворӣ истифода гардид, онро ба дарьёву наҳрҳо пар- 
тофтанд, ба деворҳо лой карданд, дар қабристонҳо гӯр 
карданд. Солҳои сӣ ба таври умумӣ нобуд шудани киӣи- 
тобҳои дастхату чопи сангӣ маънавияти инсонро хароб 
кард. Фақат як қисми китобҳо аз нобудӣ наҷот дода 
ва дар ганҷинаҳои Бухорову Самарқанд ва Тошканду 
Душанбе гирдоварӣ шуданд. 

Хароб шудани осори меъморӣ низ боиси харобкорӣ 
дар маънавият гардид. Аз Бухорои солҳои кӯдакии ман 
ҳоло ниме боқӣ намондааст. Самарқанд ва ноҳияҳои 
дигар ҳам хеле талаф доданд. Маблағу қувваи бисьёре 
сарф намуда, бо ҳар баҳона мадрасаҳо, масҷидҳо, тим- 
ҳо, мазорҳо, ҳаммомҳо, корвонсаройҳо ва ғайраро нест 
кардем. Ва ҳол он ки аксари онҳо асари санъат ва ҳа- 
маи онҳо якҷоя таърихи мо буданд. Самарқанду Бухо- 
ро аз садаи Х то замони мо ба илм ва адабиёту санъа- - 
ти форсу тоҷик бисьёр намояндангони барҷастае дода- 
анд, вале ҳоло оромгоҳи аксари онҳоро ҷустан суд на- 

дорад. Ҳатто қабри Аҳмади Дониш, ки соли 1897 аз. 
дуньё чашм пӯшид ва аҳамияти прогрессивии эҷодиёти 
ӯ ҳеҷ гоҳ шубҳае ба миён наоварда буд, имрӯз мавҷуд 
нест. 

Чунин муборизаи зидди дин, ки аз асоси илмӣ маҳ- 
рум ва аз сабаби нодуруст фаҳмида шудани моҳияташ 
нодуруст ташкил шуда буд, таърих, маданият ва маъ- 
навиятро дар назари мардум беарзиш кард. Азбаски 
маънавиятро танҳо як мафҳуми динӣ медонистем, аҳа- 
мияти муҳимтарин дороиҳое, ки асосҳои ҳастии инсон- 
ро ба тарзи анъана устувор медоштанд, ба ҳеҷ расид. 
Ҳақ ба ҷониби Расул Ҳамзатов аст, ки гуфта буд: «Он 
гоҳ ки масҷидҳоро вайрон мекардем, ҳам таърих, ҳам 
меъморӣ, ҳам маданияти халқро ба харобӣ медодам: 
/«Огонёк», 1987, Же41, саҳ. 6./. ; 

Набояд гумон кард, ки хароб намудани гузашта ва 
решакани он ҳоло паси сар шудааст. Навъҳои гуногу- 
ни он имрӯз ҳам давом дорад. Ҳар сол дар бисьёр но- 
ҳияҳои Осиёи Миёна як қисми он қабатҳои замин, ки 
аз назари археологҳо арзише дорад, аз даст меравад ва 
ин ҳам аз бемаънавиятии одамон -- заминкушоён, роҳ-- 
барони колхозҳову совхозҳо, ташкилотҳои бинокорӣ ва 
ғайра рӯй медиҳад. 

Ба ин маънӣ ҳам, профессорон Г. Герасименко, О. 
Обичкин ва Б. Попов ҳақ доштанд, ки дар «Правда» 
/15. февр. 1988/ аз «вакууми маънавӣ, ки дар шуури 
таърихии халқ ба вуҷуд омадааст», сухан ронанд. 

Нигилизми таърихӣ, аз" ҷумла нигилизми миллӣ, ба 
зиндагии муқаррарии ҷорӣ назари вусъатноки маънавӣ 
андохта натавонистан, масъалаҳои онро ҳамбаста ба 
қонунҳои умумии ҳастӣ дарк накардан аз мактаб оғоз 
меёбад. Мактаб аз тайёр кардани инсон барои ҳаёти 
ҳақиқии маънавӣ дур аст. Соли 1987 анҷумани навба- 
тии муаллимони Тоҷикистон баргузор гардид. Бо ма- 
териалҳои он, ки дар рӯзномаҳо бисьёр чоп шуданд, 
шинос шавем, мебинем, ки чи дар маърӯзаи асосӣ, чӣ 
дар баромадҳо дар бораи мазмуни таълиму тарбия чизи 
муҳимме гуфта нашудаст ва калимаи «маънавият» бо- 
ре ба чашм намехӯрад. Ин калимаро аз дарс аз шӯ- 
рои педагогҳо, аз Вазорати маориф ҳам намешунавем. 
Метавон гуфт, ки ин калима дар Тоҷикистон ба осто- 
наи мактаб қадам нагузоштааст. 

Мутахассисон муайян кардаанд, ки ба боди фаро- 
мӯшӣ рафтани маънавият дар мактаби мо аз соли 1928 

сар шуда буд: он гоҳ барномаи инкишофи умумии ҷа- 
вонон, ки А. Луначарский пеш ниҳода буд рад, шуд. Аз 
ҳамон вақт мактаб аз маънавият ҳар чӣ дуртар мера- 
вад. Боре директори як мактаби Москва дар рӯзномаи 
«Известия» /27 янв. 1988/ шикоят карда буд, ки так- 
сими соатҳо дар мактаб таносуб надорад: барои навъ- 
ҳои гуногуни меҳнат 1.024 соат ҷудо кардаанд, 958 
соат ба силсилаи илмҳои физикаву математика ва 947 . 
соат ба ҳамаи илмҳои дигар дода шудааст. Яъне, зиёда 
аз сеяки соатҳо барои меҳнат аст ва ҳол он ки бун- 
гоҳи моддӣ дар мактабҳо ночиз буда, масалан, чунон- 
ки дар Пленуми ІХ-и ҚМ ПҚ Тоҷикистон /марти 1988,“ 
қайд шуд, то соли 1988 дар республикаи мо 72 фоизи 
мактабҳои миёнаву ҳаштсола устохона надоштанд, яЪ- 
не соатҳои дарси меҳнат қамсамар ё бесамар сарф ме- 
шуданд. Ба илмҳои дақиқ "низ вақт аз ҳад зиёд раси- 
дааст. Албатта, чунин тақсими соатҳо маҳсули давро- 
ни инқилоби илмиву техникист, ки ДОНИШУ ихтисосро 
шиори худ медонад. 5 

Лекин ҳатто ҳамон вақтҳо ки ин тақсими соатҳо 
тасдиқ шуда буд, дар ҳар қадам бовар ҳосил мекар- 
дем, ки фақат донишу малакаи меҳнатӣ ба сари худ 
инсонро инсон карда наметавонад, барои одамизод, пеш 
аз ҳама, маънавият даркор аст. 

Тоҷикон, ки дар умри дарози худ одаму ноодам ва 
олиму ноолимро бисьёр дидаанд, аҷаб зарбулмасали 
ҳаққонӣ баровардаанд: «Олим шудан чӣ осон, одам 
шудан чӣ душвор!» Ин ҳикмат ҷойгоҳи маънавиятро 
дар ҳастии инсон таъкид мекунад. Аммо системаи мао- 
риф ва таълиму тарбияи имрӯза ба фаҳмиши хилофи 
ин зарбулмасал асос ёфтааст. Буньёди он бар чунин 
фаҳмиш аст, ки чун одамизод ба дуньё омад, зотан ин- 
сон аст ва акнун аз ӯ мутахассисе, кордоне, ватандӯс- 
те, интернационалисте ва ғайра сохтан даркор аст. Мо 
бинои ҳастии инсонро бе таҳкурсӣ сохтан мехоҳем. 

Сифати асосӣ дар ҳастии одамӣ одамият аст. Ва ҳол 
он ки одамият бидуни рӯҳу дил, бидуни маънавият та- 
саввур намешавад. Қомилан ба зуҳур овардани моҳия- 
ти инсонии инсон, фаъол кардани моҳияти аслии ӯ 
бояд мақсади асосии таълиму тарбия, коллективи меҳ- 
натӣ, кори идеологӣ, ҳар як чорабинӣ, тамоми ҷамъият 
бошад. Одамӣ, пеш аз ҳама, бояд одам бошад, баъд 
мутахассисе --олим, табиб, инженер, юрист, геолог ва 
ғайра, на баръакс. Танҳо дар ҳамин сурат одам мета- 

вонад мутахассис, ватандӯст ва интернационалисти ҳа- 
қиқӣ шавад. Дар акси ҳол, ихтисос, дониши фаровон, 
назари пурвусъат, кордӯстиву маҳорат ва дигарҳо, ин- 
ҷунин ватандӯстиву интернационализм ва ғайра мум-. 
кин аст, ки аз маънои аслии худ, аз асоси гуманистӣ- 
маҳрум монанд. Маъмурони бюрократ, судьяҳои беин- 
соф, технократҳое, ки илму техникаро нағз медонанд, 
вале ба зарари халқу мамлакат ба кор меоранд (дарь- 
ёҳоро гардондан, дар Зиддӣ обанбор сохтан мехоҳанд), 
ҳама ба ҳамон дарди бемаънавиятӣ гирифторанд. Он 
шиорҳо, ки дар рӯзномаҳо зуд-зуд ба чашм мерасанд: 
. «Ташаббускорон тарбия намоем!», «Ватандӯстони ҳа- 
қиқӣ тарбия мекунем!», «Интернационалистҳо ба воя 
мерасонем!» ва монанди инҳо он гоҳ дуруст фаҳмида ва 
амалӣ хоҳанд шуд, ки як ҷузъи шиори асосии ҷомеъе 
қарор гирад ва он шиор ин бошад: «Инсони ҳақиқии 
асил тарбия бояд кард!» Ҳама сифатҳои инсон бояд аз 
одамият сар занад. 

Ҳам мутахассис шудан ва ҳам одам шудан моҳия- 
"тан як умр давом мекунад. Вале ба ҳар ҳол чунон ки 
аз ҳикмати боло дидем, барои одам шудан бештар ҷаҳ- 
ду ҷадал лозим аст, ҳам худи инсон, ҳам атрофиёни ў, 
ҷамъият бояд хеле қувваю кӯшиш ба харҷ диҳанд. Ба 
ин маънӣ, на танҳо ҳар кас худ ҷавобгар аст ва бояд 
масъулиятшинос бошад, балки тамоми ҷомеа, ҳама му- 
ҳити иҷтимоӣ бояд то ҳадди имкон шароит ҳозир на- 
мояд, ки одам одам шавад. Ин-аз ҷумла вазифаи мак- 
таб, чи мактаби миёна ё касбомӯзӣ ва чи мактаби олист. 

Он талаботи рӯзафзун он умеде, ки аз мактаб, аз 
бозсозии он дорем, моҳиятан маҳз аз ҳамин мақсад сар 
мезанад. Ҳоло аҳли ҷомеа беш аз пеш зарурате эҳсос 
мекунанд, ки дар процесси таълим чунин илмҳое, ки ба 
инсон барои шинохти моҳияти инсонии худ ёрмандӣ кар- 


"да метавонанд, ҷойгоҳе босазо дошта бошанд, чунин 


илмҳо дар мактаб бештар таълим дода шаванд, ки та- 
шаккули шахсияти одамро ба ҷараёни зарурӣ дохил на- 
муда, худшиносии маънавию ахлоқӣ, иҷтимоиву таъри- 
хи Ва миллии ӯро суръате мебахшанд, дили ӯро наҷо- 
бате ато мекунанд, ҳиссиёт, тахайюл, мабдаъҳои эЭҷод- 
кории ӯро инкишоф медиҳанд, маданияти ботинии ӯро 
таъмин менамоянд. Чунин илмҳо чӣ дар мактаби миё- 
наву олӣ, чӣ дар таълими умумиву махсус ва техники- 
ву касбӣ бояд баробар мавқеъ ишғол намоянд. Тамо- 
ми таълим аз нахустин қадамҳо мунтазаман буньёди 

инсониро дар вуҷуди инсон бояд устуворӣ бахшад, та- 
саввуроти оид ба вазифаи одамӣ ва мақсади ҳаёти ӯро 
то рафт амиқ барад, барои маданияти маънавӣ зер- 
пояи мутаҳкаме ба вуҷуд орад. 

Аз ин рӯ, ҳоло бисьёр мутахассисон бар инанд, ГУЙ 
фикри гуманитарӣ кардани маориф ва таълиму тарбия 
пурсамар аст. Амалӣ шудани ин фикр дар баъзе ҷой- 
ҳо,--чӣ дар мамлакати мо, чӣ дар хориҷ натиҷаҳои 
муҳим дода истодааст. Месазад, ки онро ҳамачониба 
ба муҳокима гирем. Гуманитарикунонии амиқрави таъ- 
лим дар даврони навсозӣ ва демократӣ кардани ҷамъ- 
ият, ҳангоми устувор намудани пояҳои гуманистии он . 
як ҳодисаи табиӣ хоҳад буд. Яке аз мақсадҳои бозсо- 
зӣ софкории ахлоқ, солим гардонидан ва гуманистӣ 
кардани Ҷамъият аст. Бозсозӣ бо соҳаи иқтисод, план- 
кашӣ, идора, хоҷагидорӣ бояд маҳдуд нашавад, балки 
амиқан ба маънавият такья орад. Зеро он навсозӣ беҳ- 
созии ҳақиқӣ хоҳад буд, ки пояҳои устувори маънавию 
ахлоқиро соҳиб аст. 

Адабиёт, таърих, забони модарӣ, асосҳои санъати 
мусиқӣ, рассомӣ, меъморӣ ва театру кино бештар им- 
кон доранд, ки мабдаъҳои маънавию инсонӣ, тахайюл 
ва эҷодро тараққӣ диҳанд. Инҳо бояд унсури асосии 
структура ва мазмуни таълим дар мактаби маълумоти 
умумӣ ва касбҳои техникӣ, дар мактаби олӣ бошанд 
ва баробари илмҳои ихтисосӣ мавқеъ ишғол намоянд. 
Дар ҳеҷ соҳаи таълим барои онҳо бояд мавқеи дуввум- 
дараҷа, фақат мавқеи ёварӣ таъин накунем. Маъна- 
вияту ахлоқ, инкишофи ҳамаҷонибаву гармоники шахс 
дар ягон соҳаи зиндагӣ, дар ягон пояи ташаккули ин- 
сон наметавонад- аҳамияти дуввум пайдо кунад. Вай 
ҳама ҷо ва ҳамеша "чизи асосист. Маҳз як барномаи 
пурвусъати инкишофи манъавию эстетикӣ лозим аст, ки 
ҳамаҷониба санҷида шуда бошад, ҳамаро дар бар гирад 
ва ҳамеша такмил пазирад. 

Аммо мазмуни барномаи умумии . гуманитарӣ ва 
шаклҳои иҷрои он аз рӯи ихтисоси талабагону студен- 
тон, синну сол, майлу рағбат ва қобилияти онҳо бояд 
ҳар дафъа ба тарзи дигаре таъин гардад. 

Ин барнома инчунин дар масъалаи тайёр кардани 
кадрҳои педагогӣ -- муаллимони забони модарӣ, ада- 
биёт ва санъат барои мактаби миёна ва мактабҳои олии 
гуманитарию ғайригуманитарӣ, омӯзишгоҳҳои касби тех- 
никӣ чорабиниҳои конкрете дар бар гирад. 

Ҳоло зарурати афзудани роли адабиёту санъат дар 
таълим, зарурати баланд кардани савияи маданияти 
умумӣ ва тарбияи инсони дорои маълумоти ҳамаҷони- 
ба ҳар чӣ бештар эҳсос мешавад. Мақсади барномаи А. 
Луначарский низ ҳамин буд. Барномаи А. Луначарс- 
кий солҳои дар ҳаёт будани В.И. Ленин амал мекард, 
ба он фикри В. И. Ленин, ки мегуфт: «донистани ма- 
данияте, ки ҳама инкишофи башарият ба вуҷуд овар- 
дааст», зарур аст, такья мекард. Имрӯз аз зарурати 
ҳатмии чунин як барномаи умумӣ ки мувофиқи замони 

" мо бошад, олимон, методистон, ходимони адабиёту 
- санъат, ҳатто иқтисодшиносон сухан меронанд. Хусусан 
он муҳокимаи масъаларо, ки дар ҷамъомади Клуби ко- 
рии рӯзномаи «Советская культура» /7 янв. 1988/ сурат 
“гирифт, ӣнчунин мақолаи Михзлил Антонов «Пас чӣ ҳо- 
дисае ба сари мо омадааст?»-ро /«Так что же с нами 
происходит?», «Октябрь», 1987, Хо 8/ қайд кардан ло- 
зим аст. Мубоҳисаҳои солҳои охир имкон доданд, ки 
бисьёр паҳлуҳои масъала чунончи масъалаи ҷойгоҳи 
адабиёту санъат, забони модари ва таърих дар мактаб 
равшан шуд дар бораи ба куллӣ дигар кардани мазму- 
ну усули таълими забони модарӣ ва адабиёт дар мак- 
таби русии маълумоти умумӣ таклифҳои конкрет пеш- 
ниҳод гардидаанд. Ин таклифҳо барои ҳалли масъала 
дар мактаби миллӣ низ“ёрмандӣ хоҳанд кард. 

Лекин масъалаҳои гуманитарӣ кардани факультет- 
ҳои ғайрифилологӣ, мактаби олии техникӣ, кишовар- 
зӣ, тиббӣ, политехникӣ ва ғайра, системаи маълумо- 
ти касбҳои техникӣ, яъне душвортарину мураккабта- 
рин қисми масъала ҳанӯз мавриди гуфтугузори ҷиддӣ 
ва конкрет қарор наёфтаанд. 

Дуруст аст, ки баъзе мактабҳои олӣ аз паи ҷуста- 
ни роҳҳои ҳалли амалии масъала қадамҳое бардош- 
таанд. Чунончи, дар Омӯзишгоҳи олии техникии ба 
номи Н.Э. Баумани Москва кафедраи социология ва 
маълумоти гуманитарӣ кушода шудааст. Он ҷо қарор 
додаанд, ки барои барномаи гуманитарӣ илова бар дарс- 
ҳои ихтисосӣ ҳафтае ду соат вақт диҳанд, аз ҷумла аз 
адабиёти хориҷӣ /шояд фақат адабиёти Аврупои Ғар- 
бӣ дар назар бошад/ шаш соат лекция хонда шавад. 
Дар Тоҷикистон барои гурӯҳҳои тоҷикии факультетҳои 
ғайрифилологӣ 10 соат дарси забони модарӣ ҷорӣ кар- 
даанд. 

Мо ақида дорем, ки инро роҳи ҳалли масъала на- 

метавон донист. Дар ин соатҳои каме дар бораи забон 
ва адабиёту санъат тасаввуроти умумие ба вуҷуд овар- 
дан инконпазир нест. Аз ин ҷиҳат таҷрибаи Эстонияи 
бародар ҷолиби диққат аст. Дар. мактабҳои Эстония 
адади соатҳои математикаро кам «карда, ба дарси 
санъат илова намудаанд. Дар натиҷа, чунонки дар мат- 
буот таъкид гардида буд, дониши математика беҳтар 
шудааст. Ба назари мо, ин таҷриба сазовори омўзиш 
ва пайравист. | ДУ ЧБ 

Ҳақ ба ҷониби он рафиқонест /аз қабили профессор 
М.Б. Бобохонов, номзади илми таърих А. Мирбобоев 
ва дигарон/, ки миқдори соатҳои таърихи халқи ТОҶИК- 
ро дар мактабҳои республикаи мо тамоман ғайри қа- 
ноатбахш донистаанд. Барои таърихи халқи тоҷик -дар 
мактаби тоҷикии маълумоти умумӣ 39 соат, дар факуль- 
тетҳои ғайри таърих 36 соат вақт ҷудо шудааст. Бинед, 
ки барои таърихи панҷҳазорсола, ки рӯйдодҳои пур- 
шӯри он аз ҷиҳати мазмуни иҷтимоиву сиёсӣ ва маъ- 
навию маданӣ басо ибратомӯзанд, ҳамагӣ қариби чил 
соат вақт додаанд! Ин ҳам аҷиб аст, ки дар китоби 
дарсии мактаби миёна барои таърихи қадим ва асрҳои 
миёна ҳамагӣ нимаи ҳаҷмро ҷудо кардаанд. Ё ки дар. 
программаи нави адабиёт барои синфҳои У-УЙ фақат 
чоряки соатҳо ба адабиёти классикии форсиву тоҷикӣ 
/барои адабиёти ҳазорсола!/ тахсис шудааст. 

Аҳволи дарси мусиқӣ аз ин ҳам бадтар аст. Мета- 
вон гуфт, ки мусиқӣ дар мактаби маълумоти умумӣ 
тамоман нест. Хатмкардагони мактаби миёна моҳия- 
тан аз мусиқӣ бесаводанд. Хатто дар мактабу омӯзиш- 
гоҳҳои мусиқии Тоҷикистон фақат мусиқии русй ва ав- 
рупоиро меомӯзанд ва аз Шашмақом ё танбӯр ва ё 
танбӯриёни машҳур Ф. Шаҳобов ва Ш. Соҳибов, аз 
бисьёр чизҳои дигар хабаре намеёбанд. Инро тамоман 
ҳолати нораво донистан лозим аст. Асосҳои мусиқӣ, на 
танҳо таъриху назарияи мусиқии русию аврупоӣ, бал- 
ки инчунин мусиқии Шарқ -- арабӣ, ҳиндӣ, хитоӣ, му- 
сиқии ҳозира, масалан, рок-мусиқӣ, илова бар ин дар 
Тоҷикистон эстетикаи Шашмақом бояд ҳам дар макта- 
би маълумоти умумӣ, ҳам дар мактабу омӯзишгоҳҳои 
махсуси мусиқӣ, ҳам дар мактабҳои олии ихтисоси гу- 
ногун мақоми муайян дошта бошад. Албатта, дар хар 
кадоми ин қисматҳои таълим миқдори соат, ҳаҷму маз- 
муни дониш бояд дигар бошад, вале, ба ҳар ҳол, бояд 
он қадар соат ҷудо шавад, ки барои фароҳам оварда- 

ни таҳкурсии шахсияти дорои инкишофи ҳарҷониба ба- 
санда аст. ; ЕО 

Ба пиндошти мо, ҳақ на ба ҷониби онҳоест, ки ме- 
гӯянд: гап дар миқдори соат ва хаҷми материал нест. 
Дар баъзе мавридҳо, бешубҳа, чунин аст. Вале принци- 
пан миқдору ҳаҷм аз муҳимтарин нишонаҳоест, ки ҷой- 
гоҳу аҳамияти илмеро дар структураи умумии таълим 
муайян мекунад. Миқдори соатҳое, ки барои як илм ё 
ки як қисми он ҷудо кардаем, ҳаҷми материали прог- 
раммаи таълим, мазмун, хусусияти умумӣ ва методи- 
каи онро таъин менамояд. Инро бояд фаромӯш наку- 
нем ва миқдори соатро аз рӯи зарурати ҳатмӣ муайян 


- созем. 


Барномаи гуманитарӣ кардани таълим агар қабул 
шавад, бояд планҳои таълим ва тақсими соатҳоро хеле 
тағйир диҳад. Ин барнома набояд, ки иловаи андаке ба 
системаи мавҷуда бошад. Барномаи гуманитарӣ он гоҳ 
маъние хоҳад дошт, ки чун яке аз принципҳои умдаи 
тамоми таълим эътироф мегардад, ҳангоми муайян кар- 
дани концепцияи илмии мактаби миёнаву олӣ, ҳангоми 
таъин намудани ҳаҷми асосии дониши талабагону до- 
нишҷўӯён роли ҳалкунанда мебозад. ; 

Муваффақияти амалӣ кардани барномаи гуманита- 
рӣ он гоҳ муяссар хоҳад шуд, ки аз маълумотдиҳӣ ва 
шарҳу эзоҳи маҳз, аз фаҳмиши социологии вулгари 
адабиёту санъат, аз қориёна ёд кардани қоидаҳои грам- 
матикаву имло қатъиян даст кашем. Ин барнома вази- 
фае ба ӯҳда мегирад, ки фаҳми санъат ва ҳама ҳусну 
наҷобати онро ёд диҳад, маданияти тафаккуру тахайюл 
ва мабдаи эҷодиро тараққӣ кунонад, барои аз худ кар- 
дани системаи забони модарӣ ва маданияти сухан за- 
мина фароҳам орад, ба сӯи арзишҳои ҷовиди умуми- 
башарии маънавию ахлоқӣ- роҳ кушояд. Бидуни инҳо 
соҳибмаълумотии замонӣ ва фаъолияти амалии пурса- 
мари инсонро ба тасаввур овардан мумкин нест. 

Роҳи бемаънавиятии инсон, аз ҳама пеш, роҳи таъ- 
лимии бемаънавиятро бастан муҳимтарини вазифаҳои 
айёми мост. Вақти он расидааст, ки маҷмӯи масъала- 
ҳои ҷиддиеро, ки ба ин вазифаи замон /вазифаи муҳим- 
ми тамоми ҷаҳон, на фақат мамлакати мо/ дахл до- 
ранд, васеъ ва ҳамаҷониба орем, концепцияи умумии 
комилан илмие ба вуҷуд оварда ва барои амалӣ гарди- 
дани он заминаи устуворе ҳозир намоем. 

1988 


ДАРСИ АДАБИЁТ ОДАМИЯТ МЕОМӮЗАД 


і 

Ба муносибати суръат гирифтани муҳокимаи Лоиҳаи 
КМ КПСС «Роҳҳои асосии навсозии маълумоти олӣ ва 
миёнаи махсуси мамлакат» масъалаҳои таълими ада- 
биёти тоҷик дар мактаби миёна ва факултети филоло- 
гияи мактаби олӣ, масъалаҳои усули таълими ОН низ 
баррасӣ шуд. Қормандони маорифу маданият дар ин бо- 
ра фикру таклифҳои худро дар саҳифаҳои матбуот баён 
карданд ва аксари ин мулоҳизаҳо хеле ҷолиб буда, са- 
зовори омӯзиши махсусанд. 

Пеш аз ин дар саҳифаҳои «Литературная газета» 
дар бораи программаи адабиёти мактаби миёна мубоҳи- 
саи аҷибе ба миён омад. Ҳамаи олимону нависандагоне, 
ки дар ин баҳсе иштирок намуданд, аз программаи ада- 
биёт норозигӣ изҳор карданд, ҳаҷми программа ва ма- 
териали он, шарҳу эзоҳи эҷодиёти нависандагон ва асар- 
ҳои бадеӣ, талаботеро, ки программа дар назди дарс ва 
муаллим мегузорад, аз бисьёр ҷиҳатҳо ғайри қаноат- 
бахш донистанд. Аз ин муҳокима маълум шуд, ки дар 
шароите ки масъалаи маънавияту ахлоқ дар ҷамъият 
ҳар чӣ бештар аҳамият пайдо кардааст, аҳли илму адаб 
ба дарси адабиёт зиёдтар диққат карданро талаб ме- 
намоянд. 

Албатта, дар мактабй маълумоти умумӣ асосҳои ҳа- 
маи илмҳои замонро аз худ кардани талабагон зарур 
аст. Лекин набояд фаромӯш кунем, ки дарси физикаю 
химия, ҷуғрофия, ҷабр ва мойанди инҳо асосан дониш 
медиҳад, аммо барои ташаккули симои маънавию ахло- 
қии донишҷӯён маҳз дарси адабиёту санъат роли асосӣ 
мебозад. Дарси адабиёт дарси маънавият аст, одамият 
меомӯзад. Муайян шудани симон инсонии шахс ва уму- 
ман ташаккули шахсият, идеали эстетикӣ ва масъулият- 
шиносии ҷамъиятии вай аз ҳама бештар ба дарси ада- 
биёт вобастагӣ дорад, вобаста ба он аст, ки дарси “ада- 
биёт чӣ тарз ташкил шудааст, дили инсоният ва мада- 
нияти муаллими адабиёт ба чӣ поя аст. Агар шахсе аз 
илмҳои бисёре дониши - фаровон ба даст орад, вале 
пояи маънавияту одамияти ӯ суст бошад, ӯро инсони ҳа- 
қиқӣ ба шумор овардан мумкин нест. Модомки одам 
шудан! душвортар аз фаро гирифтани илму дониш аст, 
лозим аст, ки дар тарбияи наврасону ҷавонон ба дарси 

адабиёт бештар аз дигар дарсҳо аҳамият диҳем, Бояд 
дар ёд дорем, ки манъавияту одамият ва ахлоқу одоб 
дар айёми мо ҳар чӣ бештар аҳамият пайдо карда ис- 
тодааст. 

Инак, андешаҳои нависандаи номдори мо Сергей За- 
ЛЬІГИН, ки дар газетаи «Правда» (99 сент. 1986) чоп шу- 
да буд: «Башарият ҳамешд мекӯшид ки байни некиву 
бадӣ ҳудуди халалнопазире гузорад, муайян кунад, ки 
Хар кас чӣ касест: дар ин дуньё некукор кисту бадкир- 
дор кист. Лекин на назария, на амалия, на фалсафа, на 
ИЛОҲИЁТ, на илми мантиқ, на социология, ҳатто эстетика, 
ки гӯё махз барои иҷрои ҳамин вазифаи комилан кон- 
крет ба вуҷуд омада буд, ин вазифаро иҷро карда ната- 
вонист. Он гох, иҷрои он ба зиммаи адабиёт гузошта 
шуд. Адабиёт ин вазифаро қабул карда, ба гардани на 
чандон пурзӯри худ гирифт». 

Аз ин ҷост, ки ҳангоми ислоҳи мактаби таълими уму- 
МӢ ва навсозии мактаби олӣ ба роли адабиёт бояд диқ- 
қати махсус дода шавад. 

Аз ҳамин сабаб буд, ки ҳангоми мубоҳисаи «Литера- 
турная газета» хеле кам шудани соати дарсҳои адабиёт 
боиси эътирози аҳли ҷамоа гардид. Ба хурсандӣ бояд 
қайд кунем, ки ҳоло дар плани таълими мактаби миёна 
соати адабиёт зиёдтар шудааст: барои дарси адабиёт 
дар мактаби русӣ 25 фоиз ва дар мактаби тоҷикӣ 15 
фоиз вақт илова кардаанд. Ин ҷо саволе ба миён меояд, 
ки чаро дар мактаби русӣ зиёдтар ва дар мактаби то- 
ҷикӣи камтар илова кардаанд? Магар ба хонандагони то- 
ҷик маънавияту ахлоқ камтар даркор аст? 

Сӣ-чил сол боз дар Тфдикистон одате ҷорист, ки дар. 
мактаби миёна ва олӣ барои ҳар дарси дигаре соат ло- 
Зим шавад, асосан аз соатҳои забону адабиёти тоҷикӣ 
мегиранд. Ба фаҳми мо, инро одати нораво бояд шу- 
мурд. Адабиёти ҳазорсолаи форсиву тоҷикӣ яке. аз бу- 
зургтарин адабиётҳои дунёст ва барои тарбия имко 
ниятҳои камназир дорад. Агар ин имқониятҳоро кам 
ё бад истифода кунем, дар пеши таърих ҷавобгар хо- 
ҳем буд. Мо ақида дорем, ки соати дарсҳои адабиёти 
тоҷикиро пайваста зиёд кардаи даркор аст, вале кам 
кардан ҳаргиз мумкин нест. Дарси адабиёт чӣ дар 
мактаби миёна ва чӣ дар мактаби олӣ бояд зиёдтар 
шавад, торафт такмил ёбад, бештар самара диҳад. Та- 
қоѕои вазифаҳои тарбиявии мактаби миёна ва олӣ ҳа- . 


"мин: аст. 

Соли 1986 лоиҳаи программаи нави адабиёти тоҷик 
барои синфҳои У--ХЇ чоп шуд. Ба фикри мо бояд ҳа- 
минро ба назар гирем, ки ин лоиҳа ҳам монанди прог- 
раммаҳои пештара аз чанд ҷиҳат нуқсон дорад. Қамбу- 
дии асосӣ ба назари" мо он аст, ки моҳияти асарҳои ба- 
деӣ, он чӣ аз ҳар асари бадеии мавриди омӯзиш бояд 
дар маркази диққати муаллим қарор гирад ва мақсади 
аслии дарс бошад, дар бисьёр мавридҳо равшан ва бур- 
рову гӯё ифода нашудааст, талаби программа норавша- 
ну номуайян аст. Аз рӯи чунин программа нуқтаи асо- 
сии ҳар дарсро муайян кардани муаллим, сифати балан- 
ди ҳар дарсро таъмин намудани ӯ душвор аст. 

Муаллифони лоиҳаи программа Вазифаи худро ба 
муносибати ба таълими ёздаҳсола гузаштани мактаб ба 
тарзи механикӣ ҳал кардаанд: пештара материалҳои 
синфи ІУ-ро ба синфи У, материалҳои синфи У-ро ба 
синфи МУІ гузаронидаанд ва ҳоказо. Он! чиро, ки тала- 
ба пештар дар синфи ІУ мехонд, акнун бояд дар син- 
фи У хонад, материали синфи У-и пештараро дар син- 
фи МЇ хонад ва то охир ба ҳамин минвол. Яъне инки- 
шофи талабаро як сол-як сол ақиб партофтан лозим 
меояд. Ва ҳол он ки мақсад аз таълими ёздаҳсола ин 
нест. Ба андешаи мо, модомки ба таҳсили талабагон 
як сол зам мешавад, ба программа материали нав, ило- 
ва кардан даркор аст ва ин материал дар синфи УШ 
асосан аз адабиёти кЛассикии тоҷик ва адабиёти ҷаҳон 
бояд гирифта шавад. 

Чунон ки дар программаи пештара буд, дар лоиҳаи 
нав ҳам, яке аз принципҳои асосӣ ин аст, қи мехоҳанд 
дар китоби хониши синфҳои У--УІИ номи нависандаго- 
ни гузаштаву имрӯза, ҳар чӣ бештар дохил гардад. Дар 
натиҷа мавзӯъҳои хурде, ки барои онҳо як ё ду соат 
вақт додан лозим меояд, бисёр шудааст. Дар синфи 
У мувофиқи синну соли бачагон зиёд шудан адади 
мавзӯъҳои хурди 1--2-соатӣ шояд дуруст бошад. Ле- 
кин аз синфи МУІ сар карда, мавзӯъҳоро калонтар ги 
рифтан даркор будагист. Агар дар программа мавзӯъ- 
ҳои хурд ва порчаҳои майдаи асарҳои калони класси- 
кӣ бисьёр бошад, талаба аз адабиёт ва асарҳои асосии 
он таассуроти канда-канда ҳосил мекунад, тасаввуроти 
нисбатан пурраи яқлухт ҳосил карда наметавонад. Ва 

ҳол он ки асари бадеиро фақат аз рӯи порчаҳои)! ҷудо- 
гона омӯхтан мумкин нест. , 
Барои порҷаҳои «Гулистон»-и Саъдӣ дар синфҳои 
УІ, УЙ вахУШ чорсоатӣ, ҳамагӣ 12 соат вақт додаанд. 
- Дар иқ 12 соат, ки се сол кашол меёбад, оё талаба аз 
«Гулистон» таассуроти яклухти то андозае мукаммал 
ҳосил хоҳад кард? Ин аз эҳтимол дур аст. Ва ҳол он 
ки «Гулистон» яке аз бузургтарин шоҳасарҳои адабиё- 
Ти ҷаҳон аст ва чанд сад сол дар мактаби ибтидоӣ ки- 
тоби дарс буд, кӯдакон онро турра аз ёд медонистанд. 
Пас, имрӯз дар программаи мактаби ҳаштсола ин қа- 
дар мавқёи ночиз доштани онро нишони қадрношино- 
сӣ метавон донист. 


Мақсади асосӣ ҳамаи нависандагони гузаштаву им- 
рӯзаро ҳатман ба трограммаи синфҳои У--УІЦ дохил 
кардан набояд бошад. Мақсади асосӣ бо муҳимтарин. 
ва мувофиқтарин асарҳои адабиёт ба талабагон таъси- 
ри эмоционалии мукаммалу амиқ расонидан, дар бо- 
раи инсон, ҳаёт ва ҷамъият, дар бораи масъалаҳои му- 
ҲИММи ҳастии иҷтимоию маънавии шахс тасаввуроти 
амиқу ҳамаҷониба ба вуҷуд овардан аст. Ин мақсад 
бо асарҳои калонтари яклухт ба даст меояд. Аз ин ӯ, 
ба пиндошти мо, Ҳар программаи синфҳои УІ--УІП дос- 
тонҳои алоҳидаи «Шоҳнома», «Гулистон»-у «Бустон»-и 
Саъдӣ, масалҳои Ҷалолиддини Румӣ, ҳикояҳои ҳикма- 
томези Авфию Убайд, «Баҳористон»-и Ҷомӣ, «Қалила- 
ву Димна» ва монанди инҳо бояд мавқеи зиёдтар дош- 
та бошад. Инҳо барои иҷрои вазифаи тарбиявии дарси 
адабиёт бештар имкон фароҳам меоранд. 


Тавсияи программаҳои пештара ва лоиҳаи нав ба- 
рои аз бар кардани порчаҳои бадеӣ низ ба назари мо 
ғайри қаноатбахш менамояд. Лоиҳаи нав дар синфи У 
аз ёд донистани 9 порчаи хурд, дар синфи УІ -- ҳамагӣ 
11 порча, дар синфи УП --фақат 13 порча, дар синфи 
УШ аз ин ҳам камтар --5 порчаро тавсия намудааст. 
Мо ақида дорем, ки ин миқдор барои мактаби тоҷикӣ 
кам аст. Бачагони мо бояд шеърро биёеёр донанд, ғайр 
аз порчаҳои калон; дар ҳар дарс як-ду байт аз бар 
кунанд. Ба ин кор бояд мактаби ибтидоӣ замина тайёр 
намояд: дар мактаби ибтидоӣ шеър аз ёд кунонидан 
бояд яке аз вазифаҳои асосӣ бошад, то ки меҳри суха- 
ни бадеъ дар дили кӯдак бештар чой гирад, кӯдак беш- 
тар малака ҳосил кунад, ҳофизаи ӯ пурзӯр шавад. Он 

гоҳ дар мактаби ҳаштсола шеър аз бар кардан душвор 
намеояд ва камтар вақт мегирад. 

Аҳли адабро ҳамин чиз хеле ба ташвиш овардааст, 
ки ба программаю китобҳои хониши мактаби ибтидоӣ 
шеъри суст бисьёр дохил шудааст. Бисьёр шеърҳои ин 
китобҳо аз шеърияти асил дуранд, ба ташаккули табъи 
баланди кӯдакон мусоидат карда наметавонанд, баръ- 
акс, зарар меоранд. Барои китоби хониш ва хрестома- 
тияҳои мактаби ибтидоию миёна аз шоирони ҳозира 
фақат шеъреро, ки ба сифати асари бадеи олист, ги- 
рифтан мумкин аст. Медонем, қи мактаби кӯҳнаи то- 
ҷикӣ, мактаби ибтидоии пеш аз инқилоб бо вуҷуди 
бисьёр камбудиҳояш, ки устод Айнӣ нағз тасвир кар- 
дааст, дорои як хусусияти ибратомӯз буд: китоби Ат- 
тор, мунтахаби девони Ҳофизу Бедил дар он мактаб 
китоби дарс буд: Завқи эстетикии талабагон аз аввал 
бо шеъри олии Ҳофизу Бедил тарбия меёфт. Агарчи 
кӯдакон аксаран маънои ин шеърҳоро намефаҳмиданд, 
азбаски ҳамаи онҳоро ҳифз меқарданд, ба як умр дар 
ёдашон мемонд ва як умр кам-кам аз онҳо маънии олӣ 
кашф менамуданд, аз санъати баланди онҳо ҳаловат 
мебурданд. Ин яке аз сабабҳоест, ки мардуми мо дар 
шеър табъи баланд доштанд. Ин анъанаро имрӯз ҳам 
давом додан зарур аст. Албатта, мо намегӯем, ки им- 
рӯз ҳам ба программаи мактаби ибтидоӣ шеъри Ҳо- 
-физу Бедилро даровардан лозим аст. Фақат ҳаминро 
таъкид кардан мехоҳем, ки дар интихоби шеър барои 
мактаби ибтидоӣ хеле эҳтиёт шудан, бо табъи баланд 
шеър интихоб кардан даркор аст. 


і 3 

Яке аз камбудиҳои программаи пештара, лоиҳаи 
нав, умуман дарси адабиёт дар мактаби миёна ин аст, 
ки ба адабиёт, хусусан ба адабиёти классикии тоҷикӣ 
бештар аз дидгоҳи социологизми вулгар нигоҳ меку- 
нанд: аз ҳар гсар, аз ҳар порча ва байт асосан маънои 
иҷтимоии сиёсӣ, фикрҳои зидди замони феодалӣ ва 
зидди ҷавру зулм меҷӯянд, аҳамияти тарбиявии ада- 
биётро бештар дар ҳамин мебинанд. Бешубҳа адабиё- 
ти классикии мо ҳамеша фикрҳои олии иҷтимоиву 
сиёсӣ дошт ва бо ноинсофию беадолатии иҷтимоӣ фаъо- 
"лона мубориза мекард.. Бинобар ин, чи дар мактаби 
миёна, чи дар мактаби олӣ, чи дар тадқиқоти ИЛМӢ 

афкори "иҷтимоиву сиёсии гузаштагон бояд қисми му- 
ҳими омӯзиши адабиётро ташкил намояд. Лекин ада- 
биёт танҳо аз ин иборат набуд ва зӯр зада аз ҳар байт 
Чунин маъниҳо кашидан хилофи ҳақиқати воқеист. 

Адабиёти классикии мо асосҳои маънавии ҳастии 
инсонро хеле ҳаматарафа ва амиқ ба андеша " гириф- 
тааст. Масъалаҳои ҷовиди умумиинсонӣ, муҳимтарин 
масъалаҳои сиришти инсон ва тобишҳои нозуки неки- 
ву бадӣ, симои инсонии одамизод ва пояҳои маънавию 
ахлоқии ҳастии вай ҳамеша диққати нависандагони му- 
тафаккири замонҳои гузаштаро ба худ мекашиданд. 
Аҳамияти ин масъалаҳо имрӯз торафт меафзояд. Пас, 
мактаби миёна ҳам бояд ба қадри ҳол аз ин масъала- 
ҳои адабиёт дур намонад, талабагонро мувофиқи син- 
ну сол ва фаҳмӣ онҳо аз масъалаҳои ҷиддии фалсафаи 
ҳаёт ва арзиши умри инсон огоҳ кунад. Инсон аз ав- 
вал, аз овони наврасӣ дар сари ин масъалаҳо фикр 
карданро кам-кам бояд ёд гирад. Дарки неқиву бадӣ, 
одамиву ноодамӣ, наҷобату разолат, мақсади зиндагии 
инсон, худшиносии иҷтимоиву маънавии шахс--ҳама аз 
аввал, аз овони наврасӣ оғоз ёфта, дар муддати умр 
амиқ меравад ва мактаб, хусусан дарси адабиёт дар 
ин процес роли бузург мебозад. 

Даст кашидан аз социологизми вулгар ва эзоҳоти 
оддии примитив, бештар диққат кардан ба асоси маъ- 
Навии ҷамъбастҳои бадеӣ, ба маркази диққат гириф- 
Тани моҳияти эстетикии адабиёт (адабиёт ба сифати 
санъати сухан, ба сифати бадеияти олӣ), ба назари мо, 
ҳоло вазифаи асосист, ки дар назди программаи ада- 
биёт, китоби дарсӣ ва худи дарс истодааст. 


у 4 Ї 


Аз ин ҷо, як масъалаи дигар пеш меояд. Ин ҳам 
бошад, масъалаи усули таълими адабиёти классикии 
тоҷикӣ дар мактаби миёна аст. 

Тарзҳои таълими адабиёти классикии тоҷикӣ барои 
мактабҳои миёна ханӯз муайян нашудааст. Он чӣ му- 
айян шудааст, бештар ба материали адабиёти совеїии 
тоҷик ва адабиёти рус, ба материали адабиёти реалис- 
тӣ мувофиқ меояд, аммо барои адабиёти классикии 
тоҷикӣ, ки асарҳои он ҳазор сол ё чорсад-панҷсад сол 
пеш аз ин навишта шудаанд, дигар тарзҳои таълим 
даркор аст. Афсӯс ки бо ин кор ҳанӯз ҷиддан машғул 

"нашудаем ва муаллимони пешкадам ҳам дар таълими 
адабиёти классикии ТОҶИКӢ душворӣ мекашанд... 

Ҳоло дар таълими адабиёти классикии тоҷикӣ Дар 
синфҳои У--УШ асосан як роху равиш ба назар мера- 
сад: бештар муаллим мазмуни асари классикиро ба 
талабагон нақл мекунад, аммо дар синф худи матнро 
хондани талабагон кам воқеъ мешавад. Талабагон 
матни асари бадеиро асосан дар хона мехонанд. Лекин 
азбаски асари бадеӣ ба асрҳои гузашта тааллуқ дорад 
ва аз фаҳми талабагони имрӯза нисбатан дур аст, онро 
дар хона мустақилона хондани талабагон кам фоида 
меорад ё фоидад намеорад: фаҳмида наметавонанд Ва 
намехонанд. Пас, ягона роҳи аз мазмуни ҳар асар огоҳ 
шудани талаба нақли муаллим аст. Ва ҳол он ки худи 
асарро нахонда ё андак хонда, асосан аз нақли умў- 
мии муаллим фаҳмидани мазмуни он, бегумон, хилофи 
принципҳои асосии педагогика мебошад. Ин тарзи таъ- 
лим дар мактаби тоҷикӣ солҳои сол давом дорад. 
Шояд на ҳамаи муаллимон ва на дар ҳамаи мавридҳо 
чунин амал мекарда бошанд, вале аксарият ба ҳамин 
тарз дарс медиҳанд. ! 

Вақти он расидааст, ки барои даст кашидан аз ин 
тарзи таълим замина тайёр кунем. Чунин заминае тай- 
ёр намудан душвор аст ва ба зудӣ муяссар нахоҳад 
шуд. Бинобар ин, ҳар чӣ зудтар бояд чораҷӯӣ сар 
кунем. 

Бо ин мақсад аввал таҷрибаи муаллимони пешка- 
дамро омӯхта, ба дастраси ҳамаи муаллимон гузоштан 
лозим меояд. Ғайр аз ин, баъзе чораҳои дигар, дидан 
зарур аст. Ба ин муносибат камина мехоҳам ба муҳо- 
кимаи аҳли кор як таклиф гузорам. Ин таклиф қариб 
20 сол пештар дар як мақолаи камина баён шуда буд, 
вале ҷолиби диққат наомад. Аз ин рӯ, ҳоло такроран 
гӯшгузор кардан мехоҳам. 

Талаба моҳияти асари бадеиро он гоҳ ба хубӣ ме- 
фаҳмад, ки матни онро худаш бо диққат хонда бошад. 
Муаллим бе он ки зарурати махсусе дар миён бошад, 
мазмуни асарро набояд гӯяд, балки ба хониши диққат- 
коронаи талаба ёрӣ дихад, онро ташкил намояд, ба ҷа- 
раёни дуруст равона созад. Ин ёрии муаллим ҳангоми 
хондани матни классикӣ бештар аҳамият пайдо меку- 
над. Дар мактаби ҳаштсола қисми зиёди матни клас- 
сикӣ бояд дар синф (на дар хона) бо роҳбарии муал- 
лим хонда шавад. Талабагон баяд асосан дар! синф бо 

роҳбарии муаллим ба хондану фаҳмидани матни клас- 
сикӣ машғул шаванд. Вагарна фаҳмидани асарҳоеро, 
ки 500---600 сол пеш аз ин навишта шудаанд, ҳеҷ гоҳ 
ёд нахоҳанд гирифт. 

Махсусияти адабиёти классикии тоҷикиро бояд фа- 
ромӯш накунем. Ба ин адабиёт даст ёфтани наврасону 
Ҷавонон душвориҳо дорад. Ин душвориҳо бояд асосан 
Дар синҳои У--УІИ бартараф шаванд. Ба ганҷинаи 
адабиёти классики тоҷикӣ роҳ ёфтани наврасону ҷаво- 
нон асосан аз синфҳои У--УІШ сар мешавад. Барои ин 
кор дар мактаби ибтидоӣ (синфҳои 1--ІУ). имконият 
кам аст: синну соли талабагон монеъ.меояд. Инкишо- 
фи талабагон имкон медиҳад, ки маҳз дар синфҳои 
У-УШ таҳкурсии шеърфаҳмии онҳоро мустаҳкам ку- 
нем. Талабагон маҳз дар ҳамин синну сол бештар қув- 
ваи дарёфт доранд, маҳз дар ҳамин синфҳо барои фаҳ- 
мидани сухани олии классикон барои роҳ ёфтан ба 
андӯхтаҳои маънавии чандин аср нахустин малакаҳои 
устувор пайдо мекунанд. Аз ин рӯ, синфҳои У--УІП 
Дар системаи таълими адабиёти классикии тоҷикӣ му- 
Ҳимтарин  марҳилаест, пурмасъулияттарин давраест, 
ки ба чй тарз тай шудани он дар инқишофи маънавии 
талабагон ба як! умр таъсир мегузорад... Агар талабагон 
дар синфҳои У--УІШ хондану фаҳмидани матни клас- 
сикиро ба қадри ҳол ёд нагиранд, ин камбудиро дар 
синфҳои ІХ--Х ислоҳ кардан душвор аст: Зеро чунон ки 
маълум аст, дар. курси системавии таърихи адабиёт 
(дар синфҳои ІХ--ХІ) барои таҳлили конкрети порча- 
ҳои ҷудогонаи адабӣ имкон кам аст. 

Ин аст, ки дар синф байт ба байт ва сатр ба сатр 
хондани матни классикӣ, фаҳмидани маънои он, пай 
бурдан ба сирру асрори вай, яъне ба адабиётфаҳмӣ 
тайёр шудани талабагон асосан дар синфҳои У--УІЦ 
сурат мегирад. Бинобар ин, ба ин синфҳо аҳамияти 
махсус додан ва усулҳои таълимро мувофиқи махсу- 
сиятҳои материал муайян кардан лозим меояд. 

Мо дар чунин ақидаем, ки ҳамаи ин махсусиятҳои 
мактаби тоҷикиро ба назар гирифта, аввало дар синф- 
ҳои У-УШ барои адабиёти классикии тоҷикӣ бештар 
Вақт ҷудо кардан даркор аст. Ҳоло дар ин синфҳо ба- 
рои адабиёти классикии тоҷикӣ соат бисьёр кам аст. 
Дар лоиҳаи программаи нав чунин манзараеро меби- 
нем: синфи У--105 соат, адабиёти классикии тоҷикӣ - - 16 
соат, синфи УІ--105 соат, адабиёта классикӣ -. 2] соат, 


262 


"синфи УЇІ--70 соат, адабиёти классикӣ --25 соат, СиН- 
фи УІШ--70 соат, адабиёти классикӣ -- 92 соат. Ҳамагӣ 
дар ин синфҳо аз 350 соати адабиёт фақат 84 соат, яъне 
танҳо камтар аз чоряки соатҳо ба адабиёти классикии 
тоҷикӣ дода шудаасту бас. ! 

Ба ақидаи мо, ин миқдор тамоман ғайрикофист. Ба- 
рои бартараф кардани он душворихое, ки аз махсусият- 
ҳои таълими адабиёти классикии тоҷикӣ сар мезананд, 

“миқдори соатҳоро барои ин мақсад камаш ду баробар 
зиёд кардан лозим. меояд. 


5 


Ин як тарафи масъала аст. Масъалаи махсусиятҳои 
таълими адабиёти классикии тоҷикӣ дар синфҳои У-- 
УШ тарафи дигаре ҳам дорад, ки низ ба ғоят муҳим 
аср и 

Барои таълими адабиёти классикии тоҷикӣ дар синф- 
ҳои У-УШ нисбат ба ҳозира ду баробар вақт ҷудо ку- 
нанд ҳам ин кор он гоҳ фоидае хоҳад овард, ки муал- 
лимон барои пурмаҳсул истифода кардани ин вақт им- 
кон дошта бошад. Ба фикри мо, ҳоло аксари муаллимо- 
нй адабиёт ба ин кор тайёр нестанд, онҳо.иқтидор на- 
доранд, ки матни мураккаби классикиро ба талабагон 
сатр ба сатр ва байт ба байт хононда, ҳамроҳи онҳо 
таҳлил кунанд, барои нозукиҳои матнро амиқ фаҳми- 
дани талаба ёрӣ диҳанд. Ҳоло худи муаллимон акса- 
ран аз фаҳмиши шеъри олии классикӣ оҷизанд. 

Пас, лозим аст, ки аввал муаллимонро ба ин кори 
душвор тайёр кунем. Аммо тайёрии муаллими мактаби 
миёна ба кори мактаби олӣ, ба кори факультети фило- 
логияи университет ва институтҳои педагогӣ вобастагӣ 
дорад. Зарур аст, ки тарзи таълими адабиёти класси- 
кии тоҷикӣ аввал дар мактаби олӣ андак ё хеле дигар 
шавад. 

Ҳоло донишҷӯёни мактаби олӣ адабиёти классикии 
тоҷикиро бештар монанди таърих меомӯзанд: асосан 
лемцияи муаллимонро гӯш мекунанд, аммо бо худи 
матни конкрет камтар сару кор доранд. Медонем, ки 
савияи илмии лекцияи муаллимони мактаби олӣ сол то 
сол баланд шуда истодааст. Лекин лекция чиро дар 
бар мегирад? Бештар аз таърихчаи замон, тарҷумаи, 
ҳоли нависандагон, характеристикаи умумии эҷодиёт 
ва асарҳои алоҳидаи онҳо иборат аст. Вале дарси ама- 


263 


"-ХӢ дар мактаби олӣ кам аст. Студентон" кам имкон до- 
ранд, ки бо роҳбарии профессорону доцентҳои таҷри- 
бакор бевосита матни классикиро омӯзанд, хондану 
фаҳмидани онро ёд гиранд. Онҳо дар баъзе мавридҳо 
чунин имкон тамоман надоранд. Аз ин рӯ, муаллимони 
мактаби миёна ҳам аз таҳлили матни классикӣ оҷи- 
занд. Аз ҳамин сабаб, дар мактаби миёна ҳам дарси 
адабиёт бештар аз гуфтани тарҷумаи ҳоли нависанда 
ва мазмуни асарҳои ӯ иборат аст. ї 

Таклифи мо ин аст, ки барои ин вазъият дар фа- 
культети филологияи мактаби олӣ дарси амалиро зиёд 
кардан лозим аст. Мо комилан тарафдори фикри Абду- 
маннон Насриддинов ҳастем, ки гуфтааст: «Дар мактаб- 
ҳои олӣ ҷорӣ кардани машғулияти таҷрибавии (прак- 
тикуми) адабиёт ва дар он ақаллан як асари класси- 
киро... бо ҷузъиёташ омӯхтан аз талаботи ҳатмии рӯз 
аст» («Газетаи муаллимон», 26 авг. 1986). Таклифи ка- 
мина низ 20 сол пеш ҳамин буд, имрӯз ҳам ҳамин аст. 
Чунин ба назар мерасад, ки хеле зиёд кардани дарси 
амалй дар мактаби олӣ дар шароити ҳозира яке аз 
Муҳимтарин счораҳое барои ба дараҷаи лозима боло 
бурдани маданияти адабиётфаҳмии студентон аст, му- 
ҳимтарйн шарти ба муаллимӣ тайёр кардани онҳо ме- 
бошад. 

Ба ақидаи мо, Дарси амалӣ бояд на аз курсҳои бо- 
ло, балки аз курси якуми маклаби олӣ сар шуда, то 
курсиі охир давом кунад ва тартиби он тахминан чунин 
бошад: донишҷӯён бо раҳнамунии муаллим (на ҳар 
муаллим, балки муаллими таҷрибакоре) на як асари 
классикиро (чунонки А. Насриддинов таклиф карда- 
аст), балки чанд асарро, камаш як достони «Шоеҳно- 
ма» в8 лоақал нисфи «Гулистон»-ро дар синф хонанд, 
мисраъ ба мисраъ ва сатр ба сатр таҳлил кунанд, кӯ- 
шиш намоянд, ки ба мазмуни ҳар байту ҳар ҷумла, ба 
сирру асрорй санъати олии он амиқан сар фурӯ ба- 
ранд, маънои таҳтонии ҳама ташбеҳу истиораҳо, тал- 
меҳҳо, таносуби сухан ва ғайрара фаҳманд, фикри асо- 
сии ҳар бобу фаслу қисм ва тамоми асарро муайян 
кунанд. 

Ҳангоми ин машғулият онҳо бояд луғатҳои гуногун 
ва баъзе шарҳу эзоҳномаҳои заруриро дар даст дошта 
бошанд ва истифода намоянд. Ғайр аз ин, барои маш- 
Ғулиятҳои амалии студентон ва ба ёрии муаллимони 
мактабҳои миёна дар асоси таҷрибаи муаллимони мак- 

табҳои олӣ луғатҳои махсус тартиб додан лозим аст, 
масалан, эзоҳномаи таъбироти сабку равияҳои . алоҳи- 
даи адабӣ, разму маҷозҳо, талмеҳҳо ва ғайраро чоп 
кардан зарур аст. . 

Мо бовар дорем, ки агар дар чунин машғулиятҳои 
амалии мунтазам лоақал як достони «Шоҳнома» ва «Гу- 
листон» хонда шавад, мустақилона, ба ёрии муаллим 4 
бо андак ёрии ӯ хондани дигар асарҳои классикӣ ба 
донишҷӯён чандон душворӣ нахоҳад овард. 

Ҳоло муаллимони мактабҳои олӣ дар таълими ада- 
биёти классикии форсиву тоҷикӣ таҷрибаи фаровон ан- 
дӯхтаанд. Онҳо имкон доранд, ки дарсҳои амалиро низ 
ба савияи зарурӣ анҷом диҳанд. Ба фикри мо, вақти 
он расидааст, ки онҳо дар асоси ин таҷрибаи худ масъ- 
алаи ҷорӣ намудани дарси амалӣ, муайян намудани 
шаклҳои гуногун ва методикаи онро ҳамаҷониба муҳо- 
кима кунанд ва таклифҳои конкрет пеш гузоранд. 

Агар аз ҳоло корро чунон ташкил намоем, ки таъли- 
ми студентон дар мактаби олӣ на танҳо таълими на-. 
зарӣ, балки инчунин таълими амалӣ бошад, имкон 
хоҳем ёфт, ки пас аз даҳ-понздаҳ сол яъне то охири 
асри ҷорӣ як идда муаллимҳои навназару покизакор 
тайёр карда, дар мактаби миёна, дар синфҳои У--У11 
дар омӯзиши адабиёти классикии тоҷик як андоза ди- 
гаргунии матлуб ба миён орем. Дар ин муддат ба муал- 
лимони ҳозираи мактаби миёна ба воситаи курсҳои да- 
розмуддати такмили ихтисос усулҳои нави таълими 
адабиёти классикии тоҷикро омӯхтан имқонпазир хо- 
ҳад буд. 

Мо ақида дорем, ки дар шароити Тоҷикистон яке 
аз муҳимтарин масъалаҳои ислоҳоти мактаби миёна ва 
навсозии мактаби олӣ ҳамоно ба дараҷаи зарурӣ боло 
бурдани савияи таълими адабиёти классикии тоҷикӣ 
мебошад. Ба дараҷаи талаботи имрӯза расонидани 
таълими адабиёти классикии тоҷикӣ аз заруртарин ва- 
зифаҳост. Ин масъаларо фақат дар доираи мактаби 
миёна ҳал кардан мумкин нест. Ҳалли он ба тарзҳои 
таълими адабиёт дар мактаби олӣ сахт вобаста аст. 
Масъаларо фақат бо назардошти алоқамандии сахти 
мактаби миёнаю олӣ бояд ҳал кунем. 

Ба муносибати ислоҳи мактаби миёна ва таълими 
умумӣ боз як масъалаи муҳим пеш меояд. Лозим аст, 
ки дар мактабҳои русиву ӯзбекии Тоҷикистон ҳам аз 
синфи У то ХЇ дарси адабиёти тоҷикӣ ҷорӣ ішавад. Ҳеҷ 
Мумкин нест, қи талабагони синфҳои русиву ӯзбекии 
республика аз адабиёти тоҷикӣ огоҳии мунтазами сис- 
теманок надошта бошанд. Чунин огоҳии "талабагон на 
танҳо барои тарбияи интернационалӣ аҳамият дошта, 
дар роҳи мустаҳкам кардани дӯстии халқҳо роли му- 
ҳим мебозад, балки дар зиндагии ҳар яке аз хатмкар- 
дагони мактаби миёна, барои инкишофи маънавии онҳо 
солҳои сол хизмат хоҳад кард. ОРУ РФ 


Ғайр аз ин, бояд фаромӯш накунем, ки дар ҳамаи 
синфҳои русии мактабҳои республика як миқдор фар- 
зандони аҳолии таҳҷоӣ, аз ҷумла тоҷикбачагон ҳам 
таълим мегиранд. Талабагони тоҷик чанд фоизи ҳайа- 
ти ҳар синфи русиро ташкил мекунанд. Ҳоло вазъият 
ЧУНОН аст, ки инҳо таҳсили миёнаро бо охир мерасо- 
нанду аз адабиёти халқи худ бехабаранд. Ин гап чу- 
нин маънӣ дорад, ки таълими умумии онҳо ноқис, аст. 

Зотан дар мамлакати мо халқи «худ» ва халқи «ди- 
тар» нест. Мо ҳама як халқем. Ҳама боял таърихи ҳам- 
дигар, маданият, адабиёт ва санъати якдигарро донем. 
Ин огоҳии мо бояд аз мактаби ибтидоӣ, ҳатто аз боғ- 
чаи кӯдакон сар шавад, мунтазаман давом қунад, то 
рафт такмил ёбад ва амиқ гардад. 


Устувор намудани пояҳои маънавии таълиму тар- 
бия яке аз мақсадҳои асосӣ аз ислоҳи кори мактаби 
Миёна ва олист. Барои ин ки кӯдакон, наврасон ва ҷа- 
вонон аз аввал қадам ба қадам арзишҳои бузурги 
маънавиеро, ки башарият дар тӯли асрҳо гирд оварда- 
аст, аз худ кунанд, барои ин ки онҳо аз оғоз мунтаза- 
ман ба сӯи ҳаёти ҳақиқии маънавӣ раҳсипор гарданд, 
таълими адабиёти гузаштаю! имрӯзаи тоҷикӣ аҳамияти 
махсус дорад. Месазад, ки дар яке аз муҳимтарин дав- 
раҳои инкишофи ҷамъияти мо-- давраи навсозию Ди- 
гаргуниҳои бузурги иҷтимоиву иқтисодӣ ва ислоҳоти 
мақтаби миёнаю олӣ масъалаҳои таълими адабиёти 
.Жлассикии тоҷикӣ ба савияи баландтаре ҳал гардад. 


Он гоҳ бештар имкон хоҳем «дошт, ки ҷавонону нав- 
расон аз мактаби миёнаву олӣ на танҳо илму дониш 

ба даст оранд ва ихтисос омӯзанд, балки одамият низ 
ёд гиранд, асосҳои маънавии ҳастии онҳо устувор гар- 
дад. Асоси шахсияти инсон на фақат илму дониш ва 
ихтисосу касб, балки, пеш аз ҳама, маънавият аст. 


1986 


268 . 


МУНДАРИҶА 
ІІ Бде  аёзгузаштагон р З)М- о о г. ЭЕРтоЗмссоо] 


«Ба асобағал одат накунед». .- . СО РА ЕОТ 


Устодӣ чунин бояд! -. . ао 7-2 
Мавзӯи шарқи хориҷӣ дар шеъри м. Турсуйаода ма ИИ] 
11. Бозҷустҳои маънавию ахлоқӣ... .-.-. . 18 
Андешапарварӣ -- фаъолиятмандии иҷтимоӣ... . . -- 
Садоқат ба. идеалҳои олӣ ^о -; 2:--. 5255790 
Зарраҳои одамият.-:- . уз ШИД АР а ИНО 
Тадқиқи бадеӣ ва ҷанбаи публнинстӣ Эд Сом Од 
Дар сари роҳҳои нав. . ДО ЗЕР ОШ САР АО 
Як назар ба бурду бохти ҳикояя-.  . ХУР НИ 
Тафаккури таҳлилӣ ва амиқрафти реайивм БР дас ФУРИУ 
Адабиёт ва фалсафаи ҳастӣ. -.-. .- . ,...-” 1487 
Қувваи ҷамъиятии адабиёт. . Фу АУ УАРЕ]БЕ 
Истиқлоли фикр ва концепция даркор аСТ.” Ул 
Ш. Ҷӯстуҷӯи ҳақиқат ва дӯстӣ... КЪАТ Њо 
Мактаби одамият . . БОРБАР ОЛИ УД Гр) 
ЧУсРУдУи роҳи бузурги некӣ. 4; о... 22 ОУ е-ЉО7 


ХУЗОмИАИ арад. .-- о ч;о о. АРРА 


Оина ва оинадорон-. . УЛ ОЕ ТРА Са САО 
Барои танқиди таҳлилии ёбъмОтаВӢ рр. АД МТО РР РУШОТ 


КОРИ ХУ афдулубї 
рё"  ОКВвї:64 ВМ Эғадӣ "уқимвдо навтяо!А- 9 ШТ: 
34 ЅХС, 41801. ОНА аоиёшуД ЛЕНЕРНаВмМ ало. 


ри ХУАО-.9898--2 Ий? 


Ар аъ Крит аъ ЊЛОҚАТ Суй ТЕтнуне ри: ШИФАХЛа Эм 
ТУ ЯР) у иаи ат - Нофво армоѕдк ХО о Лишротг” 
ї ҶО «У Вах сд ӣўА р 
С Бир Ш- охосолоа ОЛ 
ИУ РАР 28 БАЗА РА лг “БА ДУАҚИ ПОҶЕ Ер 


му ЕРУ УР Ра ее шии, 0" 

АМ 

; ) ел» сеъ от ТАНИД БИ КУР ӯҷфм Мут. ГУЁ СИДА, ғӣ 
хр Ё ТЭёБА ура Кади? 


Ё 2, Ӯ мУмШ аР ѕЭфтхуШ.” 
эмҷоБ ЛН Љ159кезасъзр зои 
“ғӯра алуљ- ифои)? 


; А анта ^узатат БК? 
уро», у ол рои [онам ЊарлЕиии 
МОРИ ОР иф Аороҷтамлофо а Диҷут бири, 
УР, ? Коми ЁБ каФЗураС ММА 


Шукуров Муҳаммадҷон 
Ш 95 Мактаби одамият: Баъзе масъалаҳои адабиёт 
"ва маънавият. Душанбе: Адиб, 1990], 9792 саҳ. 


1ЅВК 5--8362--0277--Х 


Масъалаҳои маънавият ва ахлоқи иҷтимоӣ дар адабиёти ҳозираи 
тоҷикӣ, роли адабиёт барои ташаккули шахсияти инсони дорои 
маънавияти олӣ дар мақолаҳои ин маҷмӯа мавриди баррасӣ қарор 
ёфтаанд. Мақолаҳо дар солҳои гуногун навишта шудаанд, вале ак- 
саран аз ягон ҷиҳат ба вазъи имрӯзаи адабиёт вобастагие доранд. 
Муаллиф ба масъалаҳои фалсафаи ҳастӣ амиқан сар фурӯ бурда- 
ни адибонро талаб мекунад, ки чунин дархост ҳоло бештар аҳамият 
пайдо намудааст. 


Шукуров Мухаммаджан 
Школа человечности. Некоторье проблемьї ли- 


тературьг и духовности. І 


В статьях сборника рассмотрень решение проблем духовности 
и социальной нравственности в современной таджикской литературе, 
роль литературӣ в формировании личности человека вьсокой духов- 
ности. Статьи написань в разнье годь, но часто какой-либо свосй 
гранью обнаруживают непосредственную связь с сегодняшними за- 
дачами литературь. Автор требует глубокого проникновения в про- 
блемь философии бьїтия, а это ньнте приобретает особое значение. 


4803000000--563--233 


М 512(13)- 91 87--91 ББК 83.3 Тоҷик 


Мухаммаджан Шукуров 
ШКОЛА ЧЕЛОВЕЧНОСТИ 


(на таджикском язьке) 


Ороиши Л. Шаропова . 
Муҳаррири ороиш. А. Боймуродов 
Муҳаррири техникӣ Я. Бекназарова 
Їусаҳҳеҳ Р. Атоева 


ИБ ХЖ. 563, 
Ба матбаа 04.06.90 супурда шуд. Ба чопаш 23. 08. 91 
имзо шуд. Формати  84Хх1081/». Қоғази типогдрафии 
Хо 2. Гарнитураи адабӣ. Чопи барҷаста. Ҷузъи чопии 
шартӣ 14,385. Ҷузъи ра!їгаи шартӣ 14,49. Ҷузъи наш- 
рию ҳисобӣ 14,732. Ададл нашр 4000. Супориши ХЖ» 277. 
Н:тсаш 2 сӯм. 

Нашриёти «Адиб», 734003, Душанбе, кӯчаи Рӯдакӣ, 33. 
Қомбинати- полиғрафии Қомитети давлатии РСС То- 

4 ҷикистон ои. ба матбуот. 

734063, Душанбе, кӯчаи Айнӣ, 126. 


